

గాంధీ చరిత్రము



సర్వోదయ గ్రంథమాల, ప్రథమపుష్పం.

గాంధీ చరిత్రము

రచయిత :

కొమాండూరి శతకోపాచార్యులు

ఎం. ఏ., బి. యల్.

ప్రకాశకులు.

ఆంధ్రరాష్ట్ర హిందీప్రచార సంఘము
బెజవాడ

నాడవ మాసము : 2000 వ్రతులు,
1948.

వెల : రెండు రూపాయల పాదలా.

అజంతా అప్రెసియేటర్లు, బెజవాడ.

విజ్ఞప్తి

గాంధీమహాత్ముడు లోకచారిత్రము నందుమహోన్నత స్థానములంకరించిన ఆర్యశ్రేణిలో నొకపుణ్యమూర్తి. లోకమునకు సత్య అహింసాతత్వములను అనన్యరూపమున బోధించుటకు అవతరించిన నొకదివ్యమూర్తి. వీరిసందేశము అపూర్వమును, అమూల్యమునైనది. పుట్టినదిమొదలు గిట్టువరకును వారిజీవితము ఆత్మనిగ్రహముచే సుశిక్షితమై, ధర్మమార్గమున బుద్ధిశక్తులను, ఆత్మబలమును, విశృంఖలముగ. విజృంభింపజేసి ధరణీక్రంగినను, మిన్నులు మీదపడినను, తానుపట్టిన సత్యపథమును విడువక మోక్షరాజ్యమును అధిష్టించినమహాతపశ్శాలి. ఇన్నూరుసంవత్సరములనుండి దాస్యశృంఖలములచే నిర్బంధితులైన నలుబది కోట్లభారతీయులు స్వాతంత్ర్యము బక్షయుటకై సత్యఅహింసలనే ఆయుధములుగాబూని మహాబలిష్ఠమగు బ్రిటిష్ ప్రభుత్వము నెదిర్చి 28 సంవత్సరములు పోరాడి విజయదుందుభిమోగించుట మాత్రమే వారి జీవితపరమావధికాదు. భారతీయులకురాజకీయస్వాతంత్ర్యముమాత్రమేగాక, సాంఘిక, ఆర్థిక, నైతిక స్వాతంత్ర్యమును సైతము సమకూర్చి సర్వసమర్థులగావించి వారిమూలకముగ లోకశాంతిని లోకకళ్యాణమును సముపార్జించవలెనని తాను ఆశించెను గాని పరమేశ్వరుడు అన్యథా నిర్ణయించెను. అట్టి మహాపురుషుడు భౌతికదేహము విడిచినను మహత్తర శేఖోరూపమైన వారి ఆత్మ నిరంతరము ప్రకాశమానమై మనకు జగజ్జ్యోతివలె దారి చూపుచుండును.

అట్టి మహాత్ముని జీవితము నుగ్గడించు శ్రీకౌమా-
 హారి శతకోపాచార్యులగారిచే రచియింపబడిన గాంధీచరిత్రామా-
 ఆంధ్రరాష్ట్ర హిందీప్రచార సంఘమువారిచే ప్రారంభింపబడిన
 సర్వోదయ గ్రంథమాలకు ప్రథమ పుష్పముగా నుండుట
 మిక్కిలి శుభదాయకము. దేశభాషలందు తెలుగు తెన్నయని
 కవినరేణ్యులు పేర్కొనియుండిరి. కాని నేడు బెంగాలీ హిందీ
 మహారాష్ట్ర భాషలలో ఉన్నత సాహిత్య ప్రచారమును,
 విశాల విజ్ఞాన ప్రచారమును నొనర్చుగలిగిన గ్రంథరాజము
 లనేకములు గలవు. ఈ విషయమున మనభాష మిక్కిలి
 కొరవడియున్నదని చెప్పవచ్చును. ఇంకను ఆంగ్లభాష
 మొదలగు విశేష లోకప్రచారము గలిగిన భాషలతో
 పోల్చిన ఆంధ్రభాషాసాహిత్య మెంతయో నెఱకబడినదిని
 చెప్పవచ్చును, కాబట్టి యీలోపమును తొలగించుటకు భాషా
 విజ్ఞులు ఉత్తమ సాహిత్యమును, ఉత్తమ విజ్ఞానమును ప్రజల
 కందించు గ్రంథరాజములను రచింతురుగాక.

ఆంధ్రరాష్ట్ర హిందీ ప్రచారసంఘము ఈసర్వోదయ
 గ్రంథమాల ద్వారా ఉత్తమ రచనలను ప్రచురింప సంకల్పిం-
 చినదని తెలియజేయుటకు సంతసించుచున్నాను.

ఇట్లు

కొండ నెంకటప్పయ్య,

అధ్యక్షుడు.

గుంటూరు }
 16-4-48 }

ఆంధ్రరాష్ట్ర హిందీప్రచార సంఘము
 బె జ వా డ

పీఠిక.



మహాత్ముని జీవితమును చిత్రీకరించునాకర్మ తలెదు. కాని ఇట్టి గుణభినియగు కథానాయకు ఓంకెవరు? శ్రీరామునిగూర్చి మురారికి కలిగిన శింకయే నాకును కలిగినది. * గాంధీగారి చరిత్రను 1938 సం॥లో వ్రాసితిని. కథావస్తువు ప్రియంకునది గాన, ఆమెదశాగూర్చు ప్రశ్నలు త్వరలో ఖర్చయినవి. యువవ్యగ్రతి, సర్కారు నిరోధాలు వచ్చినవి. 1947 జూను నెలాఖరు డబ్బో రెండవకూర్పువచ్చి, ఆంధ్రమహాజనుల ఆదరంతో మరల ఈ మూడవ ముద్రణ అవసరమయినది. ఈ లోగా అద్భుత పరిణామము కల్గినది. స్వాతంత్ర్యోదయపు 15-8-1947 తేదీ వరకు గత 28 ఏండ్లలో గాంధీగారు కావించిన జాతీయకృషి అమూల్యమని యెందరో నిర్వచించిరి. కాని ఈ నరిమిలా కొలది నెలలలో చేసినదే ఆ వెనుకటి దీర్ఘకృషి కన్నులు ఘటతరమని సారజ్ఞుడగు ప్రధాని నెహ్రూ ప్రశంసించి నాడు. 'కట్టర్' సామ్రాజ్యవాది చర్చిల్ కూడ భారతము విభజితమైతే దానికి స్వాతంత్ర్యమియ సమ్మతించినాడు; ఈ రెండు కొత్త రాజ్యాలు వెంటనే అంతర్యుద్ధం పాలగును. మరల మేము శరణ్యం కావలె. విభక్తపద్ధతి యుక్తంకాదు. గాని ఉభయపక్షాలు స్వాతంత్ర్యము రాగానే సరుదుకొని సవ్యంగా వ్యవహరింతురని కాంగ్రెసు కార్యసమితి వారెంచిరి.

యదిక్షుణ్ణా పూర్వైరీతి జహతి రామస్య చరితం గుణైశ్చతాపద్భిః

జగతి పునఃస్యో జయతి కః. (మురారి అస్తి, రాఘవం ౧ వఅంకం)

బ్రిటిషు వారి పోతూ హంతో ఎంతరో
 పాకిస్తానీ ముస్లిములు వెరినినాదాలతో చెలరేగి అందుచే,
 ప్రక్కనున్న హిందుస్తాన్ రాష్ట్రాలలో నుండు (పాకిస్తాన్
 స్థాపనకు తోడ్పడిన) ముస్లిములు 'విభాషణాను'లు కాగ
 లరు; కనుక వెంటనే వారి కుద్వాసన చెప్పవలెనని 'కట్టర్'
 హిందూసభ, అకాలీపక్షీయులు ప్రతినినాదాలతో నిర్భం
 భించిరి. ఈ విశాచకల్లాలము వచ్చునని ముందే గాంధీగారు
 మాత్ర మనుమానించి తడేకదీక్షతో కష్టించి, ప్రమాదరంగ
 మగు కలకత్తా మొహల్లాలో ప్రాణమొడ్డి, బెంగాలును మహా
 పదనుడి రక్షించి, బీహారులోను ముస్లిములకు శాంతిభద్ర
 తలు స్థిరంచేయించెను. పిమ్మట పశ్చిమప్రాంతపు కీలకమైన
 ఢిల్లీలోనుండి అక్కడి సాంఘిక దార్శన్యాలను, విరోధస్థితిని,
 ఎట్లా నిరంతకృషియుతమగు ఆత్మశక్తితో అణచగలెను.
 ఈ దుస్సాధ్య పరిణామపు ప్రభావము పాకిస్తానుకును ప్రాసనది.
 తామనుకొన్న జిన్నా ఘనత యెండమావులవంటిదని అప్పటికి
 భారతీయ ముస్లిములు గ్రహించి, లీగువారు బోధించగా
 అంతవరకు తమ శత్రువనుకొన్న గాంధీమహాత్ముడే తమ
 రక్షకుడనినిశ్చయించినారు. అన్నిపక్షాల ముస్లిములు ఆయనను
 వెంటనే పశ్చిమ పాకిస్తానుకు రమ్మని గోరిరి. అట్లు వెళ్ళి
 యుంటే అక్కడను అద్భుత పరిణామముకలిగి, కాశ్మీరపు సరి
 హద్దులలోను శాంతి మరల కలిగేది. అట్టి ప్రవేశమునకు
 జిన్నాగారి అనుమతికోరి ఆయన ఢిల్లీలో నిరీక్షించుచుండెను.

హుందే లియా పాకిస్తాన్, లడకేశేరంగ హిందుస్తాన్

ఈలోగా హిందూ సాంఘికతత్వము గూఢంగా విజృంభించి నది. దానితో ఒంటిగ సాధించిన ప్రచండయుద్ధంలో ఈ అన హాయశూరుడు అభిమన్యునివలె ఆత్మాహుతి యయ్యెను. ఇక దీర్ఘప్రచారంవల్ల, ఈ బలిదానపు చరమాస్త్రంవల్లనే సాంఘికతత్వపు పిశాచి అణుగుట ఈశ్వర సంకల్పం కావచ్చు. లేకుంటే ఆత్మైక్యముడగు హిందూభక్తుని హిందూ ధర్మరక్షణ నేరిట ఒక హిందూమహాసభప్రముఖుడే మరొక రామభక్తు డగు త్యాగరాజు వర్ణంతిరోజునే సాయంకాలపు ప్రార్థనా రంగంలో కసితో కాల్చి చంపుట నేమనవలె? గాంధీ మహాత్ముని జీవితచర్యలో మనదేశపు యిటీవలి జాతీయోద్యమ మంతయు ఇమిడియున్నది. ఆయన మన జాతీయ జనకుడు, స్వాతంత్ర్య నిర్మాత, మన నాయకుల నాయకుడును; కనుక ఈ జీవిత చరిత్రలో భారత రాజకీయముల కెక్కువ పాము ఖ్యమిచ్చితిని. అది సహజమైనను గాంధీమహాత్ముని జీవితము సర్వతోముఖమైనది, అది ఆంతరంగికంగా పరిశీలిస్తే వట్టి రాజకీయ ప్రధానం కాదనితోచును. కొన్ని శతాబ్దాలు గడచి, ఇప్పటి రాజకీయాలు మరపుకువచ్చి వేయేండ్లయిన తరు వాతగూడ గాంధీమహాత్ముడు ఈ కాలపు యుగపురుషుడని అప్పటి లోకమందరు స్మరించెదరు. కాని అప్పుడు రాజ కీయనేతగగాక, ఆధ్యాత్మిక నాయకుడు, నైతిక శాంతిరూపుడనే ఆయన ప్రశంసింపబడవచ్చు.

కొన్ని రాజకీయాది సమస్యలు నెహ్రూ ఆజాదుల చరిత్రలలోను, నిర్మాణ కార్యక్రమపు వినరములను వేరు వు స్థలంలోను పాసి ఇటీవలనే ప్రచురించియున్నందున, వాటి

నిందులో చాలవరకు తగ్గించినాను. గాంధీమహాత్ముని జీవితంతో గాఢసంబంధంకలవాటిని వదలలేదు. కాని సర్వతోముఖంగా పూర్ణవికాసమొందిన మహాత్ముని జీవితమునుగూర్చి వ్యాయుటలో ఇందులో చాల లోపములు గలవనుట అసంశయము. అట్టి లోపములను మన్నించి పాఠకులు వాటిని సవరించుకొని, నాకు దయతో తెల్పుదురని కోరుచున్నాను.

అసంభావితమగు మహాశనిపాతంవల్ల మహాత్ముని భౌతిక జీవితము హఠాత్తుగ సమాప్తమయినది. ఈ విషాదఘట్టము సమీక్షింపగలగా ఈ కూర్పులో చేర్చినాను. ఇందలి కథావస్తువు ప్రాముఖ్యమునుబట్టి హిందుస్తానీ ప్రచారసభవారీసాలు 'ప్రవేశిక' పరిక్షకు దీనిని పాఠ్యగ్రంథముగా నుంచారు. కనుక తొందరలో దీనిని పూర్తిచేసి ప్రచురించవలసి వచ్చినది.

ఆంధ్రరాష్ట్ర హిందీప్రచారసంఘంవారు ఈ ముద్రణ ప్రచురణ భారం తామే వహించి తమ 'సర్వోదయ'మాలలో మొదటికుసుమంగా తీసుకొని ఆదరించినందు కంఠయుక్తజ్ఞుడను.

కాకినాడ }
16-4-48 }

కొ. శతకోపం

విషయ సూచిక.

1 భూమిక	1
2 జననం	4
3 బాల్యము, వివాహము	6
4 ఇంగ్లండులో చదువు	10
5 స్వీడన్	13
6 దక్షిణాఫ్రికాస్థితి	15
7 అబ్దుల్లా కేసు	18
8 సంఘ సేవారంభము	20
9 ఆందోళన	23
10 జాతి ద్వేషము	26
11 బోయరు యుద్ధము	29
12 స్వదేశయాత్ర	30
13 చెంబల్లేను యాత్ర	33
14 బ్రాన్సువాలు సత్యాగ్రహము	36
15 మన దేశ స్థితి	43
16 సబర్క్రీటీ ఆశ్రమము	46
17 చంపారణ సత్యాగ్రహము	49
18 మిల్లు సమ్మె	52
19 ఖేరా సత్యాగ్రహము	55
20 పంజాబు సంఘటన	58
21 యంగ్లండ్‌కిరూ	62
22 అసహాయోగము	64

23	యగవాడ జైలు	70
24	బెల్లాం కాంగ్రెసు అధ్యక్షుని	72
25	గాంధీ సందేశం	74
26	ఉప్పనత్యాగ్రహము	85
27	గాంధీ - యిర్విను సమాఖ్య	92
28	లండను సమస్య	94
29	సమాఖ్య చెడుట	104
30	మరల సత్యాగ్రహము	106
31	విరామము	113
32	వ్యక్తి సత్యాగ్రహము	114
33	వానప్రస్థత	116
34	సంఘ పునర్నిర్మాణము	117
35	కొత్త రాజ్యాంగము	119
36	హరిపుర కాంగ్రెసు	122
37	మొదటి కాంగ్రెసు మంత్రివర్గము	124
38	త్రిపురి	126
39	రాజకోట ఉపవాసం	128
40	యుద్ధజ్వాల	131
41	యుద్ధ సత్యాగ్రహపు ఆరంభం	133
42	కిచ్చు రాయబారం	135
43	క్విటిండియా	139
44	ఘోరాపత్తులు	142
45	మహావిప్లవం	146
46	విడుదల	151

47	వంశము . రాజయత్నం	153
48	కన్యకానివాదాంధ	156
49	వంగవంశము యాత్రలు	162
50	సింహాసన సంభాషణలు	166
51	కొత్త యెన్నికలు	167
52	స్వామి చికిత్సాయం	169
53	అమూల్య స్వగౌరవ	171
54	ప్రతిభాసర్వము కప్పదాటు	173
55	అగ్నిపాత్ర	175
56	అనియమ మహాసభ	179
57	సేవాగ్రామం	184
58	అనిత పద్ధతి	189
59	భాద్ర	191
60	గృహ పరిశ్రమలు	193
61	అర్చక సమత్వము	195
62	హరిజనోద్ధరణ	196
63	అదిమవాసులు	202
64	సాంఘిక మైత్రి	204
65	జాతీయభాష	207
66	మాతృభాషాభిమానం	210
67	మద్యనిషేధము	211
68	నవ్యవిద్యావిధానం	212
69	వయోజనవిద్య	213
70	ఆరోగ్య రక్షణ	214

71	గ్రామ పరిశుద్ధి	219
72	కుష్ఠురోగ చికిత్స	220
73	స్త్రీ జనోన్నతి	221
74	కార్మిక జనాభివృద్ధి	223
75	కర్షకులు	224
76	విద్యార్థులు	225
77	అహింసా స్వరాజ్యము	227
78	కొత్త రాజ్యాంగ ప్రణాళిక	233
79	సంసిదత	242
80	కాశ్మీరయూత్ర	243
81	బెంగాలు రంగము	246
82	ఫిల్లిలో కల్లోలం	248
83	శాంతిసాపన	250
84	అంతోష్ఠ్యపవాసము	251
85	నిర్మాణము	254
86	ఆత్మార్పణం	260
87	హత్యాకారణం	263
88	పరిశోధన	269
89	అశ్రుతర్పణం	270
90	సంస్థానైక్యత	278
91	సర్వోదయము	283
92	వార్ధాసభ	285

హిందీప్రచార నభ రజతజయంతి సందర్భమున మహాత్ముని
అంశ్యవేశవు చివరియాత్ర



ఆంధ్రరాష్ట్ర హిందీ ప్రచార సంఘం, బెజవాడ. 5-2-46

ఆయనకు హిందూమతమందు విశేషాభిమానము; కాని మరి ఏమతముపైనను ద్వేషములేదు. అన్నిమతసిద్ధాంతములును మంచివే. అన్ని దేశాలలో రమారమి అన్నిజాతులవారును గాంధీగారు మనరాజకీయనాయకుడేగాక, మనదేశీయులందరిలో మహనీయుడు ఉత్తమపురుషుడు అని ఒప్పుకొనుచున్నారు. ఆయన పురుషోత్తముని యవతారమనియు కొంద రందురు; తాను సామూన్యమచుఘ్నడనని గాంధీగారు స్పష్టపర్చినారు. భగవదవతారములు ప్రత్యేకముగ నుండవని, ప్రతివానిలోను ఈశ్వరాంశ లీనమై యుండునని, దాని నాయాజీవులు వృద్ధిచేసు కొనుటను జీవితపరిశుద్ధినిబట్టి, కొందరిలో అంశ తక్కువగను కొందరిలో చాల హెచ్చుగను తోచవచ్చునను భావము గాంధీ గారి గీతాభూమికలో కలదు. ఈసావనమూర్తి జాతీయజీవితపు ప్రతిరంగంలోను స్వంతప్రకృషిచేసి, లోకోపకారకమైన సూచనలు చేసియున్నారు. ఆయన జీవితవృత్తాంతము లందరికీ జ్ఞానదాయకములు.

2. జ న న ం

మనదేశపు బొంబాయిరాష్ట్రపు ఉత్తరభాగమును 'కాతియవాడ' అందురు. దాని పశ్చిమదిశను అరేబియా సముద్రమున్నది. ఆతీరంలో 'పోరుబందరు' అను చిన్న సరస్వతి పురాణ ధాని కలదు. అదే గాంధిమహాత్ముని జన్మస్థలము. దాని పూర్వపుపేరు సుదామపురి. అది శ్రీకృష్ణుని వాసస్థలమగు ద్వారకాక్షేత్రమున కేబదిమైళ్ళలోనున్నది. ఆయన జననదినము శుక్ల సంవత్సరం భాద్రపద బహుళ ద్వాదశి (2-10.1869)

ఆప్రాంతపువారు మొదట యాసవలని, తరువాత సౌరాష్ట్రులని, ఘూర్జరులని, సిలువబడిరి. వారి నిష్క్రమ 'గుజరాతీ' అందుము. వారు శాంతులు, ఉత్సాహులు, కార్యవదులు; వారిలో చాలమంది యితరప్రాంతాలలోను, కొద్దిమంది విదేశాలలోను వ్యాపారము చేయుచుందురు. అక్కడభాష హిందూస్తానీకి సంబంధించిన గుజరాతీ.

మహాత్ముని పూర్తి పేరు 'మోహనదాస్ కరంచంద్ గాంధీ.' ఇందు 'మోహనదాస్' ఈయన స్వంత పేరు; 'కరంచంద్' తండ్రిపేరు; 'గాంధీ' వీరి వంశనామము. గుజరాతీలో 'గాంధీ' అనగా పచ్చారీదినుసులవర్తకుడు. ఈ గాంధీలు వైశ్యులు. అందులో కొందరు సంస్థానపుఉద్యోగులయిరి. కరంచందు తండ్రి 'ఉత్తమచందు' 'పోరుబందరు'కు దివానుగ నుండెను. ఆరాజు కొంతకాలమునకు తన యాశీరులచాడీలువిని, అతనిని

తొలగించెను. అంత నాతనిని దగ్గరనున్న 'రాజకోట' సంస్థానపు ప్రభువు తన దివానుగ జేసెను. ఉత్తమచందు రాగనే సభలో నారాజుకు సమస్కరించెను; కాని, నిండుదర్బారులో తోహారు నల డెడమచేతితోనే చేసెనని అచటి సభ్యులు కనిపెట్టి, వెంటనే రాజుతో చెప్పిరి. అదేమని రా జడిగెను. 'నా కుడిచేతిని పోరుబందరు కిచ్చితిగదా' అని దివాను జవాబిచ్చెనట. అతని స్వామిభక్తి స్థిరమైనదిని రాజకోటరాజు గ్రహించి అతని నానరించెనట. తరువాత పోరుబందరురాజు తనదే తప్పని గ్రహించి, అతనిని మరల రప్పించి తనమంత్రిగ జేసికొనెను.

ఉత్తమచందు మొదటిభార్యకు నలుగురుకొడుకులు, రెండవభార్య కొడుకు లిద్దరిలో జ్యేష్ఠుడే 'కరంచందుగాంధి' ఈయనయు ముందు పోరుబందరుకు, తరువాత రాజకోటకు, మంత్రిగ నుండెను. అంతట పోరుబందరుధివాన్లరి యీయన తమ్మునికి వచ్చినది.

భార్యలు చనిపోవుచుంక, కరంచందుకు వరుసగా నాలుగు వివాహములైనవి. మొదటిముగ్గురకు మగపిల్లలు లేరు. నాలవదగు 'పుత్తలిబాయి' కాడుపిల్లయు ముగ్గురుకొడుకులును గల్గిరి. వారిలో తుదివాడే మన 'మోహనదాసు.' కరంచందు గొప్ప విద్వాంసుడు కాడు; కాని ధీరుడు, ప్రాజ్ఞుడు, న్యాయశీలుడు, దాత, గీతాభ్యాసపరుడు, విష్ణుభక్తుడు; రాజుకు ప్రజలకు తృప్తికరముగా అతడు చాలయేడు దివానుగ నుండెను.

గాంధీమహాత్మునితల్లియు మహాగుణవతి; ఆమెనిదానము, దైవభక్తి, ఉపవాసప్రీతి, వ్యవహారదక్షత, సౌజన్యమును, మోహనదాసుకు సంక్రమించినవి. ఆమె తనచు చాళు రాజ్యము, చాంద్రాయణముగూడ చేయుచుండెనట.

3. బాల్యము, వివాహము

పోరుబందరులో పెద్ద 'స్కూళ్ళు' లేవు. మోహనదాసు బాల్యంలో 'వీధిబడు' లగదే చదివెను. ఇంతలో తండ్రి 'రాజకోట'లో నుద్యోగియాయెను. కనుక, అతడాశ్రయవయస్సున రాజకోటలో 'ప్రైమరీస్కూలు'లో చేరి, తరువాత అచటి 'హైస్కూలు'లో చదివెను. అప్పుడతనిబుద్ధిసామాన్యముగనే తోచెనట; కాని శీలము తమమని అప్పటికే పోలిసెను.

ఒకనాడు స్కూళ్ళలో ఇనస్పెక్టరు ఆక్లాసుపిల్లలను పరీక్ష చేసెను. అప్పుడతడిచ్చినలెక్కలనువిద్యార్థులందరును సరిగాచేసియుంటే, ఆ 'మాష్టరు'కును మంచిపేరు వచ్చును; గాంధీ లెక్కతప్పుగ చేయుచుండెను; ప్రక్కబాలుడు సరిగజేసెను. అప్పుడాపలక గాంధీకి కనబడుచుండెను; కాని గాంధీ చూడలేదు. మాష్టరు గాంధీనప్పుడు కాలితోగోకి, సంజుచేసెను. ఆసంగతి గ్రహించియు, గాంధీ తనలెక్క దిద్దనేలేదు. తనలెక్క 'రైటు'.

అగుపేరుకన్న, మనస్సులోగూడ సత్యపరతయే ముఖ్యమని గాంధీకి తోచెను. మోహనదాసుకు మంచివిషయము తల్లివండ్రులందు భక్తిప్రేమలు నుండెను. అతడు తోడిబాలురతో నల్లరిగ తిరుగక, బడి విడువగనే తనయింటికి పరుగెత్తి వచ్చుచుండెను. నీతికథ లతనికిష్టములు. ఒకసారి 'హరిశ్చంద్ర'నాటకము నతడు చూచెను; అంతట సత్యాపక్తి యింకను హెచ్చెను. 'సుదాముడు' వృద్ధులగు తల్లిదండ్రుల కపారసేవజేసినట్లు కథ నొక పుస్తకములో నతడు చదివెను; అంతట పితృభక్తి హెచ్చెను.

అతనికి 12 ఏండ్లు రాగానే పెండ్లి జరిగినది. అతి బాల్య వివాహమువల్ల తనకు హానికలెనని ఆత్మకథలో ఆయన తెల్పినారు. బాల్యవివాహపద్ధతి మనదేశంలో మధ్యకాలమందేర్పడి, పిమ్మట ముఖ్యంగా బ్రాహ్మణవైశ్యులలో నాచారమయినది. గుజరాతీలు (అందు ముఖ్యముగ గాంధీలు) వైష్ణవసంప్రదాయులు, పూర్వాచారపరులు. మనవారు వివాహములందు చాల వ్యయప్రయాసముల పాలగుచుందురు; ప్రతిసారియు బాధలేకుండు సౌకర్యమునకో, కుటుంబములో వృద్ధులుకోరుటనో, ఒకవివాహముతోబాటు (నయస్సురాకున్నను) మరికొందరికిని కార్యములు కొందరు చేయుదురు. ఇట్లు 'పనిలోపని'గ అన్న పెండ్లితోబాటు మోహనదాసుకుగూడ పెండ్లి అనది. పెండ్లి కుమార్తెయగుకస్తూరిబాయి సమవయస్కు, ధీరురాలు, కొంచెముగ చదువుకొన్నది; కాని పెండ్లికాగనే చదువుట నిల్చిపోయినది.

ఆ పెండ్లిని దివానుదర్జాకు తగినట్లు చేయ రెండు నెలలు సన్నాహము జరిగినది; కాని పెండ్లికై రాజకోటనుండి వారు బందరుకు తరలిపోవుటలో వారిబండి తిరుగబడి, కరంచందుకు గట్టిదెబ్బ తగిలినది. అప్పుడాయన లక్ష్యము చేయలేదు: 'కాని అది దీర్ఘవ్యాధిగ పరిణమించినది.

ఆ పెండ్లితో అన్నచదువాగిపోయినది. మోహనదాసును ఆసాలువిద్య చేసి, మరల ఆ క్లాసులోనే చేరెను. ఆ క్లాసును తీర్చుట కుపాధ్యాయులాలనిని సాలుమధ్యను సన 'ఫరము' నుండి 4న ఫారము కెక్కించిరి. ఆకొత్తక్లాసులో అన్నిపాఠములు నింగ్లీషులో జెప్పించుండిరి. గాంధీ చాల శ్రద్ధతో చదువుచు సాలీనాపరీక్షలలో నెగ్గెను; కొన్ని బహుమతులును దొరికెను; కాని పుస్తకజ్ఞానముకన్న తన నీతివర్తనమం దాతడిక్కవ శ్రద్ధ వహించెను.

ఆతని కాటపాటలిప్తముకాలేదు. వేసవిలో ఉదయపు బడిరోజులైనను, బాలుకు సాయంకాలం 'డ్రెస్సు' (= కవతు) కై బడికిపోవలె. కాని ఆ వేళలందు మోహనదాసు వ్యాధి గ్రస్తుడైన తనతండ్రి కుపచారము చేయుచుండెను. అతడు ప్రతి రోజును దూరమునడుచుచు, ఆరోగ్యవంతుడాయెను. ఈసీతిలో కరంచందు రాజకోటలో 1885 లో చనిపోయెను. అంతవరకాయనకు ప్రేమతో సేవచేసి, మోహనదాసు తండ్రిబుణిమును తీర్చికొని, 1887 సం॥లో మెట్రిక్యులేషను పరీక్షనిచ్చెను. కుటుం

బమువారాతని నంతట పైకి చదివింపదలచి దగ్గరనున్న 'భావ నగర'పు కాళేజిలోచేర్చిరి. అందుపాఠములన్నిటి నింగ్లీషులోనే చెప్పుదురు. ఆక్స్ ఫర్డ్ పథతి గాంధీకిసరిపడలేదు. ఇంకనం దేయుంటే ఆత్మవికాసము చెడి జీవితము వ్యర్థమగుననితోచి, అతడు కొన్ని నెలలకు కాళేజిని వదలి స్వగ్రామం చేరెను.

ఇక ముందేమిచేయవలె? 'బి. ఏ. బి. యల్.' పరీక్షల కారేండ్లయినపట్టును, ఇంగ్లండుకు వెళ్ళిన సిపిండ్లలోనులభంగా బారిష్టరైవచ్చి తండ్రిచేసిన దివాన్గిరినిగూడ పొందవచ్చు అని కుటుంబమిత్రుడగు నొక బ్రాహ్మణుడు సూచించెను. కాని సీమప్రయాణమునకు సామ్రా? అన్నగారిసలహాపైన మోహన దాసు పోరుబందరు పాలకుడైన 'లలీ' దొరను దర్శించెను. కాని అది ఫలించలేదు. అన్న కొంత సాయముచేసెను. భార్య నగలమ్మగా కొంతకొక్క, మందినది. ఇక తల్లియూజ్జ కావలె. ఆమె నిష్ఠాపర; వారియింట కల్లుమాంసముల స్మరింపరాదు. సముద్రయానము కూడదని అప్పుడు పెద్దచర్చ జరుగుచుండెను. విదేశములం దనాచారముతప్పదని తల్లి సం దేహించెను; ఆయాత్రలో మద్యము, మాంసము, మహిళలు, ఈమూటని ముట్టనని కొడుకుచే నామెప్రమాణంచేయించుకొని, తుదకనుజ్జ నిచ్చెను. తనప్రియపుత్రుడు మాటతప్పడని ఆమె యెరుగును. అతని కప్పటికొక కొడుకు. ఆశిశువుతో భార్యనుపుట్టింటవిడచి, గాంధీ బొంబాయిచేరెను. అప్పుడు వారి కులపెద్దయగు శేఖ

నీమప్రయాణంచేసిన, ఆకుటుంబమున కాంక్షనిత్తుననెను. కాని వారు జంకలేదు. ఆచదువుకే అప్పుడింగ్లండు కొకవకీలు పోవుచుండెను; అతనితో మోహనదాసును స్త్రీమరునెక్కెను.

4. ఇంగ్లండులో చదువు

ఆస్త్రీమరుప్రయాణము రెండువారములది. అంతలియుద్యోగులు, చాలనరకు యాత్రీకులును యూరపియచులు. గాంధీకి బిషియముహెచ్చు స్త్రీమరుతో జనులు మద్యమాంసాదులను సహపంక్తిని భుజించుచుండిరి. ఆహారము నాతిడు తన గదికే తెప్పించుకొనెను. కాని అవిమాంసమితములనిఅనుమానము; అడుగుటకు జంకు; కనుక వాటిని ముట్టక తానింటినుండి తెచ్చుకొన్న కొట్టె మిఠాయిలనే తినుచుండెను. యూరపులో ఇక్కడికన్న చలిహెచ్చు; అక్కడ మద్యమాంసముల భుజించుట ఆరోగ్యమునకవసరమని చాలమంది భావన. కనుక మన దేశీయులు ఇంగ్లండులో తరఘు అట్లుచేయుదురు. కొందరు మిత్రులు గాంధీకి నట్లుబోధించిరి. మరి తల్లికిచేసినవాగ్దాసమో? పరిస్థితులు తెలియనప్పు డిచ్చిన మాటకు నిలువలేదనిరి. కాని గాంధీమాత్రము, చలించలేదు; ఎన్నికష్టములుబడినను తన మాట నిలుపుకొనెను. కొత్తమిఠాయిని స్వదేశమునుండి తెప్పించుట

చుకొనెను; అక్కడికొందరు శాకాహారులతో ఆలోచించెను. మధ్యమాంసముల వదలుట అన్ని దేశములలోను ఆరోగ్య కరము, మరియు అహింసాతత్వము గల్గించి ఆత్మవికాసముకును సహకారియగునని గ్రహించెను.

ఆయన స్త్రీలవిషయమున నిగ్రహమలవర్చుకొనెను. యూరపులో బాల్యవివాహములు లేవు. కనుక 20 ఏండ్లవారును కన్యలుగ నుందురు; వారు బ్రహ్మచారులతో చనువుగనుండి వారిలో మనస్సు కుదిరినవారిని వరించి పెండ్లిజేసికొందురు. కాని గృహస్థులతో సట్లుండరు. అచటనుండు భారతీయవిద్యార్థులు తరచు వివాహితులైనను బ్రహ్మచారులుగ నటించుచు, స్వతంత్రులగు ఆకన్యలతో సల్లాపమాడుచు, ఒకప్పుడు మితి మీరి చిక్కులబడుటయు కలదు. గాంధీమాత్రము చనువీయక తాను గృహస్థుడనని ఆకన్యలతో ముందేదెల్పి, తప్పుకొనెను. ఇట్లు సత్యవ్రత మాయన శీలారోగ్యముల రక్షించెను. కాని, ఆంగ్లసంస్కృతిని గ్రహించుటకా వేషభాషల ననుసరింపదలచి 'స్యాటు, హ్యోటు, బూటు'ల ధరించి, దొరలపద్ధతుల నాతడు నేర్చుకొనెను.

ఇట్లే, ఆంగ్లయువకులవలె డాన్సింగు (నృత్యము)ను, వాగ్దాటిని, ఫ్రెంచిభాషను గాంధీ కొన్ని నెలలు నేర్చుకొనెను. అందుకు తనకు చాలసొమ్ము ఖర్చుగుచుండెను. కొద్దికాలమున కింగ్లండునుండి మరలివచ్చు భారతీయులకిని యవసరములని

ఆయనతరువాత గ్రహించి, వాటినిమాని, దుస్తులు, ఆహారము వదలెను: భోజనం చౌకవస్తువులతోనే చేసెను. నిర్భయ తగ్గుటకు కొట్టెను కూరను స్వయమగనే ఆయన పుష్ప (మర పోయి) పైన చేసుకొనెను. ఇట్లు మితవ్యయపరుడాయెను.

గాంధీ 'బారిష్టరు' విద్యతో బాటుజ్ఞానవృద్ధికి లండనులో 'మెట్రిక్యులేషను' పరీక్షచుగూడ చదివెను. అందు క్షయము వారి ప్రాచీనభాషయగు 'లాటిను'ను నేర్చుకొనెను; ఇది న్యాయశాస్త్రపు అసలుగ్రంథములుగూడ జదివెను. ఇదిగాక అన్నిజాతుల మతపుస్తకముల నభ్యసించెను. 1891 జూనులో 'బారిష్టరు' పట్టతీసికొని, వెంటనే గాంధీ మనదేశముకు తిరుగవచ్చెను.

బొంబాయిలో దిగగానే, అప్పటికే తనయనుగతల్లి గతించెనని మోహనదాసుకు తెలిసెను. విదేశమున దుఃఖపడకుండుటకై బంధువులతనికావార్త నింగ్లండుకు తెలుపలేదు. ఆదుఃఖభారము కొన్ని నెలలకు తగ్గెను.

అంతట కొందరు 'సనాతను'లు మరల ఆంక్షుచిచ్చిరి; కాని ఆయన వారితో తగవువెంచుకోక, నిదానించి ఉండికొనెను. ఈ అహింసాపద్ధతివల్ల వారు ద్వేషించిన 'బహిష్కారము' తనంతనే తగ్గిపోయినది.

5. 'ప్రీతి'

ఇక 'ప్రీతి'ను చేయుటెక్కడ ? తమప్రాంతముకు హైకోర్టు బాంబాయిలో నున్నది; కనుక అక్కడ నతడు బస పెట్టెను. కాని కేసులు రాలేదు. ఇంగ్లండులోని 'బారిస్టర్' జ్ఞానములు మనదేశపు 'సివిలు కేసు'ల కు పయోగించలేదు. మన దేశపు 'లా' పుస్తకముల నప్పుడుకొని, ఆయన శ్రద్ధతో చదివి కృషిచేసెను. కాని తాకికానుభవం, పలుకుబడి, వాగ్ధాటి కలవారికే కేసులువచ్చును. మరియు, ఆయనధోరణి ఆధ్యాత్మికము: ద్రవ్యసంపాదనయందు తాసహము, కోర్టుపనియందు దేకా గౌరవము, లేవు. నీతిబాహ్యమని, నీజంట్లకు సామ్మనీయలేదు. (సిన్హావంటి గొప్పలాయర్లును ఆరంభమున కేసులు లేక చిక్కులబడిరి) మోహనదాసుకు విసుగుగల్గెను. ఇంక అన్ననుండి సామ్మనీ తెప్పించుకొనుట నచ్చలేదు. తోటి చిన్న బారిస్టర్లు హైకోర్టులో పంకాలక్రింద కునికీపాట్లు పడుచుండిరి. అట్టిజీవితమువైన విసుగుగల్గి, ఆయన కొన్ని నెలలలో బాంబాయి మకాము నెత్తివేసెను.

అన్నగారు రాజకోటలో * సాలిసిటరుకంపెనీలో సభ్యుడు. కేసులు వారిద్వారానే వకీళ్ళకురావలె. కనుక

* 'సాలిసిటరు'లును న్యాయశాస్త్రజ్ఞులే. కాని వీరు బారీసరు వకీళ్లు వలె కోర్టులో వాదనచేయరు. రికారుచూచి పాఠీలకు సలహాలిచ్చి దస్తావేజులు పయింటి వగైరాలు వ్రాయుదురు; వాదింప బాజీళ్ళరు నేర్పాటు చేయుదురు

మోహనదాసు రాజకోటలోనే 'ప్రీడర్' నారంభించెను. అక్కడ
ఖర్చును తక్కువయే. కొన్ని చిల్లరకేసులు దొరుకుచు కొంత
రాబడియుండెను. దస్తావేజుల మతలబులు పిటీషనులు దావాలు
వ్రాయుటలో ఆయన చాల సమర్థుడని వెంటనే పేరునచ్చినది.
కాని అక్కడ అనుభవజ్ఞులతో పోటీగల్గెను. మరియు అక్కడ
ముఖ్యాధికారి (కంప్లైయుకు) అహంకారి. అతడు నకేళ్ళనామ
ర్యాడచేసినను, తక్కినవారు తుడుచుకొని విధేయులై యుండిరి.
గాంధీగా రెండుకొప్పకోలేదు. ఉభయులకును తగువునచ్చెను.
ఈస్థితిలో నాదొరగారికోర్టులో పనిచేయ వీలులేదనితోచెను.
ఇంకేమిచేయవలె? ఈస్థితిలో నొక కాకతాళీయమేర్పడెను.

గుజరాతులోని కొందరువ్యాపారులు సముద్రమార్చాటి
దక్షిణాఫ్రికాలోగూడ వర్తకముచేయుచుండిరి. వారిలో గాంధీ
జన్మస్థలమైన పోరుబందరువాడే అగు 'నేటుఅబ్దుల్లా' అను
మెమనుశాఖ మహమ్మదీయుడుండెను. ఈతనికి మరొక ముస్లిం
కంపెనీతో దక్షిణాఫ్రికాలో పెద్ద వ్యాపారపులెక్కల దావా
జరుగుచుండెను. ఆందులో తన ఇంగ్లీషులాయరుకు తోడ్ప
డుట కొకయేడాది దక్షిణాఫ్రికాలో నుండుమని గాంధీగారిని
అబ్దుల్లాకంపెనీవారు కోరిరి; అన్నిఖర్చులు వారే భరించి

రెండేండ్లలోపుననే గాంధీ దక్షిణాఫ్రికాకు వెళ్ళెను; కొత్తదేశముకు పోవుటగనుక, భార్యను ఇద్దరుకొడుకుల నింటవిడచి, ఒంటిగనే వెళ్ళెను.

దక్షిణాప్రికాస్తితి

దక్షిణాఫ్రికాలోనుండివచ్చుడే గాంధీలోమహాత్మ్యమేర్పడెను. కనుక అక్కడి అప్పటిపరిస్థితిని మనము తెలుసుకోవలెను.

అచటి స్వదేశీయులు నీగ్రోజాతి నల్లవారు, అనాగరికులు. ఆఫ్రికానును యూరపునుండివచ్చిన తెల్లవారు సుమారు నూరేండ్లక్రిందట నాక్రమించి, అక్కడ వలసగనున్నారు; అందధికారము వీరిదే. అందుతూర్పుభాగము నేటాలు, దాని పడమట ట్రాన్సువాలు, ఇంకను ఉత్తరమున ఆరంజిబీస్టేటు అను విడిరాజ్యమునుండెను. దక్షిణమున కేపుకాలనీట్రాన్సువాలులో ప్రాబల్యము డచ్చిజాతీయులది: లెక్కనచోట్ల ఆంగ్లేయులదే పెత్తనము. ట్రాన్సువాలులో బంగారు గనులు, తక్కినచోట్ల చెరుకుతోటవృక్షైకాలు ఫలించు చక్కనిభూములు నున్నవి. కాని అందు వ్యాపారముసాగించి లాభమొందుటకు కష్టమునహించి పనిచేయు సమర్థులగు పనివాండ్లులేరు. కనుక మనదేశపు బ్రిష్టుపభుత్వంద్వారా వారు వేలకొలది మనదేశీయులనక్క

నాడిరించి, తనయింగ్లీషులాయర్లతో పరిచయము గల్గించెను. ఆకేసు విచారణకింకను కొన్ని నెలల వ్యవధియుండెను.

అక్కడి భారతీయుల దుస్థితి గాంధీకి మెరుగైన తెలిసెను. ఆయననుగూడ తెల్లవారు కొంత హింసముగనే చూచిరి. విద్యావంతులైనను మనవారు కోర్టులలో తలపాగతోగూర్చునవిలులేదు. బండ్లలోను, రైళ్లలోను, పైతిరగతులలో పోవలెదు. యూరపియనులుండు స్థానములందు ఉండకూడదు. ఉదారల హోటలులలో మనకు బసనీయరు. ఇక ఆక్కడ కూలీలబాధలకు లెక్కలేదు. గాంధీ వారి మానవత్వమును ఆత్మగౌరవమును నిలువబెట్ట నిశ్చయించెను. అందుకే తానెన్నియో బాధలకోర్చెను. మన దేశమునుండి వెళ్ళి వాస్తవికులు తాముపరిచియావారమని, మహమ్మదీయులు అరబ్బులమని చెప్పకొంటే వాటిస్థితికొంచెము నయమగుచుండెను. భారతీయులన్న వారిపై నెట్టి దాక్షిణ్యమునులేదు. భారతీయులును దక్షిణాఫ్రికాఆంగ్లేయులు నొకే బ్రిటిషుసామ్రాజ్యపుపౌరులు. అయినను మనవారిని కేవలం విదేశీయులగు అరబ్బులు, పారసీకులు, చీనులు మొదలగువాటి కన్నను హింసలుగ జూతులే? మనవారు స్వదేశమందు పరాధీనులు; కనుకనే విదేశములందును ఇతరులకు లోకువయే అగుదురు. “స్వతంత్రమే స్వర్గలోకము”. మరియు అక్కడ మనదేశీయులు భిన్నభాషికులై తమలో తమవులుపడుచు, ఎవరిలాభము వారిదిగ నుండిరి. సంఘక్షేమముకై యత్నించు ధోరణిలేదు

వారిస్థితినిజూచి, గాంధీగారిహృదయము ద్రవింపెను. యాన వారిలో నేకీభావము గల్గింపదొడగెను.

గాంధీగారు పనిచేయుటకువెళ్లినకేసు ప్రాంత్యవాసులగు ముఖ్యపురియగు 'ప్రిటోరియా'లోని కోర్టులోనుండిను. అయిన అనగరిముచేరి, అబ్దుల్లాగాజీకక్కడ 'అబ్దుల్లి'యగు 'రెవెన్యూ' ఆకేసునుగూర్చి చర్చించెను. తానుబారిష్టరుగానున్నను, అది తనకు అనునసతి దొరకు ఏ కష్టమాయెను.

7. అబ్దుల్లా కేసు

ఆకేసులో పార్టీలగు 'అబ్దుల్లా సోమ' క్షయించిన బాగుపనులు; వీరినగు స్వంత్రంగా నిలవనీలు పట్ల, 'రెవెన్యూ' కాలో వ్యాపారముచేయుచుండిరి. ఈ రెండుకంపెనీలమధ్యను సరుకులు, సొమ్ము కొచ్చిపున్నకొనెను చాలయేర్పడిరిగనుట. ఆ లావాదేవీల సందర్భమున, ఏనియో ఖర్చులు జమార్చుటలు, హుండిమార్పులువగై రాలును, ఏర్పడినవి. కొన్నియేర్పడువారి మధ్య లెక్కలు తేలక, తగవువచ్చినది. అబ్దుల్లా కంపెనీవారు తమకాబాపతు తరులక్షలరూపాయలసొమ్మురావలెనని త్యాజ్య కంపెనీపై న దావాతెచ్చిరి. తామేమియు న్నియకకర లేదనియు అబ్దుల్లాగారి లెక్కలుతప్పునియు, అందు కొన్నినోట్లు, హుండిలు స్పష్టియనియు, తమకే సొమ్ము రూపలెననియు, తాదైగారి

వాదము. ఈ కేసులో ఎన్నియోరికార్డులు దాఖలయినవి. చిక్కయిన లాపాయింటుసమస్యలునుగల్గినవి. ఉభయులూ గుజరాతీలోనే లెక్కలుంచిరి. గాంధీగారాలెక్కలు రికార్డునంతను జాగ్రత్తతో చదివి అటాగ్నీతోచర్చించిరి. కాని ఆదేశమున లెక్కలను వ్రాయుపద్ధతులన్నిటిని గ్రహించినగాని ఆకేసు పూర్తిగ బోధపడదు. కనుక ఆయన 'బుక్కిపింగు' (—వ్యాపార లేఖనపద్ధతి) పుస్తకములను తెప్పించి చదివెను. అంతట వాది రికార్డునేగాక ప్రతివాదితాలూకులెక్కలన్నిటినిగూడపరిశీలించి అబ్బుల్లాగారికేసే న్యాయమని గ్రహించెను. కాని యీకేసులో సెంటయో సాక్ష్యమును లెక్కల తఱగియు కావలెను; అది జరిగి, కోర్టువిచారణద్వారానే పరిష్కారమగుటకు ఇంకను చాలయేండ్లు పట్టును; అందుపై సప్రీమ్కృజరుగుచు; సాక్షీల ధర్మములు విపరీతముగ సోచును. ఓడువారు తుదకు దివాలా యగుదురు. ఉభయులును చెడుదురు. కనుక రాజీచేయుట తేమకరమని గాంధీకి తోచెను. ఇంకొకసంగతి, ఈవాదిప్రతి వాదులు ఆదేశపు మననారిలో ప్రముఖులు. ఈకేసు కోర్టులో నున్నంతకాలము, వారిసహచరులలో రెండుపెద్దకక్షలుండును; అచటిభారతీయులలో కలతలు, చీలికలు, సోచును. అచటి రాజకీయస్థితినిబట్టి, వెంటనే భారతీయులేకమై తమహక్కులు రక్షించుకోవలెనని, లేకుంటే ఆ సంఘమంతయు చెడునని గ్రహించి, ఆయన రాజీక్ష విశ్వప్రయత్నం చేసెను; ఈకేసు రాజీయైనగాని, భారతీయులలో వికృతమేర్పడదు.

ఆయన తరచు వారిలో సభలు జరిపించెను. అప్పుడు గాంధీకి త్యాజ్ఞిసేతుగారితో పరిచయము గలిగెను. గాంధీ ధీశాలి, న్యాయశీలుడు, సత్యవ్రతుడు, స్వాధీరహితుడు; ఆయన యందు ఉభయపక్షములకును నమ్మిక గౌరవము కనబడెను. కనుక ఆయన ఉభయుల అంగీకారంతో ఒక పంచాయతీ నేర్పరిచెను. ఆమధ్యవర్తి పూర్తిగా పరిశీలించి, సాక్ష్యమునిని సేతు అబ్దుల్లాకనుకూలంగా రిలక్షులకు తీర్పునిచ్చెను. కాని ఒక్కసారి రిలక్షులరూపాయలిచ్చుట కష్టము; త్యాజ్ఞిగారికోరిక ప్రకారము కొన్నియేడ్లవాయిదా లీయబడెను. ఇట్లు కేసు త్వరలో రాజీయై కక్షలు అణగెను. ఆకేసుపని యిట్లు ఉభయులకు తృప్తికరముగా పూర్తియైనది.

8. సంఘ సేవారంభము

దక్షిణాఫ్రికాలోని భారతీయులపైటికి లక్షమంది *. కాని ఆసంఘమప్పుడు క్షీణదశలో నుండెను. గాంధీగారు వారమువారము సభలనేర్పర్చి అందు ఆరోగ్యము విద్య న్యాయశీలత మొదలగువిషయముల బోధించెను. కొందరికి తానే విద్యనేర్పెను; ఇండ్లను, చుట్టుపట్లను పరిశుభ్రముగా ఉంచు పద తలెనను వారికలవర్పెను. అంతట వారిలో చాలసంస్కరణ జరి

* ఇప్పుడు వారిసంఖ్య మూడులక్షలు.

గెను. వారిలో అన్ని మతములవారు నుండిరి. గాంధీగారు 'అన్ని మతముల మూలసూత్రములొకరీతివే; ఒక మతమువారింకొక మతమువారిని ద్వేషించుట చాలతప్పు' అని చెప్పి, వారి నొప్పించగా వారిమధ్యసఖ్యముపెచ్చెను. అన్ని సంఘములవారు నాయన నభిమానించిరి. ఆయన ఆధ్యాత్మికతను నిష్పక్షపాత తను గ్రహించి, కొందరు యూరపియనులుగూడ మిత్రులై తరచు ఆయనతో పసంగించుచుండిరి. ఈ స్నేహము ధర్మ శీలతయు, ఆయనరాజకీయనాయకత్వమునకు ఉపయోగించెను. వివిధభాషలవారి మధ్యసంభాషణ సౌకర్యమునకై హిందూస్తాని నేర్పించెను

ఇంతలో గాంధీగారు దక్షిణాఫ్రికాచేర యేడాది పూర్తియైనది. ఇక స్వదేశమునకు పోవుటకాయన 'డర్బను' పురిచేరెను. తమ్మునందరిని బాగుపర్చి మార్గదర్శకుడై ప్రేమపాత్రుడైన గాంధీ కందరును వీడ్కోలిచ్చిరి. కాని ఆప్రయాణము సాగలేదు.

అక్కడి ప్రభుత్వాధికారమంతయు తెల్లవారిది. అక్కడి భారతీయులపై నసూయ వహించు యూరపియనుల ఒత్తిడివల్ల నేటాలు ప్రభుత్వమువారు 1894 సం॥లో రెండుకొత్త బిల్లులు తెచ్చిరి. అందొకటి హైందవులవారికిని ఎన్నికలలో 'వోటింగు' హక్కు ఉండకూడదని; రెండవది భారతీయుడు (స్త్రీలు పేదలు కూడ) నాలుకు 25 పౌనుల చొ॥ తలపన్ను నీయవలెనని. ఆ బిల్లులవల్లకలుగు అనర్థమునచటి భారతీయులు గమనింపనేలేదు.

కాని ఆ 'వీడ్కోలు' రోజున గాంధీగారాబిల్లులనంగతినీ పత్రికలలోజదివిరి; 'పొమ్మనలేకపొగబెట్టినట్లు భారతీయుల నెల్లయున పీడించుటకే ఈచట్టముల జేయుచున్నారని ఆయన గ్రహించి వాటిని నిరోధించి మనహక్కులగూర్చి ఆందోళనచేయవలసినది అసభలోనే బోధించెను. అందలి హితమును గ్రహించి, ఆయుద్యమమును గాంధీగారే ననుపనతెనని, కనుక ఆప్రయాణమునుమాని అక్కడేవుండిపొమ్మని, వారందరును ప్రార్థించి, ఆప్రయాణమాపుజేసిరి. ఇట్లయిన ఇంకను కొన్నియేండ్లునిల్చిపోయిరి. తమకై నిల్చిన ఆయన స్వంతభుక్తుల వలయుసొమ్మును అబ్బుల్లాసేటువద్దై రాలీయదనిచిరి; కానిఅందఱు కాయనబిప్పుకొనలేదు. తనకు అబ్బుల్లాకంపెనీసారా కేసుకిచ్చిరి. 105 కాసులను ఆయన అన్నగారికంపెను. తనవృత్తికి ఆయన సేటాలులో లాయరుగ జేరదలచెను. 'బారిష్టరు' బ్రతిష్ఠా సామ్రాజ్యములో నెక్కడనైనను 'ప్రీడరు'గ నుండవచ్చును. కాని అక్కడి యూరఫియనులకు జాతిద్వేషము మెండు. వారు తమ కేసులనుమనకీయరు. ఐనను, భారతీయులు కొందరు తమ కేసులాయన కిత్తుమనిరి. కనుక అచ్చటిలాయర్లతో తన పేరును జేర్పించుమని గాంధీగారు సేటాలులో సుప్రీము కోర్టువారికి దరఖాస్తు పెట్టిరి. తెల్లలాయర్ల సంఘ మాజేపించినను, కోర్టువారాయనకు రూలుప్రకారము పట్టానిచ్చిరి.

అక్కడ ప్రీడరీలో ఆయన శ్రద్ధతోకృషిచేసెను. ఆయన నిదానము, న్నాయబుద్ధి, దీక్ష, సతీతనము, బుద్ధిసూక్ష్మతయు,

కొద్దికాలములోనే కొందరాంగ్లేయులగూడ అక్ష్రించెను, గాంధీగారు న్యాయముగ కేసులనేపట్టునని, మంచిసలహాలనే చెప్పునని, ప్రభాతిగల్గెను. ఆయన వీలైనంతవరకు కేసులు రాజీ చేసి, పార్టీలను సఖ్యపరచును. వకీలువృత్తిలోను వ్యాపారాలలోను సత్యవీలత న్యాయవర్తనము మొదట కట్టకరముగ తోచినను, తునకందుచే టేమమేకలుగునని, ఆయన ఆచరణ వల్ల కేలినది. ఆయన జరులలో కలహతత్వము తగ్గించెను. కొద్దిరాబడితో తృప్తిపడి, మితవ్యయపరుడై, ఖర్చుపోగా మిగిలిపోవుమును కాలమునుగూడ అక్కడిభారతీయుల టేమమునకే వినియోగించుచుండెను. ఇట్లు సాంఘిక గాజకయములం కక్కడి మనవారి కాయన నాయనడాయెను.

9. ఆంధ్రోళన

సంఘీభావము బలము. కనుక అక్కడిహైందవుల నొక సంఘముగ నేర్పర్చి, గాంధీగారప్పడు దానికి 'నేహలు' ఇంజియనీ కాంగ్రెసు' అని పేరిడిరి. వారమున కొకసారి సభచేసి, అందువారికి స్వజాత్యభిమానమును సంఘసేవాదీక్షను బోధించిరి. దానికాయనదే కార్యదర్శి. సామ్మలైక యేపనియు జరుగను; కనుక ఆయన వారిచుండి చందాలు వసూలుచేయుచు, ఆసామ్మలు పొదుపుగ కాంగ్రెసుపనులకు ఖర్చుపర్చుచు, సరి

యైన జమాఖర్చు లుంచుచుండెను. కొందరి నీపనులందును ప్రచారమందును ఆయన తరఫీయతు చేసెను.

ఆ కొత్త బిల్లుల సహేతుకముగా ఖండించుచు వేలకొలది భారతీయుల సంతకముతో పెద్దమహజరు అర్జీలను ఆయన తయారుచేయించి పంపెను. తమ అసమ్మతిని, సభలు ఊరేగింపులు పత్రికలలో ఆందోళనవగైరాలద్వారా ఆయన వ్యతిరేకించి భారతీయులందుత్సాహమును పట్టువలను వృద్ధిచేసెను.

మనవారి కక్కడ ఎన్నికహక్కులేకుండ జేయుచిల్లు అప్పటికే 'కాన్సిలు' లో రెండవనారి యంగీకారమొందెను. ఈఆందోళనవలన, ప్రభుత్వమువారు దానిని కొంతకాలమాసిరి. కాని తెల్లవారిపట్టుదలవలన ఆబిల్లు తుదకు చట్టమైనది. అంతట గాంధీగారు ఈసమస్యల చరిత్రనంతయు, భారతీయులకు కలుగు అసర్థములను విశదపర్చుచు, ఒక గొప్ప కరపత్రమును తయారు చేసి, దానిని మనదేశమున ప్రచురింపచేసెను. జనులలో రాందోళనకల్గినది. మనదేశపు సర్కారువా రిండించరు మరతులకంగీకరించి, నేటాలుప్రభుత్వపు గోరికప్రకారం ఇదిచరలో భారతీయుల నాదేశముకు వలసపోవ ప్రోత్సహించిరి. కనుక ఈదారుణపు బిల్లునడ్డుపెట్టు బాధ్యత మనప్రభుత్వముపై చున్నదని ఆయన వివరించెను; ఆధాటి కీప్రభుత్వమువారు కన్నుతెరిచి, ఆతలపన్ను సాలీనా 25 పౌనులనుండి 3 పౌనులకు తగ్గింపుడని తుదకు నేటాలు ప్రభుత్వమును కోరిరి. కాని

అనూచనయు అన్యాయమే. (ఇక్కడి ప్రభుత్వమును బ్రతిష్ఠ వశమేగదా.) అక్కడిభారతీయులలో చాలమంది కడుబీదలు. వారు సాలీనా మూడుకాసుల పన్నును చెల్లించుట కష్టము. తలపన్నుపద్ధతియు అనాగరికము; అన్యాయము; దానినసలే గద్దుచేయవలెనని గాంధీగా రాందోశనను విడువక సాగించి, భారతీయులలో ఐకమత్యమును దీక్షను బలపర్చిరి. ఆతలపన్నును భారతీయులెవరును చెల్లించవద్దని బోధించిరి. కాని ఆడిద్య మము బలముగ జరుగుటకు మనదేశీయుల సహాయ మవసర మనికనిపెట్టి, అందుకై గాంధీగారు 1893 సం॥ ఆరంభమున మనదేశమునకు ప్రచారముచేయ మరలివచ్చిరి.

ఇక్కడిబొంబాయి, ప్రయాగ, కలకత్తా, మద్రాసు వగైరాలలో మహాసభల జరిగించి, నాయకులతోను పత్రికా సంపాదకులతోను మాట్లాడి, గాంధీగారప్పడు మనదేశమందు చాల ప్రబోధము చేసిరి. దక్షిణాఫ్రికాలో భారతీయులు దుస్థితి లోనున్నారని విద్యావంతులకప్పడు బోధపడినది; చాలమంది ద్రవ్యమిచ్చిరి. మనప్రభుత్వమువారికిని కొంచె మొత్తికెత్తినది. మరియు గాంధీగారికి గొప్పకార్యదీక్ష, దేశభక్తి, నిర్మాణశక్తి, నేతృత్వమును కలవని, అప్పడు గోఖలే తిలకు మెహతా మొదలగు మననాయకులకు తెలిసినది. వారితో (ముఖ్యముగ గోఖలేతో) గాంధీకి గట్టి స్నేహమేర్పడినది. గాంధీగారి యుక్తిని వాదమును ఆంగ్లేయుల పత్రికలును మెచ్చుకొన్నవి.

ఇట్లు కొన్ని నెలలు గట్టి యాందోళన సాగించి, గాంధీగారు తన గుజరాత్ లోనే కొంతకాల ముండదలచెను. కాని ఇంతలో దక్షిణాఫ్రికాలో పరిస్థితులు వివమించినవి. వెంటనే అక్కడకు రావలెనని తంతిరాగా, ఆయన కుటుంబముతో 1896 నాటి ఆఖరున దక్షిణాఫ్రికాకు మరల బయలుదేరిరి.

గాంధీగారిని మొదట రప్పించిన అస్సలూకంపెనీవారే అప్పుడు రెండు పెద్దయోడలను గుజరాతునుండి దక్షిణాఫ్రికాకు నడుపుచుండిరి; ప్రజాసేవ కేంద్ర గాంధీగారిని, వారి కుటుంబమునూ కేంద్రపుచ్చుకొనకయే వారు తీసికొనిపోయిరి. వారిలో సుమారు 800 ప్రయాణికులు చేరిరి; అందు సగంమంది ముస్లిములును పోవువారు. దారిలో పెద్ద శుపానుపట్టులు; కాని గాంధీగారి ధైర్యము సమయస్ఫూర్తివల్ల, అందరూను నిదానంతో నడిచిరించి, సుఖంగా దక్షిణాఫ్రికా చేరిరి.

10. జాతి ద్వేషము

గాంధీగారు దక్షిణాఫ్రికాలోని సితినిగూర్చి చేసిన ప్రచారంలో యూరపియనులక్కడ పెట్టుబాధలనుగూర్చి అభిప్రాయము చెప్పి దొరలను నూషించిరిని దక్షిణాఫ్రికాపత్రిక లపవాదమును మోపి సవిఘ్నమునమ్మి అచ్చటి తెల్లజనులూగ్రహించిరి. అస్థితి

11: బోయరు యుద్ధము

ట్రాన్సువాలురాష్ట్రంలోని 'బోయర్ల' కప్పుడు బ్రిటిషు ప్రభుత్వంతో యుద్ధము జరిగినది. ఈ 'బోయర్లు' తెల్లవారే. డచ్చిజాతీయులు. అందు బ్రిటిషుపాలకులకు తోడ్పడు భారతీయుల నాయన ప్రోత్సహించి, వైద్యసహాయాదులకు పంటలమును తాను తయారుచేసెను. చికిత్సాపద్ధతులను నేర్చుకొని తక్కినవారికిని నేర్పెను. రణరంగమందు గాయపడిన ఆంగ్ల యోధుల కీ భారతీయుల పంటలము సేవజేసి చాల ఉపకరించెను. దానిని మొదట బ్రిటిషువా రహంభావమున తృణీకరించిరి; కాని తరువాత బోయర్లచే బ్రిటిషువారు కొన్నిచోట్ల నోడి, కష్టములో బడిరి. అప్పుడు భారతీయులు జీవరక్షచేసి వారికి తోడ్పడిరి. కొన్నియేండ్లు దీర్ఘయుద్ధము జరిగెను. ఈలోగా ఇంగ్లండునుండి కొత్త సేనలు దిగెను. తుదకెట్లో బోయర్లు లొంగిరి. ఆయుద్ధరంగములో జొరబడి, భారతీయులు సాహసముతో అద్భుతముగ సహాయమిచ్చిరి. ప్రథమచికిత్స, సామానుల జేర్చుట, బాధితుల నీవలకు తీయుట మొదలగుపనుల జేసిరి. ఆంగ్లసేనాని వారి కార్యశూరతను మెచ్చుకొనెను. భారతీయుల ధైర్యము, పరోపకారిత్వము, జీవకారుణ్యము, అందరికిని స్పష్టమాయెను. ఆపటాల మెవ్వరినీ బాధించలేదు. చికిత్సాదులచే ప్రాణరక్షణనే చేసెను. తరువాత బోయర్లకు ఆంగ్లులకు రాజీ జరిగినది.

అప్పుడు (1897-98) మనదేశమందు వర్షములు లేక, గొప్పకరవు కల్గినది, కోట్లకొలది బీదలు తిండిలేక, గిండలుకొని టకు డబ్బులేక అల్లాడిరి. గాంధీగారు రప్పు డక్కడి భారతీయుల నుండి చందాలువసూలుచేసి మాతృభూమియను మనదేశపు ప్రజలకు యథాశక్తిగ సాయముచేయించిరి. ఆయన సాహసము వలన ఆత్మామనిధి కచ్చటి తెల్లవారును కోరినది నుండి సొమ్మలనిచ్చిరి. అప్పటినుండి అక్కడి భారతీయులు మూల్య దేశముపైన ప్రేమగల్గి, అవసరమైనప్పుడు మనకు సాయమును నేటికిని చేయుచున్నారు. మనకు వలసప్రాంతములలో వరసైన్య సానుభూతి కల్గుటకు గాంధీగారే ముఖ్యకారకులు.

12: స్వదేశ యాత్ర

గాంధీగారివంటి దేశాభిమాని సంఘసేవాపరుడు స్వదేశ వంతుడు నే జేదోమూల వలసలో నుండుటకన్న, అక్కడికి వచ్చివేయుట మనదేశమున కెక్కువ లాభకరమనియెంచి నాలు మంది మననాయకులు ఆయనను రమ్మనిరి. అట్లమం దియే హైందవులుండు అక్కడికన్న, కోట్లకొలది జనులున్న మాతృదేశమాద్రు జనుల కెక్కువ సేవ జేయవచ్చు! మరియు భారతీయులు వలసబోయి చిక్కులుపడుచున్న ఫిజీ, బాంజిబారు,

తూర్పుఆఫ్రికా, మారిషసు మున్నగు దక్షిణాఫ్రికానంటి దేశము లింకను చాలగలవు. వీరందరి ఊమమునకు మాత్ర దేశహస్య విముక్తి ముఖ్యాధారము. ఇక్కడనుండియే వారికిని కొంతసేవ జేయవచ్చును.

అప్పటి కాయనపద్ధతుల నక్కడ కొందరు నేర్చుకొనిరి. ఆపనులను వారుస్వయముగా చేయగలరు. కనుక స్వదేశమునకు పోదునని, మననాయకు లట్లుకోరిరని, ఆయనతన సహచరులతో చెప్పెను. అననరమైనప్పుడు గాంధిగా రక్కడకు రావలెనని కోరి, పంపుటకు వారంగీకరించిరి. ఇట్లు వారి సమ్మతి నొంది గాంధిగారు 1901 లో మరల మనదేశమునకు వచ్చిరి.

1901 సాలాఖరున మన సేషనల్ కౌన్సిలు (=జాతీయ మహాసభ) కలకత్తాలో జరిగినది. గాంధిగా రందుపాల్గొనిరి. ఆయనకు మనకౌన్సిలుతో మొదటిసంపర్కముదే. “దక్షిణాఫ్రికాలో కష్టపడుచున్న భారతీయుల కీసభవారు సానుభూతి తెల్పుచున్నారు.” అని కౌన్సిలు విషయనిర్ణయసభలోను మహాసభలోను గాంధిగారీతీర్మానమును పెట్టి, చక్కగ ఉపన్యసించిరి; దానిసందర్భానామోదించిరి. కౌన్సిలువారిపద్ధతులతో గాంధిగారి కష్టము పరిచయము గల్గెను. అప్పటికౌన్సిలు సాలీనాపనియంతయు మూడునాళ్ళముచ్చటగనుండెను. చర్చ అంతయు ఇంగ్లీషులోనే; ఆతీర్మానముతోనే తృప్తిచెందక, ఆయన 1902 జనవరిలో కలకత్తాలోనే గోఖలేగారిఇంట బస

చేసెను; ఉభయులకును స్నేహము హెచ్చెను. దక్షిణాఫ్రికా సమస్యనుగూర్చి ప్రచారంచేసి ప్రముఖుల సానుభూతిని సంపాదించెను; ప్రభుత్వచంద్రరాయలతోను ఆయన కష్టములు తెలియగల్గెను; ఉభయులును వినములు, మితవ్యయులు. దళితములు, పరోపకారులు, మేధావులు, నిగహవంతులు. అంతట గాంధీ గారు మనదేశమంతటను సామాన్యులతోతిరిగి, ప్రచారముచేసి మనదేశ సాంఘికమతరాజకీయ సమస్యలను స్వయముగా గ్రహించెను. ఆయన ఆరోగ్యపద్ధతులగూర్చియు సత్ప్రవర్తనల గూర్చియు జనులకు బోధించిరి.

అంతట ప్రాక్టీసుకై ఆయన రాజకోటలో బసయ్యి, మిత్రులప్పగించిన దావాలకు చక్కగ నడిపెను. కొన్ని నెలలకు పైకోర్టులో ప్రాక్టీసుచేయుచు ఆయన బసను బాంబాయికి మార్చెను. మిత్రులగు దక్షిణాఫ్రికావర్తకులకప్పుడు బాంబాయి కోర్టులో కొన్ని కేసులుండెను. వారాకేసులను సహజముగ గాంధీ కిచ్చిరి. ఆయనకిట్లు రాబడియు హెచ్చెను. కేసులనుండి తీరికయైనప్పుడు ఆయన గోఖలేతో కలియుచుండెను; గోఖలే గొప్పదేశభక్తుడు. భారత సేవకసంఘ స్థాపకుడు. ఆయన సంఘసేవాపద్ధతులను గాంధీ యలవర్చుకొనెను. ఇక జీవితము కుదుటబడినదనుకోగా, ఇంతలో నేటాలునుండి ఒకరంతి వచ్చెను. అవసరమైనచో, మరల యేడాదికి దక్షిణాఫ్రికాకు వత్తునని బప్పుకొన్న ప్రకారం, అవసర మిప్పుడుకలిగినది, తప్పుక

దయచేయు మని దక్షిణాఫ్రికామిత్రులాయనను కోరిరి. తాను వచ్చి యేడాది యైనది. దయాళువగుగాంధీ సిమితపుజీవితమును ఆప్లీడరీని కట్టిపెట్టి, బాంబాయి కాపురమెత్తివేసి, మరల దక్షిణాఫ్రికాకు వెళ్ళెను.

13. చేంబర్లైను యాత్ర

ఇక్కడి కొలది వృత్తులకే తమలో తగవుపడుచు కూపకూర్మమువలె నుండక, దేశాంతరములందు సాహసించి, లోకజ్ఞానమును వ్యాపారాది వృత్తులను సంపాదించి రండని, కొందరు గుజరాతీయువకుల నాయన ప్రోత్సహించి వారిని తనతో దక్షిణాఫ్రికాకు తీసికొనిపోయెను.

అప్పటి దక్షిణాఫ్రికాలో ట్రాన్సువాలువంటివి స్వతంత్ర రాష్ట్రాలు. నేటాలువంటివి 'కాలనీలు' (వలసలు); బోయరుల యుద్ధముతరువాత రాజీప్రకార మివియన్నియు బ్రిటిషుసామ్రాజ్యములో జేరినవి. వాటిపైన అంత్యాధికారము బ్రిటిషుపార్లమెంటువారిది. దాని నాప్రభుత్వముతరపున ఒక బ్రిటిషుమంత్రి చూచుచును. అప్పుడామంత్రి 'జోసెఫ్ చేంబర్లైను.' ఆయన లండనునుండి దక్షిణాఫ్రికాకు తణిఖ చేయవచ్చెను.

బ్రిటిషుసామ్రాజ్యపుపౌరులే యగు నక్కడిభారతీయుల బాధల చొలగించుట కాయన సర్వవిధముల న్నడు; తమ కష్టముల నాయనకు సరిగ నివేదించవలె. అందుకు గాంధీయే తగినవాడు. కనుకనే మనవారన్నడు గాంధీని రప్పించిరి. అక్కడి ప్రభుత్వముచేయు ప్రతిశాసనమును ఇంగ్లండులో ప్రభుత్వము సమ్మతించినగాని, అది రాజ్యాంగప్రకారము అమలుగురాదు; సామ్రాజ్యపు వారత్వమునకు నష్టముచేయు యేర్పిల్లునైనను బ్రిటిషుప్రభుత్వమువారు తోసివేయుట న్యాయమే. దక్షిణాఫ్రికా ప్రభుత్వము తెచ్చిపెట్టిన కొత్తబిల్లులు భారతీయుల పౌరస్వాతంత్ర్యమున కన్నివిధములను భంగకరములు.

నేటాలులో దిగగనే గాంధీగారు అక్కడ భారతీయుల కున్నవి, రానున్నవియగు నిష్పంధము లెట్లు అన్యాయములో బాధాకరములో వివరించుచు నివేదికనుతయారుచేసి చేంబర్లెను గారికిచ్చి, ముఖ్యమగు బాధలన్నిటిని సహేతుకముగ స్వయము ముగ తెల్పిరి. ఆవాదము సబబైనని, భారతీయుల కన్యాయము జరుగుచున్నదని ఆచర్యలో చేంబర్లెనుగారొప్పుకొనిరి. ద్రాన్సు వాలులో అధికారులు గాంధీకిచేంబర్లెనుదర్శనముకానీయలేదు. ఐనను, ఆయన లిఖితముగ అక్కడి సంగతులుగూడ తెల్పిరి. కాని, ఏమిలాభము? అంత్యాధికారము మోచినను దక్షిణాఫ్రికావారికి రాష్ట్రీయస్వాతంత్ర్యమిచ్చియున్నాము; ఇదివారి అంతరంగికవిషయం, మేము కల్పించుకోలేము అని నాకుచెప్పి

అక్కడి అధికారుల కేసెచ్చ జెప్పడని బ్రిటిషు మంత్రిగారు తప్పించుకొనిరి. ఇది నిజముగా సామ్రాజ్యసమస్యయే. కాని మేల్కొనియే నిద్రనటించువానిని లేపుటెట్లు? భారతీయులపై నసూయతో నున్న దక్షిణాఫ్రికా ప్రభుత్వంవారు మనవారి అరీటలు బుట్టచాఖలు చేయుదురని చేంబర్లేనుకు తెలియును, కాని ఆయధికారులవి, బ్రిటిషువారివి జాతి, మతము, భాష, ఆచారము, సాంప్రదాయము నొకేకీతివి; కనుక అభిమాన మటు మొగ్గును; మన నైపు తిరగదు. మరియు, బ్రిటిషు సర్కారుకప్పుడు సామ్యుకవసరము కల్గెను. వారికి చేంబర్లేనుద్వారా ధనాధ్యులగు దక్షిణాఫ్రికా సర్కారువారప్పుడు కొన్నిలక్షల సవరులను 'బహుమతి'గ నిచ్చిరట! ఈస్వరాస్త్రము అమోఘముగ పనిచేసినది. ఆ బ్రిటిషు మంత్రి నోరెత్తక కానులమూటతో చల్లగ లండనుకు జారిపోయెను.

అంతట దక్షిణాఫ్రికా యూరసియనులకు నోకునచిక్కినది. బోయరుయుద్ధపు కాలమందు కొంపరాంగ్ల సైనికులు దక్షిణాఫ్రికాకు విచ్చేసిరి. వారిలో కొందరక్కడనే నిల్చిపోయిరి. మన ఆసియాజనుల రక్షణకని వారి నాప్రభుత్వమువారి రేర్పర్చిరి. వారు మనదేశమందు జులుము చేయుటలో నారిణేరినవారు. మనవారప్పటినుండి ప్రతిస్వల్పకార్యముకును ఈకొత్తఉద్యోగుల అనుమతి పొందవలెనని సూకుము జారీయాయెను. వారా భారతీయులను పెట్టు తిప్పలకు మితిలేదు. అందు కొందరు

లంచగొండులు. వారికి దళారులు హెచ్చిరి. ఈ 'అసియా' ఖాలోని తెల్లఉద్యోగులు శల్యసారథ్యముచేసిరి. ఆ 'రక్షకు' భక్షకులైనందున, మనవారిబాధ లింకను హెచ్చినవి.

14. త్రాన్సువాలు సత్యాగ్రహము

ఈకొత్తపరిస్థితులవలన ఆభారతీయులపై గాంధీగారి నక్కడ నుంచివేసిరి. నేహాలుకన్న త్రాన్సువాలులోనే పీరి బాధలు హెచ్చెను; కనుక, గాంధీగారు తమబస త్రాన్సువాలుకుమార్చిరి. అందలి రెండు ముఖ్యనగరాలలో 'జోహాన్స్ బర్గ్' పెద్దది; దానిప్రక్కలోనే లోకప్రసిద్ధమైనబంగారుగులున్నవి. ఆపురమందు గాంధీ తనబసపెట్టి స్వదేశీమునుంజీ కుటుంబమును తెచ్చికొనెను; త్రాన్సువాలు కోర్టులోన్యాయవాదిగ చేరి అప్టార్నిగ ఉండెను; హైందవులకు చాల సహకారిమై, ఆదర్శప్రవృత్తి గల్గియుండెను. కనుక ఆయనకు చాల మంచిపేరు వచ్చెను. ఆయన అందరికి నిష్ప్రదే, అన్నిమతముల బాధకులతో ధార్మికసమస్యలు చర్చించుచుండెను. తనకుటుంబమందు అపకృష్టమగు శాకాహారమును వాడుచు, అప్పుడప్పుడు ఉపవసించుచు ప్రకృతిపద్ధతిని ప్రకృతిచికిత్సను అలవాటుచేసి, స్త్రీసంగమ మసలేలేని, ఇంద్రియనిగ్రహమును వృద్ధిజేసికొనెను. ఇవి యన్నియు మనశ్శరీరములకు పరిశుద్ధిగల్గించి, ఆయన హృదయ

వికాసమునకును అంతరాత్మ సాక్షాత్కారముకును సహకారులాయెను. ఇట్లయినలో క్రమంగా మహత్వ మంకురించెను.

నేలలులో 'జూలు'లను నల్ల ఆదిమజనులున్నారు; వారిని తెల్లవారనేకరీతులుగా బాధింతురు. వారప్పుడొకపాటకులపై న తిరుగబడిరి. అచటి ప్రభుత్వమునకు చిక్కుస్థితిలో సాయము చేయదలచి గాంధీగారు 40 మంది భారతీయులతో నొక ఉపచారకసంఘ మేర్పర్చిరి. ప్రభుత్వమువారావర్గమును గాయపఱిన జూలులకు చికిత్సజేయ నియమించిరి. పాశ్చాత్యులు నల్లవారిని ముట్టుట కేవలించుకొనిరి. గాంధీవర్గము మాత్రము రణరంగమందు దిక్కులేక బాధపడు ఆ జూలులకు మనస్ఫూర్తిగా చికిత్సచేసి, జూలులపేమ చూరగొని, దీనరక్షణజరిగించిరి.

అప్పుడు ట్రాన్సువాలులో ప్లేగువ్యాధి పొడచూపెను. అచటి భారతీయుల వలసస్థలము లిరుకై, అనారోగ్యముగ నుండి అక్కడ ప్లేగు చెలరేగెను. గాంధీగారు వారి కారోగ్యమలవర్చుటేగాక, చాలామంది ప్లేగురోగులకు స్వయముగ చికిత్సను ఉపచారమును చేసిరి; ఆంగ్లవైద్యపద్ధతిని లూయీకూనెగారి సిద్ధాంతము ప్రకారమును ఆ రోగులకు జబ్బుపడిన తన పిల్లలకుగూడ జలవైద్యమును మట్టిపూతవైద్యమును చేసి, సాత్వికాహారమేపెట్టి, ప్లేగువ్యాధి నద్భుతముగ గుదిర్చెను; ఆయన గృంథరూపమునగూడ తన సిద్ధాంతమును బ్రచారము చేసిరి.

అప్పడాయన తన భావములను వ్యాపింపజేయుటకు 'ఇండియన్ ఒపినియన్' అనుపేర ఒక వారపత్రికను అంగ్లమునఁ హిందీ, గుజరాతీ, అరవములలోను నడపనారంభించెను. 'ఫినిక్సు' అనుచోట ఆశ్రమమును స్థాపించి అచటనుండి యాపత్రికను నడుపుచు ఆ యాశ్రమమును ప్రజాసేవకులకు కేంద్రస్థానముగ జేసెను. భారతీయులపద్ధతులందు పూర్ణవిశ్వాసముగల్గి, తమ బాధలు తొలగుట కాయన చెప్పినట్లు చేయదొడగిరి.

ఫినిక్సు ఆశ్రమమందు 'పోలకు, వెస్టు' మున్నగు కొందరు యూరపియనులుగూడ తమ కుటుంబములతో వెసిరిచిరి; ఆ కుటుంబములనున్న చెరి మూడేకరములభూమి సాగుచేయుచు, శాకాదుల బండ్లించియు, 'ఇండియన్ ఒపినియన్' పత్రికను స్వయముగ అచ్చువేయించి నడిపియు, వారందరును నిరపేక్షులై, గాంధీగారితోబాటు లోకక్షేమమునకే తమ వివిధమర్పింపదొడగిరి. అచటి బాలురకు గాంధీగారు స్వయముగ విద్య నేర్పచుండిరి.

బోయరుయుద్ధము తరువాత దక్షిణాఫ్రికాలోని రాజ్యములన్నిటిని జేర్చి, కొత్తరాజ్యాంగమును బ్రీటిషు ప్రభుత్వము వారు 1907 లో తయారుచేసి 'యూనియన్ ఆఫ్ సౌత్ ఆఫ్రికా' (= దక్షిణాఫ్రికాసమితి) అను పేరుపెట్టి, దానిని బ్రిటిషుసామ్రాజ్యములోనే స్వపరిపాలన రాష్ట్రముగ జేసిరి. కాని యీ స్వపరిపాలన అక్కడి తెల్లవారికే; మనవారికి ఆదిమవాసులకు పాలన

హక్కు లేదు. లోగడ యుద్ధములో శత్రువులైన బోయర్లకును ఆంగ్లేయులతోబాటు హక్కునిచ్చిరి. ఆంగ్లేయులకు తోడ్పడి నను మనవారికిమాత్ర మున్నగోడుగూడ చెసినది

అంతట గాంధీగారు కొందరితో నింగ్లాండుజేరి, ఈ అన్యాయమును విశదపర్చిరి. కాని కొత్తరాజ్యాంగ మేర్పడువరకు బ్రిటిషువా రనుముమినుము తేల్చక, కాలయాపనచేసిరి. చివరకు 'ఈసమస్య ఆ దేశపు ఆంతరంగికసమస్య, వారితోనే మూట్లాడు కొండు' అని జవాబిచ్చిరి. ట్రాన్సువాలుప్రభుత్వమువారు తమకు 'డొమినియను' హక్కు రాగనే, 'ఆసియావారి వలస సవరణ చట్ట' (Aseatic Immigration Amendment Act) మనుషేర నొక ఆట్టును చేసిరి. దానిప్రకారం ప్రతి ఆసియావారును, సాలీనా మూడేసికాసుల తలపన్నును చెల్లించవలెను; మరియు, ప్రధానోద్వృత్తిగల రిజిష్టరులో వేలుముద్రపేసి తమషేరును రిజిష్టరు చేసుకోవలెను. విద్యావంతులగు భారతీయులక్కడ కాపుర ముండకుండ, వారెట్టివృత్తియు జేయకుండ, ఇంకొక చట్టమును చేసిరి. వాటిని బ్రిటిషుసామ్రాజ్యమువా రంగీకరించిరి. దీనిని ఖండించుచు గాంధీగారు ఎన్నియో తీర్మానములు చేయించిరి. మహాజరులిప్పించిరి; పత్రికలయందాందోళనచేయించిరి. మన దేశమునుండియు సానుభూతితీర్మానములు బ్రిటిషుప్రభుత్వమున కందునట్లు చేసిరి. కాని అన్నియు బుట్టదాఖ్యలైనవి. ఇక పోలే శరణ్యమని తేలెను; కాని ఆయన హింసకు

దౌర్జన్యమునకు రక్తపాతమునకు నిష్పపడడు. అచటి భారతీయులు నిరాయుధులు. ఆంగ్లేయులు సర్వశస్త్రయుతులు; కనుక రక్తపాతముజేసినను నిష్ప్రయోజనమగును. గాంధీ గాగంతట కొత్తరికపుయుద్ధమారంభించిరి. ఇదేసాత్వికనిరోధము. ఉద్యోగులెంత ఒత్తిచేసినను తలపన్ను నీయకూడదు; వేలుముద్రవేయకూడదు; ఆస్తిజప్తుచేసివేలమువేసిననుసరే, స్వేచ్ఛాంసనూచేయకూడదు. అరెస్టుచేసి, జైలుకంపితే అందుకునిష్పముకానలెను. అని గాంధీగారునేర్చి, జనులనందుకు తయారుచేసిరి. ఏమిచేసినను ప్రభుత్వమువారు నూటికయిదుగురినుండియైదవన్నిరూబట్టలేకపోయిరి, వేలుముద్రవేయించలేకపోయిరి. సత్స్వాగ్రహుల ఆస్తులు జప్తుఅయి వేలములుజరిగినవి. భారతీయులెవరు నందులోపాడలేదు. గాంధీసిద్ధాంత మనుసరించి అచటి చీనులును భారతీయులతో నేకమైరి. ప్రభుత్వమువారు కోపించి 1907 జూలైలో గాంధీగారి నరెస్టుజేసి, జైలులోనుంచిరి. ఇట్లాయనకు జైలుయాత్రకరంభమయినది. అంతటవేలకొలది భారతీయులు జైలుకు సిద్ధమైరి. హిందువులు, మహ్మదీయులు, పార్సీలు, క్రిస్టియనులు, బీదలు, ధనికులు, స్త్రీలు, అను భేదమేలేదు: జరిమానాపడి ఆస్తిపోయినను లక్ష్యములేదు. కూలీలు, వర్తకులు, డాక్టర్లు, వ్యవసాయకులు, వృక్షైకరా అందరు నేకమైరి. వారికాయుద్ధము కొత్తయే కాని, ఆయనయందు గురిగల్గి, అందరు నైకమత్యముతో తమ నాయకు ననుసరించిరి.

ఇట్టియుద్ధము లోకాతీతము. సర్కారువారు శిక్షించు కొలది, భారతీయులయందైకమత్యమును, ఆవేశమును హెచ్చెను. నైత్యునిండెను. అంతట ప్రభుత్వమువారొక యుక్తిచేసిరి. 'తల పన్ను ఒకసారి చెల్లించిన చాలును; ఇదివరలో ఇచ్చినవారింక నీయస్కరలేదు. అట్లుచెల్లించిన భారతీయులకు పౌరత్వమేర్పడును. వేలుముద్రద్వారా (శాసనరీత్యాగాక) భారతీయులుతమను రిజిష్టరుచేయుచుకొన్న చాలును; అప్పుడు మేమా అన్యాయపు శాసనముల రద్దుచేయుదుము' అనిరి. న్యాయమైన రాజీకి సత్యాగ్రహు లంగీకరింతురు; కనుక ఆసూచన కొప్పుకొని గాంధీగారందరిచేత తమంతట రిజిష్టరుచేయించిరి. ఇదివరకీయనివారిచే పన్ను నిప్పించిరి, కొందరు భారతీయులకారాజీ తృప్తినియలేదు, కాని, గాంధీజీననుసరించి వారు నట్లుచేసిరి. ఇట్లంతయు పూర్తియైనది. కాని ప్రభుత్వమువారాచట్టముల రద్దుచేయలేదు. పైగా కొత్తనిర్బంధముల బెట్టబోయిరి. ఇట్లు ద్రోహము జరిగినందున అప్పుడు గాంధీగారు వేరుమార్గములేక 1908 లో మరల తీవ్రసత్యాగ్రహ మారంభించిరి. ఇదివరలో ప్రభుత్వమువారిచ్చిన రిజిస్టరీఫర్టిఫికెట్లన్నిటిని గాంధీగారు, వారి సహచరులును, బహిరంగముగతగులబెట్టిరి. ఆ స్తిజప్తులేగాకచిత్ర విచిత్రములగు కొత్తనిర్బంధములను ప్రభుత్వమువారుకల్పించిరి. కొందరిని చీలదీసి, అట్టివారికి మాత్రము సదుపాయములిచ్చి, ఖేదోపాయము నుపయోగించిరి; గాని సత్యాగ్రహులు చెడరలేదు. వారిసంఖ్య హెచ్చినది. మనదేశములోను వారికి చాల సానుభూతిజూపిరి. కొందరు మద్రాసు బొంబాయి కలకత్తా

మఃన్నగుచోట్ల వేలకొలది రూపాయలు పోగుచేసి, సత్యాగ్రహాల సహాయమునకై దక్షిణాఫ్రికాకొనిరి. కొన్నియేండ్లకు అక్కడను ఇంగ్లండు అమెరికాప్రాంతాలవారును గూడ విభ్రాంతులై ఆయుధ్యమమునకు తోడ్పడి, దక్షిణాఫ్రికా ప్రభుత్వపు చర్య అన్యాయమని ఖండించిరి.

కనుక, తుదకు దక్షిణాఫ్రికాప్రభుత్వమువారు గాంధీ గారితో రాజీచేసుకొని, ఆరెండుచట్టములను తగ్గించుకొనిరి. ఇట్లు సత్యాగ్రహాయుధము 1918లో ముగిసినది. గాంధీగారు నీలివిధాకర్మవీరుడు, మహానాయకుడునని లోకమంతటను పిలిచినది. అప్పుడు మన దేశమందే అట్టి నాయకుని అవసరముకలిగినది. *

* ఇట్లది అప్పటికే జయమందినది కాని, దరమిలాలు మొల రెక్కడి తెల్లప్రభుత్వమువారు మరల భారతీయులను బాధింపజేచిరి. ఇప్పుడు దక్షిణాఫ్రికాలో సుమారు 2½ లక్షల భారతీయులున్నారు. వీరిలో కొందరు విద్యావంతులు, వర్తకులు ఇత్యాదులు. వారు విశేషంగా ఆములు పంపాడించి తెలవాణితో పోటీచేయకుండా, సాంఘికంగా తెలవాణితో సమన్వయపడుటకు సాంఘికంగానే గాక రాజకీయంగాగాను వారిని ఆశ్రితప్రభుత్వము బాధించుచుచునే యున్నది. మనభారతప్రభుత్వ మాట్లాడించినను లెక్కచేయలేదు. అంతట, మనప్రభుత్వమువారు వాటిపైన కొడిగ ప్రతిక్రియ వాచించినారు. అక్కడ మన ప్రభుత్వప్రతినిధిని హైదరాబాదును వెనుకకు గొప్పించి, ఆ దేశీయులతో వ్యాపారసంబంధమును తగ్గించినారు. మరియు ఇటీవల ప్రతి విజయ లక్ష్మీపండిత్ నాయకత్వమున భారతీయ ప్రతినిధులు ఈ సమస్యను న్యాయాధిక్తులలోని సంయుక్తజాతీయమితిలో బెట్టిరి. దానిని చర్చించి, ఈ విషయమును దక్షిణాఫ్రికా ప్రభుత్వంవారు న్యాయపైన పద్ధతిని పరిష్కరించవలసిని (మన వాద మంగీకరించి) అనుమతివారు తీర్మానించినారు. (ఈ 1946 లో దక్షిణాఫ్రికాలో మరల రెండు ఆక్రమశాసనముల బెట్టియున్నారు. తెలవారు వసించు పదేళ్లలో భారతీయులు వసించకుండాను, భారతీయులకు స్వచ్ఛావ్యాపారం లేకుండాను నిరోధములు పెట్టుచున్నారు.)

15. మన దేశస్థితి

మన దేశపు ముఖ్యరాజకీయసంస్థ 'కాంగ్రెసు'. అది 1885 లో ఆరంభించి మితవాదములతో నడచినది. 1905 లో వంగవిభాగమును, తూర్పున రష్యాపై జపాను విజయమును నవజీవమును కల్పించెను. 1906 ఆఖరున కలకత్తా కాంగ్రెసులో అధ్యక్షుడుగ మనజాతీయ పితామహుడైన దాదాభాయి నౌరోజిగారు స్వదేశీ, స్వరాజ్య, విదేశవస్తు బహిష్కారము, జాతీయవిద్య నాల్గింటిని బోధించిరి. కాని మితవాదులకును అతివాదులనబడు జాతీయవాదులకును, 1907 ఆఖరున చీలిక కలిగినది. జాతీయవాదులను ప్రభుత్వమువారి రణచిరి; వారి నాయకుడగు తిలకుగారికి 1908లో ఆరేండ్లశిక్ష విధించిరి; వంగ రాష్ట్రనాయకులను, లజపతిరాయిగారిని విచారణలేకుండ జైలు లోనుంచిరి. క్రిమిచల్ లా సవరణచట్టము, అచ్చుకూటముల చట్టము, వగైరా కొత్తనిర్బంధములు వచ్చెను. మితవాదులు బెదరి వెనుదీసిరి. ప్రజలు నిరుత్సాహులైరి. గోఖలే కార్యశూరుడుకాడు, కాని దేశభక్తుడు. ప్రభుత్వము బుద్ధిపూర్వకముగ జనుల కెట్టిస్వరాజ్యము నీయదని గ్రహించి, ఆయనయు, తక్కినవారును 'గాంధీగారు దక్షిణాఫ్రికావదలి, మన దేశమందే రాజకీయరంగమున పనిచేయవలెనని కోరిరి. దక్షిణాఫ్రికాలో ఇక అనుచరులు ఆయనవేసిన ఫక్కినే పనుల జరిగింతురు. మరియు మాతృదేశమగు ఇక్కడ జనులు స్వరాజ్యము సంపా

దించి, సేపుడే, వలసభారతీయుల హక్కులు, గౌరవము నిల్పి
 ముందును. ఇక్కడ మనజాతీయప్రభుత్వముంటే అది వలస
 ప్రజలకు తగు రక్షణనిచ్చి, కాపాడగలను. కనుక వారినమస్య
 భారతసమస్య కనుబంగ్గమే అని గాంధీగారు పలుకు నిశ్చయమిది.

మరియు, అక్కడ ఒకలక్షయే భారతీయులు. ఇక్కడ
 30 కోట్లపైగానున్న దేశీయులకై, తనసేవాశక్తుల నుపయో
 గించి మాతృదేశము నారాధించుటే ఎక్కువ ముఖ్యము,
 కనుక ఆయన దక్షిణాఫ్రికాకార్యము నక్కడినహించరు. కోప్ప
 గించి, యూరపులోనున్న మిత్రుడగు గోఖలేతో మార్లుడు
 టకు 1914 లో లండనుచేరెను. కాని, ఈలోగా జర్మను మహా
 యుద్ధమారంభించెను. గోఖలేగారు ప్రాంసులో నుండిపోయిరి.
 ఆంగ్లేయులు రణయత్నంలో మగ్గులైరి. ఆప్రాంతపు భార
 తీయులను గాంధీగారు లండనులో సమకూర్చి వారా యుద్ధ
 ములో ఆంగ్లేయులకు తోడ్పడవలెనని కోరి, సేవానశము
 తథ్యమైచేసిరి. కాని, దానికి సేద్యనీయక, ఆంగ్లాధికారులు

అక్కడ గాంధీగారికి నిండుసభలో పౌరులతరపున జిన్నాగారు గొప్పసన్మానమిచ్చిరి. పౌరుల ఆంగ్లోపన్యాసముల కాయన గుజరాతీలోనే తగు జబాబునిచ్చెను. దక్షిణాఫ్రికా లోని అశ్రమసభ్యులును ఆయనతోబాటు ఈదేశమున సేవ చేయుట కాయనకన్నముందే చేరిరి. శ్రీ ఆంధ్రూసుగారి నాయకత్వమున వారు శ్రీ రవీంద్రనాథుని శాంతినికేతనమందు తత్కాలమునకు బసచేసిరి.

ఇక ముందుకార్యము:— గోఖలేగారు పూనాలో స్థాపించిన భారతసేవకసంఘమున గాంధీయు సభ్యుడగు ప్రశంస వచ్చెను. కాని, ఈయుభయుల ఆదర్శములలో కొంతభేద మేర్పడెను. గోఖలేసంఘీయులు మితవాదులు, ప్రభుత్వముతో సంఘర్షణమునకెన్నడు నొప్పకొరు. ఈకాలమునసాంఘికార్థికసమస్యలకును రాజకీయములతో సంబంధముండును. మన ప్రభుత్వము విదేశప్రభుత్వమునకొక శాఖ. ముఖ్యవిషయాలలో మనకును విదేశీయులకును సంఘర్షణముండును. మనజాతీయకార్యములకప్పుడు ఆటంకమువచ్చును. అప్పుడు మనము పోరుకు సిద్ధపడి తేనే కార్యసాధనమగును. కనుక స్వతంత్రముగానే, దక్షిణాఫ్రికా పద్ధతిని, ఒక స్వతంత్రాశ్రమము పెట్టుకొన నిశ్చయమాయెను.

16. సబర్బు తీఆశ్రమము

ఉన్నతాదర్శము ప్రకారము దేశసేవకుల తయారుచేసి వారిద్వారా తగుప్రణాళిక నమపవలెననితలచి, (ప్రవాస)భారతీ సేవక సంఘము, (కాంగ్రె) గురుకులాశ్రమము. (బోల్సుర్) కాని తినికేతనములను ముందుగచూచి, వారి మంచిపద్ధతుల గాంధీ గారుగ్రహించిరి. గాంధీగారి సహచరు లక్కడనున్న కోణిలలో చేసిన కొన్ని 'స్వయంసహాయక' పద్ధతులకు చూసిన గాంధీగారు మెచ్చి, తమ ఆశ్రమములోను వానిని ప్రవేశపెట్టిరి.

ఈస్థితిలో గోఖలే మరణించెను. ఇక భారత సేవక సంఘమును గాంధీయే నమపవలెనని కొందరనిరి. కాని, గాంధీగారా మితవాదినంఘముతో సంబంధమును మానిరి.

ఈ దేశపు పరిస్థితులను పూర్తిగ గ్రహించుటకై, 1915 సం॥రం అంతయు గాంధీగారు మానంగా మనదేశపు గామ ప్రాంతములందుతిరిగిరైలులోను స్టీమర్లలోను, గివ తరగతిలోనే సంచరించిరి; స్టీమనులలో టిక్కెట్లకై కిటికీలవద్దను గట్లవద్దను రైలువద్దను జరుగు తోపిడుల కష్టములు, గివ తరగతిపెట్టలు కిక్కిరిసి మలినమైయుండుట, తగునీటివసతివగైరాలులేకుండుట ఇట్టి చిక్కులనివృత్తికై వీలైనంతవరకు రైల్వేయజమానులతో చర్చ జరిగించిరి. ఈకష్టములకు కొంతవరకు ప్రయోగములు బాధ్యులే. 'సుభతలేక' చుట్టలుకాల్పుట ఉమ్మట, కేకులు

వేయుట, పరస్పరకలహములు, అనవసరముగ బంధిగోనేత్ర వగైరాలుపోయుట వదలి ఓర్పుతో నుండవలెను' అని ఆయన తోడిజనులకు బోధించెను. ఆయన ఉత్తరదేశము రంగూను తిరిగి అన్నిచోట్లను సత్యాగ్రహసిద్ధాంతముల బోధించెను. ఆ సాలున హరిద్వారమున కుంభమేళ ఉత్సవముజరిగెను. అందుకు కొన్నిలక్షలజనమువచ్చిరి. గాంధీగారనుచరులతోవెళ్ళి సంఘసేవచేసిరి; యాత్రికుల అశుభృతను అజ్ఞానమును పోదోలి మత విశ్వాసమును సరిచేయుప యత్నించిరి. ఆయన హిమాలయములోని హృషీ కేశాదుల ప్రకృతిశోభను గ్రోలి, గొప్ప సాధువులతోభాషించి, వారిజీవితపద్ధతుల దెలుసుకొనెను. చాల మంది సాధువులు ఆధ్యాత్మికకృషిలేక సోమర్సులై యుందురని కనిపెట్టెను. త్యాగతత్వము బాల్యమునుండి అలవడవలెను. సన్యాసాశ్రమమున జేరినంతనే కల్గదు. సిద్ధిని జీవన్ముక్తిని పొందుటకు ఆశ్రమమున మార్పుఅక్కరలేదని ఆయనభావము.

సంచారముచేయుచునే, ఆయన తన ఆశ్రమస్థాపనకై తగు స్థలమును వెదకెను. గుజరాతీలకు సహజముగ తనతో 'హెచ్చు' స్నేహము, తన సిద్ధాంతములం దభిమానము నుండెను. కనుక గుజరాతులో ముఖ్యపరమగు అహమ్మదా బాదుకు ప్రక్కనే సబర్మతినదియొడ్డున 1915 లో గాంధీ గారాశ్రమము స్థాపించిరి. సుమారు 20 కుటుంబము లందులో కాపుర • మారంభించిరి. అందుకొందరు దక్షిణాఫ్రికాలో తనతో నున్నవారే. అచట జాతి కలఱాచార వైషమ్యములు

లేవు. పంచముల కస్పృశ్యత లేదు. స్వయంసహాయము ముఖ్యము. ఆశ్రమియులు వంశులొని స్వయముగ నొాలు వడుకుట మున్నగు చేతిపనులు చేయవలెను ముఖ్యమంశములు ముట్టకూడదు, ప్రతినారును సౌమ్యులై సంగతుల పరులై అహింసావ్రతులు కావలెను. సత్త్వాగ్రహము, విచిత్రముఖ్యసిద్ధాంతము; కనుక ఆ ఆశ్రమమును 'సత్త్వాగ్రహశ్రమ' మనిరి. మిత్రులగు కొందరు 'నేట'లు వసేయ్యి ఆ ఆశ్రమమునకై ద్రవ్యమిచ్చిరి. అందొక పంచమకుటుంబమును పోలే శించెను. మొదట కొంతమందిక కష్టముగనున్నను, తరువాత ఆ ఆశ్రమము చాల చక్కగసాగుచు, భిక్షులందరకు అవస్థ మయినది; గాంధీగా రందరితోను చాల స్నేహము చేసుకొనెను; ఆ మూడేండ్లు రాజకీయములందు ప్రత్యేకముగ పాల్గొనలేదు.

17. చంపారణ సత్యాగ్రహము

ఉత్తరదేశములో బీహారు రాష్ట్రపు ఉత్తరభాగమందు 'చంపారణ' అనుజిల్లాయున్నది. అచటిజను లమాయకులు, కడు బీదలు; వారికి రాజకీయజ్ఞానమునున్న; వారిభూమి ఫలవంతమే; అందు చాలభాగమును ఆంగ్లేయులు కారుచౌకగకొనిరి: రయి తులచే నీలియాకుపండ్లించి, దానితో నీలిరంగు తయారు చేసి, దానినమ్మి కోటిశ్వరులగుచుండిరి. అప్పటికి మన దేశపు నీలిరంగు చాల గిరాకిగానుండెను. కాని యాంగ్లేయు ల్లాక్షతులకందుకుతిగుకూలినీయక, వారినిబానిసలుగజేసిరి; దారుణపుషరతులబెట్టిరి. వ్రతి 20 ఎకరముల భూమిలోను 3 ఎకరములందు నీలిగింజవేసి ఆపంట నుచితముగ టుతు లేదొరల కీయ వలెను; అక్రమపుపన్నులు చెల్లించవలెను: వారికష్టముల బాపు నాధులులేరైరి. దొరలకు అధికారులయొద్ద చాలపలుకుబడి.. అచటఎన్నియో దారుణములు జరిగినను రక్షించుటకు లేదు..

ఆప్రాంతీయుడొకడు వారి నాస్థితినుండి యెట్లయిన రక్షించుమని గాంధీని ప్రార్థించెను. పరిస్థితిని ముందుగచూడ దలచి, 1917లో ఆయన పోయినచేరి, అచటినుండి చంపారణకు వెళ్ళెను. అచటి ముఖ్యపురమగు 'మోతీహరి'లో గాంధీగారు బసచేసి, రయితులనుండి ముందుగా వాఙ్మూలముల దీసికొనిరి. గాంధీ గారుసామ్యుడే; కాని ఆయనది భల్లూకపుపట్టుఅని ఆంగ్లవ్యాపా

రులకు తెలియును. తమయాటలుసాగవలెనన్న, గాంధీని వెంటనే తొలగింపవలెను. అచటి మేజిస్ట్రేటు వెంటనే గాంధీపై నక్కి. పొ. కోడ్డు 144 వ సెక్షను ప్రయోగించి, తక్షణమాజిల్లా వదలిపోమ్మని నోటీసునిచ్చెను; గాంధీయానోటీసును తీసికొని జిల్లాను వదలనని తెలిపెను. అంతటపోలీసువారు కేసుపెట్టరి. గాంధీగారు కోర్టుకు హాజరైరి. మేజిస్ట్రేటుకు పోలీసులకు ఆజ్ఞా కేసు నెట్లు నడుపుటకునుతోచలేదు. ఈనందిగిరిలో మేజిస్ట్రేటు యెదుట గాంధీగారిక స్టేటుమెంటునిచ్చిరి.

“ఈజిల్లాలో రయితుల దారుణబాధల బావుటకై నేను మేజిస్ట్రేటుఆజ్ఞను మీరినాను. వారు చెప్పబాధలసంగతి విచారించుచున్నాను. ఆబాధితులకు సేవసేయుటకు ముందు విచారణతప్పదు. నాఅంతరాత్మకు తోచినట్లు దీని సేవసేయుట నావిధి.” అని అందు తెల్పెను. అది నేరమో కాదో, ఏమియు తోచక, మేజిస్ట్రేటు ఆకేసును వాయిదావేసెను. ఈవివరములనే గాంధీగారు తక్షణం వైస్రాయికి, నూలవ్య మున్నగు జాతీయ నాయకులకు, పత్రికలకును తంతిబ్యారాబంపెను. అంతట పత్రిక లన్నిటిలో పెద్ద కోలాహలముకల్గెను. గాంధీ చెప్పినది నిజమే నని. ఆయన కార్యశూరుడని స్పష్టమయినది. అంతట వారా కేసును రద్దుచేసుకొనిరి.

గాంధీగారు తనవిచారణ పూర్తిచేసిరి. వేళకొలది రయితుల లెక్క-డి యక్కముములగూర్చి వాజ్మాలములిచ్చిరి. శిరరాజేంద్ర

ప్రసాదు, ప్రజకికోరబాబు* మున్నగు వకీలునాయకులాయనకు తోడ్పడిరి. అప్పుడే ఆయన గ్రామములలో కల్మషముతోలగించి, జనులకు విద్యను, పారిశుధ్యమును ఆరోగ్యపద్ధతులను నేర్ప వొడగిరి; అందుకు తన సబర్మతీఆశ్రమమునుండి, పూనా ఆశ్రమాదులనుండి సంఘసేవకులను రప్పించిరి; చాల పాఠశాలల బెట్టించి; జనులకు బోధించిరి. గాంధీగారి భార్యయగు కస్తూరి బాయియు, వారిన్లొవకొడుకగు డేవదాసునుగూడ, ఆకార్యములో పూర్తిగ పాల్గొనిరి. రయితులు వారియం దనురక్తులైరి. ఆయన పంపు వాగ్దానము లాదేశమం దాందోళన తెచ్చెను. ఆసీలి తోటదార్ల సీలివార్తలవిని వారిపై ప్రేమచే ప్రభుత్వ ముశ్రద్ధగనున్నదని కల్లోలము రేగినది. ఒకవిచారణసంఘమును ప్రభుత్వమే పెట్టవలసివచ్చెను. అందు గాంధీగారినిగూడ సభ్యుడుగ నియమించిరి; వారువిచారించి, రయితుల మొర న్యాయబద్ధమనియు, వారికష్టముల దొలగించవలెననియు, ఏకకంఠముగ తీర్పునిచ్చిరి. రయితు లదనముగ నిచ్చుపన్నులను; సీలి తోట నుచితముగ నిచ్చుషరతులు ప్రభుత్వమువారు రద్దు చేయించిరి. గాంధీగారు మనదేశమందు జరిపించిన మొదటి సత్యాగ్రహ మిట్లు జయమొందినది. అంతటితో విడువక గాంధీగారక్కడ గ్రామాభివృద్ధికార్యములను జనులకు నేర్పిరి. ఈస్థితిలో హఠాత్తుగ పడమట నొకతుపానువచ్చెను.

* ఆయనయు అందులో సభ్యులు. ఈయన యిటీవలనే మరణించినారు. ప్రజకికోరబాబు అప్పటికి ఆర్మిరీ రాజకీయనాయకుడు. బీహారుశాసనసభలోను బయటను ఆయనచేసిన కృషిగూడ విచారిణ సంఘ సాఫల్యకు కారణమైనది.

18. మిల్లు సమ్మె

అహమ్మదాబాదులో చాల బట్టలమిల్లులున్నవి. వాళ్ళ యజమానులు గుజరాతీలు. చాలవరకు గాంధీగారి మిత్రులు. అది యూరపులో యుద్ధకాలము. నీమబట్టల దిగుమగిరికి, మన మిల్లుబట్టలకు గిరాకియు ధరలును పెచ్చినవి. యజమానుల లాభములకు లోటులేదు. గింజలధరలును పెచ్చినవి. నీమక కూలీలు తమజీతముల వృద్ధినికోరిరి. కాని యజమాను లొప్పు కోలేదు. తగవు పెచ్చినది. అంతట గాంధీగారు చలవారో నుండివచ్చి చూచి మధ్యవర్తిత్వార్థా పరిష్కరించుకొమ్మనిరి. అందుకు కార్మికులొప్పుకొనిరి. కాని మిల్లుదాన్లు పంచాయతీని నిరాకరించిరి. కనుక విధిలేక పనివాండ్లు సమ్మెకట్టిరి. గాంధీ గారే వారినాయకుడు. ఇట్లాయనకు మిత్రులగు మిల్లుదాన్లుతో పోరుగల్గెను. ఇంకొకచిత్రమేమన అప్పటి కాకార్మికులనాయకు రాల్ వారికి సలహానిచ్చుచు గాంధీగారికి తోడ్పడిన శ్రీ బస సూర్యాబాయి ఆమిల్లుయజమానులలో ముఖ్యుడగు శ్రీఅంబా లాల్ సారాభాయిగారికి సోదరియే.

ఆపనివాండ్లు రెండువారము లుత్సాహముతో సమ్మె సాగించిరి. గాంధీగారు కార్మికులకు సత్యాగ్రహపద్ధతిని బోధించిరి. “జంతిగనుండవలెను; సమ్మెకాలంలో మిల్లులందితరులు పనికి చేరినను, వారినిబాధించకూడదు. వ్యవసాయము; నీతి,

కూలిపని మున్నగు మరొకవృత్తి నేర్చి, సమ్మె ముగియువరకు వాటితో స్వతంత్రముగ జీవింపవలె, చందా సొమ్ముపైనే ఆధారపడకూడదు. సమ్మెదాల్లవరును రాజీయగువరకు మరల మిల్లులలో జేరకూడదు.” అని వారికాయన చెప్పి తరిఫీయతు చేసెను కొందరికి తన ఆశ్రమములో పనిచూపెను. కాని, కొందరికి పనులులేవు. మిల్లుయజమానులు శ్రీమంతులు; కనుక హెచ్చుజీతములకు కొత్తవారిని తెచ్చి మిల్లు పనులసాగించు కొనుచుండిరి. పనిలేని పాతవాండ్లు రెండు వారములగుసరికి కడుపుమంటచే రోషావిష్టులై, తమ కూడు కడ్డుపడిన కొత్త పనివాండ్రపైన తిరుగబడబోయిరి; గాంధీ గారు వారిని హింసనుండి వారించిరి.

కొందరు తాళలేక, తమవృత్తమునకు భిన్నముగ మధ్యనే మిల్లులలో చేరబోయిరి. మిల్లుదార్లు కోటిశ్వరులు. వారిదివరలో సాలీనా లక్షలకొలది సంపాదించిరి. ‘కొన్ని నెలలు పని నిల్చిపోయినను సరే, దాసులవంటి కూలీలతో మేము పంచాయితీ కొప్పకోము; నిరాధారులగు సమ్మెదార్లు లొంగక తీరదు’ అని యెంచి పట్టుబట్టిరి. గాంధీగారి కేమియు తోచలేదు. సమ్మెనుండి జంకు పనివాండ్రకు నిగ్రహము కల్గించుటకై, గాంధీగారప్పు డుపవాస మారంభించిరి. ఆమహాత్ము డాహార మసలే మానెనని తెలియగనే, సమ్మెదార్లు సిగ్గుపడి మిల్లుపనికిపోక కట్టుగ నిల్చిరి.

మిల్లు యజమానులలోను, దేశంలో జనులందరిలోను గొప్ప ఆందోళన కల్గినది. 3 రోజుల ఉపవాసమగుసరికి, మళ్ళీ వర్తి చెప్పిన ప్రకారమాతగువును మిల్లు యజమానులు ఫ్లైసలు చేసుకొని, సమ్మెదార్ల జీతములను స్వయంగా హెచ్చించిరి. 'గాంధీగారిట్లు కార్మికపక్షము వహించి, కూలి హెచ్చింపు కోరుట న్యాయమే నని, మిల్లుపనివాండ్లు స్వంత నౌకర్లు కారని, తరువాత మిల్లుయజమానులు గ్రహించిరి: వారికి గాంధీగారిపై ప్రేమ గౌరవములు హెచ్చినవి. గాంధీ గారు కార్మికసమస్యల పరిష్కరించుటకే దే యారంభం. అప్పటినుండి అహమ్మదాబాదు మిల్లులలో యజమానులకు పని వాండ్రకు ఎట్టి తగువు వచ్చినను, గాంధీగారే ఫ్లైసలుచేయు చుండెడివారు. బొంబాయి మొదలగు స్థలములందు తరుచు మిల్లుదార్లకు కార్మికులకు సామరస్యములేక దీర్ఘకాలము సమ్మెకల్గి, పనిచెడి చాల ద్రవ్యనష్టము గల్గుచుండెను. అహమ్మదాబాదులో మాత్రము సాధారణంగా ఉభయకక్షలకును తృప్తి, సానుభూతి, లాభము కల్గి అందరును బాగుపడుచున్నారు; అందుకు గాంధీగారే ముఖ్యకారణము.

అహమ్మదాబాదు కార్మికు లప్పటినుండి గాంధీగారి యందు గురిగల్గి ఆయన యేర్పర్చిన నిబంధనలప్రకారమే కార్మికసంఘం (ట్రేడుయూనియను) పెట్టుకున్నారు. దాని నియమావళియు, ఆచరణపద్ధతియు ఆదర్శరూపముగ నున్నవి.

19 భేరాసత్యాగ్రహము

ఈలోగా, ఇంకొక పెద్దసమస్య వచ్చెను. గుజరాతు లోని భేరాజిల్లాలో 1916, 1917 సం॥రంలో పంటలు లేవు. పంటలు బొత్తిగ పోయినవి; పన్నులు చెల్లలేదు. సర్కారుద్యోగస్థులు పన్నులకై బీదరైతులనుగూడ నానాబాధలబెట్టిరి. బొంబాయిశాసనసభలో తీర్మానముచేయించి శ్రీవిఠలబాయి పోలు మున్నగునాయకులు ఆసాలుపన్ను మాఫుచేయుమని ప్రభుత్వమువారితో వాదించిరి. అది బూడిదలోపోసినపన్నీరాయెను. పాతికపంటయే తేలితే సర్కారు రూలుప్రకారం పన్ను అంతయు రాయితీచేయవలె. ఆపాతికపంటయు అప్పుడాజిల్లాలో లేదు. ఉద్యోగస్థులు $\frac{1}{4}$ కన్న హెచ్చుపంపినదనిరి; కాని బహిరంగవిచారణకొప్పుకోలేదు ఉద్యోగస్థులబత్తిడిహెచ్చెను. అంతట రయతునాయకులు గాంధీగారి నాశ్రయించిరి. ఆయన ఆజిల్లాలో తిరిగి, రైతులవాదము నిజమని గ్రహించి, కలెక్టరును కలుసుకొని; రయతులతరపున మాట్లాడెను; కాని లాభించలేదు. ఇంక చేయునదిలేక సత్యాగ్రహము చేయింప నిశ్చయించెను. ముందుగా జిల్లాలో చాలచోట్ల సభల జేసి, సత్యాగ్రహపుమూలసూత్రములను బోధించెను; ఆప్రకారము 'శాంతిగనుండెదము; మాఆస్తులు జప్తుచేసి వేలమువేసినను మమ్ము జైలుకంపినను సరే పన్నులనీయము; బీదవారి

పన్నులు కొట్టివేసినచో, శ్రీమంతులమైనను చెల్లించును. అని పట్టాదాల్లును, సేవ్యదాల్లును ప్రమాణములు చేసిరి. ఇట్లు సాత్వికనిరోధ మారంభింపబడినది. చాలమంది ప్రజానాయకులు చూడవచ్చిరి; కొందరాయనకు సాయపడిరి. ఆయన నైతికసూత్రములు కొందరిగానెన్నంగినది.

వారిలోనొకరు వల్లభభాయిపటేలు. అప్పటికాయన అహమ్మదాబాదులో గొప్పలాయరు. ఆయుధపుచిత్రాగమించి, ఆయన ఆయుధరంగమున కురికెను. అప్పటినుండి గాంధీ గారి కాయన కుశిభుజమై, వకీలుపనిమానుకొని జాతీయసేవ చేయుచున్నాడు. ఇట్లే శంకరలాలుబాంకరు, మహాదేవదేశాయి, అనసూయాబెను మున్నగువారప్పటినుండి ఆయనకు సహాయకులయిరి.

అసాత్వికనిరోధంవల్ల ఆజిల్లాలో పన్నులు చెల్లలేదు. సర్కారు ఉద్యోగస్థులెట్లైన పన్నురాబట్టజూచిరి; రయితుల చరాస్తులకు జప్తులు, వేలములు జెచ్చిరి. మనుష్యుల అరెస్టులు, దౌర్జన్యమును సాగించిరి. కాని రయితులు పన్ను చెల్లింపలేదు; వేలంలో కొనువారులేరు. ప్రయత్నములన్నియు వ్యర్థంకాగా, ప్రభుత్వమువారు తుదకు రాజీకివచ్చిరి. భాగ్యవంతులు పన్నులు చెల్లించుటకు, బీదల పన్నులు సర్కారు మాఫుచేయుటకు ఉభయము సంగీకరించిరి. ఈ సత్యాగ్రహం వల్ల గుజరాతీలకందరకు ధైర్యము ఆత్మవిశ్వాసము హెచ్చెను.

ఉద్వోగులలహంభావము తగ్గెను. మన దేశీయులకు సత్యాగ్రహ సిద్ధాంతముపై నభిమానమేర్పడెను; సంఘీభావము, సహకార బుద్ధి సాచ్చెను. బొంబాయి వర్తకులు సామాన్యులుగూడ ఆ మ్రోదార్శకప్రభు చాల సొమ్ము చందానిచ్చిరి.

వాటివల్ల దేశమందు గాంధిగారిఖ్యాతి యింకను హెచ్చెను. గ్రామములలోనిరయితులకుకూలీలకునుఅభిమానము గల్గెను. మన దేశమందును సత్యాగ్రహము మంచి సాధనమని, జయప్రదమని తేలినది. కాని సత్యాగ్రహము దేశమంతటను అమలుజరుగుటకుముందు, జనులవిశ్వాసము, అంతశ్చక్తి యింకను బాగుగ హెచ్చవలెను. అందుకై గాంధీగారు తన ఆశ్రమముద్వారాను ప్రచారమువల్లను దేశమంతటను కృషి చేసెను. జనులలో ఆర్థిక సాంఘికాది లోపములను, త్రాగుడు మున్నగు దురభ్యాసములను పోగొట్టి అభ్యుదయం కలిగించుటకు ఖద్దరు, సామాన్యభాష, మద్యనిషేధం, గ్రామపరిశుభ్రత ఇట్టి, నిర్మాణాత్మకమైన కార్యక్రమమును పత్రికాదులద్వారా ప్రజలలో ఆయన ప్రచారముచేయనారంభించిరి.

20. పంజాబు సంఘటన

బ్రిటిషుఅధికారులు మనదేశీయులను మనస్విన్యస పెట్ట
లను యధేచ్ఛగ, అందులో వ్యయపెట్టిరి. 1914-1918 సంవత్సర
లలో మొదటి ప్రపంచయుద్ధము జరిగెను. ఈలోగా ప్రజల
ఆర్థికబాధపొచ్చి, మనదేశమందాందోళన గల్గెను. ఆయుధ
కాలమందు తిలకు, బిసెంటు, ఆలీసోదరులు మున్నగు జాతీయ
నాయకులను సర్కారువారు నిర్బంధమందుంచిరి. 'ప్రతిదేశపు
పాలన ఆజనుల యిష్టప్రకారమే జరుగవలె. ఆస్వయంనిర్ణయ
సూత్రమును లోకమంతట నమలుచేయుటకే ఈయుద్ధము
చేయుచున్నాము. ఈయుద్ధానంతర మీదేశపు పాలనగూడ
ప్రజాయత్తము చేయుదుము' అని ప్రభుత్వమువారనిరి. ఆ
ప్రమాణములను కొందరు మాత్రము నమ్మిరి. గాంధీగారు
తన సహచరులతో కలిసి జిల్లాలలోతిరిగి ప్రచారముచేసి యుద్ధ
సహాయక దళముల నేర్పరిచిరి. 'నిరాయధులగు మనమిష్ట
డాయుధములవాడి, ప్రభుత్వమునకు వారిచిక్కులలో తోడ్పడితే
అంగ్లేయులహృదయము మారును' అని కొందరు విశ్వసించిరి.
ఇంతలో ఆయన జబ్బుపడెను. అంతట మిత్రమండలికి జయ
ముకల్గి, 1918 నవంబరులో యుద్ధ మంతమొందెను.

యుద్ధానంతరమున మనకు స్వపరిపాలనకు బదులు
విచిత్రమగు (మాంటుఫర్డు) చట్టమువచ్చెను; "స్వయం
నిర్ణయ"పు వాగ్దానము హరించిపోయెను. ఆకొత్తచట్టము

ప్రకారము శాసనసభలలో కొందరికి సభ్యత్వము రాష్ట్రాలలో కొద్దిమందికి మంత్రిత్వాదులు నేర్పడును; కానివారికిని సరియైన అధికారమియలేదు, ప్రజలకు గట్టిహక్కులేవు. ఈశుష్క సంస్కరణచే, ఆడంబరము, పన్నులబాధ, హిందువులలో కులతత్వభేదము, హిందూ మహమ్మదీయులమధ్య జాతివైషమ్యపు తగువులును పెరిగెను. అప్పుడే ప్రజల వాక్స్వాతంత్ర్యమరికట్టుచు మరొక చట్టమునుగూడ ప్రభుత్వమువారు తేబూనిరి. అదే 'రాలటుబిల్లు.' బ్రిటిషువారు కృతజ్ఞులకు బదులు కృతఘ్నత జూపెదరనితోచెను. గాంధీ మొదలగునాయకులు దానిని ప్రతిఘటింపదేశమంతటను సభలుచేయించి, అర్జీలిప్పించి ఆందోళన చేయించిరి. కాని సర్కారువారు నిర్లక్ష్యముచేసి, దానిని అమలునకు తెచ్చిరి.

అంతట గాంధీగారు విసుగుజెంది, 1919 మార్చిలో బొంబాయిలో 'సత్యాగ్రహ' సభను స్థాపించిరి. 'రాలటు చట్ట'మును ఖండించుచు కరపత్రముల బ్రచురించిరి. ఆసాలు ఏప్రిలు 6 వ తేదీనుండి 13 వరకు సత్యాగ్రహవారముగ భావించి, వ్రతదినముగ 6 వ తేదీని దేశమంతటను జనులు హర్తాళముచేయ సూచించిరి. ఆరోజున జనులు ధ్యానంచేయవలె; తాకిక కార్యములు కట్టిపెట్టవలె. ఆ సాయంకాలము ప్రతిచోట సభలజేసి నిగ్రహముదెల్పు తీర్మానముల జేయవలె. దేశమందన్ని పట్టణాలలో హర్తాళము జరిగెను: నగరమునందు

సంచారము, వ్యాపారములేవు. ఈనీతిని మంచి ప్రయోగమునకు
నది. అంతట ప్రభుత్వోద్యోగులు కోపించి, చాలానోష్ట
అరెస్టులు, సభలపై పోలీసు ఆక్కికులబాడిని, నిరోధమును
జరిగించిరి. ముఖ్యంగా పంజాబులో నుద్యోగులు నష్టనష్టము
చేసిరి; అచటివా రనేకులు బోగడప్రభుత్వస్థానికులై, మహా
యుద్ధమున బ్రతిష్టువారి కండయై ప్రస్తుతం పంచాయతీరాజా
చుండిరి. ఆ ప్రజల కుపకారములకు బదులు గొల్పనిరోధములు
రాగా, సహజముగ వారు దేకమొంది, మహాసభలందు తమ
దుఃఖమును తెల్పిరి. వారికి శాంతిని అహింసను బోధించుటకు
గాంధీ, మాలవ్య మున్నగువారు యత్నించిరి: కాని వారి నెవ్వ
రిని పంజాబుకు ప్రభుత్వమువారు రానియలేదు. పంజాబులోని
సత్యపాలు, ధునిచందు మున్నగు ప్రజానాయకుల నరెస్టుచేసిరి.
పంజాబు సరిహద్దువద్ద గాంధీగారి నరెస్టుచేసి, బొంబాయిలో
దింపి, మరల పంజాబునకు రాకుండ నిషేధించిరి. గాంధీగారు
బహిష్కృతజాతీయగ్రంథముల ప్రచారరూపముగ సత్యా
గ్రహం సాగించిరి. కాని అహింసాపద్ధతి కొత్తయై కొన్నిచోట్ల
రక్తపాతము కలిగెనని, పంజాబులో పరిస్థితి చాలా తీవ్రమా
యనని, తెలిసి, ఆయన ఆసత్యాగ్రహమును నిల్పియుంచిరి.

ఆసత్యాగ్రహవారపు ఆఖరురోజున 1919 లో సౌర
సంవత్సరాదియగుప్రతిపద 18వ తేదీని దేశమందంతటను సభలు
జరిగెను. అమృతసరపురపు “జలియన్వాలాబాగు” ఘోటలో

శాంతముగ సభ చేయు నిరాయుధులగు వందలకొలది జనులను ప్రభుత్వ సేచాని డయ్యరు మరఫిరంగులతో కాల్చి చంపించెను. పంజాబులో సర్కారు సైనిక శాసనము పెట్టిరి. జనులకు నిర్బంధములు, బాధలు పెచ్చించిరి. ఆరు నెలలవర కితరప్రాంత ములవారిని పంజాబుకు రానియలేదు. తరువాత కాంగ్రెసు తరపున నెహ్రూలు, దాసు, మాలవ్య, జయకరు మున్నగు న్యాయవాదులు, గాంధీగారు పంజాబు దుండగములగూర్చి శ్రద్ధతో అహోరాత్రములు విచారణ జరిగించి, రిపోర్టు తయారుచేసిరి. సాక్ష్యం పెట్టుటకు, రికార్డు చూపుటకు సర్కారు ఉద్యోగులకును వారవకాశమిచ్చిరి; కాని, సర్కారు కలిసిరాలేదు. తమ అధిక్యమునకు భంగంకలుగుననియో, లేక తాము పాల్గొన్నను విచారణఫలితంలో సర్కారుచర్యలకు స్వతిరేకంగా న్యాయము తేలి, అట్టి రిపోర్టుకు తామును సమ్మతించవలసి వచ్చునను భీతివల్లనో వారు జంకినారు. ఆ దారుణచర్యలకు పభుత్వోద్యోగులే కారకులని, విచారణ సంఘపు రిపోర్టువలన స్పష్టమాయెను; తరువాతను ప్రభుత్వము ఒకకమిటీని పెట్టిరి; కాని, అందులో న్యాయమైన విచారణ జరిపించలేదు; తమ తీర్పుప్రకారము తప్పుచేసిన ఉద్యోగస్థులను కమిటీని శిక్షింపలేదు.

21. యంగుఐండియా

సత్యాగ్రహసిద్ధాంతములను, జాతీయభావములను గురించి ప్రచారముచేయుటకై, గాంధీగారు 1919 ఏప్రిలునుండి ఇంగ్లీషులో 'యంగుఐండియా'ను జారాత్రితో 'సచిన్' అనునామ ప్రతికలను ఆహమ్మదాబాదునుండి సాగించిరి. ఇంగ్లీషులో 'గూడసవజీవన్' పేరుతోనే వారపత్రికను ప్రచురించుచుండిరి. ఇందు విశేషప్రచారము కలదు. ఒకప్పుడు 40 వేలవరకు సంఖ్యలు పుండిరి. యంగుఐండియాలోని ముఖ్యవ్యాసములు మన దేశపు ముఖ్యవార్తాప్రతిక లన్నిటిలో (తర్జుమామొక మన మాతృభాషా పత్రికలలోను) ప్రచురింపబడుచుండెను. ఈరీతిగా అహింస, సత్యవ్రతము, స్వదేశీదీక్ష, భిక్షువ్రతము, అస్పృశ్యతానివారణ, హిందూముస్లిముల సౌహృద్యము, గ్రామీణాధరణము, స్త్రీలయభివృద్ధి, స్వభాషావ్యాకరణము, సత్యాగ్రహము నడుపుపద్ధతి, వీటినిగూర్చి గాంధీగారి సిద్ధాంతములు జనులందరిలో వ్యాపించెను. ఆంగ్లేయులుగూడ యంగు ఐండియావ్యాసముల నాతురతతో చదువుచుండిరి.

కాంగ్రెసు వార్షికసభలలోను గాంధీగారి ప్రవచనములు తెలియవచ్చెను. 1919 లో సత్యాగ్రహసభతో ఆయన దేశమున ప్రముఖుడాయెను. ఆయన నిగ్రహ, ధీరుడు, స్వార్థత్యాగి, నిష్కలంక దేశభక్తుడు అని జనులందరికి స్పష్టమాయెను. కాంగ్రెసు అంతరంగచర్చలలోను తీర్మానముల చిట్టల

తయారులోను ఆయన పాల్గొనెను. జలియన్ వాలాబాగు హత్యలోని కీర్తిశేషుల స్మారకచిహ్నపు ట్రస్టీలలో నొకరై, గాంధీగారు అందుకు బొంబాయి మున్నగుచోట్ల చాలసొమ్ము చందా వసూలుచేసిరి. అప్పటినుండి ఎన్నియో జాతీయకార్యముల నాయన చందాసొమ్ములద్వారా జరిపియున్నారు.

కాంగ్రెసుకప్పటికున్న రాజ్యాంగము పురాతనపద్ధతిది. సరిగా కార్యక్రమము నడుపుటకు కొత్తరాజ్యాంగము కావలె. గాంధీగారు సర్వసమ్మతితో నూతనకాంగ్రెసునిర్మాణమునకు నియమావళిని తయారుచేసిరి. అది కాంగ్రెసువారి ఆమోదమును పొందెను. ఆప్రకారం ప్రతినిధుల సంఖ్యకు తగుమితి యేర్పడెను. కార్యదర్శులు, కార్యసంఘసమితి, రాష్ట్రీయమిత్రులు కొత్తకట్టుదిట్టములక్రింద బాగుగ పనిచేయదొడగెను. దాని 'కమిటీ'లు సంవత్సరముపొడుగున శ్రద్ధతో పనిచేయుట, కాంగ్రెసుచేయు తీర్మానములను సాలుపొడుగునను దేశమంతటను ఆయాప్రాంతములలో అమలుజరుపుట, మధ్య మధ్య కార్యనర్థమువారు ఆయాపనులను బాధ్యతతో పరిశీలనచేయుటయు ప్రారంభమాయెను.

న్యాయమైన శాంతిపద్ధతులద్వారానే పోరీ కాంగ్రెసు నారు స్వరాజ్యమును సాధింపవలెను.

‘స్వరాజ్య’మనగా వీలైన బ్రిటిషు సామ్రాజ్యములోపలను, వీలుగానియెడల, సామ్రాజ్యముతో సంబంధములేకుండను స్వపరిపాలనము జరుపుట అని గాంధీ నిర్వచించెను. ఆనిర్వచనను కాంగ్రెసుసభ అంగీకరించెను. హిందూముస్లిము మైత్రి, మద్యనిషేధము, ఖద్దరు, అస్పృశ్యతానివారణ వగైరా తీర్మానములు గూడ కాంగ్రెసులో నెగ్గినవి. అప్పటినుండి, యీనిర్మాణకార్యక్రమము కాంగ్రెసు ప్రణాళికలో ముఖ్య భాగమైనది. అంతట బజాజ్ టాగూరు మున్నగు కొందరు మహానీయులు సర్కారుబిరుదులను, కొంతరుద్యోగములను వదిలిరి. దాసు, నెహ్రూ, రాజేంద్రప్రసాదు, శ్రీనివాస అయ్యంగారు, ప్రకాశం మున్నగు గొప్పన్యాయవాదులనే కులు, నెలకు వేలకొలది రూపాయల రాబడినిచ్చు తమ వృత్తులను వదిలిరి. వారందరును గాంధీగారికి ముఖ్యసహాయకులైరి. గాంధీగారంతట దేశమంతట తిరిగి తమ కార్యక్రమమును ప్రచారముచేసినారు.

1921 సాలంతయు ఆప్రణాళిక దేశమంతటను అమలు జరిగెను. కల్లుపాకలను, విదేవుబట్టల దుకాణములను, కాంగ్రెసుతరపున వాలంటీర్లు (||వచ్చిక సేవకులు) నిరోధించిరి. ఇదే ‘పికెటింగు. యువకులను వాలంటీర్లుగ జేర్చి, వారిద్వారా,

టైకై, ప్రభుత్వమువారప్పుడింగ్లండునుండి బ్రిటిషుయువరాజుచే
 సిదేశముదుసంచారముచేయించి, జనులందరాయుత్సవములలో
 పాల్గొనవలెనని బోధించి తొందరచేసిరి. యువరాజుపైన వ్యక్తి
 గతంగామనకెట్టి కోపమునులేదు; కాని ప్రభుత్వపు పలుకుబడిని
 హెచ్చించుటకే సర్కారువారాసంచారము పెట్టినందున, దీనిని
 బహిష్కరింపవలెనని గాంధీవగైరానాయకులుప్రచారముచేసి,
 అందుకు వాలంటీరుదళముల నేర్పర్చిరి. యువరాజురాకసందర్భ
 మునవైస్రాయి (రీషింగుప్రభువు)గాంధీగారితో రాయబారము
 చేసెను; కాని 'ప్రజలహక్కుల మన్నించవలె. ముస్లింనాయ
 కులైన 'అలీ' సోదరులనుజైలునుండివిడువవలె'నని గాంధీగారు
 షరతుపెట్టిరి. అందుకువైస్రాయి సమ్మతించునందున రాజీజరుగ
 లేదు. గాంధీగారి ప్రబోధమున షేరిమండుట మొదలుపెట్టిన
 జరిగెను. జనులారోజున వ్యాపారములు మూసి వినారము
 సూచించిరి. బొంబాయివంటి కొన్నిపురములను పోలీసు
 ఉద్యోగులు జబర్దస్తీనలన జనులతో ఉద్యోగము కలిగిరి;
 కొందరు పోలీసువారిపై తిరుగబడి కొల్పిరి. నెండునే పోలీసు
 వారు జనులనులాశీతోకొట్టి; తుపాకుతో కాల్చిరి. సార్వ
 శము బాగాజరిగినను చార్లన్యము గరిగినదని గాంధీగారు విచార
 రించిరి. అప్పుడాయన బొంబాయిలోనే యుండి, ఎట్లా
 శాంతిని నెలకొల్పిరి. జనులకు అహింసాతత్వము పూర్తిగ
 అలవడనందున, గాంధీగారు సత్యాగ్రహ మానివేరి.

ఖద్దరువ్యాప్తి, అహింస; అస్పృశ్యతానివారణ మున్నగు నిర్మాణకార్యక్రమమును దేశమంతటి ప్రజలు పూర్తిచేసిన యెడల ఒకయేడాదిలోనే స్వరాజ్యమువచ్చునని గాంధీగారు 1921 లో చెప్పి, దేశమంతటను తిరిగి, తీవ్రప్రచారమునుజేసిరి. కాంగ్రెసుకార్యమునకై కోటిరూపాయలు వసూలై, దేశమున రాట్నములు వ్యాపించెను. కాని, ఆకార్యక్రమము ఇంకను పూర్తిగ ప్రజలలో నాటుకొనలేదు.

1921 సాలాఖరున అహమ్మదాబాదులో కాంగ్రెసు మహాసభ జరిగెను. ఇదివరలోవలె మహాసభకు పెద్దబంగళా యిల్లు కట్టటకుబదులు శుద్ధఖద్దరుతో విశాలమైన డేరాలను నిర్మించిరి; నీటివసతి, ఆహారము చక్కని ఆరోగ్యపద్ధతులతో నమర్చిరి. వాలంటీర్ల శిక్షణకూడ చాలబాగుగ జరిగెను. అక్కడి ఏర్పాటులను గాంధీగారు స్వయముగ జేయించిరి.

ఆసభవారు 'అసహాయోగ'మును ఖాయపర్చి ప్రభుత్వ సంస్థల బహిష్కారమును బలపర్చిరి. జాతీయవిద్యాలయములను పంచాయితీకోర్టులను స్థాపింప నిర్ణయమాయెను. ప్రభుత్వపు చెడుశాసనములను శాంతముగ సమీక్షిగ ఉల్లంఘించుటకును, తదంగముగపన్నుల చెల్లింపును ఆపుచేయుటకును గాంధీగారు సూచించిరి. అందుకు కాంగ్రెసు అంగీకరించెను. పన్నులవసూలునకై రయితులఆస్తులను వేలంవేయుదురు; ఉద్యోగస్థు లెంతైన జబర్దస్తీచేయుదురు. ఐనను, జనులందరును

పూర్ణశాంతితో నుండవలెను. ఇతరులపైన రయితులు దౌర్జన్యముచేసినశాసనోల్లంఘనోద్యమమునకు భంగముకల్గును. సత్యాగ్రహాయుధమున కహింసయే మూలకందము. అట్టిపరిస్థితులున్నచోటనే పన్నులచెల్లింపును నిరాకరింపవచ్చును. ఈఉద్యమమునుగూర్చి ఇతరనాయకుల కనుభవములేదు. కనుక గాంధీగారే డిక్టేటరు (నియంత)గ నుండి వీలైనచోట దానిని నడుపుటకు తీర్మానమైనది. 1922 ఆరంభమున సర్వపక్షసభ జరిగి, వైస్రాయికి దేశీయుల ప్రతినిధులు రాజీసందేశమంపిరి, కాని రీషింగు ప్రభువు దానిని నిరాకరించెను. అంతట కొద్దిరోజులలో గుజరాతులోని సూరతుజిల్లా బర్దోలీతాలూకాలోపన్నులనిరాకరణ మారంభింతుమని గాంధీమహాత్ముడు 1-?-1922 తేదీన వైస్రాయి కంత్యసందేశమంపెను. ఆయన ఆప్రాంతీయులందరిని సత్యాగ్రహయోధులుగ తరిఫీదుచేసెను. ఆతాలూకాలో కొందరిదివరలో దక్షిణాఫ్రికాకు వెళ్ళి, గాంధీగారినాయకత్వముకింద, అక్కడి ప్రభుత్వమునకు పన్నులనీయ నిరాకరించినవారే. అధీరులెన్ని కష్టములైన సహించి, శాంతముగ పోరుటకు సిద్ధమైరి.

23. య ర వా డ్ద జై లు

ఇట్లు రంగము సిద్ధమైనది. ఈస్థితిలో 5-2-1922 తేదీన సంయుక్త రాష్ట్రమందొకమూల (చౌరి చౌరాలలో) జనులు పోలీసులపై కోపించి, వారున్నగృహమును తగులబెట్టిరి. కొందరు పోలీసులందులో చచ్చిరి. మద్రాసులోను కొంచెమల్లరి జరిగినవి. కనుక, దేశమందహింస యింకను సరిగా యేర్పడలేదని తోచి, గాంధీగారా సత్యాగ్రహయుద్ధమును వెంటనే ఆపుదలచేసి ప్రస్తుతమింకను నిర్మాణకార్యక్రమమునే జరుపగోరిరి. ఇట్లు ఆయన చక్రమును వెరుకకుత్తిప్పగా, బర్హోలీవంటి చాలచోట్ల అసంతృప్తిగల్గెను. గాంధీగారిఖ్యాతి కొంచెము తగ్గెను. అంతట 13-3-22 తేదీన ప్రభుత్వము సబర్కత్తీ ఆశ్రమమందు గాంధీగారి నరెట్టుచేసి, ఆయనపై రాజద్రోహపు కేసును బెట్టిరి. సెషన్సుజడ్జియగు బూఫీలుదొరయెదుట, యంగు యిండియాలో గాంధీగారు లోగడవ్రాసిన మూడువ్యాసములు రాజద్రోహమును ప్రేరేపించునవని సర్కారువారుఆరోపించిరి.

గాంధీగారానేరమునంగీకరించిరి; నేనిదివరలోబోయరు, జూలు, యూరపుయుద్ధములందు ఈసామ్రాజ్యమునకుసహాయముచేసినాను; కాని, వారు స్వరాజ్యమిచ్చుటకుబదులు పంజాబు, ఖిలాఫతుసంఘటనల కలిగించువల్లను, ప్రభుత్వోద్వేగంబులనాచర్యల జరిగించుటవలనను, బ్రిటిషువిధానమందు నాకు నమ్మకము నశించినది. ఇక రాజభక్తి కవకాశములేదు.

నేజేసినది 'లా' ప్రకారము గొప్పనేరమే, కాని అది నైతికముగ ఉత్తమధర్మము. కనుక నాకు పూర్తిగ శిక్షవేయవచ్చు" నని జైలుపురు గాంధీగారు గొప్పస్టేటుమెంటు నిచ్చిరి. మహాత్ముడు కోట్లకొలది జనులకు పూజ్యుడని జడ్జియు గుర్తించెను. కాని చట్టప్రకారం దోషి, కనుక [18-3-22 తేదీన] గాంధీగారి కారేండ్ల శిక్షవిధించెను. ఆయన యరవాడజైలులోనుండి తప్పియై నూలువడుకుచు గ్రంథముల జదువుచు నుండెను.

ఈలోగా పరిస్థితులు మారెను. సత్యాగ్రహపుష్టినను, త్రివిధ బహిష్కారతీవ్రతయు తగ్గెను. దాసు మోతీలాలు మున్నగు కొందరు నాయకులు శాసనసభలలో నుండియే ప్రభుత్వమును ప్రతిఘటింప దలచిరి. కాంగ్రెసులో చీలికలు హెచ్చెను. మద్రాసుప్రాంతమున బ్రాహ్మణబ్రాహ్మణుల మధ్యను, ఉత్తర దేశమున హిందూముస్లిముల మధ్యను, కలహములు పెరిగెను. అప్పుడు 19'4 జనవరి నెలలో గాంధీగారికి హతాత్తుగ చాల జబ్బుచేసెను. వెంటనే పొత్తికడుపులో శస్త్రచికిత్స చేయవలసివచ్చెను. యరవాడ జైలునుండి ఆ ప్రక్కనున్న ఆసుపత్రి కాయనను తెచ్చిరి. 'మేడక్' అను సర్జను ఆపరేషను చేసెను. గాంధీగారి నిగ్రహశక్తివల్ల, ఆ గండముగ కది, ఆయన మరల క్రమముగ ఆరోగ్యమొందెను. జైలులో చాల నీరసించినందున 1924 ను॥ ఫిబ్రవరి 5వ తేదీని ప్రభుత్వమువాగు ఎట్టిషరతులు లేకుండ గాంధీగారిని విడిచిరి.

ఆతరుణమందు హిందూముస్లిముల మధ్య కలహము చాలచోట్ల తలయెత్తి రక్తపాతమాయెను. వారి మధ్యను ఐకమత్యము గలిగించుట కప్పుడు గాంధీగారు చాల కృషిచేసిరి. కోహటు మున్నగుచోట్ల మతకలహములలో చాలమంది హతులైరిని తెలిసి, గాంధీగారు ఢిల్లీలో డా॥ అన్నాగారి గృహమున 21 రోజులు దీర్ఘోపవాసము చేసిరి. అంతట అన్ని మతములనాయకుల పంచాయతి యేర్పడి, దానికి గాంధీ గారధ్యక్షులయిరి. మతకలహసమస్య వచ్చినప్పుడు దాని నా పంచాయతివారు తీర్మానించుటకు అన్ని పక్షములవారు అంగీకరించిరి.

24. బెల్గాం కాంగ్రెస్ అధ్యక్షత

ఈ లోగా 1923 సం॥లో శాసనసభ యెన్నికలు జరిగెను. సభాప్రవేశవాదులు 'స్వరాజ్యపార్టీ' అనుపేర మోతీలాలు నెహ్రూగారి నాయకత్వమున కేంద్రశాసనసభలో సభ్యులై, అందు ప్రబలులయిరి. కాంగ్రెసులో ఈసభాప్రవేశ పక్షీయులకును, తద్వ్యతిరేకులకును తీవ్రవాదము, సంఘర్షము చెలరేగెను. గాంధీగారప్పుడు బొంబాయిదగ్గర సముద్రతీరమున 'జహలు' అనుచోట విశ్రాంతి తీసుకొనుచుండిరి. సభాప్రవేశ

వ్యతిరేకులు సభాప్రవేశవాదులకు వ్యతిరేకముగా ప్రచారమును ఆటంకమును కలుగజేయగూడదని నిర్ణయించి, ఆయన ఉభయ కక్షలమధ్యను సామరస్యమును కలుగజేసెను. అప్పుడు వల్లభ భాయి, జవాహర్లాలు, రాజగోపాలాచారి, రాజేంద్రప్రసాద్, ఆంధ్రనాయకులు వగైరాలు శాసనసభలకు పోకమానిరి. వారి సాయముతో గాంధీగారు ప్రజలలో నిర్మాణకార్యక్రమమును సాగించిరి.

1924 సాలాఖరున (కాకినాడ కాంగ్రెసుకు మరుసాలున) బెల్గాంపురమున జరిగిన కాంగ్రెసు మహాసభకు గాంధీ గారధ్యక్షులైరి. అప్పుడాయన ప్రవేశవాదులకు శాసనసభలలో ప్రవేశించుటకు పూర్తి అధికారము నిప్పించిరి. కాంగ్రెసు రాజకీయకార్యములను వారికి వదిలిరి. నిర్మాణకార్యమునకే ఆయన తన అధ్యక్షోపన్యాసమునందును ప్రాముఖ్యమిచ్చెను. స్వరాజ్య పార్టీవారును అందుకు పూర్ణసహాయ మిత్తుమనిరి.

నిర్మాణకార్యము బాగుగ వ్యాపించినప్పుడే సత్యాగ్రహము జరుప వీలగును. కనుక ఖద్దరు హిందీ వగైరాలు వెంటనే వ్యాపింపజేయవలెనని, గాంధీగారు మరల నిరూపించిరి.

బెంగాలులో శాసనసభలోను, కలకత్తా కార్పొరేషన్ లోను 'స్వరాజ్య'పక్షీయులు ప్రబలురై, ప్రభుత్వపు నిరంకుశ చర్యల కడ్డుదగిలిరి. 1924 లో ఆపార్టీప్రముఖుల సర్కారువా రరెస్టుచేసి, విచారణలేకుండ ఖైదులోనుంచిరి. (చిత్తరంజన

దాసుగారు 1925 లో జబ్బుచే మరణించిరి.) ఆపక్షమును బల
జరుపుటకై అక్కడి రాజకీయకార్యక్రమ మంతను గాంధీగారు
'స్వరాజ్య' లకే ఒప్పగింపజేసిరి. తాము దేశమంతటను,
నిర్మాణ కార్యమునే సాగించిరి.

25. గాంధీసందేశం

అంతట జవాహర్లాలు వగైరాలు యువకపక్షనాయ
కులై, అన్నిప్రాంతములలోను దేశమును తీవ్రకార్యక్రమమునకు
తయారుచేసిరి. 'స్వరాజ్య' నిర్వచనమందును, కార్యక్రమమం
దును పెద్దలతో విభేదములుపెచ్చెను. 1928లో అన్నిపక్షాల
వారిష్టపడురాజకీయప్రణాళికనుమోలీలాలుగారి అధ్యక్షత నొక
కమిటీవారు తయారుచేసిరి. అదియే 'నెహ్రూకమిటీ రిపోర్టు.
వారు "భారతీయులగమ్యము బ్రిటిషుసామ్రాజ్యములోనుండు
బాధ్యతాయుతస్వభుత్వము" అనినిర్వచించిరి. సామ్రాజ్యమునకు
లోబడని పూర్ణస్వాతంత్ర్యమే మన గమ్యమని, యువకుల
వాదము. 1928 ఆఖరున కలకత్తా కాంగ్రెసులో ఈభిన్నపక్షాల
నాయకులగు నెహ్రూ (తండ్రికొడుకు) లిద్దరిమధ్య సంఘర్షము
వచ్చెను. 'ఒక యేడాదిలో నెహ్రూరిపోర్టులో చెప్పిన రాజ్యాం
గమును బ్రిటిషువారిత్తురా, సరే; లేకుంటే ఇక పూర్ణస్వాతం
త్ర్యమే కాంగ్రెసులక్ష్యమని గాంధీగారు రాజీచేసి; అట్టి

తీర్మాన మూసభలో మంజూరు చేయించిరి. ఏడాదిలో ప్రభుత్వము వారు 'నేహ్రూ రాజ్యాంగ' మున మలుపరచలేదు. 1929 సాలాఖరున కాంగ్రెసు సభ లాహోరులో జరిగెను. దానికి గాంధీగారే అధ్యక్షులు కావలెనని, హెచ్చు రాష్ట్రముల ప్రతినిధులు సూచించిరి; కాని ఉదారుడగు గాంధీగారందుకు నిరాకరించి, ఈసారి యువకనాయకు లధ్యక్షులగుట న్యాయమని చెప్పి, జవాహర్లాలు పేరు నందుకు సూచించెను. అట్లే కాంగ్రెసు కమిటీవారు ఖాయపర్చిరి. వైస్రాయి ఇర్విను ఇప్పటి హాళిఫాకు ప్రభువాడి సెంటరులో కొంత రాజీమాటలు జరిపెను. గాంధీగారాయనతో చర్చించిరి. ఇర్విను గారి మాటలు తీయగ నుచ్చును, క్రియశూన్యమైనది. అంతట 'పూర్ణ స్వాతంత్ర్యమే కాంగ్రెసు లక్ష్య' మని తీర్మానము నామహాసభలో గాంధీగారే ఉపవాదించిరి. ఆ తీర్మానమును, స్వరాజ్యసాధనకై వెంటనే సమిష్టి శాసనోల్లంఘనమును జరిగించవలెనను తీర్మానమును, మహాసభ వారు తాహముతో నామోదించిరి. 1930 జనవరిలో కార్యసంఘంవారు గాంధీగారి నే అందుకు 'నియంత'గ నేర్పర్చిరి. ప్రజాక్షేమమునకై ఈక్రింది ప్రజల త్వరలో చేయుదుమని ప్రభుత్వమువారు వెంటనే వాగ్దానము చేయవలె, లేకున్న శాసనోల్లంఘనము నారంభింతుమని కాంగ్రెసు తరపున గాంధీగారు వైస్రాయికి తెల్పిరి.

1. దేశమంతట త్రాగుడును మాన్పించుట.

2. కాసు (పాను)కు 15 రూపాయలచొప్పుననే మారకము నిర్ణయించుట.

3. భూమిపన్నును సగమునకైనను తగ్గించుట. దాని విధానము పైన శాసనసభకధికారమిచ్చుట.

4. ఉప్పుపైన సర్కారుపన్నును రద్దుచేయుట.

5. సేనసిబ్బాదికి ప్రభుత్వము పెట్టు ఖర్చును చెరిసగము కైనను తగ్గించుట.

6. సర్కారు పెద్దఉద్యోగులకిచ్చుజీతమును సగమునకో థాకా క్రిందికో తగ్గించుట.

7. స్వదేశీ సరుకుల రక్షణకై విలాయితీబట్టలపైన తగు సుంకాలను విధించుట.

8. ఈదేశపురేవులమధ్య భారతీయుల స్టీమ్లరే తిరుగునట్లు తీరనౌకలరక్షణకు చట్టముచేయుట.

9. ఖాసీ, దానిప్రయత్నమునకు తప్ప, తక్కిన నేరములకు జైలులోనున్న ఖైదీల నందరిని వదలిపెట్టుట; లేదా వారిని మామూలుకోర్టులలో విచారించుట; అప్పుడున్న రాజకీయపు కేసులను, వీనలుకోడ్డు 124 ఏ సెక్షను, 1818సం॥ 31 వ రిగ్యులేషను వగైరాలను, రద్దుచేయుట.

10. సి. ఐ. డి శాఖను ఏత్తివేయుట, లేదా అందుపైన ప్రజాప్రతినిధుల కధికారమిచ్చుట.

11. న్యాయనిబంధనకు లోబడి, ఆత్మరక్షణకై ఆయుధముల వాడుటకు జనుల కనుమతి నిచ్చుట.

ఇట్టిమరతులతో సందేశమును గాంధీగారు రెజినాల్డు రెయినాల్డు అను భారతహితైషియగు ఆంగ్లమిత్రునిద్వారా 1930 ఫిబ్రవరిలో పంపెను. అయితే మరల వైస్రాయి కీసందేశమెందుకు? అందును స్వరాజ్యమే కోరిక. ఈకొద్దిసంస్కరణల మాత్రము కోరుటలో మహాత్మునిభావమేమి? గొప్పయుద్వమముల నారంభించునప్పుడు (ఇప్పటి 'నవనాగరిక' యుద్వమము లందువలె దొంగపాటునకాక) ప్రతికక్షికి ముందుగా తెలిపినాయముచేయుటకు అవకాశమిచ్చుటయు, లోపమంతయు ప్రతికక్షిదే అని లోకమంతటికి స్పష్టపర్చుటయు, సత్యాగ్రహాల సంప్రదాయము. మరియు, వెంటనే పూర్ణస్వరాజ్యమియక పోయినను, భారతక్షేమమునకవసరమగుకొన్నిముఖ్యసంస్కరణలనైన బ్రీటిషువారీయనియెడల వారిధోరణి యేమిమారలేదని, వారిమాట నీటిమూటయని లోకులందరికిని స్పష్టమగును.

ఈ 11 సంస్కరణలు జాతీయత కావశ్యకములని, బ్రీటిషువారు సులభముగ మనకీయదగినవని, మితవాదులుగూడ నంగీకరించిరి. వాటినిగూడ ప్రభుత్వము నిరాకరించినప్పుడు, జనసమ్మతమగు ముఖ్యసంస్కరణములను తప్పక చేసెదమని 1929 సెప్టెంబరులోను, డిసెంబరులోను వైస్రాయి తెల్పినమాట నదుద్దేశపూరితంకాదని, మితవాదులకును స్పష్టమగును. అట్టి స్థితిలో వర్తకులు మితవాదులుగూడ రాబోవు సత్యాగ్రహములో చేరి తోడ్పడవలె; అట్లు చేరనివారు నిజముగ ధీరులు, దేశభక్తులు కారని విశేదమగును.

గాంధీగారు కోరిన ఈ 11 విషయాలు చాలా సబబై నవి. వీటిని వెళ్ళానుట గాంధీగారి రాజనీతి చాతుర్యమునకు నిదర్శనము. ఇందు దేశభాగ్య మెట్టిమిషియున్నదో చూడును.

1. త్రాగుడు: — మద్యపానము మన యుష్ణ దేశీయుల కెంతో హానికల్గించి సంఘమును పాడుచేయుచున్నది. నల్లు పాకల జేలంవల్ల సర్కారుకు సాలీనా చాలా లాభమున ద్భవించుచున్నది. కాని, అందుకుపదిరెట్లు ప్రజలసామ్యు సప్తమై వారి దేహములును చెడిపోవుచున్నవి.

2. కాసురూపాయల మారకము: — పూర్వపు సూర కచ్చరేణు కాసుకు రు15లు; తరువాత కాసురేటును రు13-0-0గ సర్కారువారు మార్చినారు. సాలీనా మనప్రభుత్వము ప్రతిఘటించ్యోగల జీతములు పింఛను నక్షైరాలు నరుసగ నీయవలె. కనుక వారి కెక్కువ కాసులీయవలసివచ్చి, సర్కారుముఖ్యుల ముఖాచ్చి, కోట్లకొలది రూపాయల సప్తమేర్పడింది. మన వ్యాపారస్థులకును ఇది చాలనష్టకరము. మనదేశపు సరుకులను విదేశములందు 1 కాసునకమ్మిన, రు15లకు బదులు రు 13-0-0 మార్చించుచును. విదేశపువర్తకులు వెనుక రు 15-0-0 కమ్మి, కాసు గ్రహించువారు, ఇప్పుడు రు 13-0-0 ల కే ఆనరుకు నమ్మియు వెనుకటివలె కాసును పొందుదురు. కనుక నీమారుకులను మనదేశపు సరుకులకన్న తక్కువ ఫరకమ్మగలదు; ఈమారకము మనపరిశ్రమలకును సరుకులయెగుమతికిని నష్టకరము.

బ్రిటిష్ వ్యాపారస్తులకెంతో లాభకరము. సర్కారువారు విలాయతీ వ్యాపారుల నిమిత్తం కాసుకు రు 15 నుండి 13-00 కు మారకపురేటును తగ్గించినను, ఆ రేటున ప్రజలకమ్ముటలేదు. బజారురేటు తగ్గుటకుబదులు చాల హెచ్చిపోయినది. పూర్వపు రు 15 రేటున నిల్వయుంచవలెనని మన ప్రతినిధులు, వర్తక సంఘములు నెన్నిసారులో అక్కిలిచ్చిరి. ఐనను ప్రభుత్వము విని పించుకోలేదు.*

(3) భూమిపన్ను:— మన పూర్వప్రభువులు పంటలో పంటను పన్నుగా తీసుకొనిరి. అప్పుడు తక్కిన పన్నులు నింకగ లేవు. భూమి రయితులదే. ప్రభుత్వముదికాదు. ప్రజాసమ్మతి లేకుండ పన్నువిధించుట అన్యాయము.

(4) *ఉప్పు పన్ను:— ఉప్పు సత్వత్తిధులు. నిరుదేవుల కన్యవసరము; దాని యుత్పత్తిని సర్కారువారు ఆరేధించి, హెచ్చుపన్ను విధించినందున దానికిమృతు హెచ్చినది. సర్కారుకు మన బీదలపైన వయయుంటే వెంటనే అపన్నులు ఉద్ధరించేయక తప్పదు. నాగరిక రాజ్యాలలో ఉప్పుపై పన్నువేయు రివెన్యూలేదు.

* ఈసారిని మరల ఈ సమస్య ఉద్భవించింది. కాని ఈ సమస్యను పరిష్కరించుటకు 'అంతర్జాతీయపు' అంతర్జాతీయ మార్కెట్. దీనిము 'ఉత్తమ' బ్రిటిష్ వ్యాపారు 'అధిపతి' అయి; కనుక ఈ సమస్యలో మార్పులేదు.


* ఈసారిని మన (ఇండియన్ ప్రభుత్వం) వారు హెచ్చుపన్నును సీదగా ఉద్ధరించు విధించి, అందుచే సర్కారు రాబడిలో, అలాగే భారతీయ యువకుల గొప్ప వ్యాపారస్తులపై మాత్రం కొత్త పన్ను విధించినారు.

(5) సేవఖర్చు:— కేంద్రప్రభుత్వపు రాబడిలో రనూ రమి సగము సేవలకే ఖర్చుపెట్టుచున్నారు. ఇందు చాలభాగ మాంగ్ల పైనికులకు, ఇంగ్లండులో వర్తకులు వగైరాలకును, ముట్టును. ఇట్టిసేవ మనదేశమున కవసరముకాదు. అది మనలను వశమందుంచుకొనుటకు బ్రిటిషువారి సామ్రాజ్య రక్షణకు నుద్దేశింపబడినది. వారు స్వలాభమువదలి మన సేవ ఖర్చును సగమునకు తగ్గించవచ్చు. అప్పుడు ప్రజల విద్యారోగ్యాదులకు ఖర్చుపెట్టుటకు తగినంతసామ్య మిగులును.

* (6) ఉద్యోగజీతము:— మనవైస్రాయి, గవర్నర్లు, కలెక్టరు వగైరాలకిచ్చు జీతములు 'అలవెంసులు' ఇంగ్లండు, ఫ్రాంసు జర్మనీ వగైరా విదేశాలలోకన్న చాలహెచ్చు. ఈ పెద్దఉద్యోగులలో హెచ్చుమంది బ్రిటిషువారు. ఈసామ్య చాలవరకు విదేశమునకు చేరును. మరియు ఆయాశాఖలలో (వారికన్నను చాలహెచ్చుగ కష్టపడు) చిన్న ఉద్యోగుల కుటుంబపోషణకును చాలనంత తక్కువగ జీతమిత్తురు. ఇట్లు ఉద్యోగుల జీతములలో నింత భేదముండుట చాలతప్పు. ఈ పెద్దఉద్యోగులకిచ్చుజీతమును సగము చేసినను, అన్యాయముండదు.

* చిన్నఉద్యోగుల జీతము కొంచెం హెచ్చించుటకు ఈసాబున మన 'యింటింగ్' గవర్నమెంటువారు నిర్ణయించినారు. కాని రాజ్యాంగ నూత్రం ప్రకారం వాటికింకను పెద్దఉద్యోగులపై పూర్ణాధికారము రాలేదు. కనుక, ఆపెద్దల జీతాలుఇంకను తగ్గలేదు.

గాంధీజీ జీవిత సందేశము.



సత్యమే భగవంతుడు.

(7) వత్తన కడ్డమువచ్చును. 1818 వ సం॥ 3వ రిగ్యు పరిశ్రమలను రక్షింపఁగోపణ, విచారణ లేకుండనే ఎంతకాల దిగుమతిపన్ను విధించవచ్చును. లజపతిరాయి, తిలకు, సుభాషు మొదట మనదేశపు శిందరో దీనికింద విచారణలేకుండ విధించి, నిరోధించి, తమ

తమ పరిశ్రమలిప్పుడు సి. ఐ. డి. పోలీసువారు రహస్య చినను, వారు తమదేశపు నారనుమానముపైననే ముఖ్యముగ వైన రక్షణపన్నుల విధింపదలుమోపుట, వాటినినమ్మిప్రభు యులు పోరగా పోరగా, ఇటీవలనుటయు, జరిగినది; మరియు, పన్ను వేసినారు. అదిచాలదు. సరుకులు, వారిడొమినియను సర సర ననేకవిధముల చిక్కులు గొట్టకుండ, రక్షణకై హెచ్చరిక 'నేరములకు ప్రేరేపించి' వ్యాపారస్థులట్లుజరుగనియరు. కలదు. వారిపైన ప్రజాప్రతి

8. తీరనౌకలు:— ప్రజాపరక్షణ కట్టివరతు అవ

సముద్రవ్యాపారము నాదేశపు నౌ

నౌకలపోటీలేకుండతగునిబంధనలేర్పఱకధికారము:—

రమునకు విదేశనౌకలపై నాధారపడ్చిపౌరుసకును ఆయుధము త్తము విదేశీయులకు పోవును; మన నిర్మల న్యాయముగ వాడు పూర్వం మనదేశములో గొప్ప ఓడలె లు మన దేశంలో విదేశాలతో గొప్పవ్యాపారము సాగినది. ప్రసిద్ధి. సర్కారువారి శరువాత, వారి పోటీవల్లను, వారి అన్యాయపు. మన నౌకాపరిశ్రమ అడుగంటినది. ఇటీవల భారతదేశం తుపాకీ,

జాతీయప్రచారమున కడ్డమువచ్చును. 1818 వ సం॥ 3 వ రిగ్యు లేషనుక్రింద, దోషారోపణ, విచారణ లేకుండనే ఎంతకాల మైనను జైలులో నుంచవచ్చును. లజపతిరాయి, తిలకు, సుభాషు మొదలైన దేశభక్తులెందరో దీనిక్రింద విచారణలేకుండ జైలులో నుంచబడిరి.

10. సి. ఐ. డి :— సి. ఐ. డి. పోలీసువారు రహస్య విచారణ చేయుదురు. వారనుమానముపైననే ముఖ్యముగ రాజకీయవిషయములందు నిందలుమోపుట, వాటినినమ్మిప్రభుత్వమువారు శిక్షకు చర్యలదీసికొనుటయు, జరిగినది; మరియు, ఈ సి. ఐ. డి. లు జాతీయవాదుల ననేకవిధముల చిక్కులు బెట్టుచు, ఒక్కొక్కప్పుడు వారిని 'నేరములకు ప్రేరేపించి' అంతట దోషమారోపించుటయు కలదు. వారిపైన ప్రజాప్రతినిధుల కధికారములేదు. కనుక ప్రజారక్షణ కట్టిషరతు అవసరము.

11. ఆయుధధారణకు ప్రజలకధికారము:—

స్వతంత్రదేశాలలో పత్రికేశపుపౌరుసకును ఆయుధములనుధరించుటకును, వానిని అవసరమైనప్పుడు న్యాయముగ వాడుటకును అధికారముండును. బ్రిటిషుపాలకులు మన దేశంలో 'ఆర్మన్లక్టు' పెట్టి, మనల నిరాయుధులుగ జేసిరి. సర్కారువారి నుండి శిస్తలైన 'లైసెన్సు' లేకుండ భారతీయులెవరైన తుపాకీ,

బాకు, పిస్తోలు వగైరా ఆయుధముల నుంచుకొన్నను, వాడినను అదిసేరమై వారుజైలునకు పోవలె. బ్రిటిషువారిపైన తిరుగ బడకుండ ఎప్పటికిని మనలను అసహాయులగ నుంచుటకే, బ్రిటిషువారీ శాసనమును తెచ్చి, కఠినముగ నమలుజరుపు చున్నారు; తరచుసర్కారుభక్తులకే లైసెన్సులనిచ్చినారు. శత్రువులనుండి, బందిపోట్లనుండి, కూరజంతువులనుండియు మనకాత్మ రక్షణ కష్టమైనది. అందువలన మనదేశీయులకు పౌరుషము ఆత్మవిశ్వాసము కూడ నశించుచున్నవి. మనల నిరాయుధుల జేసియు బ్రిటిషువారు మనము పిరికివారము, స్వతంత్రత కనర్హులమని మనపై లోటుపెట్టుచున్నారు.

పైనజెప్పిన ఈ “షరతుల” నిచ్చినయెడల మన సంఘ బలమును, వ్యాపారమును కొంత వృద్ధికాగలదు. తరువాత జవహర్లాలును గాంధీయు 1931 సం॥ లో కరాచీకాంగ్రెసులో ఆమోదింపజేసిన ప్రాతిపదిక హక్కులతీర్మానములోను ఇవిచేరి యున్నవి. వారికోరికలు సబబుకావని బ్రిటిషువారును ఆక్షేపింపరు. కాని వాటిని వైస్రాయిగారొప్పుకోలేదు. వాటిని చర్చించనుగూడలేదు. చట్టముల్లంఘించితే శిక్షింతుమని మాత్రము జబాబిప్పించిరి. అంతటగాంధీగారు మరల ప్రభుత్వమువారికి తెల్పి, సత్యాగ్రహమారంభించిరి.

26 ఉప్పు సత్యాగ్రహము

సత్యాగ్రహమున ప్రభుత్వపుచట్టము నుల్లంఘించవలె. ఏచట్టమును? గాంధీగారాలోచించి 'ఉప్పుచట్టము' నని నిర్ణయించినారు.

నిర్బంధశాసనములు, ఆయుధశాసనము, వగైరాలెన్నియో ఉండగా, పాతబడిన ఉప్పుచట్టమునే ఎత్తుకొనిరేమి? సముద్రపునీటిని కాచితే అర్ధణాఉప్పు తయారునకు నాల్గణాల పుల్లలుకాల్చవలె. ఇట్లు బజారువెలకన్న చాల ప్రియముగ ఉప్పు తయారుచేసిన లాభమేమి? మరియు, సముద్రపురేవు, ఉప్పుగనులు నున్న ప్రాంతముతప్ప, తక్కినచోట్ల ఈసత్యాగ్రహము చేయుటెట్లు? అని కొందరు సందేహించిరి. కాని ఉప్పే జనుల కుత్సాహమిచ్చునది; మహాత్ముని దూరదృష్టి అందులో, వ్యక్తమైనది.

ఉప్పు ప్రతివారును వాడునది. గంజికైనను ఉప్పు తప్పదు. శరీరరక్తమందుప్పు ప్రధానము. అది జీవులకవసరము. ప్రకృతిలోను, సముద్రపునీటిలోను, గనులందును సమృద్ధిగనున్నది. కాని, దేవుడువరమిచ్చినను, పూజారియాయకపోవచ్చు. ఇంగ్లండుకాపన్నులేదు. మన ప్రభుత్వమువారుమాత్రం దానిపైన హెచ్చుపన్ను వసూలుచేసినారు. ఈపన్ను పైకి తెలియనిది. ఉప్పు స్వేచ్ఛతో జనులు తయారుచేసుకొనుటకు 'సాల్ట్ ట్యాక్సు' అడ్డమువచ్చును. ప్రభుత్వమువారేర్పర్చు మళ్ళులోనే

గౌరిసమ్మతిపైననే ఉప్పు తయారుచేయుట కధికారముండును; తప్పితే నేరమగును. మరియు ఉప్పు ఆమళ్ళలో నుండగనే, దానిపైన సర్కారుపన్నువసూలుచేయబడును.

బజారులో నాల్గణాలకుకొను ఉప్పులో సుమారు అర్థణా మాత్రమే అసలుకిమ్మత్తు. పన్నువల్లనే 3 1/2 అణాలు పెరిగినది. ఈపన్ను కొట్టివేయమని; లేదా బాగుగ తగ్గింపుమని, భారత శాసనసభవా రెన్నిసారులో తీర్మానించిరి. కాని ప్రభుత్వ మొప్పుకోలేదు. (ఇటీవల 'ఇంటరిం' ప్రభుత్వమువారెట్లోరద్దు చేసినారు.) ఇంకొకసంగతి. యూరపున కీడేశముతో సముద్ర వ్యాపారము ముఖ్యముగా బీటిషుఓడలపైన జరుగును. పరాధీనులగు మనమింగ్లండుకేదో పేరున చాల కప్పమీయవలెను. అందుకు యూరపుకు హెచ్చుసరుకులందిచ్చి సామ్మచేయవలెను. మరియు, దిగుమతి బట్టలు వగైరా తయారుసకున్న మనమెగుమతిచేయు ప్రతి వగైరా ముడిసరుకు లోడలలో నెక్కువస్థల మాక్రమించును. కనుక, ఇటునుండి భర్తీగనే పోవుస్త్రీమర్లలో కొన్ని ఇంగ్లండునుండి ఖాళీగవచ్చును. ఖాళీ యోడలు తుపానువగైరాలచే త్వరలోనే భగ్నమగును. అవి తుగ్గిశ్యకుండ, లోపల బరువుసరుకుండవలెను. కనుక ఓడజేమమునకై అక్కడ పన్నులేని కారుచౌక ఉప్పును తమస్త్రీమర్లలో నింగ్లీషువారిక్కడకు తెత్తురు; ఇక్కడకొంతపన్నిచ్చిననుదానిని

మనకమ్మి కొంతలాభమొందుదురు. మనదేశపు ఉప్పుకు పన్ను లేకున్న నది కారుచౌకయగును. అప్పుడు సీమయుప్పనక్కడ ధరరాదు; ఈపన్నువలనను, ఉత్పత్తి తగ్గింపువలనను మనఉప్పు ప్రియమైతే, బ్రిటిషు ఉప్పునిక్కడ మంచిధర కమ్మవచ్చు; సర్కారువాడు 'సాల్టు ఆక్టు' నేర్పర్చి, ఇక్కడ ఉప్పుతయారును నిరోధించి, హెచ్చుపన్ను వసూలుచేసినారు.

సత్యాగ్రహ మారంభించుటకు ముందే శాసనసభలను కాంగ్రెసుసభ్యులు వదలిరి. 26-1-30 తేదీని గాంధీగారిసూచన పైన కాంగ్రెసువారు దేశమంతటను 'స్వాతంత్ర్యదీక్షా' దినముచుబరికిరి. హగతాళముబరిగినది. పూర్ణస్వాతంత్ర్యమునకై నిండుసభలలో జనులుత్సాహముతో ప్రతిజ్ఞజేసిరి. * ప్రజలుద్యమమునకు సిద్ధమైనారని తెలిసినది. మరల వైస్రాయికి తెల్పి గాంధీగారు సత్యాగ్రహము నడిపిరి. ముందుగా ఆయన 71 మంది సహచరులతో సబర్బరీఆశ్రమమునుండి 12-3-1930 తేదీని బయలుదేరి, పాదచారియై, ఆయాగ్రామములందు స్వాతంత్ర్యసందేశమును, సత్యాగ్రహ సూత్రములను జనులకు బోధించుచు, సూరతుజిల్లాలో సంచరించెను. ఇట్లు 200 మైళ్ళు నడచి, పడమటిసముద్రపు తీరమందున్న 'దండి'రేవుచేరి గాంధీగారు ఏప్రిలు 6 (జాతీయవారపు మొదటిరోజు) న సముద్రపు

*దీనినిబటియే ప్రతిసాలున జనవరి 26 వ తేదీని 'ఇండిపెండెన్సుడే' అనుపేర సాతంత్ర్యదీక్షాదినమును నిర్వహింప జరుపుచున్నారు.

నీరు కాచి, ఉప్పుసత్యాగ్రహ మారంభించిరి. ఆయన యనుజ్ఞతో దేశమందన్ని ప్రాంతములందును ఉప్పు సత్యాగ్రహ మందుకొన్నది. మనయాంధ్రరాష్ట్రమందును ఉత్సాహముతో విజృంభించి, కొందరాయా గ్రామములనుండి సముద్రపు రేవుల కూరేగింపుజరిగించి, సత్యాగ్రహమునుజేసిరి. ముఖ్యముగ సాంబమూర్తి గారిందుకు నాయకులై, తీవ్రప్రచారముచేసి, కాకినాడ రేవులో సహచరులగు వాలంటీయర్లదళముచే నుప్పు తయారు చేయించి, అన్ని ప్రాంతములం దమ్మించిరి. ఇట్లే తమిళనాడులో వేదారణ్యము, వంగరాష్ట్రమందు చిట్టగాంగు మొదలగు రంగములందును నాయకులు ప్రజలునుగూడ బహిరంగముగ ఉప్పు తయారుచేసి, జనులకు పంచిపెట్టిరి.

దానిని మొదట ప్రభుత్వోద్యోగులు పరిహసించిరి; ఇది వ్యర్థము, 'సాగనిది' అనుకొనిరి. కాని, కొద్దిరోజులలో అది ప్రచండముగ దేశమంతటను వ్యాపించినది. 'ఈఉప్పుశాసనము అన్యాయము. దాని నుల్లంఘింతుము. ఇట్లే తక్కిన అక్రమ శాసనములకును వ్యతిరేకించి, మాహక్కుల సంపాదింతుము.' అను ఆవేశము ప్రజలలో వ్యాపించినది. సత్యాగ్రహము హెచ్చగా, ఉద్యోగులు మొదట నాయకులను, తరువాత వాలంటీయర్లనుగూడ అరెస్టుచేసి, జైలులోనుంచిరి, కొందరుద్యోగులు తమ నౌకరీలను వదలుకొనిరి. నాయకుల నిర్బంధింపగనే సత్యాగ్రహము మరింత వ్యాపించెను. జైళ్ళు సత్యాగ్రహము

లతో నిండిపోయినవి. పోలీసువారంతట సత్యాగ్రహులను లాఠీలతో కొట్టవొడగిరి. అంతట గాంధీగారు సూరతుజ్జల్లా లోని 'దర్శన' అనుచోటనున్న సర్కారు ఉప్పు డిపోమీదకు 'దాడి' వెడలుదునని ముందుగ వైస్రాయికి నోటీసునిచ్చిరి. అందుపైన 1930 మే 5 వ తేదీని అర్ధరాత్రివేళ పోలీసు సూపరింటెండెంటు గాంధీమహాత్ము నరెస్తుచేసి, మోటారుపైన రహస్యముగ తెచ్చి, ఉదయమగునప్పటికి 'యరవాడ' జైలులో నుంచెను. మరునాడన్నిచోట్లను సంపూర్ణమగు హఠాత్తాళము జరిగెను. అంతట కాంగ్రెసువారు విదేశపు సరుకుల కొట్లవద్ద, కల్లుదుకాణములయెదుట 'పికెటింగు'ను ఆరంభించిరి.

కొట్లలో నిలవఖద్దరంతయు పదిరోజులలో సీదాగా ఖర్చైనది. జనులు కోరినంత ఖద్దరు ఉత్పత్తికాక, బొంబాయి అహమ్మదాబాదు మున్నగుచోట్ల స్వదేశపు మిల్లుబట్టలవాడుక హెచ్చెను. మిల్లుయజమానులు విదేశపునూలు కల్తీచేయకుండ, ధరలు హెచ్చించకుండ కాంగ్రెసువారు హామీతీసికొనిరి. అట్టిమిల్లుల బట్టలు ధరింపవచ్చునని కాంగ్రెసు వర్కింగుకమిటీ వారంగీకరించిరి. అప్పుడు సీమబట్టల బహిష్కారంవల్ల బ్రిటిషు సరుకులదిగుమతి నిల్చిపోయెను. కల్లుపాటలనెవ్వరును పాడరైరి. 'పికెటింగు' బాగుగ ఫలించినది. అంతట సప్రూ, జయకరుల ద్వారా ప్రభుత్వమువారు గాంధీగారితో రాజీమాటలు జరిపిరి. కాని ప్రభుత్వము ప్రజలహక్కుల మన్నించ సిద్ధంకాలేదు;

కనుక రాజకాలేదు. శాసనసభలతో నిమిత్తములేకుండా వైస్రాయి 'ఆర్డినెన్సు' అనుపేరను నిర్బంధపుచట్టములు తెచ్చి పెట్టెను. కొన్ని జాతీయపత్రికల నణచివేసెను. గాంధీగారి నవజీవను పత్రికవైస్రాయిను ప్రభుత్వము స్వాధీనముచేసికొనెను. అంతట యంగ్లయుండియా నవజీవనుపత్రికలు నిల్చిపోయెను. పోలీసుల జులుముహెచ్చెను. చాలాఘోట జనులు పన్నుల చెల్లింపు మానిరి. కొన్ని భూములను సర్కారు వారు వేలమువేసిరి. అంతట వందలకొలది మహిళలు 'దేశసేవిక'లై 'పికెటింగు' జరిపిరి. సత్యాగ్రహమునకు శిక్షనొంది, జైలులో నుంచబడిరి. జనులు ఉద్యోక్తులైనను సాధారణముగ శాంతముగ నుండిరి. ఇదివరలో రక్తపాతమునకే అలవడిన శూరులగు సరిహద్దుప్రాంతపు పఠానులును పూర్ణముగ శాంతులై సత్యాగ్రహులగుట అద్భుతమాయెను.

సత్యాగ్రహము బలమైనకొలదిని క్రమముగ విదేశపు బట్టలేగాక, మందులు, ఇనుపసామానులు, వస్త్రైతర విదేశీ వస్తువులనుగూడ భారతీయులు కొంతవరకు బహిష్కరించిరి. దిగుమతులు నెలనెలకు తగ్గిపోవుచుండెను. బ్రిటిషువ్యాపారస్తుల లాభముపోయెను. మరియు, మనపారిశ్రామికులును వ్యాపారస్తులును, యిన్నూరెన్నోవస్త్రైతరాలలో బ్రిటిషుకంపెనీలను మాని, దేశీయసంస్థలకే ప్రోత్సహమొసంగ నారంభించిరి. అందువల్ల జాతీయోత్సాహమున ఈదేశమందు కొత్త వ్యాపారసంఘము లేర్పడి వృద్ధియైనవి.

అసాలుకు సర్కారువారికి భూమిపన్నులు చెల్లించు సమయం ఆసన్నమయ్యెను. ఇంతలో గింజలన్నిటిధరలు మంద గించుటచే కొన్నిచోట్ల రయితులు పన్నులు చెల్లింప నిరాకరించిరి. ముఖ్యముగ గుజరాతులోని బర్దోలితాలూకా మొదలగుచోట్ల పన్నులు వసూలు కానేలేదు ప్రభుత్వమువారు 'ఆర్డినెన్సు'లపేర కొత్త హక్కుములబెట్టి, అస్తులను జప్తుచేసియు, తామే స్వాధీనము చేసికొనియు, పన్నుచెల్లించి వారినెన్నియో నిర్బంధముల పాలుగావించియు పరీక్షించిరి. ఎన్ని కఠినచర్యల జేసినను, 'ఈకరబంధ' మేర్పడిన తాలూకాలలో నూటికైదు కన్న హెచ్చుమొత్తము వసూలగునట్లు కనబడలేదు. జనుల యావేశమును హెచ్చెను. ఈలోకోత్తరయుద్ధము లోకమంతటి దృష్టి నాకర్షించెను. ఇట్లుండగా, ఈదేశీయులలో పలుకుబడి లేనికొందరు రాజభక్తులతోను కులతత్వపరులతోను మాత్రం లండనులో సంప్రదింపుసభ జరుపుట నిర్ణయమని తోచి ప్రభుత్వమువారు రంగుమార్చిరి. జైలులో సప్రాజయకరు వగైరాలద్వారా మరల రాజీసంప్రదింపులు జరిగినవి. కాని నాయకులందరును విడుదలయై తమలో తాము సంప్రదించుకొన్న మీదటనే సమాధానమియగలమని గాంధీ జవహరులు జవాబిచ్చిరి.

27 గాంధీ - యిర్వినుసమాఖ్య

అంతట కాంగ్రెసుతో రాజీ సూచించుచు బ్రిటిషు ప్రధాని 19_1-1931 తేదీని, వైస్రాయిగారు 26_1-31 తేదీన ప్రకటనల గావించి ముఖ్యనాయకులందరిని జైలునుండి 26 వ తేదీని వదలిపెట్టిరి.

ఈలోగా మోతీలాలు నెహ్రూగారు చాల జబ్బుతో నుండిరి. ప్రత్యేకచికిత్స చేయించినను బాగుపడక , ఆయన 5_2-31 తేదీన చనిపోయెను. అందుచే, గాంధీగారికిని తక్కిన నాయకులకును చాల పరితాపము కల్గిగెను.

అంతట సర్కారువారి కోరికపైన ఢిల్లీలో రాజీ సంప్రదింపులు జరిగెను. కాంగ్రెసుకార్యవర్గమువారు అందుకు గాంధీ గారినే తమ ప్రతినిధిగ నియమించిరి,

ఆయన 19_2-1931 తేదీనుండి ఢిల్లీ ప్రభుత్వభవనములో వైస్రాయితో ఆయాసమస్యలనుచర్చించుచు, కాంగ్రెసు కార్యసమితిసభ్యులతోగూడ మరల సంప్రదించుచుండెను. గాంధీగారిదీక్ష, చాతుర్యము, నిగ్రహము, సమయస్ఫూర్తి అద్భుతముగనుండెను. ఒకప్పుడు రాజీ చెడిపోవు నట్లుండెను. మితవాదులు, కొందరు కాంగ్రెసువర్గపువారును గాంధీగారిని రాజీకై ప్రోత్సహించిరి. వైస్రాయికిని, లండనులో బ్రిటిషు ప్రభుత్వము నకును 'కేబిలు' తంతిద్వారా జరుగు సంప్రదింపులు పూర్తి

కాగా, 15 రోజులైనమీదట తుదకు తాత్కాలికమైన రాజీ
కుదిరినది. 5-2-1931 తేదీని గాంధీ ఇర్వినులు సమాఖ్యపత్రము
పైన దస్కతుచేసిరి, “ఈదేశపుపాలన మికనుండి ప్రజాప్రతిని
ధుల యిష్టప్రకారమే జరుగవలె. ఈ ప్రజాయత్న తకు కొన్ని రక్ష
ణనియమములుండును. కాని అవిభారతదేశమునకు షేమకరము
లుగనే యుండవలెను. సముద్రతీరపు ప్రజల స్వంత వాడుకకై
ఉప్పు తయారుచేసుకోవచ్చును. కొత్తరాజ్యాంగమును నిర్ణ
యించుటకు లండనులో సంప్రదింపులకు కాంగ్రెసు ప్రతి
నిధులను ప్రభుత్వమువారాహ్వానింతురు. కొత్తరాజ్యాంగము
ఫెడరలు (సమిష్టిపాలన) పద్ధతినే యుండును; ఇటీవల జారీ
చేసిన ఆర్డినెన్సులను ప్రభుత్వము రద్దుచేసి, సత్యాగ్రహపు
ఫైదీలందరిని విడుదలచేయును. విదేశవస్తువులకును కల్లుపాక
లకును ముందు శాంతంగా పికెటింగు జరుపవచ్చును, కాని,
నిర్బంధముకూడదు. ఈషరతుల నుభయపక్షములు సంగీకరిం
చెను. సత్యాగ్రహము నిల్పివేయ కాంగ్రెసువారంగీకరించిరి.
ఆర్థికసిత్తివల్ల బాధ కల్గినప్పుడు పన్నులను చెల్లించకుండవచ్చు
నని ఉభయలు సొప్పకొనిరి.

28 అండు సమస్య

ఆప్రకారం వెంటనే గాంధీగారు దేశమంతటను సత్యాగ్రహమును మాన్పించిరి. 'పికెటింగు' నిర్బంధముగా చేయునట్టి నిల్చిపోయినది. రయితులు పన్నులు చెల్లించివేయవలెనని గాంధీగారు ముఖ్యముగ తొందరజేసిరి. బుద్ధోల్లీ మొనలగువోట్లు, ఆర్థిక వ్యత్యాసంవల్ల బాధపడినను నగలు నక్కరాలను విమ్మియైనను రయితులు చాలవరకు బకాయిపన్నుల నెట్లో చెల్లించి ఆసమాఖ్య సమలుచేయుటలో తమలోటు లేకుండజేసిరి.

1930 లో సత్యాగ్రహంవల్ల కాంగ్రెసు మహాసభ జరుగలేదు. సమాఖ్య జరుగగనే సింధులోని కరాచీనగర మండు మహాసభను జరిపిరి. గుజరాతులో గాంధీగారి సుడిభజ మగు శ్రీ వల్లభభాయిపటేలుగా రాసభకధ్యక్షుడుగ నుండిరి. సత్యాగ్రహంలో గాంధీగారు నియంతగనుండి జరిగిన చర్యలను, తరువాత వైస్రాయితో జరిగిన సమాఖ్యషరతులనుగూడ మహాసభవారామోదించిరి. భావిరాజ్యంగములోకొన్ని 'సేఫ్ గార్డు' (రక్షణనియమము) లుండవలెనని ఆసమాఖ్యలో షరతు వ్రాసిరి గదా? ఆషరతులు భారతదేశమునకు స్పష్టముగ ఊమకర్తమైనవే కావలె, అని తీర్మానము జరిగినది. వైస్రాయికి గాంధీగారు వ్రాసిన ఉత్తరములోచెప్పిన 11 షరతులనింకను విపులపర్చి, గాంధీగారితో నాలోచించి, జవహర్లాలు కాంగ్రెసు ఉద్దేశ పరికారము పరిజల హక్కులను తెల్పు దీర్ఘముగు పరిణాళికను

తయారుచేసెను, దానినామహాసభవారు గాంధీగారి సాయముతో పూర్తిగా నామోదిందిరి.

అప్పుడు గాంధీగారికొక తొందరగల్గెను. ఒక పోలీసు ఆంగ్లోద్యోగిని హత్యచేసెనని భగవత్సింగ్ (భక్తసింహ) అయివకునిపైన అప్పుడు కేసువచ్చెను. ఆయాంగ్లోద్యోగితమిచ్చి లోగడ సైమనుకమిషను లాహోరువచ్చినపుడు బహిష్కారమునుసాగించు లజవతిరాయిగారినిలాతోపోసిచి, బాధించెను. పూజ్యుడు, ప్రజాప్రియుడునగు లాలాగారాదేబ్బలు దినిన కొద్దివారాలకు చనిపోయిరి. లాలాగారినిట్లు కొట్టిన పోలీసుఉద్యోగితరువాత యేడాదికి చంపబడెను. ఆనేరమును భగవత్సింగేచేసెనని నమ్మి జజ్జియతని కురిశిక్ష విధించెను. ఆచారణ సవ్యముగ జరుగలేదని, మరియు, హింసాచర్య అక్రమమైనను, ఆయాంగ్లోద్యోగిని భగవత్సింగు స్వార్థమునకై గాక, లాలాగారియందున్న గౌరవాతిరేకముననే చంపెనని, కనుక ఆయురిశిక్షను ద్వీపాంతరవాసముగ మార్పునట్లు చేయవలెనని, గాంధీగారిని కొందరు యువకులుకోరిరి * ఉరినెట్లు నఆపించుమని గాంధీగారు నైసామినికోరిరి. కానిసర్కారువారుకరాచీకాంగ్రెసునకుముందే భగవత్సింగు నురితీసిరి. అంతట చాలమంది కుద్రచేకముకల్గి కరాచీ

* లజవతిరాయిగారి పోలీసుకుమార్తె, జాతీయోద్యమంలో ఆయనకు సహచరుడై ఆయనతోబాటు సర్కారుచే 1907 లోనే నిర్బంధంలో పెట్టబడిన అజితసింగు సోదరపుత్రుడై యీభగవత్సింగు. 30 ఏళ్లు అజ్ఞాతవాసంచేసి అజితసింగు గాంధీపుడు మరల మాతృభూమికి విచ్చేసినారు.

లోనే కొందరు యువకులు నల్లజండాలతో నల్లపువ్వులతో గాంధీగారిపైకివచ్చిరి. వారికోపావేశమునుజూచి, వారు గాంధీ గారిని బాధింతురని కొందరాలోచించిరి. కాని గాంధీగారొంటి గనే వారికెదురుగవచ్చి, చిరునవ్వుతో వారిచేతిలోని నల్లపువ్వులనుగ్రహించి, వారినుచితవచనములతో నోదార్చిరి. గాంధీ గారి సౌమ్యప్రవర్తనమున, ఆయువకులుగ్రతమాని తృప్తులై తమధూర్తతకు సిగ్గుపడి వెడలిపోయిరి.

కొత్తరాజ్యాంగము నేర్పరచు సంప్రదింపుపథకై లండనుకు తమతరపున 20 మంది ప్రతినిధుల సంపవలెనని, కాంగ్రెసును ప్రభుత్వమువారాహ్వానించిరి. కార్యసమితివా రాలోచించి; కాంగ్రెసుతరపున గాంధీగారొక్కరే లండనుసభలో ప్రతినిధియై పాల్గొనునట్లు నిర్ణయించిరి.

కాని గాంధీగారు సంశయించిరి. కొన్ని సమస్యలు తేలలేదు. రాజ్యాంగమందేర్పర్చు 'సేఫ్ గార్డులు' భారతీయులకు బ్రతుకుకుగూడ డేమకరమైన వేర్పర్చుమని భారతమంత్రిగారన్నను, బ్రిటిషువారికి లాభకరమగు షరతులు తరచు మనకు నష్టకరములైనను డేమకరములేనిబ్రిటిషువారందురు. అట్లుకాక భారతీయులకే డేమకరమగువానిని చేర్చింతుమని స్పష్టపర్చవలెను, అని గాంధీగారు కోరిరి. కొత్తవెస్ట్రీయ్యగు విల్లింగ్డనుప్రభువుగారు తుదకొకవిధముగా దీనినితేల్చిరి.

రెండవసమస్య— సమాఖ్యలములు. ఈవిషయమన ప్రభుత్వమువారు తమ షరతులను పూర్తిగ అమలుజరుపలేదు.

కొందరురాజకీయబందీలింకను విడుదలకాలేదు. పన్నుబకాయీలు చెల్లింపలేని రయితులపైన, బర్డోలిమున్నగుచోట్ల, 'రివిన్యూ' ఉద్యోగులు జప్తులువగైరాలతో రయితుల బాధపెట్టిరి. ఇట్టి చర్యలుమానినగాని తానింగ్లండు వెళ్ళనని గాంధీగారనిరి. అందుకు కాంగ్రెసుకార్యసమితియు నొప్పుకొనెను. అంతట ముఖ్యముగ బర్డోలీనిగూర్చి ప్రభుత్వముతో చర్చజరిగి, తుద కొక కలెక్టరు నందుకు పంచాయితీదారుగ నేర్పరుప పరిష్కారము జరిగినది.

మూడవది— సాంఘికసమస్య. లండునుసభచర్చలో పాల్గొను భారతీయులలోవీకీభావముండవలెను. రాజులువగైరాలెట్లున్ననూ, ముస్లిములు హిందువులు వగైరాల ప్రతీతినిధులలో విభేదములుగల్గిన కొత్తరాజ్యాంగమునుగూర్చి వారిలో నేకీభావములేదని కేలి లోకువయగును. కనుక ముఖ్యముగా ముస్లింసంఘప్రతీతినిధులతో ముందుగ రాజీయేర్పడిననే బయలుదేరుదునని గాంధీగారనిరి. కాని ముస్లిములలో 'అన్సారీ' మున్నగుకొందరుజాతీయవాదులు. షాఫీ, జిన్నా వగైరాకొందరు వట్టి కులతత్వవాదులు. అందువలన వీరిమధ్య ఎన్నిసభలు, సంప్రదింపులుజరిగినను, సమన్వయముకుదరలేదు. సమన్వయము కుదరకున్నలండునుసభలోకాంగ్రెసువారుపాల్గొనుటనిరుపయోగము. కాంగ్రెసువారు, హిందూ, మహమ్మదీయ ప్రతీతినిధులు, తమలో తాముకలహించుచు విభిన్నముగావాదించిన భావిరాజ్యాంగము

నుగూర్చి వారిలో సమ్మతి, ఏకీభావము లేదని చెప్పటకు సర్కారు వారికి సాకు దొరుకును. మరియు, ముస్లిములు వగైరా అల్పసంఖ్యిక సంఘముల రక్షణకై ముఖ్యాధికారము బిటిషువారి హస్తమందుండవలెనని పేచీవచ్చును, అని గాంధీగారిని. అట్లు ముందుగా గాజీకుదరకున్నను, లండనులో కాంగ్రెసు తరపున గాంధీగారు పాల్గొనవలెననియే తుదకు వర్కింగుకమిటీవారు నిర్ణయించిరి. ముస్లిములలో జాతీయవాదుల నెవ్వరిని ప్రభుత్వమువారు లండను సభకు పిలువలేదు. గాంధీగారు కోరినను అన్సర్ నైనను సర్కారువారు పిలువలేదు. కాంగ్రెసుకు 20 మంది ప్రతినిధులుండవచ్చునని సర్కారువారు చెప్పినను కాంగ్రెసు గాంధీగారి నొక్కరినే నియమించెనుగదా! అట్టిస్థితిలో వారి కోరికపైన నొక్క జాతీయ ముస్లిమునైన బిలువక జన్నా వద్దనాడని నెపంజెప్పిరి. ఇది ప్రభుత్వమువారి చురుద్రేశ్యమునకు సూచకము. తాను లండను సభకు వెళ్ళినప్పుడు లోగా ప్రభుత్వాధికారుల కడ కాంగ్రెసు సంస్థల నణచివేయ యత్నించుచున్నారని గాంధీగారి నుమానించిరి; వారు సమాఖ్యకు వ్యతిరేకులను సంగతిని; వైస్రాయికి తెల్పిరి. కాని సర్కారువారు చాల న్యాయముగ ప్రవర్తింతురని, తప్పక వెంటనే యింగ్లండుకు వెళ్ళవలెనని నమ్మించి; వైస్రాయిగారు గాంధీగారిని ప్రయాణము చేయించిరి.

తుదకు కాంగ్రెసు ఆజ్ఞను పాలించి ప్రజేచ్ఛ నెరవేర్చుటకే గాంధీగారు 29-8-31 తేదీ బొంబయి రైల్వేలో స్త్రీమణియై వెళ్ళిరి. గాంధీగారు ఓడలో భావిరాజ్యాంగము; సాంఘిక

సమస్య, సంస్థానసమస్య, హరిజనాదిసమస్య, ప్రభుత్వమునము, ఆయా రాష్ట్రముల సమస్య, బ్రిటిషువారికి భారత ప్రభుత్వమునకు ఇకముందుండవలసిన ఆర్థిక సైనికాది సంబంధములు, ఇట్టి సమస్యల నవగాహన చేసుకొని, అందులకగు కాగితముల బరిశీలించి, మన జాతీయక్షేమమును సాధించు దీక్షతో కృషి చేసెను. ఆ స్త్రీమరులో భారత కోకిలయగు సరోజినీదేవియు, ఆర్థిక శాస్త్రజ్ఞుడు రంగస్వామి అయ్యంగారును, మాలవ్యాగారును గాంధీగారికి తోడుగనుండిరి. ఇంగ్లండు చేరి, లండునులో కేవలము బీదలగు కూలీలు వసించు 'ఈస్టెండు' అను తూర్పుపేటలోనే గాంధీవసించెను. తన జీవితమునంతయు దీనోద్ధరణకర్పించు 'మిస్ లెఫ్టరు' అను సాధ్యకతిధియై గాంధీగారచటి కార్మికులతో కలసియుండి వారి కష్టసుఖముల గమనించెను. తక్కిన భారత ప్రతినిధులందరు ప్రభుత్వపు ఖర్చులపైన లండునుమధ్య మహాభవనములందుండుచు, శ్రీమంతులు బుజ్జగింప, వారివిందులు గుడుచుచు, సర్కారు దయపైన విమాన సంచారాదుల చేయుచు, విలాసులై, ఆనందించుచుండిరి.

అక్కడ తక్కిన భారతీయులతో గాంధీగారు సంప్రదించి ఆయా విజ్ఞులతో ఆర్థికాది సమస్యలు చర్చించిరి. లండునులో ముఖ్యసభలోను, ఉపసంఘములలోను పాల్గొనిరి. ముఖ్య సమస్యలగూర్చి కాంగ్రెసువారి భావముల వెల్లడించి, వారికిని, ఆయా పక్షములధోరణికిని, సర్కారువారి దృక్పథమునకు నెల్లైన సమన్వయముచేయ విశ్వప్రయత్నము చేసెను; బ్రిటిషుపాలకుల హృదయమును కరిగింప యత్నించెను; కాని వారెప్పటి

రీతిని భారతీయులలో నాయావర్గములమధ్య పరస్పరవిభేదము
 లనురేపి, వాటికే ప్రాముఖ్యమిచ్చిరి. వాటిని హైందవులుతమలో
 ముందుగా తేల్చుకోవలెను: అట్లు తేలనియెడల ఆయా అల్ప
 సంఖ్యాక సంఘముల హక్కులను బ్రటిషు ప్రభుత్వమే రక్షిం
 చును; అందుకై రాజ్యాంగములో ప్రత్యేకపు హక్కులు
 బ్రగిషుపాలకుల కుండవలెనని, నేనే ఆసమస్యల బరిష్కరిం
 తునని బ్రటిషుప్రధాని చెప్పెను. ఇట్టి భేదనీతిలో బ్రటిషురాజ
 నీతిజ్ఞులారి తేరినవారు. ఈపేచీ వచ్చునని ముందే గ్రహించిన
 గాంధీగారు ఆగాఘాను, జిన్నాగార్లను, అంబేడ్కరు ఎం. సి.
 రాజాగార్లను, సిక్కునాయకులను, సంస్థానరాజులను ముందుగ
 కలుసుకొనిమాట్లాడెను. వారుతమ సంఘములకేదో ప్రత్యేకపు
 హక్కులుండవలెనని కుదరని కోరికల గోరిరి. వీరినిజూచి
 క్రైస్తవులు, ఆంగ్లోయిండియనులు నట్లేచేసిరి. స్వపరిపాలన
 మును ముందుగా వారు కోరుపద్ధతిని, జాతీయతకు భంగము
 లేకుండ వారు కోరు హక్కులన్నిటిని కాంగ్రె
 సుచే సమ్మతింపజేయుదునని గాంధీగారభయమిచ్చి, స్వదేశ
 తేమమును విదేశమందు రక్షింపుడని, మాతృభూమి మర్యాద
 కాపాడుడని, కొద్దిమందిస్వలాభమునకై కోట్లకొలదిబీదలకపకా
 రముచేయకుడని ఎంతయోవేడుకొనెను. కాని వారందుకొప్పు
 కోలేదు. రాబోవు శాసనసభలలోను, ఉద్యోగములలోను తమ
 కెక్కువ స్థానములు కావలెనని హిందూమహాసభ, ముస్లింసమితి

మొదలగు ఆయా సంఘాల ప్రతినిధులు కలహించిరి. జమిందార్ల హక్కులకు రక్షణ; సంస్థానరాజులకు కేంద్రసభలో హెచ్చుపాబల్యము, ఇట్లు కోరిన గొంతెమ్మ కోరికలకు మితిలేదు. అదిచూచి బ్రిటిషువారు పురియెక్కి, అసలుపేచీలు తేలకుండగనే మైనాస్ట్రిల సబుకమిటీని బ్రిటిషు ప్రధాని యధ్యక్షతను సమావేశపర్చిరి. ఆసభలో చర్చజరుగునప్పుడు, పరస్పర కలహములతో సభారంగము రణరంగమయినది. అట్టి సాంఘిక మూర్ఖులను, కులతత్వపరులను లండనుకుపిల్చి బ్రిటిషువారు ఆసభను కప్పలతక్కిడగజేసిరి. అసలు సమస్య స్వరాజ్యసమస్య: అనగా బ్రిటిషువారి హస్తములనుండి మనదేశపు పాలనాధికారమును మన ప్రజలకు వశపర్చుట. దాని నెంతవరకిత్తురో ముందుగా బ్రిటిషుఅధికారులు తేల్చవలె. అధమము డొమినియను స్వరాజ్యమునైన నీయ సర్కారువారొప్పుకొన్న భారతీయులలో పరస్పరసమస్యలు సులభముగ పరిష్కారమగును; అంతరంగ విషయములను భారతసభ పరిష్కారమునకే విడువదగ్గును. కాని బ్రిటిషుసర్కారువారు యుక్తిచేసి, స్వరాజ్య సమస్యను పెనుకకు నెట్టి, సాంఘిక ప్రతినిధులను కులతత్వమువైపునకు ప్రేరేపించిరి; ఆతగవులు ముందు తేలవలెనని ఆ ప్రతినిధులచే ననిపించిరి. ఆ కులతత్వపరులు వారివలలోబడి గాంధీగారితో వ్యతిరేకించిరి; అది తేలినగాని రాజ్యాంగసమస్య తేల్చమని, మన కండ్లు మన వేళ్ళతోనే బ్రిటిషు ప్రధాని పొడిచెను.

ఈలోగా బ్రిటనులో పార్లమెంటున కెన్నికలు జరిగెను, ఇదివరకు కార్మికపక్షీయు లధికారమందుండిరి. వారు స్వల్ప విషయములందైన కొంతవరకు భారతీయుల కనుకూలధోరణిని జూపిరి. ఆకొత్తయెన్నిక సంరంభములో భారతసమస్య వెనుక బడినది. తుదకెన్నిక పూర్తియై, కార్మికులు, ఉదారులు నోడి పోయిరి: కరడుగట్టిన సామ్రాజ్యవాదులు, కేవలం స్వార్థపరులు నగు కాన్సర్వేటివు లధికారులైరి. ఆకొత్తమంత్రిత్వమునకు 'జాతీయప్రభుత్వ' మనుషేరు, 'నేతిబీరకాయ' వంటిది. బ్రిటిషు ప్రధానియగు మాగ్డొనాల్డు తన పట్టుగొమ్మయగు కార్మిక పక్షమును తన్నివేసి, పట్టికొట్టి, ఈకొత్తసామ్రాజ్యపక్షపు ప్రధాని యయిరి. అంతట సర్కారు తమ కరకుతనమును గన పర్చిరి. వారికి విధేయులై మనవారిలో కులతత్వపరులు గాంధీ గారినెదిర్చి రసాభాసచేసిరి. ఇక లండనుసభ భగ్నమైనదని తెలిసినది. వెంటనే ఇక్కడి ప్రభుత్వపు కాశిన్యము హెచ్చు చుండెను. కాని, గాంధీగారు బ్రిటిషుప్రజలకు భారతీయసమ స్థనీను విశదపర్చి, వారికిదివరలో శ్రీమంతులు, సామ్రాజ్య పరులు గల్గించిన యపోహలను కొంతవరకు పోగొట్టెను. లండనులోని మాన్సెష్టరు, ఆక్సుఫర్డు, కేంబ్రిడ్జ్, మొదలగు పుర ప్రజలు మహాసభలుచేసి, గాంధీగారి సందేశమును వినిరి. శాంతి, ఆహింస అన్ని సంఘములకును షేమకరములేఅని, లోకమంతటికి మోక్షమిచ్చునని, ఆయున ఆప్రజలకు బోధించెను.

ఇంగ్లండులో కొంతకాలముండి, ఆయావిదేశములకువచ్చి సం దేశమిమ్మని విదేశాలనుండి గాంధీగారి కాహ్వానములు వచ్చెను. లండునులోని విదేశప్రతినిధులు ఆయనయిచ్చు సందేశములను అన్నినాగరిక దేశాలలోని తమ పత్రికలకంపిరి. ఇట్లాయన సిద్ధాంతములు లోకమంతట వ్యాపించినవి. ఇంకను కొంతకాలముంటే ఆప్రచారము బాగుగ నాటుకొనియుండును. కాని, ఈలోగా మనదేశపు స్థితి తారుమారగుచున్నదనియు, వెంటనే మరల సత్యాగ్రహము తప్పదనియు, కాంగ్రెసు నాయకులనుండి ఆయనకప్పుడు తంతివార్తవచ్చెను.

ఆయన కాంగ్రెసువారిషరతులను స్వప్తపర్చి, 1931 డిసెంబరు 5 వ తేదీని మరల మనదేశమునకు బయలుదేరెను. దారిలో ఫ్రాన్సునకును, అక్కడనుండి స్విట్జర్లండునకును వెళ్ళి, అక్కడ 'రోమైన్ రోలండు' అను శాంతిప్రియుడగు తత్వవేత్తతోను, ఇతరవిద్వాంసులతోను సంప్రదించెను. ముస్కోలినీకూడ ఆయనతో మాట్లాడెను. అంతట ఇటలీనుండి స్త్రీమరులో 28-12-1931 తేదీకి గాంధీగారు బొంబాయిచేరిరి.

29 సమాఖ్యచేడుట

బ్రిటనులో ఇట్లు 1931 లో 'కాన్సర్వేటివులే ప్రబలులైరి. లండనులో రాజీకుదరదని తేలి, ఈసారి సత్యాగ్రహ మారంభించుటకుముందే కాంగ్రెసును నిర్మూలించి పక్కడి పాలకులు నిశ్చయించిరి. కాంగ్రెసు సంస్థల పునర్నిర్మాణమునకు, మామూలు రాజకీయసభలకు కొన్నిచోట్ల అధికారులు ఆటంకముల బెట్టిరి. కేసులు, శిక్షలు, నిర్బంధములు, లాఠీప్రహారములును మరల ఆరంభించినవి. ఉద్యోగులు కల్లుత్రాగుడును ప్రోత్సహించి, పికెటింగును నిరోధించిరి. కొన్నిచోట్ల పాఠశాలల మానిన విద్యార్థులను, గ్రామోద్యోగులను ముందెప్పుడును సత్యాగ్రహము చేయమని మాటయిచ్చినగాని మరలచేర్చుకోలేదు. కొందరు వకీళ్ళనుండియు వాగ్దానముకోరిరి. మన మద్రాసు ప్రాంతమందును వాలంటీర్లకు నిరోధములేర్పడెను; కొందరు ఖైదీలింకను విడుదలకాలేదు. గుజరాతులో రయితులగూర్చి ప్రభుత్వము జరుపుట కొప్పుకొన్న విచారణయు సరిగా జరుగలేదు. దేశమందంతటను భూమికిని, గింజలకును ధరలు పడిపోయినవి. రయితుల దుస్థితిని గమనించక, వారిని, జమీందార్లును, ప్రభుత్వమును, పన్నులకై ఒత్తిడిచేసిరి; వస్తువులనమ్మి బకాయి చెల్లించిన బీదరయితులనుగూడ వెంటనే హాలుస్తిను చెల్లించుమని కొన్నిచోట్ల తొందరచేసిరి; కొన్నిచోట్ల వాయిదారాకముందే నిర్బంధము లారంభించిరి. పోలీసుపారు జలుముచేసిరి.

ఇట్లు గాంధీ యిర్వీనుసమాఖ్యను ప్రభుత్వము భగ్నపరచెను. ఈచర్య లన్యాయములని కాంగ్రెసువారు, రయితులు, సర్కారు వారికి తెల్పినను వ్యర్థమైనది. అంతట విధిలేక సంయుక్త రాష్ట్రమున బాధితులగు కొందరు శిస్తు చెల్లింపు మానిరి. ప్రభుత్వోద్యోగులు జమీందార్లకుతోడై, జప్తులుచేసి, ఆరయి తులను జిరాయితీలనుండి గెంటివేయజొచ్చిరి. ఇక బెంగాలు సంగతి చెప్పనలవికాదు. చిట్టగాంగులో కొందరు యూరపియ నులును, రాడీయనుగూడ దౌర్జన్యచర్యల జరిగించిరి. హిజ్లి మొద లగు కొన్నిచోట్ల పోలీసులు జలుముచేసిరి. ప్రభు త్వమువారు బంగారుప్రమాణమును వదలి మన ద్రవ్యవిధాన మును బ్రీటిషువారి ఆర్థికలాభమునకు వినియోగించిరి. అందు నల్ల మన వర్తకులకును, సామాన్యజనులకును కొత్త నష్ట మారంభించినది. 1931 సెప్టెంబరునుండి మన దేశమునుండి బంగారపు యెగుమతి ఆరంభించినది. ఈస్వర్ణప్రవాహము మన ఆర్థిక దేహమునకు రక్తస్రావమువంటిది. విదేశములవారు తమ బంగారును నిలవజేయుచుండగా, మనప్రభుత్వమువారట్లు చేయక దానియెగుమతినే ప్రోత్సహించిరి.

ఇట్లే సరిహద్దురాష్ట్రములోను జాతీయవాదులను చాల నిర్బంధములనుపెట్టిరి. చాలమందిని జైలులోనుంచిరి. అక్కడి నాయకుడగు అబ్దుల్ గఫూర్ ఖానునుగూడ గాంధీగారి దేశమునకు రాకముందే అరెస్టుచేసిరి. బెంగాలులోను,

సంయుక్త రాష్ట్రములోను కొత్త ఆర్డినెన్సులబెట్టి చాలమందిని జైలులోనుంచిరి. ఈపరిస్థితిని గాంధీకి తెలిసి ముందు కార్య మాలోచింప బయలుదేరిన జవాహర్లాలును దారిలోనే అరెస్టు చేసి, ఖైదులోబెట్టిరి. ప్రభుత్వమువారు రహస్యముగ కొత్త నిర్బంధశాసనములను తయారుచేసినట్లు తెలిసినది. ఈ విషయ పరిస్థితులను జర్పించి ప్రభుత్వముతో అనుకూల పరిష్కారము న్నకై సంప్రదించుటకు దర్శనమిప్పించుటని గాంధీగారు వైస్రాయికి తంతినంపిరి. కాని, ప్రభుత్వ మప్పటికే తీవ్రధోరణిని బట్టినది. ఈసమస్యల జర్పింపకూడదని సర్కారునుండి జవాబు వచ్చెను. మరల నాయకులకు బంధాలు జారీయగుచున్న వనియు తెలిసెను. ఇక వ్యవధిలేదు. కనుక వెంటనే కాంగ్రెసు కార్యసమితిలో బయటమిగిలియున్నవారు బొంబాయిలో కూడిరి; ప్రభుత్వమువారు నిర్బంధముల నారంభించగా కాంగ్రెసు కార్యసమితివారు మరల సత్యాగ్రహము జరుపవలెనని తీర్మానించిరి.

30 మరల సత్యాగ్రహము

ఇట్లు జరుగుచుండగానే (4-1-1932) తేదీని పిడుగు వంటి నిర్బంధశాసనములు ఆర్డినెన్సులవేర దేశమంతటను జారీయైనవి. గాంధీగారిని, కార్యసమితిసభ్యులను, ప్రముఖులగు జాతీయవాదుల నందరిని పోలీసువారరెస్టుచేసి జైలులోనుంచిరి.

గాంధీగారి నీసారి విచారణలేకుండగనే ఒక పాతరిగ్న, లేవనుప్రకారం స్టేటు (ప్రభుత్వపు) ఖైదీగచేసి, సర్కారు వారు కాలమితిలేకుండ యరవాడజైలులోనుంచిరి. తిరిగి డేశమందన్ని ప్రాంతాలలో వెంటనే మరల సత్యాగ్రహ మారంభించెను. కొందరు రుప్పచేసిరి; కొందరు కల్లుపాకలు, విదేశీవస్తువుల దుకాణములయొద్ద పికెటింగు చేసిరి. కొందరాంక్షలోనున్న గీతముల బాజిరి. కొందరు గ్రామముననబు వగైరా ఉద్యోగముల వదలిరి. కొన్ని ప్రాంతాలలో పన్నులు చెల్లించుట మానిరి. 1921 లో కన్న 1930 లోను, అంతకన్న 1932 లోను ఉద్యమమెక్కువ తీవ్రమై, గ్రామములందును బాగుగ వ్యాపించినది. కొందరు ముస్లిములు, క్రైస్తవులు, స్త్రీలుగూడ సత్యాగ్రహము చేసిరి. ఈ రెండేడ్లలో సుమారు లక్షమంది భారతీయు లాసత్యాగ్రహములో జైలుకు వెళ్ళిరి. ఇంకను చాలమంది ఖైదుకు సిద్ధమైరి. కాని ప్రభుత్వమువారీ సాధి లాఠీప్రయోగమును హెచ్చించిరి. 1931 సాలాఖరుకు కొంతవరకాసత్యాగ్రహపు తీవ్రత తగినది.

అందుకు ప్రత్యేక కారణములు కల్గినవి. సమాఖ్యపరతులను యెంతో జాగ్రత్తతో నమలుజరుపుమని, సర్కారుతో సంఘర్షణవద్దని గాంధీనగైరానా యకులు బోధించిరి. 1931 లో వాలంటరీలను శాసనబద్ధులుగ నుంచిరి రాజీకుదురు నని, మరల సత్యాగ్రహము జరుప నవసరముండదని; ప్రిజలు అనేకులు తృప్తులై యేమరుపాటుననుంజిరి. ప్రభుత్వపు ముఖ్య

ద్యోగులు ఆరాజీకుదురదని మొదటనుండి భావించిరి. చాల మంది యాంగ్లేయులకు గాంధీయిర్విన సమాఖ్య జరుగుట యిష్టముకాదు. వారు ఈసారి సత్యాగ్రహమును మొదలంట అణచివేయ ముందే సన్నాహమారంభించిరి.

విల్లింగ్డను ప్రభువు వైస్రాయిగ (1931 ఏప్రిలులో) రాగనే ఈడోయ్గులు స్వేచ్ఛగ నిట్టి ప్రయత్నముల చేయు చుండిరి. ఇగ్లండులో కాన్సర్వేటివుల కమితమైన ప్రాబల్యము రాగనే, మన సర్కారుద్యోగులు రాబోవు సత్యాగ్రహమును వెంటనే పూర్తిగా అణచ తలపెట్టిరి. అందుకై ముందుగానే ఆర్డినెన్సులతోబాటు వేలకొలది కొత్తలారీల దయారుచేయించి అమర్చిరి. 1932 జనవరిలో (కాంగ్రెసువారుద్యమము నడుపు పద్ధతులలోచించుచుండగనే) సైనికశాసనములవంటి హుక్కు ములతో పోలీసులకు సర్వాధికారమిచ్చిరి. వారు వేలకొలది కాంగ్రెసు ప్రముఖులను ముందే జైలులో పెట్టిరి. లక్షలకొలది జనులను పోలీసువారు లారీలతో కొట్టిరి; దౌర్జన్యంచేసిరి. అనుమానస్థులగు వ్యాపారస్తుల ఆస్తులను ప్రభుత్వమవారు స్వాధీనము చేసుకొనుటకు, ఇండ్లనాక్రమించి, అందుండి జనులను లేవగొట్టుటకు సిద్ధమైరి; సబర్బరీ, సీతానగరం ఆశ్రమంవంటి ఆశ్రమములు స్వరూపనాశనమయినవి. కొందరు పోలీసు వారు అనుమానితులనుగూడ బాధపెట్టిరి. జాతీయ పత్రికలనూ జాతీయ సంఘములను అణచివేసిరి. దేశమంతటను భీభత్సము గల్గినది. మరియుజనులలోతగినంతగానిర్మాణకార్యక్రమమింకన

వ్యాపించలేదు. దాని ప్రాముఖ్యతను కాంగ్రెసువారు పూర్తిగా గమనించకపోవుట గొప్పలోపము.

లండనులో ముస్లిము ప్రతినిధులు కలసి రాకుండుటకు ఆంగ్లవర్తకులు కొంతవరకు కారణము. వారు ముస్లిములు, పంచములు వర్తకాలకు తమ కంపెనీలద్వారా ముందు లాభముగల్గింతుమని, ప్రభుత్వముచేతగూడ ప్రత్యేక సదుపాయములు కల్పింతుమని ఆశపెట్టి, లాలించి, ఆప్రతినిధులను చీలదీసిరి; ఈదేశములోను ఆసంఘములలో గట్టి ప్రచారము చేసిరి. అందుకుఫలితముగా ముస్లిములవలె కొందరు నిమ్నజాతీయులును ఆకృష్టులై 1932 సత్యాగ్రహమున సర్కారుకు తోడ్పడిరి. మితివాదులును తిటస్థులమని చెప్పుచు, గోడమీద పిల్లివలె నుండుచు, పరోక్షముగ ప్రభుత్వచర్యలకు కొంత సహకారులైరి. మరియు, ఆర్థికస్థితి తారుమారై, గ్రామాలలో రైతులు, వర్తకులు వర్తకాలు బాధలబడుచు శాంతినిగోరిరి. కాంగ్రెసువారి సత్యాగ్రహమువల్లనే యార్థిక దుస్థితి గల్గెనని అజ్ఞానులను సర్కారువారు భ్రమపెట్టిరి. ఈస్థితిలో గాంధీగారి హరిజనదీక్ష వచ్చినది. అందుచే సామాన్యప్రజల దృష్టియు, కొంతవరకు కాంగ్రెసువారి శక్తియు, ఆసమస్యలో లగ్నమై సత్యాగ్రహముపైన ధ్యానముతగ్గినది. ఆప్రచండ సత్యాగ్రహము ఇట్టి కారణములవల్ల మందగించినది. చివరకు దానిని 1933 లో గాంధీగారే నిల్పుచేయించిరి.

1931 లో లండనుసభలో సాంఘిక సమస్యనుగూర్చి భారతీయులమధ్య తగవేర్పడి, వారందరును కోరిన తాను

పరిష్కరింతునని బ్రిటిషుప్రధాని చెప్పెను. ఆప్పుడందుకు కొందఱొప్పుకొనిరి. “ముస్లిములువగైరా యితరమతస్థులకు, హిందువులకు మధ్య సమస్య నాతడు పరిష్కరించినను, హిందువులలోని హరిజనుల యెన్నికపద్ధతిని మాత్రము పరిష్కరించకూడదు,” అట్లుగాక బ్రిటిషుప్రధాని హరిజనులను చీలదీసి ముస్లిములవలె, క్రైస్తవులవలె, వారిని ప్రత్యేకవర్గముగజేయునెడల అందుకు తనప్రాణమిచ్చి యెదిరింతునని గాంధీ గారు లండనులోను, భారతదేశమునకు తిరిగి వచ్చినతరువాత బొంబాయిలోను తెల్పిరి. శాసనసభ్యుల యెన్నికలలో హరిజనులను హరిజనులే యెన్నుకొనునట్లు ప్రత్యేకనియోజకవర్గమేర్పర్చిన తాను ఆమరణాంతం ఉపవసించునని, యరవాడ జైలునుండియు గాంధీగారు బ్రిటిషుప్రధానికి దెల్పిరి. కాని ఆవార్తను ప్రభుత్వమువారప్పుడు బయటకు రాసీయలేదు. గాంధీగారిమాటను తోసివేసి బ్రిటిషుప్రధాని హరిజనులకు ప్రత్యేక నియోజకవర్గమేర్పర్చెను. ఈపద్ధతివల్ల మాలమాదిగలు సవర్ణులనుండి వేరుజాతియగుదురు. వారి అస్పృశ్యత స్థిరమగును. హరిజనులకు తక్కినహిందువులతో విరోధమేర్పడి, శాశ్వతహాని గల్గును. మరియు ప్రత్యేక నియోజకవర్గమువారు స్వలాభపడులై, జాతీయతకు వ్యతిరేకులై, ముఖ్యాంశములలో బ్రిటిషుసర్కారున కండయగుదురు. హరిజనులు, ముస్లిములు, క్రైస్తవులు వగైరాలకు తోడై, శాసనసభలయందును, బయటనుగూడ, కాంగ్రెసుకు వ్యతిరేకులగుదురు. జాతీయభావము,

ఉదారత క్షీణించి, కలహములు బలపడును. హిందూజాతికిక
మోక్షముండదు. సత్యాగ్రహము క్షీణించుచు. బ్రిటిషు
ప్రధానిగారి యీ 'ఫైసలాబద్ సత్యాగ్రహమునకేగాక, మన
జాతీయతకు, హిందూసంఘముకునుగూడ శాశ్వతహాని
వాటిల్లుపరిస్థితి సంభవించును.

దూరదృష్టితో గాంధీగారీ ప్రమాదములను ముందే
కనిపెట్టి, వాటినెట్లయిన నివారంపబూనిరి. "హిందువులలో
(హరిజనులుసహా) అన్నిపక్షములనాయకులును కలిసి ఏకాభి
ప్రాయులై సూచించుపద్ధతి సంగీకరింతుము; లేకున్న తన
నిర్ణయము తప్ప"దని బ్రిటిషుప్రధాని ప్రచురించెను. కనుక
హిందువు లందరిహృదయముల మార్పించుటయే అందుకు
మార్గము. అందుకు గాంధీగారప్పుడు జైలులో కఠోరమైన
ఉపవాసమారంభించిరి. బ్రిటిషుప్రధాని నిర్ణయము 17-9-31
తేదీని వెలువడెను; మరునాడే వారికి తొలిద్వారా మహా
త్ముడు తాను 20-9-32 నుండి యుపవసంతునని తెల్పెను.
కాని ఆవార్తను ఆలస్యముగా 12-9-32 తేదీన ప్రభుత్వము
వెల్లడిచేసెను. వెంటనే ప్రజలలో గొప్ప యాందోళన గల్గి
నది. హిందువులలో పరస్పరం అంగీకారమును కుదుర్చుటకై,
శ్రీ మాలవ్యవగైరా హిందూనాయకులు వచ్చిరి. గాంధీగారు
చాలా నీరసస్థితిలో నుండిరి. రాజకీయములలో హరిజన నాయకు
లైన ఎం. సి. రాజా, అంబేడ్కరు వగైరాలును, సనర్థ హిందు
వుల ముఖంనాయకులును పూనాలోకలసి చరించిరి. ఇందు

ఎం. సి. రాజా హరిజనులకును సవర్ణులతోబాటు సమిష్టి నియోజకవాది. అంబేడ్కరు ప్రత్యేకనియోజకవాది. ఐదు రోజులు దీర్ఘచర్చ జరిగి తుదకెట్లో రాజీవీర్పడెను. ఆ ప్రకారం శాసన సభలలో హరిజనులకు బ్రీటిషు ప్రధాని యిచ్చినవాటికి రెట్టింపు సభ్యత్వస్థానము లిచ్చిరి; ఒక్కొక్క స్థానమునకు హరి జనులు ముందుగా నలుగురి నెన్నుకోవలె; వారిలో నొకనిని తరువాత వోటరులందరు (సవర్ణులతోసహా తక్కిన స్థానము లకువలె) ఎన్నుకొందురు. అస్పృశ్యతను తొలగింప వెంటనే తీవ్రకృషి జేతుమని సవర్ణనాయకులప్పుడు తీర్మానించిరి. ఈ పద్ధతివల్ల సవర్ణులకు హరిజనులకు మధ్య సహృదయతయు, సహకారము నుండును. (ఇట్లు హరిజనులు ముందుగా యెన్ను కొనుట పదేండ్లవరకుండును.) ఈ రాజీప్రకారము సర్కారువారు తమ సాంఘికనిర్ణయమును సవరించిరి. ఈ ఆరులోజులలో గాంధీ గారుచాల సీరసించినను, ఆరోగ్యముగ నుండిరి. ఈ పరిష్కారమున కన్నివర్ణములవారును తృప్తులైరి. హిందువులలో సవర్ణులకు హరిజనులకు మధ్య విభేదములు పోగొట్టి సంఘటనజేయుటే గాంధీగారి యాప్రతిజ్ఞకు ముఖ్యోద్దేశము. హరిజనుల కస్పృశ్యత యున్నంతవరకా భేదముపోదు. కనుక అస్పృశ్యతను నివారించి వారిని వీలైనంత త్వరలో దేవాలయములలోనికి రానిచ్చుటకు వారందరు సభలో తీర్మానించిరి. ఆప్రకారం హరిజనోద్ధరణకై గాంధీగారు తమ కాలమునంతను వినియో గింతునని ప్రచురించిరి. ప్రభుత్వమువారందుకు మాత్రము, జైలు నుండి పత్రికలకు వ్యాసములు వ్రాయుటకు, హరిజనసేవకులతో

అందునుగూర్చి ప్రసంగించుటకు అవకాశమిచ్చిరి, ఆయన జైలునుండియే తదేకదీక్షతో హరిజనోద్ధరణకై జనులకు సందేశము లంపుచుండెను.

31 వి రా మ ము

ప్రభుత్వమువారెంతో కఠినచర్యలను జరిపినను 1932 ఆఖరువరకు దేశంలో కొత్త ఆర్డినెన్సుల నతిక్రమించుట, పికెటింగుచేయుట, జాతీయపత్రికలప్రచారము, నిషిద్ధకరపత్రికముల వ్యాప్తివగైరాలు సాగుచునేయుండెను. ఈపత్రికలురహస్యముగ నచ్చుబడివాలంటిర్ల ద్వారాచాలదూరంప్రచారమగుచుండెను. కాంగ్రెసు సంఘములను, కొన్ని ఖద్దరుసంస్థలు వగైరాల కార్యాలయములనుగూడ పోలీసులు వశపర్చుకొనిరి. కాంగ్రెసువారును సంఘములకు బదులు ప్రతిప్రాంతములోను కాంగ్రెసుకు 'డిక్టేటరు'ల నేర్పర్చిరి. అరెష్టులయిన నియంత తనస్థానే కొత్తవారిని నియమించును. కాంగ్రెసువారు రహస్యచర్యలతో సత్యాగ్రహము జేయకూడదని గాంధీగారనిరి. సత్యాగ్రహపువారి కోత్సవము 4-1-1933 తేదీని దేశమంతటను పోలీసువారి లాఠీ ప్రహారపు వర్షములో తీవ్రముగజరిగెను. కాంగ్రెసు పక్షీయులు కానివారిని, సత్యాగ్రహము చేయనివారిని, హరిజనసేవ చేయుమని గాంధీగారు మొదటతెల్పిరి. తగినంత

మంది యట్లు చేయలేదు; కనుక, హరిజన సమస్యపై పు సజలందరి దృష్టిని మరల్చుటకు ఆయన 1933 నుండి మరల మూడువారము దీర్ఘోపవాస మారంభించెను. ఈసారి, ఆయన జీవించడని ఘనవైద్యులు చెప్పిరి. ప్రభుత్వము వారికిని ఆయనను విడుదలచేసిరి. ఆయన 21 రోజులు ఉపవసించియు, అంతశ్శక్తిబలంతో జీవశక్తిని నిల్పుకొనెను; బాతీయ నాయకులు చాలచోట్ల హరిజనోద్ధరణకై కృషి జరిపిరి; కాంగ్రెసు నాయకులు 1933 జూలైలో పూనాలో సభచేసి, పరిస్థితులలోంచి సమిష్టి సత్యాగ్రహమును నిల్పివేసిరి.

32 వ్యక్తి సత్యాగ్రహము

గాంధీగారప్రభు తన సబర్క్రమీ ఆశ్రమము నసలే యెత్తివేసి, అందలి వస్తువులను కొన్ని ధర్మసంస్థలకిచ్చిరి. ఆప్రదేశమున హరిజనాశ్రమ మేర్పఱినది. ఆయన ఆస్తుల సంపర్కమును నడల్పుకొని వెంటనే మరల గుజరాతులో సత్యాగ్రహ యాత్రను తలపెట్టిరి. కాని 31-7-1933 అధికారి వేళ ఆయనను ఆశ్రమవాసులతోసహా సర్కారువారు అరెస్టుచేసి జైలులోనుంచిరి. తరువాత 4-8-33 తేదీన ఆయనను, విడిచిపెట్టుచు పూనాలోనే ఉండవలెనని నిర్బంధాజ్ఞను విధించిరి. గాంధీగారాయాజ్ఞ నుల్లంఘించిరి. అందుకు విచారణయై, ఆయన కేడాది

శిక్ష విధింపబడినది. వందలకొలది యోధులు మరల జైలు యాత్ర జరిపిరి.

గాంధీగారు జైలులో నున్నప్పుడు హరిజనోద్యమ ప్రచారమున కాయనకు జైలులో నిచ్చిన ప్రత్యేక సదుపాయములను ఈసారి సర్కారువారు తొలగించిరి. ఆకారణమున గాంధీగారు జైలులో మరల నుపవాస మారంభించిరి. వారం రోజుల కాయన స్థితి ప్రమాదించగా, సర్కారువారాయనను విడిచిరి. ఈకారణముననే విడుదలమైనందున ఆయన ఆయేడాదియు హరిజనప్రచారమే సాగించెను. రాజకీయములందనసరమగు సలహాలమాత్ర మిచ్చుచుండెను.

ఆప్రకారము గాంధీగారప్పుడు మనదేశమంతట దీర్ఘ ప్రయాణమునుచేసి, చాల సభలందు ఉపన్యసించి ఉద్బోధించిరి. దేశభక్తులతోను సంప్రదించిరి. గ్రామములో సభలకు వేలకొలదిజనులు వచ్చుచు, మహాత్ముని దర్శించి, ఆయన సం దేశమును వినుచుండిరి. ఆయన చాల దృవ్యమును వసూలుచేసి, హరిజనసేవకే వినియోగించిరి.

33 వానప్రస్థత.

ఇట్లు 1934 లో గాంధీగారు హరిజనోద్యమమున మగ్నులైరి. అప్పుడు దేశమున రాజకీయ కార్యక్రమముండ వలెనని కొందరు కోరిరి. మరికొందరు సామ్యవాదిపక్షమును స్థాపించి, వారి సిద్ధాంతముల బ్రచారముచేసిరి. వీరును అహింసాశాంతిపద్ధతుల కోప్పకొనిరి. హెచ్చుమంది కాంగ్రెసువారు శాసనసభలలో పాల్గొనదలచిరి. శాసనసభాకార్యము స్వరాజ్య సాధనంకాదని, బయటనుండి నిర్మాణకార్యము నేజరిపి, ప్రజలలో సంఘటనను స్వాతంత్ర్యదీక్షను కల్పించుటే యెక్కువ ముఖ్యమని గాంధీగారెంచిరి. వనను, ఆయన సహచరులలో హెచ్చుమంది యెన్నికల వరించిరి. కనుక గాంధీగారు సమ్మతిం చ్చిరి. వ్యక్తి సత్యాగ్రహమునుగూడ నిల్పివేసిరి. అంతట ప్రభుత్వమువారు కాంగ్రెసుసభలపైననిరోధమునుతొలగించిరి. 1934 లో కేంద్రశాసనసభ (ఫిల్లీఅసెంబ్లీ) కెన్నికలు జరిగినవి. అందు కాంగ్రెసువారును పోటీచేసిరి. హిందువుల సామాన్య స్థానములలో చాలవరకు కాంగ్రెసువారే గెల్చిరి. ముస్లిం స్థానములకై కాంగ్రెసువారంత శ్రద్ధవహించలేదు. ఆబాధ్యతను జనాబ్ జిన్నా వగైరాలపై విడచిరి. అందువలన కాంగ్రెసుకు మొత్తంమీద మెజారిటీరాలేదు; కాని వెనుకటికన్న కాంగ్రెసు బలము పలుకుబడి హెచ్చి, ప్రభుత్వమువారును కొంత ప్రజాభి

ప్రాయమును మన్నింపజూచిరి. (ఈస్థితిలో; 1934 అక్టోబరు) గాంధీగారు కాంగ్రెసుసభ్యత్వమును అనగా (నాల్గణాల చందా దార్ల) ప్రాథమిక సభ్యత్వమునుగూడ మానిరి. బయటనుండియే కాంగ్రెసు నిర్మాణమున కెక్కువసేవ జేయగలుగుదును, అది కాంగ్రెసుకును చాల సహాయకారి, నాసహాయమును కోరినప్పు డెల్ల తోడ్పడుటకు, ముఖ్యవిషయములందు సలహాల నిచ్చుటకు అభ్యంతరములేదు.” అని ఆయనచెప్పి, సహచరులను తృప్తిపర్చిరి. మరల సత్యాగ్రహము సాగించుటకైనను గ్రామాలలో ముందుగా పునర్నిర్మాణము కరుగుట ముఖ్యవ సరమని ఆయన నిర్ణయించిరి.

34 సంఘ పునర్నిర్మాణము

గాంధీగారంతట గ్రామపునర్నిర్మాణమునకై ఒకప్రక్రియను తయారుచేసి, దానివ్యాప్తికి తమశక్తినంతను వినియోగించిరి. అది అన్నిపక్షములవారికి సమ్మతము. దానిసంస్థయే ‘ఆలిండియా విలేజ్ ఇండస్ట్రీస్ ఎసోసియేషన్’ ఆఖిలభారత గ్రామపరిశ్రమలసంఘము. 1934 అక్టోబరులో కాంగ్రెసు మహాసభ బొంబాయిలో శ్రీ రాజేంద్రప్రసాదుగారి అధ్యక్షతనుజరిగినది. మహాత్ముడు కాంగ్రెసుసభ్యత్వమునువీడినందుకు శోకమును, కాంగ్రెసున కాయన చేసిన యపారసేవకు కృతజ్ఞ

తను తెలుపుచు కాంగ్రెసువారు తీర్మానించిరి; గాంధీగారు కొత్తగ స్థాపించు గ్రామపరిశ్రమలసంఘమున కామోదమిచ్చి దానికందరును తోడ్పడవలెనని తీర్మానించిరి.

కాంగ్రెసుసంస్థలో నేర్పడిన లోపముల బోగొట్టుటకై దానినిస్థానములో కొన్నిమార్పులు చేయుట అవసరమని ఆయనసూచించిరి. అప్రకారము ఆమహాసభవారు ఇదివరకు వలె మొత్తము జనాభానుపట్టి గాక, ఆయాప్రాంతముల కాంగ్రెసుసభ్యుల సంఖ్యను బట్టియే కాంగ్రెసుకు ప్రతినిధుల సంఖ్యను నిర్ణయించుట కేర్పాటుచేసిరి; కాంగ్రెసుకార్యవర్గీయులందరును, ప్రతినిధులును విధిగ ఖద్దరునే కట్టుచుండవలెననియు నిర్ణయించిరి.

అంతటినుండి గాంధీగారు మధ్యరాష్ట్రమందలి వర్ధా పురికి సమీపమందున్న 'నేవాగ్రామం'లో వసించుచు, అక్కడ తమకార్యస్థానమునుంచి నిర్మాణకార్యక్రమమును, చేతిపరిశ్రమలను వృద్ధి చేయించినారు. గ్రామ ప్రజల ఆయురారోగ్యాదు లభివృద్ధిజెందుటకై వివిధ పరిశోధనలను జేసినారు.

35 కొత్తరాజ్యాంగము

పాలితదేశీయులను విభజించి పాలించుటే సామ్రాజ్య వాదులపద్ధతి. కనుక బ్రిటిషుసర్కారువారు జాతీయవాదుల నణచుచు మిగిలినవాదులను, కులతత్వపరులను, స్వాస్థ్యపరులను తమ దగ్గరకు చేరదీయుచుందురు. వారు 1932 లోను అట్లేచేసి లండనులో విచిత్రనాటకమును జరిపించి, మన కీయకలచిన కొత్తరాజ్యాంగపద్ధతిని దెల్పుచు శ్వేతపత్రమును జారీచేసి, ఒక ఉపసంఘము నేర్పరచిరి. ఆ ఉపసంఘమువారు విచారణ చేసి నివేదికను తయారుచేయగా దాని ననుసరించి బ్రిటిషు ప్రభుత్వమువారు పార్లమెంటులో నొకచట్టమును చేసిరి. ఆ చట్టముప్రకారము అసెంబ్లీసభ్యులను, ప్రజలకు బదులు రాష్ట్ర శాసనసభ్యులెన్నుకోవలెను. కేంద్రప్రభుత్వమందు సేన, దౌవ్యము నగైరా ముఖ్యాంశములు బ్రిటిషువారి వశమందుండును. రాష్ట్రములకు కొంతయధికార మిచ్చినను, దానికిని కొన్నియాటంకముల బెట్టిరి. ఊమినియను రాజ్యాంగదృష్టిని గూడ ఆచట్టము యెంతమాత్రం తృప్తికరంకాదు. చితుచట్టములోనున్న కొద్ది అధికారమునుగూడ పార్లమెంటు చర్చల సందర్భమున నింకను తగ్గించిరి. రక్షణలనుపేర అడుగడుగునకు గవర్నర్లకు, సివిలియనులకు, ప్రత్యేకాధికారముల నిచ్చిరి. వారింగ్లేషుప్రభుత్వపు ఆజ్ఞాప్రకారము నడుచుకొనలెనట! ఈ వికృతరూపముతో నిది 1935 లో చట్టమయినది. కేంద్రంలో

సామంతరాజ్యాలతో కలిపి ఒక 'ఫెడరలు' (సమిష్టి) రాజ్యాంగపద్ధతినిగూడ నేర్పాటుచేసినారు. ముందుగా రాష్ట్రములకు సంబంధించిన రాజ్యాంగమునే ప్రభుత్వమువారి మలునకు తెచ్చినారు. (సంస్థానాధిపతులు కలసివచ్చుట లేదనుసాకున అందలి కేంద్రభాగమును అమలులో పెట్టనేలేదు. ఈ కొత్త చట్టం ప్రకారం ప్రజలలో హెచ్చుమందికి 'ఓట్లిచ్చు హక్కు కలిగినది). 1936 ఆఖరునుండి ఆచట్ట మమలునకు వచ్చినది. ఆయెన్నికలో పాల్గొన్న, తద్వారా కాంగ్రెసు సిద్ధాంతమును దేశమంతట ప్రజలకు బోధించవచ్చు; ఎన్నికలలోగెల్చి కాంగ్రెసే నిజమగు ప్రజాసంస్థయని చూపవచ్చు; ప్రజాద్రోహు లీసభలోదూరి విదేశ ప్రభుత్వమున కండగాకుండ నిరోధించ వచ్చు, సభలో ప్రభుత్వమువారి నిరంకుశపద్ధతులనడ్డుకొనవచ్చు, కనుక, గాంధీగారి సమ్మతితో, 1936 సాలున జరిగిన కాంగ్రెసుమహాసభయందు కాంగ్రెసువారెన్నికలలోపోటీచేయ వలెనని తీర్మానించిరి. 1937 ఆరంభమం దన్నిరాష్ట్రాలలో ఎన్నికలు జరిగెను. అందులో హిందువులస్థానములకే కాంగ్రెసువారు తగు శ్రద్ధతీసికొనిరి. ముస్లిములు హెచ్చుగనున్న స్థానములలో కాంగ్రెసుసభ్యులు హెచ్చుమంది గెలువలేదు. మద్రాసు, బొంబాయి, బీహారు మొదలగు ఆరురాష్ట్రముల అసెంబ్లీలలో కాంగ్రెసువారికే హెచ్చుస్థానములు వచ్చినవి. అక్కడి మంత్రిత్వము 'మెజార్టీపార్టీ' అగు కాంగ్రెసు వారికి రావలె. ఆమంత్రిత్వము నంగీకరించదగినని పక్షాలు

రాజేంద్రప్రసాదు, రాజగోపాలాచారి వగైరాలును, కూడదని సోషలిస్టులును వాదించిరి. ఇట్లు కాంగ్రెసులో సంఘర్షణము కల్గెను. అంతట, ఆచట్టమునకులోబడి మంత్రులు చేయు కార్యములకు గవర్నరు తమ ప్రత్యేకాధికారముక్రింద అడ్డుదగుల మని ఒప్పుకొన్న మంత్రితత్వము నహింపవచ్చునని గాంధీగారు 1937 మార్చిలో సూచించిరి. దానిని అఖిలభారతకాంగ్రెసు సంఘము ఖాయపర్చెను. అప్పుడందుకు గవర్నర్లుప్పుకోలేదు. అందువలన కాంగ్రెసువారు మంత్రితత్వమును నిరాకరించిరి. ఇతర పక్షములవారు తాత్కాలికమంత్రులైరి. కాని, వారుశాసనసభ లనే సమావేశపరచలేకపోయిరి. అంతట, మంత్రులకార్యాలలో సాధారణంగా గవర్నర్లు కల్పించుకోరని వైస్రాయియు, భారత మంత్రీయు ప్రచురించిరి. కాంగ్రెసుసభ్యు లుద్యోగమును వెంటనేవహించి ప్రజలకు వీలైన యుపకారముల జేయవలెనని జనులును ఆతురపడిరి. గాంధీగారందుకు సమ్మతించిరి. 1937 జూలైలో కాంగ్రెసుసభ్యులు ఆరురాష్ట్రములలో ఉద్యోగ బాధ్యత వహించిరి. అప్పటినుండి నిర్మాణకార్యములను జరుపుటకును, సందిగ్ధసమస్యల నిర్ధారణకును, మంత్రులకును గాంధీగారు తమ హరిజనపత్రికలో, సంభాషణలందును గొప్పసూచనల చేయనారంభించిరి. ఆప్రకారం ఆయా రాష్ట్రాలలో నిర్మాణాత్మకమై, ప్రజోపకారియైన చట్టములను, పౌరణాళికలను కాంగ్రెసుప్రభుత్వంవారు యథాశక్తిగ అమలు

జరిగినారు. జాతీయస్వాతంత్ర్యమును సాధించుటకుగాను ప్రభుత్వోన్యోగులపైన బాంబులప్రయోగము మున్నగు హింసాచర్యల జరిపించి కొందరుయువకు లిదివరలో ద్వీపాంతరివాస శిక్షపొంది, అండమాను దీవులలో శిక్ష సనుభవించుచుండిరి. గాంధీమహాత్ముని సహాయవల్ల ఆఖైదీల నేకులు వారివారి రాష్ట్రములకు రప్పింపబడిరి. ఆయన కృషివల్లచే, దౌర్జన్యచర్యకై నిర్బంధమేందుంచబడిన యువకులనేకులను కాంగ్రెసు ప్రభుత్వములేకాక బెంగాలు ప్రభుత్వమును విడుదలచేసినది. బెంగాలులో అప్పట్లో కాంగ్రెసుప్రభుత్వము లేదు.

36 హరిపుర కాంగ్రెసు

1938 ఫిబ్రవరిలో కాంగ్రెసు వార్షిక మహాసభ గాంధీమహాత్ముని సలహాప్రకారం హరిపుర గ్రామంలో జరిగినది. హరిపురం గుజరాతులో గాంధీగారికి ప్రియమగు బంధోల్లి తాలూకాలోనిది. గాంధీగారు కాంగ్రెసుపురమునకు (విశ్రాంతగర), మనుషేర స్వర్గీయ శ్రీవిశ్రాంతబాయిపటేలుగారికి స్మారకముగ నామకరణమొనర్చిరి. ఆయన గ్రామసౌభాగ్యమునకు తాను జరిగించు పరిశోధనల అనుభవమును ప్రజలందరికిని బోధించి, ఆపద్ధతి నక్కడ అమలుజరిపినారు. గాంధీగారి కొత్త పద్ధతివలన కాంగ్రెసు జరుగు గ్రామపాఠశాలమున సుమారు 6 నెలలు

నిర్మాణాత్మకకృషి. జరిగిన కాంగ్రెసును గూర్చి జనులలో ప్రత్యేక ప్రచారము జరుగును; కాంగ్రెసు తమ సంస్థయే అని, ఆ ప్రాంతపు ప్రజలందరికిని బోధపడును. ఆ ప్రాంతీయులు స్వయం సహాయపద్ధతిని గ్రహించి, నగరనిర్మాణమునంతను స్వయముగా చేయుదురు. వారి కనుభవమును, ఆత్మవిశ్వాసమును, జాతీయోత్సాహమును హెచ్చును. ఫెయిజ్ పుర, కాంగ్రెసునకన్నను హెచ్చుగ హరిపుర కాంగ్రెసునకు $2\frac{1}{2}$ లక్షలమంది వరకును జనులు వచ్చిరి. అంతమంది ప్రేక్షకులకును గ్రామాలలో తయారైన దేశీయ వస్తువులతోనే యావత్తు యేర్పాట్లును జరిగినవి. అనగా ఆసభ నిమిత్తము ఖర్చైన 7 లక్షల రూపాయలు రమారమి ఆప్రాంతపు ప్రజలకే లభించినవి. ఈ కాంగ్రెసు కధ్యక్షుడు గాంధీగారి సలహాపై సుభాషచంద్రబోసుగారెన్నుకోబడి, కార్యక్రమమును చక్కగ నిర్వహించిరి. ముఖ్యము ఖద్దరు స్వదేశీ ప్రదర్శనం ఆ కాంగ్రెసు సభకు వారమురోజులు ముందుగ చక్కని యేర్పాట్లతో ఖద్దరు ప్రదర్శనము జరిగినది. మహాత్ముడే దానికి ప్రారంభోత్సవమును చేసి, జనులకు త్రేజకమగు సందేశము నిచ్చుచు, ఆర్థిక రాజకీయముల సమన్వయించుచు, యునకునివలె ఉత్సాహముతో నుపన్యసించెను. నిజముగా స్వదేశీ వస్తు ప్రదర్శనమే యెక్కువ ముఖ్యమని, దానియభివృద్ధియే దేశమునకు మోక్షమిచ్చునని నిరూపించెను. తరువాత కాంగ్రెసు నాయకులు కార్యసమితి వగై

రాలందుజరుపు సంప్రదింపులలో గాంధీగారి సూచనలు మార్గదర్శక మయినవి.

37. మొదటి కాంగ్రెసు మంత్రవర్గము

1937 సం॥ జూలైలో కాంగ్రెసువారు రాష్ట్రాలలో పరిపాలన మారంభించిరి. పిమ్మట, పఠాను, అస్సాం రాష్ట్రాలలోను వారి ప్రభవమేర్పడినది. వారు ఎన్నికల కార్య ప్రణాళికను మనఃపూర్వకంగా అమలు జరుపుచు రెండేండ్లు మైగా సాగించిరి. కొంతవరకు ప్రజలకు సౌఖ్యము కల్గినది. జనులలో జాతీయోత్సాహము, స్వాతంత్ర్యభావము, ప్రబలి నది. ఖాదీమున్నగుచేతిపరిశ్రమలవృద్ధి, హరిజనులకు అస్పృశ్యత తొలగించి, ఆలయప్రవేశమున కవకాశమిచ్చుట, లోకలుబోధు మునిసిపలు పాలన ప్రజానుకూలమగుట, విద్యా రోగ్యాదులవృద్ధి, త్రాగుడు తగ్గించుట, రయితులస్థితి బాగుచేయుట, ఇట్టి కార్యాలకు కొత్తచట్టములేర్పడి, కొన్నిప్రణాళికలు తయారయినవి. ఈరాష్ట్రంలో రాజాజీ ప్రకాశంగార్ల సాయకర్తవ్యమున కొంతకార్యముజరిగెను. కాని జరుగవలసినంత జరుగకముందే కాంగ్రెసు మంత్రవర్గములు విరమించవలసినవచ్చెను.

ఈమంత్రిల కార్యక్రమమునకు గాంధీగారి సహచరులగు పటేలు, ఆజాదు, పట్టాభి, రాజేంద్రప్రసాదు, ఇత్యాదులు పార్లమెంటులో బోర్డుగా సలహానుచ్చించుచుండిరి. కాని, గాంధీయులకును, కాంగ్రెసుఅధ్యక్షుడగు సుభాసుపక్షీయులకును దృక్పథంలో కొంతవిభేద మేర్పడినది. కేంద్రప్రభుత్వమును గవర్నరులును, గవర్నర్ల చేతికిండి ఐ. సి. ఎస్. పోలీసు వ్యగ్రాల గొప్ప ఉద్యోగులును కాంగ్రెసు ప్రణాళికకు వ్యతిరెక్తులు. ఈకొత్తరాజ్యాంగము ప్రకారము వారిపైన కాంగ్రెసు మంత్రిలకు నిజమైన అధికారములేదు; కనుక, జాతీయవాదు లా సమయమున కాంగ్రెసు సర్కారుద్వారాను, బయటను, నిర్మాణకార్యక్రమ ప్రణాళికను అమలుపరచి, జనులలో ఐక్యతను పెంపొందించి, అహింసాధోరణిని బలపర్చవలెనని, రయితుల నుద్ధరించవలెనని, గాంధీయులభావము. 'బ్రిటిషు సామ్రాజ్యమును వెంటనే తొలగించుటే కాంగ్రెసు ముఖ్య శయము. జనులలో జాతీయావేశమును బలపర్చి, మంత్రివర్గము, బ్రిటిషుసర్కారుతో ఢీకొనవలెనని బోసుపక్షీయులవాదము. వీరికి సోషలిస్టులు, కమ్యూనిస్టులు తోడయిరి. ఈ వామదక్షిణ పక్షములమధ్య సంఘర్షణమేర్పడి, మంత్రివర్గముపైన కొందరు, ముఖ్యంగా కార్మికులు ఒత్తిడితెచ్చిరి. నిర్మాణకార్యమును సాగించుటకు జనులకెంతో శాంతి, ఓపిక, పూనికయుకావలె. తీవ్రమగు ఆందోళనను ప్రేరేపించు కార్య

మెక్కువ ఆవేశకరము, కనుక, నియమ నిగ్రహాలకన్న, సామ్య మోక్షమునకు ఆశగల్గించు 'ఘాటు' అగు కార్యక్రమమే కావచ్చు మందికి నచ్చినది. మరియు అధికారపవని చేతికొంగున నుండి దరు కాంగ్రెసువాదులలో త్యాగసేవాపరతనగ్ని వ్యక్తమైన ములవలన కొంత సంఘర్షణమేర్పడెను. ఈ కారణము వలన కాంగ్రెసు ప్రభుత్వపుపాలన మొదట అనుకొన్నంత లాభ కారిక సాగలేదు. ఈలోగా కొత్త అవాంతరములు నచ్చినవి.

38 త్రిపురి.

కాంగ్రెసులో యూపతవిభేదము 1938 సాలాఖరునకు ప్రోత్సహించినది. తరువాత జాతీయమహాసభ మధ్యరాష్ట్రంలోని త్రిపురి అను చిన్న గ్రామమున జరిగెను. అందుకు కాంగ్రెసు అధ్యక్షుని యెన్నికలో పెద్దపోటీకల్గినది. సుభాసుబాబు మరల అధ్యక్షుడుకాదలచెను. ఆయనతీవ్రవాదము, కార్మికవర్గము నందును, దేశీయ రాజ్యములందు విప్లవం కల్గించుట కాయన జేసెడి ప్రోత్సాహము, అహింసాతత్వమునుగూర్చిన నిరసన, కాంగ్రెసు మంత్రివర్గమును సంఘర్షణమున కాయత్తపర్చు ఆతురత, నిర్మాణకార్యమునుగూర్చిన ఉపేక్ష, ఇత్యాదులు గాంధీతత్వముకు వ్యతిరేకములు. దేశీయసంస్థానములలో కాంగ్రెసు ప్రత్యక్షరంగంలోనికి, దిగగూడదని, అక్కడి ప్రజా

మండలులే జాతీయోద్యమమును సామ్యంగా నడుపదగునని, ఆరాజ్యమునకు సంబంధించినవారై ఇతరప్రాంతములలోనుండు అన్యులును ఆఉద్యమమున పాల్గొనవచ్చునని, గాంధీయు లుద్దేశించిరి. ఇందుకు తగు నాయకత్వంకావలె. దేశీయప్రజా మండలికి జవాహర్లాలును, కాంగ్రెసు మహాసభకు పట్టాభిగారును అధ్యక్షులుకావలెనని గాంధీగారి సంకల్పము. సంస్థాన ప్రజాసభకు నెహ్రూ ఏకగ్రీవంగా ఎన్నుకోబడెను. ఇక, కాంగ్రెసు అధ్యక్షతకు పట్టాభి సుభాసుగార్లమధ్య పోటీయేర్పడెను. పటేలు, ప్రసాదు, పంతు, ప్రభుల్ల ఘోష్, ఆజాదు, రాజాజీ, ఇట్టికాంగ్రెసు పెద్దలందరూ పట్టాభిగారికనుకూలముగా ప్రోత్సహించిరి, కాని, ఈకాంగ్రెసు పెద్దల ధోరణిపైన అసంతృప్తిగల నారిమన్, ఖరే, ప్రభృతులు వామపక్షీయులతో ఏకంకాగా బెంగాలులోని ప్రాంతాభిమానపువోట్లు ఇందుకు తోడ్పాటుగాబోసుగారే తిరిగి అధ్యక్షులయిరి. గాంధీసుభాసులమధ్య సిద్ధాంతభేదమేర్పడెనని తెలియక ఆపోటీ వ్యక్తిగతమని హెచ్చుమంది యెంచిరి. హెచ్చుమంది గాంధీసిద్ధాంతమునకు వ్యతిరేకులుకారు: బోసుగారు పెట్టదలచిన డెడ్లకు అను సంఘ రణమునకు సిద్ధంగాలేరు. అంతవరకు ఆఎన్నికపోటీలో గాంధీ గారేమీ చెప్పలేదు (నెహ్రూ తటస్థుడైయుండెను.) ఆ ఎన్నిక ఫలితం తెలియగానే ఆటడుట పట్టాభిదికాదు; తనదేనని గాంధీ మహాత్ముడు ప్రచురించెను. అంతట గాంధీపక్షమునకు బోసు

పక్షమునకు సిద్ధాంతవిషయమున తీవ్రవిభేదాలేర్పడినట్లు జనులకు వెల్లడియైనది. గాంధీగారీమాట మొదటనే తెల్పియుంటే ఆఎన్నికలో పట్టాభిగారే గెల్చియుందురని తోచును.

1939 మార్చిలో తిరుపురి గ్రామంలో కాంగ్రెసుమహాసభ వెభవంతో జరిగెను. గాంధీగారక్కడకు రాలేదు. బోసు గారుకొంతజబ్బుపడి ఎట్లో అధ్యక్షతవహించి కార్యమునుసాగించిరి. అయితే, ఆమహాసభలో బోసువర్గంవారి తీర్మానాలకుబదులు గాంధీపక్షపు తీర్మానాలే నెగ్గినవి. ఈతీర్మానాలనమలుజరుప నిష్పపడక తనకార్యక్రమమును జరుపకాంగ్రెసులో తనకు బలముచాలక, తుదకు కలకత్తాలో బోసుగారు అధ్యక్షతను వదలుకొనిరి. ఆస్థానంలో బాబురాజేంద్రప్రసాదుగారి నధ్యక్షులుగ కాంగ్రెసుసమితి వారెన్నుకొనిరి.

39. రాజకోట ఉపవాసం

తిరుపురికాంగ్రెసు జరుగుసమయంలో గాంధీగారు రాజకోటలో నొకవిచిత్రకృషిలోనుండిరి. గాంధీగారి స్వంతప్రాంతమగు కాతియవాడ్లోని దేశీయరాజ్యాలలో ముఖ్యమైనది రాజకోట. మహాత్ముని బాల్యంలో ఈయనతండ్రి పెత్తంపిగూడ వరుసగ రాజకోట దివానులుగ పనిచేసిరి. ఇట్లారాజ

ముతో గాంధిగారికి గట్టిసంపర్కముండెను. తక్కిన దేశీయ రాజ్యాలలోవలె రాజకోటలోను బ్రిటిషురెసిడెంటుప్రాభవము చాలహెచ్చు. రాజురెసిడెంటుయాజ్ఞల నెరవేర్చును. ప్రజాప్రతినిధులను తృణీకరించి విశృంఖలుడై ప్రజాసంస్థల నణచివేసెను. ప్రజానాయకులప్పుడు సత్యాగ్రహముచేసి జైలులో నుంచబడిరి. కొంతకాలం ఆంగ్లోద్యోగియే రాజకోట దివానుగ నుండెను. ఆపిమ్మట వెనుకటిదివానుమరల అధికార మారంభించెను. ప్రజలతో సంఘర్షము తీవ్రమయ్యెను. రాజకోట తమ స్వస్థలమువంటిది; గనుక, ఆప్రజోద్యమంలో పాల్గొనుటకు కస్తూరిబాయి ననుసరించి గాంధీగారక్కడకు చేరిరి. ఈలోగా, రాజు వల్లభయిపటేలుగారేర్పర్చిన ప్రణాళిక కంగీకరించి, ఆ పద్ధతిని ప్రజాప్రభుత్వ మేర్పర్చుట కొప్పుకొని మరల మాట తప్పెను. తనకు మిత్రుడనుకొన్నరాజు ఇట్లు (రెసిడెంటుకు వశుడై) ద్రోహంచేసినందున, ఆయన హృదయమున పరివర్తనమును కల్గించి, ప్రజలకు న్యాయమును కల్గించు నిమిత్తం గాంధీమహాత్ముడప్పుడు రాజకోటలో చీఫ్ ఐ.ఎ.ఎస్. మారంభించెను. త్రిపురికాంగ్రెసు సమయమందీ సంఘటన గల్గినను, కాంగ్రెసువారెవరును రాజకోటకు రావద్దని గాంధీగారు నిషేధించిరి.

గాంధీమహాత్ముని యీ ఉపవాసంవల్ల రాజకోటలోనే గాక ఇతరసంస్థానాలలోగూడ చాల అలజడికల్గినది. ఈస్థితిలో

తాకొప్పుకున్న ప్రణాళిక ప్రకారమే తనరాజ్యములోని పట్టణ రాజ్యాంగము నేర్పరుతుననీ, అయితే సమ్యులనియమించుటలో పట్టణ ప్రణాళికలోని కొన్నిపదాలు అర్థమునుగూర్చి తనకు, ప్రజామండలికి భేదాభిప్రాయము కల్గినదని, తన అర్థంప్రకారం ఆమలుజరుపుటకు సిద్ధంగాఉన్నాననీ రాజుతెల్పెను. అప్పడాఫ్ గా మును పరిష్కరించుటకు ఆపదముల అర్థమును ఫెడరల్ కోర్టు ప్రధానజడ్జిగారు చెప్పవలెనని, అందు కుభయులు సమ్మతించ వలెనని గాంధీగారు సూచించిరి. అయితే ఛీఫ్ జస్టిసు స్వేయ రుగా రందులో కల్పించుకొని తీర్పునిచ్చునట్లు చేయుటకు వైస్రాయి కల్పించుకొనవలసివచ్చెను. స్వేయరుగారి నొప్పించు టకు, ఇట్లు బ్రిటిషు అధికారవర్గము నాశ్రయింప వలసివచ్చెన తుదకు వైస్రాయి కల్పించుకోగా ఆపదతికి వివశుడై రాజకోట రాజుకు సమ్మతించెను. అంతట స్వేయరుగారు కాగితము లన్ని టిని సరిశీలించి, ఆపదములకు గాంధీ (ప్రజా) పక్షమువారు చెప్పిన అర్థమే సినలు అని నిర్ణయించి తెలిపిరి. ఇట్లు గాంధీ గారి ఉపవాససత్కారహము జయమొందెను. అందుకు రాజ కోట రాజు సమ్మతించెను. కాని, ఇట్లు వైస్రాయి స్వేయ రుల మధ్యవర్తిత్వంద్వారా పరిష్కారం జరుగుటలో, వైస్రాయికి సర్వదా విధేయుడగు రాజుపైన ఒకరితీ నిర్బంధము కల్గినదని, అది నిజమైన అహింసాతత్వమునకు వ్యతిరేకమని గాంధీ గారి కప్పుడు తట్టినది. కనుక, ఆతీర్పుప్రకారం నడవవలసి

బాధ్యతనుండి రాజును గాంధిగారే విముక్తుని చేసిరి. ఇందువల్ల రాజలోకము గాంధిగారి ఉదారత కెంతయు మెచ్చుకొనెను.

40 యుద్ధజ్వాల.

రాజకోట సత్యాగ్రహంద్వారాను, సంస్థానప్రజాసభ కాసాలున జవాహర్లాలు అధ్యక్షుడైనందునను, సంస్థానాలలో ప్రజోద్యమము బలపడెను. పాలకులు చాలచోట్ల బ్రిటిషు అధికారుల తోడ్పాటుతో దౌర్జన్య మవలంబించినను, ప్రజలు అహింసాపద్ధతిని వీడక నిర్మాణకార్యపరులగునట్లు గాంధిగారు ప్రబోధించిరి. దేశమంతటను నిర్మాణకార్యక్రమము వేగంగా సాగించునట్లు గాంధిగారప్పడు అహింసాప్రబోధం చేయుచుండిరి. కాని, ఈలోగా బయటిపరిస్థితులు మారినవి. సుభాస బోసుగారు బహిరంగంగా సంఘర్షోద్యమమును లేవదీయుచు అందుకై ఫార్వర్డ్ బ్లాక్ అగ్రపక్షం అని ఒక పక్షమును పెట్టిరి. ఎం. ఎన్. రాయి పార్టీ, కమ్యూనిస్టులు, పోషలిస్టులు గూడ ఇట్లే సంఘర్షంవైపుకు మొగ్గుచుండిరి. ఇందుకు అంతర్జాతీయపరిస్థితులు తోడ్పడెనవి. యూరపు అంతటను హింసా

తత్వము చెలరేగుచుండెను. హిట్లరు నాయకత్వమున జర్మను నాజీలును, ముస్సోలిసిక్రింద ఇటలీ ఫాసిస్టులును, జాతిద్వేషమును, దౌర్జన్యమును పురికొల్పుచు, రష్యాపైన కాలుదువ్వచుండిరి. బ్రిటిషువారు గోడమీదపిల్లవలె నుండి రష్యా జర్మనీలమధ్య విభేదమును హెచ్చింపుచుండిరి. రష్యా తుదకు విధి లేక హిట్లరుతో సంధికి వచ్చెను. అంతట హిట్లరు పోలండుపైన యుద్ధమారంభించగా, బ్రిటను ఫ్రాంసులు జర్మనీపైన యుద్ధంప్రకటించెను. ఇట్లుపోలండుఁగో అంటుకొన్న మహాజ్వాల త్వరలోనే యూరపు అంతట అల్లుకొనుటే గాక, క్రమముగా తూర్పునకును వ్యాపించినది. యుద్ధము ప్రకటితమైన రోజుననే మన భారతదేశమును గూడ బ్రిటిషువారు తమతరపున యుద్ధమునదింపి, మన దేశీయ సేనలను ఇతర దేశాల రంగస్థలాలకు తీసుకొనిపోయిరి. అందునుగూర్చి మన దేశీయ సంస్థల సంప్రదించలేదు. అందుకుతోడు, ఆయా రాష్ట్రాలలో కూడ కేంద్రప్రభుత్వమునకు విశేషాధికారమిచ్చిరి. ఇట్టిదుర్భర పరిస్థితులలో కాంగ్రెసుమంత్రివర్గము ప్రజోపయోగకరముగా పనిచేయుట సాధ్యంకాదని గాంధీగారును, కాంగ్రెసుకార్యవర్గమును నిర్ణయించగా, కాంగ్రెసుమంత్రివర్గాలు వెంటనే రాజీనామాయించినవి. మరల, రాష్ట్రాలలో నిరంకుశప్రభుత్వ మారంభించినది. నిర్బంధశాసనాలు, ఆర్డినెన్సులు, ప్రజా

నాయకులపైన నిరోధములు, ఆంక్షలుజారీయైనవి. జనుల పౌర స్వాతంత్ర్య మడుగంటినది.

41 యుద్ధ సత్యాగ్రహపు ఆరంభం.

హిట్లరే దౌర్జన్యమునకు సిద్ధమైనాడనిలోకశాంతినిమిత్తం అన్నిరాజ్యాలలో ప్రజాయత్తతను, స్వేచ్ఛను స్థాపించుటకే యీ యుద్ధమును సాగింతుము, కనుక స్వాతంత్ర్యప్రియులందరు తమకు తోడ్పడవలెననీ బ్రిటిషువారును, అమెరికా సంయుక్తరాజ్యంవారును ప్రచురించిరి. అది నిజమయితే వారికి కాంగ్రెసువారు నైతికసహాయం చేయుదురు, కాని, ఈమహాయుద్ధము ఘోరహింసాభరితము కనుక, ఆ దారుణ రక్తపాతంలో కాంగ్రెసు పాల్గొనరాదు ; అని గాంధీ మహాత్ముడప్పుడు భావించెను. కాని, ప్రభుత్వంవారు ఎన్నియో ఆకర్షణల బెట్టియు, ఒత్తిడిగల్గించియు జబర్దస్తీతో లక్షలకొలది జనులను కోట్లకొలది ప్రజల సొమ్మును ఆ రణరంగంలో చేర్చిరి. ఇదిగాక, ఆ మహాయుద్ధజ్వాల క్రమంగా అబిసీనియా, ఈజిప్టు, గ్రీసు వర్తాలలోనికి, రష్యాలోనికిని ప్రచండంగా వ్యాపించినది. భటులను, సామగ్గులను, ఆహార

వస్తువులనుగూడ ఈ దేశంనుండి యుద్ధమునకు సరఫరా చేయుచుండిరి. మరియు యుద్ధమున కందరు తోడ్పడునట్లు ఒత్తిడి చేయుచు, భారతీయులు సంతృప్తులై తోడ్పడుచున్నట్లు బ్రిటిషువారు లోకమంతటను ప్రకటించిరి. ఈ యుద్ధానంతరమైన, ఈ దేశమునకు స్వాతంత్ర్యమిత్తమని స్పష్టపర్చుటకు ప్రజానాయకులు కోరగా అందు కధికారులు నిరాకరించిరి. బ్రిటిషు ప్రయత్నమున కెవ్వరు వ్యతిరేకించకూడదు. ప్రజాస్వాతంత్ర్యము నశించినది. మాట లోకమునకు వెల్లడించుటకు గాంధీగారు రప్పడు చిత్రమును సత్యాగ్రహమును లేవదీసిరి. 'హింసా ప్రకోపమునకు హింసాపద్ధతి తగు చికిత్సకాదు, ఈ యుద్ధప్రయత్నంలో పాల్గొనుట భావ్యముకాదని నాభావము, అనుమతమును కొందరు ప్రముఖవ్యక్తులు మాత్రం ఒంటిగ వెల్లడించుటే యీ సత్యాగ్రహము. ఇందువల్ల బ్రిటిషు యుద్ధప్రయత్నమునకు ప్రత్యక్షపు ఆటంకమేమియు లేదు. యుద్ధమున కనుకూలంగా కోట్ల కొలది రూపాయల ఖర్చుతో లక్షలకొలది సిబ్బందితో పౌరుష త్వప్రచారము సాగుచునేయున్నది. ఈ సత్యాగ్రహము కేవలం నైతికము. శ్రీవివోభాభావే జవాహర్లాలుగార్ల అరెస్టుతో యీ సత్యాగ్రహ మారంభించినది. నిర్మాణ కార్యకర్తలను మాత్ర మిందులో పాల్గొనవద్దని చెప్పి గాంధీగారు తాము నియమించిన ప్రజాపతినిధులచేతనే యీ సత్యాగ్రహంచేయు

చిరి. అందుకుఁగలిగింకాకాంగ్రెసువారుకొన్ని వేలమంది జైల్లోలో నుంచబడిరి. ఈ సామ్యసత్యాగ్రహమును గూడ సహింసక, వ్యక్తిస్వాతంత్ర్య మణచివేయుటబట్టి తాము ధర్మయుద్ధము చేయుచున్నామని ప్రభుత్వము చెప్పి ప్రగల్భములు అసత్యములు, వారిది సదుద్దేశ్యముగాదు, అని అందరికిని వెల్లడియైనది. ఇట్లు 1940 సం॥రం నవంబరుచుండి ఒక యేడాది గడచినమీదట, తూర్పున జపానువారు రణరంగంలోనికి దిగుచున్న మాటను గ్రహించి, బ్రిటిషువా లొక కొత్తయుక్తి నవలంబించి ఈ సత్యాగ్రహుల నందరిని తమంతటనే వదలిపెట్టి రాజ్ జేర మారంభించిరి.

42 కీర్తి రాయభారం.

పాశ్చాత్యుల యాంత్రికసంస్కృతిని, వారి సామ్రాజ్య వినిగూడ అనుకరించి క్రమంగా కొరియాను, మంచూరియాను కబళించిన జపాను 1937 సం॥రం జూలైనుండి చీనాతో యుద్ధం సాగించుచుండెను. జపానువారు జర్మనులతో మైత్రితో నున్నందున వారిని తమ శత్రువుగా నెంచి పాదించి, చీనాను తమ ప్రాబల్యంలో నిల్పుకొనుటకు ఆంగ్

అమెరికను రాజ్యాలు చీనా కాయుధాలను సప్లయిచేయుచు 1941 సం॥లో జపానుపైన ఆంక్షవెట్టెను. అంతట 7-11-41 తేదీని జపానుప్రభుత్వము ఆంగ్ల అమెరికను మిత్రమండలితో యుద్ధమునకుదిగి, చీనా తూర్పు, దక్షిణములకుతోడు ఫిల్లిప్పైనులను సుమాత్రా, జావా మున్నగు దీవులను సింగపూరు మల యాప్రాంతములను జయించి, రంగూను రేవు బట్టుకొని, బర్మా లోజొరబడెను సూర్యాస్తమయ మెరుగనిది, అసమానబలయుత మైనది అనుకొన్న బ్రిటిషుసామ్రాజ్యపు పటాటోపము కండ్ల యెదుట ఇసుకమేడవలె కూలి, పటాపంచలైనది. 'మూలో నెవరైన లేచిన మనుష్యులముకామన్న ఏ. బి. సి. డి. (అమెరికను, బ్రిటిషు, చీన, డచ్చి) సామ్రాజ్యములు నాల్గును కలిసియు జపానీయుల భూ జల వాయుసేనలస్వైరవిజృంభణ నరికట్టలేకపోయిరి. ఆంగ్ల అమెరికనుల నాయకులు నిర్విణ్ణులై దిగ్భ్రమజెందిరి. ఈలోగా, యూరపులో తమ మిత్రులగు గ్రీకు, రష్యనులుగూడ జర్మనులచే పరాజితులగుచుండిరి. వెల్లి విరిసివచ్చు ఈరెండు అక్షౌహిణుల నరికట్టుటకు భారదేశకేంద్రంనుండి సర్వశక్తులతో సమరం సాగించుట అవసరమని సంయుక్తమిత్రమండలివారి సర్వసేనానులు స్థిరపర్చిరి. ఇట్టి ఆపత్సమయమున భారతీయులను మంచిమాటచేసుకొనుట అత్యవశ్యకమని అమెరికా అధ్యక్షుడును మందలించగా, బ్రిటిషుప్రభుత్వంవారపు డొక స్నేహప్రకటనను జేసిరి. రష్య

నులను 1941 సం॥ జూనులో జర్మనీనుండి తప్పించి బ్రిటిషు పక్షీకులుగా మార్చిన చాణక్యడు, సామ్యవాది ప్రముఖుడు, బ్రిటిషుమంత్రియగు క్రిస్టుగారి నప్పడీదేశమునకు సంధికై రాయబారిగ బంపిరి. (ఈయుద్ధకాలంలో బ్రిటిషువారు జాతీయప్రభుత్వంలో అన్ని పతౌలవారిని చేర్చుకొన్నారు.) బ్రిటిషున్యాయవాదుల కగ్రణిగ ఖ్యాతినొందిన యాదోరగారు ఈదేశంలో రాజకీయనాయకులతో చర్చించిరి. చర్చిలు ప్రభుత్వపుయీసూచన ఇక్కడి ముఖ్యపక్షనాయకుల కిష్టంకాలేదు. యుద్ధానంతరమందు ప్రజలెన్నుకొను రాజ్యాంగ పరిషత్తువారు ఈదేశమునకొక రాజ్యాంగమును తయారుచేయుదురు. ఆరాజ్యాంగమున ముస్లిం రాష్ట్రాలలో హెచ్చుజనులు విడివడగోరితే ఆరాష్ట్రాలు విడిపోవుట కధికారముండును. ఆరాజ్యాంగమును మేము అంగీకరింతుము. ఈయుద్ధకాలంలో మాత్రం రాజ్యాంగంలో మార్పు ఉండదు. ఆయాపక్షనాయకులను వైస్రాయి గారు తమ కార్యసమితి సభ్యులుగ నియమింతురు. యుద్ధ సంబంధమగు యావత్తు అధికారములు వైస్రాయి అధీనములే. ఇందుకు సంబంధించు తక్కిన బాధ్యతాధికారములు భారతీయులవి. అందులో కల్పించుకొనుట వైస్రాయి యిష్టం. ఈ యుద్ధం పూర్తయగువరకు భారతీయమంతులు అన్నిపతౌలవారు బ్రిటిషువారికి పూర్తిగ తోడ్పడి యావత్తుసహాయమును జేయవలయును. ఇది క్రిస్టుప్రణాళిక. గాంధీగారు అహింసా

వాది. ఈయుద్ధమున భారతీయులు పాల్గొనుట కిష్టపడక ఆయన వ్యతిరేకించినందుననే కాంగ్రెసు కార్యసమితి దీనిని నిరాకరించెనని అపవాదును క్రిప్పుగారు మోపిరి. కాని గాంధీగారు అహింసావాదియే కాని, జాతీయావశ్యకతనుబట్టి ఆషరతులు తృప్తికరమయితే కాంగ్రెసువా రొప్పుకోవచ్చు ననియే గాంధీగారు స్పష్టపర్చిరి. ఆషరతులనుగూరించి 1940 సం॥రం నుండి కాంగ్రెసు అధ్యక్షుడయిన మాలానా ఆజాదు నెహ్రూగారలు క్రిప్పుగారితో చర్చించిరి. మహాయుద్ధ కాలమున తక్కినవి యుద్ధశాఖకు లోబడవలెను. యుద్ధ నిర్వహణం సర్వసేనాధిపతి యాజమాన్యముననే యున్నను అందుల ముఖ్యాశయాలయిన ప్రభుత్వమంతులకు తెల్పి వారి సమ్మతితో నిర్ణయించవలయుననియు, యుద్ధసంబంధం లేనివాటి నిర్వహణలో మంతులకు వైస్రాయి అడ్డుతగల కూడదనియు, ఈరెండుషరతులను నెహ్రూఆజాదులు కాంగ్రెసు తరపున కోరిరి. అందుకు క్రిప్పు వైస్రాయిలు తుదకు సమ్మతించినందుననే కాంగ్రెసు ఆ ప్రణాళికను నిరాకరించెను.

ఆక్రిప్పుప్రణాళిక (post dated cheque) అనగా దరిమిలా తారీఖున మార్చి సొమ్ము తెచ్చుకొనదగిన చెక్కువంటిది అనిమాత్రం గాంధీగారు చెప్పిరి. నిజమే. అది సూత్రప్రాయంగా యథాస్థితినే తెల్పును. దేశమల్లకల్లోలమై శత్రువులు సరిహద్దులు సమీపించి, మనదేశంలోనికి దిగుదురేమో

నని బ్రిటిషు అధికారులే ఆందోళితులయిన సమయమది. సింగపూరు, మలయా, బర్మాలలో బ్రిటిషునాయకులుచూసిన అసహాయశూరత లోకవిదితము. జపానీయులు దిగి విజృంభించినచోట్ల ఆదేశీయులను వదలి బ్రిటిషువారెట్లో స్వదేశమునకు ఎగిరిపోవుచుండిరి. అట్టిసితిలో మననాయకులకిక్కడ నిజమైన అధికారముంటేనే, వారు ప్రజలలో ధైర్యదీక్షలు కల్గింపగలరు. మరియు భారతీయమంత్రినర్థము యుద్ధకార్యములలో తప్ప తక్కినవాటిలో కావినెట్లువలె పూరాహక్కులు కల్గియుండు నని క్రీస్తుగారు చర్చలో మొదట లిఖితంగా ఒప్పుకొనియు, బ్రిటిషుప్రధాని చర్చిలు లండనునుండి త్రాడులాగగ తమ ధోరణిని మార్చివేసిరి. అందుపైనే రాయబారం చెడినందున క్రీస్తుగారింగ్లండుకు చనిరి.

43 క్విటిండియా

పిమ్మట క్రమంగా జపానువెల్లువ వెనుకకు తగ్గనారంభించెను. సుభాసబోసుగా రప్పటికిదేశమునుండి తప్పించుకొని, “ఆజాద్ హింద్ ఫౌజ్” అనుపేర గొప్ప భారతీయసేనను మలయాబర్మాలలో తయారుచేసి జపానుమద్దతుతో అస్సాం, మణిపురం వ్రాంతంపయిన దాడిచేసెను; కాని, దాడి వ్యర్థమై,

వెనుకకు పోవలసినవచ్చెను. 1942 ఆగస్టునాటికి రష్యాలో, యూజ్బులో, ప్రాచ్యరంగంలో కూడ శత్రువిజృంభణ నిల్చిపోయెను. ఇక మిత్రమండలి పైచేయి యగు సూచనలు వచ్చెను. అంతట బ్రిటిషువారి కాందోళన తగ్గినది. ఆపద మొక్కులు కష్టములు తీరినవిమృత జ్ఞప్తికిరావుగదా! ఎట్లయిన నేమి, మన దేశ మంతట యుద్ధకార్యముల పేరున సర్కారు ఉద్యోగులు చేయు చర్యలవల్ల ప్రజల బాధలు హెచ్చినవి. ప్రభుత్వంవారు ప్రజా శక్తి నణచివేయుచు, జనుల నిర్వీర్యులుగ జేయబూనుటను, దేశంలో ఆయాపక్షాలమధ్య సాంఘిక భేదాలను పెంచుటను, అవినీతిని చూచి, యుద్ధానంతరమయినను మనకు దేశస్వాతంత్ర్యమిచ్చు చిత్తశుద్ధి బ్రిటిషు అధికారులకు లేదని యెంచి గాంధీమహాత్ముడప్పుడు క్విటిండియా' అను కొత్త మంత్రమును చర్చించెను. 'బ్రిటిషు అధికారు లీ దేశమును వదలిపోవలె, వారు మాకేమీ యివ్వనక్కరలేదు.' అని దీనియర్థము. బ్రిటిషుపాలకు లీ దేశమును యుద్ధంలో దింపుటయేగాక, ఇక్కడ నుండి ప్రాచ్యపాశ్చాత్యరంగాల యుద్ధప్రయత్నముల సాగించుచు, అందుకీ దేశపు ఆహారసంపదను, జనశక్తిని వినియోగించుటజూచియు, జపానీయులు జర్మనులుగూడ ఈ దేశంపై వైపు దాడిచేయ దలపెట్టిరి. లేనియెడల ఈ దేశము రణరంగ మగు ప్రశంసయే రాదు. అప్పటికి దేశీయుల కితర దేశీయుల

తో మిక్కిలి విరోధములునులేవు. ఆశత్రుపక్షమున కప్పుడితర రంగములలో చేతినిండా పనికల్గుచుండెను. ఈ దేశమును దాడి చేసి వశపర్చుకోదగినంత సేనలాయత్తపర్చుట ఆపరిస్థితిలో అసంభవమని ప్రతివారికిని కెలియును. జర్మనులకు రష్యా యాజ ప్తులమధ్యనే విమానాడులు చాలలేదు. ఇట్లే జపానీయులు ఆస్ట్రేలియా ప్రక్కనుండి వచ్చు అమెరికనుదాడుల నెదుర్కొనుటకును, తమ అధికారముననున్న రాజ్యములను కాపాడు కొనుటకును తమయావత్తు సేనాశక్తిని ఆరంగాలలోనే పెట్టుకో వలసివచ్చెను. కనుక అప్పుడు శత్రువులనుండి మనదేశస్వాతంత్ర్యమునకు ప్రమాదము రాలేదు. దానినుండి కాపాడ బ్రిటిషు వారు మనకు చేసిన మహోపకారమును లేదు.

గాంధీగారి “క్విటిండియా” మంత్రము వెంటనే దేశ మంతటను వ్యాపించినది. “బ్రిటిషు అధికారులు యుద్ధానంతర మీదేశమును విడుచుట కొప్పుకొని వెంటనే కేంద్రప్రభుత్వం లో ప్రజానాయకులకు నిజమయిన అధికార మీయవలె లేని, యెడల వారిధోరణి తియ్యగ నున్నను క్రియ శూన్యమని నిశ్చయించి, బ్రిటిషు అధికారులకు ముందుగా తెల్పి జనుల ఆత్మ రక్షణకై సమిష్టసత్కారము చేయబడును” అని గాంధీ మహాత్ముడు సూచించెను. దానిని కాంగ్రెసుకార్యసమితివారు 1942 జూలైలోను అ. భా. కాంగ్రెసుకమిటీవారు ఆగస్టు 8 వ తేదీ రాత్రియు ఆమోదించిరి.

ఈలోగానే ఈ క్విటింగ్సియాసూచనకు తప్పగ అచాగం జెప్పి, గాంధీగారికి సురుద్దేశ మారోపించి, శాంతిసాధన చేరు పెట్టి, కాంగ్రెసునాయకులందరిని ఒక్కమారుగ బంధించి వేయుటకు బ్రిటిషుప్రభుత్వంవా రన్నిపన్నుగడలను సన్ని రహస్యంగా హుకుములన్నియు జారీచేసి, సన్నాహములను పూర్తి చేసికొనిరి. 9-8-42 తేదీ తెల్లవారునప్పటికే బొంబాయినగ రఘులో నుండి దాదాపు అన్నిప్రాంతాల కాంగ్రెసు పము ఖులకు వారంట్లు జారీయైనవి. అక్కడ అరెస్టు జరుగక, తమప్రాంతాలకు చేరినవారినిగూడ, ఆయాజిల్లాల అధికారులు పైనుండి తాకీదులు పొంది జైలులో నుంచిరి.

44 ఘోరాపత్తులు.

బొంబాయిలో 8-8-42 తేదీని అ. భా. కాంగ్రెసు కమిటీవారు సత్యాగ్రహ మారంభించి నడుపుభార మంతను (సహజంగా) గాంధీగారిపైనే పెట్టుచు తీర్మానించిరి. తా నీవిషయంలో వైస్రాయిగారికి వ్రాసి రాయబారాలు చేసి, వీలైతే స్వయంగా మాట్లాడి, సాధ్యమయితే సత్యాగ్రహం లేకుండ జేతుననీ, ఒకవేళ సత్యాగ్రహమే తప్పనిసరియయినను ఆపిమ్మట నెల వ్యవధినిచ్చియే సత్యాగ్రహ మారంభింతునని, దాని

ప్రక్రియగూడ ముందువివరింపబడునని, గాంధీగారు ముందుగ ఉపన్యాసంలో వ్యక్తపెచ్చిరి. ఆస్థితిలోవెంటనే అరెస్టులు సాగించుట కవసరములే. కాని, ౧౯-42 తేదీ సత్యాగ్రహ తీర్మాన మొకనాటు. అంతకుముందే జాతీయోద్యమము నెట్లో దౌర్జన్యంగా అణచివేయ చర్చిలుప్రభుత్వమును, వైస్రాయియు సరికల్పించిరి. తెల్లవారకముందే గాంధీమహాత్ముని, ఆయన స్వంతపరివారమునంతను అరెస్టులుచేసి, పూనాకు కొంతదూరంలోని ఆగాఖాన్ భవనంలో నుంచిరి. ఆభవనంచుట్టు కాపలాయించిరి. ఆనిర్బంధ మెందుకో, ఎంతకాలమో తెలుపలేదు. గాంధీగారికి ముందుగ వైస్రాయితోను, సహచరులగునాయకులతోను సంప్రతించుటకు అవకాశమియలేదు. మనోవ్యధతోనున్న గాంధీపరివారమున కాసాధము దెయ్యాలకొంపగ తోచుటసహజము. అట్లే, ఆయన కక్కడ ఆప్తవియోగబాధయు కలెను.

గాంధీగారికి ధర్మపుత్రుడనిపేరొంది, నిర్మాణకార్యక్రమమును సాగించుటలో కుడిభుజమై, ఆయనకన్నివిధములనతివిధేయుడై నడివయస్సులోనున్న జమనాలాల్ బజాజు ఆఫీబ్రవరిలోనే వర్ధాలో హఠాత్తుగ మరణించెను. ఆకుటుంబమునకు తానే మార్గదర్శకుడు కావలె. ఇక ఆగస్టులో జైలులోకివెళ్ళిన వారంలోనే తన సఖుడు, సచివుడు, సారథి, సహచరుడు నగు మహదేవదేశాయి హఠాత్తుగ తన చేతులలోనే కాలధర్మ మొందెను. మహాత్ముని కాయన రెండవదేహమై, గాంధీగారి సమగ్రజీవితచరిత్రను వ్రామాణికంగా వ్రాయదలచెను. ఇట్టి

ప్రియశిష్యుని యంత్యక్రియలను వేడికన్నీళ్ళతో ముగించి, దుఃఖమును దిగమింగుచుండగా, ధర్మపత్ని కస్తూరిబాయి జబ్బు పడి మృచమెక్కినది. ఆమాట సర్కారునకు తెలిసియు, వారామెను విడుదలచేయలేదు. క్రమంగా క్షీణించి 22-2-44 తేదీని ఆకారాగృహంలోనే ఆసాధ్వీమణి కీర్తిశేషురాలయినది. 60 ఏండ్లు పైగా కంటికి రెప్పవలె కాపాడు అర్ధాంగిగూడ మరణించుట ఆయన హృదయమునకు బాధకమయినది. ఈ సందర్భమున వనంలో సీత హరింపబడి, జటాయుమరణం చూచి శ్రీరాముడన్నట్లుగా వాల్మీకి చెప్పిన శ్లోకము జ్ఞప్తికి వచ్చును. ఆదుస్థితి అగ్నినే దహించునట్లుండెను.* ఆదుఃఖాబ్ధిలోనే గాంధీ మహాత్ముడెట్లాయావార్ధకంలో, యేకాంతవాసంలోను, ప్రకృతిని గోల్పోక, మనశ్శక్తిని నిల్పుకొని మరింత లోకసేవా దీక్షితుడగుట ఆయన స్థితప్రజ్ఞతకు గొప్పనిదర్శనము. ప్రియనాశము శల్యమగుటకు బదులు స్థిరచిత్తులకు త్రేమప్రవృత్తికి దర్శకమగునను కాళిదాసువాక్యమాయనకు వర్తించినది ♦

ఈ ఆపత్సమయంలో మహాత్మునికి మరొకరితిబాధ కల్గినది. మగనిగొట్టి మొరబెట్టినట్లు ప్రజానాయకులందరిని

* రాజ్యభ్రంశో వసేవాసుః, సీతాశప్తా, హతోద్విజః

ఈదృశీయంమమాలక్ష్మీః నిర్దహేదపి పావకం॥

(రామాయణము. 3-47 అ.)

* అవగచ్ఛతి మూఢచేతసః ప్రియనాశం హృదిశల్య మప్వితం,
స్థిరధీన్ తదేవమన్యతే కులశద్వారతయా సముద్వితం. (రఘువంశం 8-88)

బంధించి, నోరుమూసి, వారిపైన లోకమంతటను బ్రీటిషుప్రభుత్వమువారు అసత్యప్రచార మారంభించిరి. జపానీయులదాడి నెదుర్కొన ఈ ప్రభుత్వము చేయుకృషిని విఘ్నంచేయుటకే, గాంధీగారును, కాంగ్రెసును సత్యాగ్రహంచేయదలచిరని బ్రీటిషువారు తప్పుడువ్రాత లచ్చుపేసి, ఇక్కడను, అమెరికాలోను పంచిపెట్టిరి. క్రిష్ణురాయబారవిఫలతకును దీనికిని ముడిపెట్టిరి. బ్రీటిషువారు జయమొందుట కాంగ్రెసునాయకులకు గిట్టలేదనిరి. ఈ అపవాదులకు జైలులోని ప్రతికాంగ్రెసువాదియు విడిగ జవాబులు చెప్పవలెనట. కాని వారుసంప్రతించుకొనుటకు, తుదకు గాంధీగారు అహమ్మదునగరుజైలులోని సోహ్రా ఆజాదుప్రభృతులతో కలియుటకును అవకాశ మీయరయిరి. అంతట గాంధీగారు రీతప్పుడుమాటల కాధారమును తెల్పుమని, ప్రచారముల ఖండించుట కష్టకాశమిమ్మని వైస్రాయినికోరిరి. తానింకను సత్యాగ్రహ మారంభించనేలేదు; అహింసావాదియగు గాంధీయు కాంగ్రెసువారును ఆనాజీ ఫాసిష్టుచర్యలను బ్రీటిషువారికన్న చాలముందుగనే ఖండించిరి. ప్రజాయత్తతయే యుక్తమని లోకమంతటికీ చాటియున్నారు. సత్యాగ్రహం చేయునప్పుడును కాంగ్రెసువా రేట్టిదౌర్జన్యమునకు పూనకూడదని గాంధీగారు తామిదివరకే ప్రచురించిన సంగతిని తన ఉత్తరంలో వ్యక్తపర్చినను, బ్రీటిషువారు లక్ష్యపెట్టలేదు. ఇట్లు కాంగ్రెసువారిని జైలులో నుంచి వారిపైన

తప్పుడు ప్రచారమే చేయుచు లోకంకళ్ళలో దుమ్ముకొట్టి భ్రమపెట్టు సర్కారు దుష్టతను నిరసించుట కప్పుడు గాంధీ మహాత్ముడు జైలులోనే మరల 21 రోజులు దీర్ఘపవాసం సాగించెను. ఈ ఉపవాసమున కాయన తృణలేడని ప్రముఖ వైద్యులందరునెంచిరి. ఉపన్యాసమధ్యమం దొకరోజున, ఆయన మరణించుచుని చాలమంది సిరపర్చిరి, కాని, ఆయన యెట్లా గండము గడచి, బ్రతికిరి. అందుకు గాంధీగారిలోని ఆత్మ శక్తియే కారణమగునని డా॥ బి. సి. రాయవంటి భిషజ్జును లెంచిరి. అట్టిప్రమాదస్థితిలోగూడ జైలునుండి గాంధీగారిని బ్రిటిషుసర్కారువారు విడువకుండుట వారికే తగినది.

45. మ హా వి ప్ల వం.

ఆకారాగ్రహంలో గాంధీగారి స్థితి యిట్లుండగా 1943 ఆగస్టునుండి రెండేండ్లవరకు మనదేశంలో ఇదివరలో ఎక్కడను కన్పించిన యెరుగనట్లు మహావిప్లవం జరిగినది. 1930-32 లోని సత్యాగ్రహంలోను వేలకొలది జాతీయవాదులు జైలులో నుండిగని, ఇంక నెందరో సకలబాధలనొందిరని గమనించి నాము. అంతకన్నను చాల హెచ్చుగ నిష్పా డట్టి బాధలు

కల్గినవి. ఈ రెంటికీగల భేదము మా తమిక్కడ చెప్పిపాటును. 1930 మార్చిలో దండియాత్ర గారంభించి, ఆ ఏప్రిలులో సత్యాగ్రహమారంభమై, అన్నిప్రక్కల శాసనధికారులము గాంధీసూచనలప్రకారం జరిగినది. 1932 ఆరంభంలో ముందు గనే గాంధీ, నెహ్రూగ్రత్యాదు లరెస్టు అయినను, చాలవరకు సత్యాగ్రహము వారు నిర్దేశించిన విధమున జరిగినది. 1942 సం॥లో సత్యాగ్రహ మారంభించినేలేదు; దాని నియంత గాంధీగా రందుకాజ్ఞనీయలేదు. ఒక్క-మృతిగ నిర్దేశముకంగా నాయకులందరు అరెస్టుఅయిరి. 1930-32 లోవలె అరెస్టు అయినవారిస్థానే కాంగ్రెసు నియంతలైనను ఏప్రాంతంలోను నియమితులుకా లేదు. ఈసారి, ఉప్పుచేయుట, కల్లుమకా నాలు, విదేశీబట్టలు పికెటుచేయుట, ఇట్టి క్రమమైన సత్యా గ్రహం చేసినది చాల తక్కువ. అసలు కాంగ్రెసుచర్యలలోనే రాజాజీ, డా. సయ్యద్ మహమ్మదు మున్నగు కొందరు గాంధీ సహచరులును భిన్నాభిప్రాయమును చూపిరి. మరికొందరు సందేహించియు, గాంధీనిర్ణయమునకు తలయొగ్గి సమ్మతించిరి. 1942 ఆగస్టులో వాతావరణమికను సత్యాగ్రహమున కను కూలంగాలేదు. దేశంలో హింసావాతావరణమే వ్యాపించి యుండెను. యుద్ధపరిస్థితివల్ల, దేశంలో వస్త్రాహారాదులకు గల్లు బాధలవల్ల, విపరీతపు నిరోధాలవల్ల, జపానీ యుట దాడిభయంవల్ల గూడ, జనులలో వ్యాకులత పోచి

శాంతి, నిదానము లేకుండెను. అహారాదులు దొరుకుట కష్టమయినది. పండినపంట, తయారైనబట్ట, కాగితం, నూనె వగైరాలు దాదాపు అంతయు ప్రభుత్వాజ్ఞప్రకారమే సరఫరా కావలె. అంతయు పరాధీనతయే. టౌమంవల్ల బెంగాలులో అధమం 20 లక్షలజనులు చచ్చిరి. ఈస్టిలో సరియైన అహింసాపద్ధతిని సత్యాగ్రహము సాగించుటలో చాల కష్టముండునని మహాత్మునికిని తెలియును. కనుకనే ఆయన యింకను రాజయత్నాలుచేసి వ్యవధి యిచ్చియే తగుపద్ధతిని నిర్ణయించదలచెను; కాని, అట్లుజరుగలేదు. మరియు, ఈసారి సర్కారు వారినుష్టచర్య మామూలుకన్న చాల మోచినది. యుద్ధకాలంలో అహింసాసత్యములు ముందుగా ఆహూతియగుట సహజం. తీవ్రహింసాతత్వంతో, సర్వశక్తులతో, తడేకచిక్షతో శత్రువులతో పోరు బిగిటిషుప్రభుత్వంవారప్పుడు మన ప్రజలపైన దౌర్జన్యంచేయుటకేమీ జంకలేదు. అరెస్టు లారంభించిన ౧౯౪౨-4౩ తేదీనే ఒక్క బొంబాయినగరంలోనే పోలీసువారు ప్రజాసమూహంమీద పదిసార్లు తుపాకులు కాల్చిరి. ఇక ఆంక్షలకు, లాఠీచార్జీలకు లెక్కయేలేదు. ఇది గాక, సర్కారువారే సత్యాగ్రహోద్దేశమునుగూర్చి అసత్యప్రచారమునుచేసిరి. గాంధీగారి నాయకత్వమున కాంగ్రెసు నైపుణ్యములుపీకి, తంతిలీగలు తెంపి దౌర్జన్యవిప్లవంచేసి యుద్ధయత్నం బందుచేయించుటకు పూనుకొన్నదని, నాయకులనోరు

కట్టివేసిన రెండురోజులకే, మనదేశమందేగాక, లండను బి.బి.సి. రేడియోద్వారా, దినపత్రికలద్వారా, లోకమంతటను అసత్యమైన ప్రచారంచేసిరి. ఈసర్కారువార్తలు మనదేశభాషాప్రతికలలో తర్జుమాయై ప్రచురితమైనవి. అట్టి కార్యక్రమము కాంగ్రెసుసంస్థది కాదని కొందరనగా, ఇట్టి హింసాపద్ధతితో 'ఆంధ్ర కాంగ్రెసు సర్క్యులర్' అనుపేరుతో కాంగ్రెసు అధికారపత్రిక జారీయైనదని బ్రిటిషుఅధికారులు ప్రచురించిరి. కాని ఆ 'సర్క్యులర్' కాంగ్రెసు అధికారపత్రికటన కాదని గాంధీజీదాదా(అప్పటికాంగ్రెసుఅధ్యక్షుడు) ప్రభుత్వము చెప్పినారు. మరియు ఆ 'సర్క్యులర్'లోను దౌర్జన్యచర్యలు కూడదని, గాంధీమహాత్ముని అనుజ్ఞ అయిన తరువాతనే అందులోని కార్యక్రమమును సాగించవలెనని గూడ స్పష్టపరుపబడియుండెను. గాంధీగారు చెప్పిన పికెటింగు, ఇత్యాదులనందులో వ్యాసి తుదను తీగలు తెంపుట కూడ వ్యాయబడుట నిజమే. కాని, పట్టాలు పీకుట, మొదలగుహింసాచర్యలు ఆంధ్రసర్క్యులర్లోఉడహరింపబడనేలేదు. 9-9-42 నుండి కాంగ్రెసుసంఘాలన్నిటిని నొక్కసారిగ అక్రమసంఘాలని నిషేధించి, ప్రముఖులందరిని బంధించి జనులకు, పత్రికలకు వాగ్బంధనం చేసి ఆంక్షలు మొదలు లాఠీచార్జీ, తుపాకి కాల్పులవరకు వివిధ దౌర్జన్యాలు చేసి, సర్కారు భారతదేశమునంతను ఒక పెద్ద క్రైదుఖానాగాజేసిరి. ఇట్టిస్థితిలో ఆవేశంవల్ల పౌరుషంకొలది

ప్రతిక్రియగ కొందరు తమకు తోచినట్లు వర్తించిరి. తీగలు తెంపుట, రైలుపట్టాలు పీకుట కొన్ని సర్కారుభవనాల మీద దాడి, కొంతరికార్డు నశింపు, ఇట్టివి జరిగి, సర్కారు కేసులు జారీ అయి, కఠినశిక్షలు వేయబడినవి. కొందరికి మరణ మేర్పడినది. చిత్రవిచిత్రమగు కొత్తనేరాలు, కొత్తకోర్టులు సృజింపబడి, విచారణస్వాతంత్ర్యము క్షీణించినది. జాతీయ ప్రముఖులు అప్పటికి జైలులోనుంటే, వారు హింసాప్రేరణచేసి రనుటలో అర్థములేదు. ఈశిక్షపొందినవారిలో హెచ్చుమంది కాంగ్రెసుసభ్యులేకారు. మరియు, ఇట్టిచర్యలు కాంగ్రెసు ఆశయములని సర్కారు ముందే ప్రచురించినందున అదేనిజమని కొందరు భ్రమపడి అట్టిచర్యలకు గడగియుండ వచ్చును. ఆభాధ్యత ప్రభుత్వమువారిదే. వాటినిసాకుగజేసికొని కొందరు పోలీసులును మిలిటరీవారును చేసిన చర్యలు అతి క్రూరములు. జనులగొట్టుట, స్త్రీలమానభంగం చేయుట, ఆస్తులు నష్టపర్చుట, తుపాకులు కాల్చి నిరాయుధుల నిర్దోషుల గూడ చంపుట, ఇట్టి భీభత్సచర్యలతో భయోత్పాతిం కల్గించిరి. మరియు, తిండి, బట్టవంటి అవసరములన్నింటికి సర్కారు ఉద్యోగులపైనే జను లాధారపడవలె. ఈలోగా వాటిభరలు విపరీతంగా పెరిగి టౌమమేర్పడినది; కాని జనులలో జాతీయావేశము పొంగుచుండెను. సతారా, బాకెల్లి వంటి కొన్నిజిల్లాలలో బ్రిటిషుప్రభుత్వము కొంతకాలం విఫల

మైనది. తెనాలి, భీమవరంవంటి చోట్ల రైలుస్టేషన్లు, తాలూకాభాగములు ఇత్యాదులు తగలబెట్టబడినవి, కాని ఈచర్యలు సాగుగగొని ప్రభుత్వోద్యోగులెక్కువ పీషించగా ప్రజలలో నిరాశ, నిరుత్సాహము పెరిగినవి. జాతీయోద్యమంలో జనులు అహింసను విడుచుట తుదకు ఉద్యమమునకు భంగకరమని స్పష్టపడినది.

ఈలోగా కొత్తవ్యాధులును, తొమ్మును, లక్షల కొలది జనుల బలిగొనుచుండెను.

46. వి డు ద ల

దేశంలోని ఈక్లిష్టపరిస్థితిని, దుర్భరబాధలను వార్తా పత్రికలద్వారా గమనించిన గాంధీగారి హృదయవేదనకు మితిలేదు. యధాస్థితిని తెల్పుచు, దేశంలో ప్రజాపీడ తగ్గించి శాంతపరిస్థితు లేర్పరుచుటకై రాజకీయబంధీలనందరిని విడువుమని గాంధీగారు వైస్రాయికివ్రాసి సూచించిరి. ఇదివరకుజరిగిన సత్యాగ్రహచర్యలకు పశ్చాత్తాపం తెల్పి, ఇక యుద్ధచర్యలో తోడ్పడుదుమని మాటనిస్తేనే, మీసూచన నంగీకరింతునని లిన్లిత్తో క్రూరముగా జవాబిచ్చెను. కాంగ్రెసు సత్యాగ్రహ

మారంభించకముందే ప్రముఖులందరిని సర్కారు బంధించి అపవాదులను ప్రచారం చేసినందునను, కొందరు ఉద్యోగులు కాల్పులవంటి దుశ్చర్యలుచేసి నందుననే, ప్రజలు కొన్ని తప్పు చర్యలు చేసిరి; ఐనను అందుకు అసలు బాధ్యత ప్రభుత్వము వారిదేకనుక కాంగ్రెసునాయకులతో సంప్రదించకుండా తానెట్టి మాట నిచ్చుట భావ్యముకాదని మహాత్ముడు జవాబిచ్చెను.

ఈలోగా యీ దేశమును యుద్ధయత్నాల కేంద్రముగా జేయవలసివచ్చుటచే అందుకు ఈ దేశములో శాంతమైన వాతావరణముండుట, ప్రజానాయకుల విషయంలో కొంత న్యాయం కలిగించుట, యుద్ధజయమున కావశ్యకమని, బ్రిటి షువారికి పరోక్షంగా అమెరికనులు సూచించిరి. కాని బ్రిటిషు ప్రముఖులు ఆ సూచననంగీకరించకపోగా వైపెచ్చు హిందూ ముస్లిం , హరిజన-నవర్జ, కలహాలు పెంచిరి. ఇట్లు ఐకమత్యమును చెడగొట్టినను దేశంలో శాంతిని స్థాపించుట అవసరమాయెను.

ఈలోగా యుద్ధరంగ పరిస్థితులు కొంతమారినవి. లిన్లన్ తోపోయి బ్రిటిషుసేనాని వలెలుప్రభువు ఈదేశపు వైస్రాయి అయెను. అంతట కొంత రహస్యరాయబారము జరిగినది. కేంద్ర అసెంబ్లీ సభలో కాంగ్రెసునాయకుడైన శ్రీభూలా భాయి దేశాయి, ముస్లింలీగ్ ఉపనాయకుడు లియాఖత్

అలీఖానులతో, ఈ రెండు పక్షాల నాయకులు కేంద్ర ప్రభుత్వములో చేరి యుద్ధం సాగించేయడం కాంగ్రెసు ఖైదీలనందరిని విడుదలచేసి వవెలు సూచించెను. ఆ ప్రభుత్వంలో కాంగ్రెసు లీగుసభ్యులు సమానసంఖ్యగ నుండవలెనని లియాఖతాలీ కోరెను. దేశాయిగారప్పుడు గాంధీగారితో లోపాయికారీగా ఆలోచించి తుదకాసంగతుల కంగీకరించిరి. వవెలుగా రప్పటికి ముందే 1944 మేనెలలో గాంధీగారిని బేషరతుగా విడుదలచేసిరి. అగాఖాను భవనమునుండి గాంధీగారు మరల సేవాగ్రామము చేరుకొనిరి.

47 వవెలు. రాజీయత్నం

కాంగ్రెసునాయకులు వెంటనే జైలునుండి విడుదలయై లీగు వగయిరాలతో కలిసి కేంద్రములో మంత్రులై, శాంతి బాధ్యత వహింపవలెనని బ్రిటిషు అధికారులును ఆతురపడి నారు. ఇందుకు కారణాలున్నవి. అప్పటికి లక్షమందికిపైగా భారతీయులను నిర్బంధాలలో నుంచి, తక్కినవారి పయినను లెక్కలేని రహస్యపు పోలీసులనుంచి, కేవలము నిరంకుశ పద్ధతితోనే బ్రిటిషువారిక్కడ పాలన సాగించుచుండిరి. 1942

సం॥రం ఆగష్టులోని 'క్విటిండియా' తీర్మాన మామోదించినందుకు జిల్లాబోర్డులను, మునిసిపాలిటీలనుకూడా రద్దుచేసి నిరంకుశులయిరి. ఇంకను భారతదేశములో నిరంకుశముగానుండే బ్రిటిషుమిత్ర మండలికి సామాజ్యతత్వము పోయినదన్న ఎవరు నమ్ముదురు? జర్మనుల వశములోని యూరపురాజ్యాలలోను, జపాను వశములోని ఫిలిప్పైను, జావా, సుమత్రా, మలయా, బర్మాలలోను గల కోట్లకొలది జనులకు నిజమయిన స్వాతంత్ర్యమును అట్టి మిత్రమండలి కల్పించునను విశ్వాసముండునా? ఆజనులు జర్మను, జపానుపాలనపైన తిరుగబడి బ్రిటిషుమిత్రమండలికి తోడ్పడుగా? వారి మద్దతు తోడ్పాటు లేకుండా ఆ దేశములను శత్రువశమునుండి తప్పించి, తాము వశపర్చుకొనుట దుర్ఘటము. ఆవిడుదల జరిగి తాము మరల ఆదేశాలలో ప్రవేశిస్తేనేగాని, మిత్రమండలికోరిన నిజమయిన విజయమురాదు. ఈలోగా బ్రిటిషువారికి విశేషముగా నష్టము, ఇంగ్లండులో ఈతిబాధలును హెచ్చినవి; తనుక వెంటనే తమ జయము నిమిత్తమే ఈరాజ్యాల ప్రజలకు మిత్రమండలి ద్వారా స్వాతంత్ర్యము లభించునను నమ్మిక కలిగించవలె. యుద్ధానంతరం స్వరాజ్య మిత్తుమను వాగ్దానము వట్టి బూటకమని, ఈక్రిస్తురాయబారపు రసాభాసంవల్ల తేలిపోయినది. ఈమహాయుద్ధమున రేడియోలో రెండు శత్రుపక్షాలమధ్య ప్రచారయుద్ధము తీవ్రముగా సాగెను. చిరకాలమునుండి తమ

సామ్రాజ్యవశములోనున్న నాగరిక భారతదేశమునకు వెంటనే స్వాతంత్ర్య మిస్తేనే బ్రిటిషునాయకులు పరాధీన రాజ్యాలకు ప్రమాణముగా చెప్పినమాటలు వారు నమ్ముదురు.

ఈయుద్ధకాలములోనే క్రియారూపముగా నిజమయిన అధికారమును భారతీయుల కొప్పగించుట యుద్ధజయమున కావశ్యకమనియు, నెహ్రూ మున్నగు ఘాస్తిస్తువిరోధులగు నాయకులను జైలులోనుండి తక్షణం విడుదలచేసి, వారి కధికారమియవలెనని, జాన్సను, ఫిలిప్పు, ఫిషరు మున్నగు అమెరికను ప్రముఖులు తొందరచేసిరి. అమెరికను అధ్యక్షుడును చర్చిలుగారిని మందలించెనని ప్రతీతి. ఈదేశములో అన్ని ప్రాంతాలలోను అప్పుడు జరిగిన విప్లవాలు, బ్రిటిషువారి పయిన చెలరేగినంత ద్వేషమును, 1857 సం॥పు సిపాయి యుద్ధము తరువాత ఇంకెప్పుడును జరుగలేదు. రహస్యముగా అధికారులకు దొరకకుండా అచ్యుతపట్వర్ధను, శ్రీమతి అరుణా ఆసఫలీ మున్నగు కొందరు తీవ్రముగా పోరు సాగించుచుండిరి. సిద్ధాంతరీత్యా గాంధీగారి అహింసా సత్య పద్ధతులకు కొంత భిన్నమయినను, ఈసమరమంతయు గాంధీభక్తులుగ గాంధీపేరటనే వీరు సాగించి సర్కారును తికమకలలో బెట్టిరి. ఎట్లయిననేమి, తుదకు విధిలేక నైసాయి వవెలుగారు అహమ్మదునగరులో బంధితులైయుండిన కాంగ్రెసు కార్య సమితి సభ్యులను, తంజావూరు మొదలగుజైళ్ళలోనుండిన తక్కిన

కాంగ్రెసు ప్రముఖులనుగూడ 1945 సం॥లో జేషరతుగనే విడుదల చేసిరి. అజ్ఞాతముగ పోరు సాగించువారందరు పోరు చాలించి బయటకు రమ్మని గాంధీగారు ప్రచురించుగా తమ కప్పటిరాజీ సమ్మతముకాకున్నను గాంధీగారియందున్న గౌరవమువల్ల వారును అట్లు చేసి బయటపడిరి. జైలుపట్టాలు వీకుట, దొమ్మిచేయుట, మున్నగు హింసాశిక్షలకు దీర్ఘశిక్షలో నున్నవారినిగూడ విడుదల చేయుడని గాంధీగారు ప్రభుత్వమును తొందరచేసిరి. వారిలో కొద్దిమందికిమాత్రం అప్పడు విడుదలయైనది. కొందరి ఉరిశిక్ష దీర్ఘకాలముగా మార్చబడినది. తరువాత 1946 సం.లో ఏర్పడిన కాంగ్రెసు ప్రభుత్వంవారు ఆ క్షైదీలందరినిగూడ పూర్తిగా విడుదలచేసిరి. ఈరీతిగ ఆస్వాతంత్ర్యసమర మంతమొందినది.

48 కస్తూరిబాగాంధీ

ఇప్పుడు జైలులో మరణించిన గాంధీగారి అర్ధాంగిని నొకసారి స్మరింతము. సమవయస్కు, ఏకగ్రామవాసురాలు, మిత్రసంతతియగు కస్తూరిబాయికి బాల్యమందే గాంధీగారితో పరిణయమయినది. అప్పటికామె విద్యావతికాదు; తరువాత

క్రమముగా కొంచెము చదువుకొన్నది. కాని, ఆమె ధీరత్వము దైవభక్తి, ధర్మశీలత, పాతివ్రత్యమువల్ల ఆమె హిందూనారీ లోకమునకు నాయకమణియైనది. భర్త బారిష్టరై వచ్చిన తరువాత (మొదటిసారి దక్షిణాఫ్రికాకు వెళ్ళినప్పుడు తప్ప) ఆమె యెన్నడూ తనభర్త నెడబాయక ఆయన ఆత్మపరిశో ధన, సత్యాగ్రహము, లోకసేవాకార్యము లన్నిటిలో తాను సహకారిణియై, భర్త కెప్పుడునుతోడ్పడుచుండెను.

ఆమె తన నలుగురు కుమార్తెలలో హరిలాలుగాంధీ అవి ధేయుడయినందున కెంతయు దుఃఖించి, అతని కుమారుడగు కనూగాంధీని తనయొద్దనే ఉంచుకొని, గాంధీయాదర్శముల నల వరచి వృద్ధిచేసెను. నాల్గవకొడుకు దేవదాసు ఆమె ముద్దు బిడ్డడు. ఆకారంలో, సౌజన్యంలో, వివేకంలో, ప్రజాసేవలో, వారి ప్రతిబింబమై ఆతడు తల్లిదండ్రులకు ఖ్యాతిని తెచ్చినాడు.

దక్షిణాఫ్రికాలో 40 ఏండ్ల వయస్సులోవున్ననే గాంధీ గారు బ్రహ్మచర్యవ్రత మవలంబించిరిగదా ! అప్పటినుండియు కస్తూరిబాయియు భర్తతో నుండుచునే సంపూర్ణనిగ్రహ మల వరచుకొని, బ్రహ్మచారిణిగ నుండినది. (గృహస్థు లందరును పౌత్రులు కలుగగనే కుటుంబసుఖమును వదిలి శాస్త్రరీత్యా వానప్రస్థులుగ జీవితము గడపవలెను. అప్పుడే వర్ణాశ్రమ ధర్మము రక్షితమగును, ఆమె యిట్లు భర్తతో అసిధారావ్రత

మవలంబించుచుచేగాక భర్త జాతీయసేవ, ఆహారవిహారనిగ్రహము, ప్రజోద్యమములు, వీట్లలో పాల్గొనుచు, అలంకారాలను ఆధరణాలను వదలెను. లోకులు భర్తకేగార తన కిచ్చు కానుకలనుగూడ ఆమె ప్రజాసేవ కిచ్చివేసెను. తన కొడుకులకు భర్త అంగ్లపాఠశాలలో విద్యను, ఉద్యోగసాధనాలను లేకుండజేసినను సమాధానపడెను. సంఘసేవాపరులగు భర్త నిరంతర కార్యపరుడైనందున ఆయన ఆరోగ్యము, చిత్తశాంతి, సామనస్యము, చెడకుండుటకై కంటికి రెప్పవలె రక్షించి, ఉపచారము చేయుచుండెను. తీవ్రాదర్శపరుడగు భర్తజీవితము కత్తిసామువంటిది, అట్టి వారిభార్య వారితో సరిపెట్టుకోలేక కోపిష్టి యగుటయు, కుటుంబసఖము చెడుటయు, తరుచు సంభవించుచు; సోక్రటీసు, రామానుజులు మొదలగు తత్వవేత్తల దాంపత్యబాధలు చరిత్రప్రసిద్ధములు. మరియు గాంధీగారు సర్వవేళలందును వివిధకార్యమగుచు డగ్గుటచే, ఎల్లకాలములలోను రకరకముల అతిథులు తనయింటికి వత్తురు; ఇంట ద్రవ్యముండదు. తమది కేవలము సాత్విక మితాహారమయినను, అతిథులు తినగల ఆహారమిచ్చి సత్కరింపవలెను. వ్యక్తిగతముగా బౌద్ధమునుండి పూర్వాచారపరులై లయినను, ఆమె ముస్లిములు, క్రైస్తవులు మున్నగు అందరిని ఆతిథ్యముతో ఆదరింపుచుండెను. ఇందుకుతోడు, హరిజనుల అస్పృశ్యతను తొలగింప కంకణము కట్టుకొన్న భర్త మూలమాదిగలకును

భార్యచేత ఉపచారము చేయించుటేగాక లక్ష్మీయను మాల పిల్లను తనకుహారైగా పెంచుకొనెను. మొదట ఈ ఉదారా శయముల మహత్వమును తాను గ్రహింపలేకున్నను, భర్త యందున్న అనురాగభక్తులనుబట్టి 'మగనితోడిదే మగువజీవిత' మని తాను సద్దాని, ఆమాలపిల్లను దళబిడ్డగ పెంచి, అన్ని కులాలవారిని, అన్నిప్రాంతాలవారిని సమానముగ నాచరించుచు, మహాత్ముని ఉద్యమము లన్నిటికి తోడ్పడుచుండెను. దక్షిణాఫ్రికాలో భారతీయులను కూలీలను, అస్పృశ్యులుగ చూచుచు వారిని పెట్టు విపరీతబాధలను, జాతిద్వేషపు న్యూనతను భర్తతోబాటు తానును అనుభవించెను; భర్తతోబాటు సత్యాగ్రహం చేసి ఆయన వెనుకనే జైలుయాత్ర సాగించి, ఖైదీగ రాయరప్పల గొట్టి, సంతుష్టితో కష్టాలు సహించెను. ఆపరాయిదేశములోగూడ హరిశ్చంద్రునివంటి భర్తతోబాటు సత్యమును, సత్యాగ్రహమును సాగించి జయమునుచేకూర్చెను. (ఇప్పుడు వీరి రెండవ కుమారుడు మణిలాల్ గాంధీగారు దక్షిణాఫ్రికాలోనే ఉండి, మరల క్వేతజాతీయులతో తీవ్రముగా పోరు సాగించుచున్నారు.)

1915 సం.రం నుండి మనదేశములో సబర్మతీసేవా గ్రామముల ఆశ్రమాలలో ఈమె సత్కారమును మనదేశపు నాయకులు, సంఘసేవకులును పొందినారు. ఎందరో విదేశీయులును వచ్చి ఆమె యాతిధ్యమును సౌజన్యమును మెచ్చుకొన్నారు. కొందరు తెల్లవారు, హరిజనులు, సనాతనులు, ఎవరో గుండాలు, ద్వేషపూరితులై గాంధీగారిని కొట్టి

హింసించవచ్చిరి; అట్టి తీవ్రఘట్టాలను లక్ష్యంచేయక తిరిగేభర్త కపాయము రాకుండా ఆమె వేయికండ్లతో కనిపెట్టుచుండెను. దైవకృపవల్ల, వారి కపాయముతప్పిపోవుచుండెను. గాంధీగారు సాగించిన ఖాదీ, మద్యనిషేధం, హరిజనసేవ, హిందీప్రచారము మొదలగు నిర్మాణకార్యాలన్నిటి ప్రచారమును ముఖ్యముగా స్త్రీజాతిలో బాగా వ్యాపింపజేయుటలోను, స్వాతంత్ర్యయుద్ధములో స్త్రీలు పాల్గొనునట్లు చేయుటలోను, నిశ్శబ్దముగా, నిరాడంబరముగా, పేరు కోరకుండా, ఆమెచేసిన కృషి అపారము. తెలకుమున్న గుఱతరనాయకుల ఉద్యమాలకన్న గాంధీఉద్యమములో స్త్రీలెక్కువ పాల్గొన్నమాట నిర్వివాదము. అందుకాయన సహధర్మచారిణి సహకార మెంతయు తోడ్పడినది. ఆరంభస్థితిలో భర్తతో వాదించి తగువుపడినను, ఉభయులమధ్య పరస్పరగౌరవ మెప్పుడూ చెడలేదు. కుటుంబకలహములోను భర్త సత్యాగ్రహపద్ధతి నవలంబించుటవల్ల పిమ్మట ఉభయుల మధ్య కలతలుపోయి, ప్రేమభావము మరింత స్థిరపడినది. 1940 సం॥రం నుండి, ఈసాధ్వీమణి ఆరోగ్యము చెడుచుండెను. కాని, 1942 ఆగష్టులోను బాంబాయిరంగంలో హాజరై ఆ గా ఖా ను జైలులో చేరెను. అప్పటినుండి విరేచన వ్యాధి ప్రబలి ఆమె సీరసించి క్షీణించెను. అంత్యదశ సమీపించినప్పుడు స్కూరును వేడి ప్రాణభిక్ష పొందదలచుకొలేదు. తుదకు 22-2-44 తేదీని ఈ ఆదర్శసుమంగళి భర్త



మాతా కస్తూరిబా గాంధీ — బాపూజీ.

హస్తములందే మరణించెను. వారి పరివారములోని ప్యారీ లాలు, డా. సుశీలానయ్యరు ఇత్యాదులనే గాక దేశమంతటి సీశోకవార్త దుఃఖసముద్రమున ముంచెను.

ఇట్లు మనసంప్రదాయప్రకారము ఆదర్శముగా వర్తిం చిన ఆ మహిళామణికి స్మారకముగా, ఆమె వయస్సు 75 ఏండ్లనుబట్టి 75 లక్షలరూపాయల నిధిని వసూలుచేయ కొందరు సంకల్పించిరి. కొద్దినెలలలోనే అందుకు కోటి యిరవైలక్షలు వసూలగుట గాంధీదంపతుల ఖ్యాతికి, జనుల కృతజ్ఞతకు గూడ నిదర్శనము. దీనిని సవ్యముగా వ్యవహరించుట కొకధర్మసంస్థ యేర్పడెను. దాని సభ్యులు గాంధీగారి సభ్యులుగ నెన్ను కొనిరి. ఈసంస్థ కస్తూరిబాగాంధి జాతీయస్మారక ధర్మసంస్థ. అది స్త్రీజాతి యున్నతికే కృషిచేయవలె. స్త్రీలందఱో ప్రవర్తనా ధులకులోనై మరణింతురు. శిశుమరణములును మనదేశములో హెచ్చు. ఆసుపత్రులు బస్తీలకే బాగా వినియోగమగుచున్నది మరియు స్త్రీలలో తగువిద్య లేకున్నది. కనుక, ఈనిధితో, ప్రసవసౌకర్యమునకు, స్త్రీవ్యాధిచికిత్సకు ఆసుపత్రులను, సవ్య జాతీయవిద్యాలయాలను స్త్రీలకై గ్రామాలలోనే నడుపనిశ్చయ మైనది. “సీవు జైలులో మరణించితే, నిన్నొక దేవిగ పూజిం తును” అని గాంధీగా రొకప్పుడు చలోక్తిగ భార్యతోననెను. ఈ అమోఘవాక్కు సఫలమై, క్రియలో విగ్రహపూజగ మాత్రమే సమాప్తముగాక, భారతీయులు ఆమెకుచేయుగౌరవము

వల్ల ప్రజాతికిలాభముకలుగునట్లు మహాత్ముడుచేసినారు. ఈధర్మ సంస్థ నిర్వహణము చాలవరకు ప్రసిద్ధ దేశసేవికలగు యోషా మణుల హస్తములలో నున్నది. శ్రీమతి సుచేతా కృపలాసీ మున్నగు మహిళలెందరో యీ భారమును వహించుచున్నారు. ఈవిధానముప్రకారము దేశమంతట కస్తూరిబా పేరిట ఎన్నియో ప్రసూతిచికిత్సాశాలలు, ప్రాతిపదిక విద్యాలయాలు సాగింపబడుచున్నవి. ఈనిధి యింకను వృద్ధియగుచున్నది. కస్తూరిబా భౌతికముగా మరణించినను, దీనిద్వారా భారతమహిళోద్ధరణకు తోడ్పడుచు చిరంజీవురాలాయెను.

49. ఫంగ దక్షిణ యాత్రలు

1943-44 సం॥రములలో దేశసమస్యనుగూర్చి గాంధీ వవెలుగార్లమధ్య కొంత ఉత్తరప్రత్యుత్తరములు జరిగినవి. 'క్విటిండియా' మంత్రముపసంహరింప గాంధీగారు నిరాకరించిరి. 'సత్యాగ్రహ' ముపసంహరించుకొమ్మన్న తాను ప్రారంభించని సత్యాగ్రహమును మానుకేమిటి? మరియు, ఖతీర్మానము కాంగ్రెసు సమితిది; దాని సభ్యులు విడుదలయై

వారితో సంప్రదించినప్పుడే ఆప్రశంస వచ్చును, అని గాంధీ గారనిరి. తుదకు అనారోగ్యముగ నున్నదను మిషతో బేషరతుగనే 1944 సం॥రం మేలో వైస్రాయి గాంధీగారిని విడిపించెను. 1944 మే నుండి, గాంధీగారు దేశంలోని వివిధసమస్యల పరిష్కారమునకు తీవ్రకృషి నారంభించిరి. ముంబుగ సవర్ణహరిజన సఖ్యమును, హిందూముస్లింమైత్రిని బలపర్చుట కాయా సంఘములతోకలసి దేశసంచారంచేసిరి; జనులలో ప్రజయన్న హింసాద్వేషభావాలను పోగొట్టి పరస్పరప్రేమను వృద్ధిచేయబూనెను; ఆహారవస్త్రముల సమస్యలను ప్రజలు పరిష్కరించుకొనుటకు స్వయంసహాయాధారమగు కొన్ని అమూల్యసూచనలను చేసెను; అప్పుడే, రాజ్యాంగసమస్య పరిష్కారమునకై సిమ్లాసమావేశములో పాల్గొనెను.

ప్రజల ఆవేదనవల్ల, సర్కారు ఉద్యోగుల నిరోధము వల్ల, కొన్ని నిర్మాణసంస్థలు కుంటుబడియుండెను. ఆ విషవాతావరణములో చిన్నభిన్నమైన చరఖాసంఘు; హరిజనసేవక సంఘ, గ్రామోద్యోగసంస్థలను పునరుద్ధరించి, సమయోచితముగా ఆయన వాటికి నవజీవనమును, కొత్తదృక్పథమును కల్పించెను.

ఈలోగా బెంగాలు దుస్థితి దుస్సహమయినది. అక్కడ గింజల సరఫరాను మిలిటరీ అవసరాలకై సర్కారువారు వశపర్చుకోగా, ఔమంవల్ల 25 లక్షల జనులు చచ్చిరి. అక్కడి ముస్లింలీగు ప్రభుత్వము తగుచర్య చేయలేకపోయెను. బర్మా కాండిశీకులద్వారా బెంగాలులో (కొంచెముగా మనపాంత

ములోను) కొత్తవ్యాధులు వ్యాపించెను. కొంత వరదల నష్టము కల్గినది. ఈ యీతిబాధలనుండి తగు ప్రతిక్రియల సూచించుట కాయన వంగదేశమునకు వెళ్ళి, రెండు నెలలక్కడిజనులకు ధైర్యము కల్పించి, నిర్మాణాత్మకమగు ప్రక్రియలను సూచించెను. లక్షలకొలది జనులాయనను దర్శించి ప్రతిరోజు 'సోదేవుర! శమములోని సాయంత్ర ప్రార్థనలలో పాల్గొని, ఆయన ఉపదేశముల విని, మనశ్శాంతిని పొంది, ఉత్సాహితులై, ఉద్యమపరులై.

గాంధీగారంతట మద్రాసుకు విచ్చేసిరి. 1937 సం॥రం తరువాత, మరల 1946 జనవరి 20 తేదీని కలకత్తానుండి ప్రత్యేకపు ట్రైనింగులో బయలుదేరివచ్చి, మద్రాసు హిందీ ప్రచారసభ కార్యాలయములో బసచేసిరి. దక్షిణ భారత హిందీ ప్రచారసభవారి రజతజయంతి ఉత్సవ మంతకుముందే జరుగవలసియుండియు, దాని అధ్యక్షులగు గాంధీమహాత్ముని రాకకై నిలుపబడెను. అక్కడ ఆయన వసించిన 12 రోజులలో ఆయన నిర్మాణకార్యసమావేశాలలోనే ముగ్గుడాయెను. హిందీ ప్రచారసభవారి రజతజయంతి ఉత్సవము, వారిక పట్ట ప్రదానోత్సవము(కాన్వోకేషను)మాత్రమేగాక, ఖాదీ, హరిజనోద్ధరణ, గ్రామపరిశ్రమలు, జాతీయసాహిత్యము మున్నగు ఇతర విషయాలనుగూర్చి గాంధీమహాత్ముడు ప్రశ్నలకు సమాధానముగ తన అభిప్రాయాలను హిందుస్తానీభాషలో తెల్పుచువచ్చెను. ఆరోజులలో వేలకొలది హిందీప్రచారకులు మున్నగు నిర్మాణ కార్యకర్తలేగాక, సాయంకాల ప్రార్థనలలో ప్రతిరోజు లక్ష

[illegible]

వరకు జనులు వచ్చుచు, ఆయన యుపదేశముల వినుచుండిరి. అప్పుడాయన ప్రాంతీయ రాజకీయసమస్యల నెత్తుకోక, కేవలం నిర్మాణ కార్యక్రమపు ఆవశ్యకతనుగూర్చియే ప్రబోధముచేసెరి. 1-2-46 తేదీని మద్రాసులో హరిజనులకై కొత్త పరిశ్రమాలయమున శంకుస్థాపనచేసి, గాంధీగారు మరునాడు తమిళనాడులోని, హరిజనులకు మొదట ప్రవేశమిచ్చి మార్గదర్శకమైన నుధుర, పశని దేవాలయములకు యాత్రచేసిరి. అక్కడనుండి మరలి వెళ్ళునప్పుడు, బెజవాడలోని ఆంధ్రరాష్ట్ర హిందీప్రచార సంఘ భవన నిర్మాణము నాశీర్వదించి, ఆంధ్రులకు లిఖిత సందేశమునొసంగిరి.

సందేశము.

ఆంధ్రదేశమునుండి నేను చాలా ఆశించుచున్నాను. ఆంధ్రులు నా ఆశయములను తప్పక నెరవేర్తురని నా పూర్ణ విశ్వాసము.

అస్పృశ్యతను పోగొట్టవలెను. దేవాలయము లన్నింటిలోను హరిజనులకు ప్రవేశ మొసంగవలెను. ఇంటింట రాత్నము తిరుగవలెను. అందరును ఖాదీ ధరించవలెను. జాతీయైక్యతా నిర్మాణము జరుగవలెను. మాతృభాషను అభ్యసించవలెను. రాష్ట్రభాషయగు హిందూస్తానీని దేవనాగరి, ఉర్దూ రెండింటిలో నేర్చుకొనవలెను.

ఖాజీపేట |
5-2-46 |

(సం) మో. క. గాంధీ.

50 సిమ్లా సంభాషణలు

దేశపు అశాంతిస్థితిలో వెంటనే ప్రజానాయకులతో రాజీచేసికొని, భారతప్రభుత్వమును ప్రజానాయకులతో పునర్నిర్మాణము చేయుట ఆవశ్యకమని బ్రిటిషుప్రభుత్వమువారు గమనించిరి. అప్పుడు బ్రిటనులో పార్లమెంటు ఎన్నికలు జరుగగా అందులో చర్చిలు పక్షపు కాన్సర్వేటివు లోడిరి; లేబరు (కార్మిక)పక్షమువారు రధికారమునకువచ్చిరి. సిమ్లాలోవైస్రాయి ఐదెలు గారు గాంధీగారిని, కాంగ్రెసు ముస్లింలీగునాయకులను, ఇతర ప్రముఖులను, పిల్చి కొంత చర్చ జరిగించిరి. లోగడ జరిగిన ‘దేశాయి లియాకతు’ సమాఖ్యను కొంత మార్చి కేంద్రప్రభుత్వ సభ్యులలో సవర్ణ హిందువులు, ముస్లిములు సమసంఖ్యగ నుండుటకొప్పుదలచేసిరి. ముస్లిములందరు లీగు పక్షీయలే, తనచేనియమితులే ఉండవలెనని లీగునాయకుడు జిన్నాగారు పట్టుబట్టగా, అందుకు కాంగ్రెసు ప్రముఖులే గాక పంజాబునాయకులు నొప్పుకోలేదు. ఆసమావేశ మట్లు నిష్ఫలంకాగా గాంధీగారు తక్కిన నాయకులతోబాటు వచ్చి వేసిరి. అప్పుడు వైస్రాయి బాధ్యతవహించి వెంటనే పరిష్కరించవలసినది గాని అట్లు చేయలేదు.

51 కొత్తయెన్నికలు

ముస్లి ములందరికీ లీగుపక్షమే ఏకైక ప్రతినిధి అను తన వాదమును సమర్థించుకొనుటకు వెంటనే శాసనసభ లన్నిటికిని ఎన్నికలు జరిపించవలెనని జిన్నాగారప్పుడు వాదించిరి. ఎన్నిక ద్వారా ప్రజాభావమువ్యక్తమగుటకు కాంగ్రెసువారును సమ్మతించిరి. కాని, 6 ఏండ్లనుండి విదేశప్రభుత్వపు అండతోను, నవాబులు జాగీర్దారులు మున్నగు ధనాధ్యుల పూర్ణసహాయముతోను, మతమూర్ఖులగు సాంఘికతత్వపరుల మద్దతుతోను లీగువారు ముస్లి ముజనులలో బాగాపలుకుబడిని సంపాదించిరి. అట్టివారితో మొన్నటివరకు అక్రమ సంఘముగానుండి అంగబలము, అర్థబలము లేకున్న జాతీయముస్లిములు పోరు టెట్లు? చాలవరకు ధనికులకే వోటుహక్కు. అదిగాక తగినంత వ్యవధి నీయక 1945 సం॥రం అక్టోబరులోనే కేంద్ర సభకును, 1946 ఫిబ్రవరి ప్రాంతములో రాష్ట్రసభలకును, లోప భూయిష్టమగు వోటరుజాబితాలతోనే సర్కారువారు యెన్నికలు జరిపించివేసిరి. తక్కిన యితరస్థానాలు చాలవరకు కాంగ్రెసువారికే లభించినవి. ఈసారి అస్సాం, వాయవ్యసరిహద్దు రాష్ట్రాలలోను, కాంగ్రెసుకు 'మెజారిటీ' (హెచ్చుస్థానాలు) లభించెను. కాని, ముస్లి ముస్థానాలు చాలవరకు లీగుపక్షమునకే లభించెను. పక్షప్రాబల్యము, హంగు, ధనబలము, పరపతి

మనీదులలో ప్రమాణపద్ధతి; సాంఘికతత్వమును పనిచేసినవి. కొన్ని ప్రాంతాలలో ముస్లిముయెన్నికలలో దౌర్జన్యము లంచము, నిర్బంధము, బహిరంగముగా ప్రయోగింపబడెనని, అందుకు సర్కారు అధికారులు అడ్డలేదు, సరికదా లీగుజయ మునకే తోడ్పడిరని, చాల నిదర్శనములు దొరికినవి. ముఖ్యముగా బెంగాలులోను, సింధులోను బహిరంగముగానే హింస, నిర్బంధములు జరిగెను. జాతీయముస్లిములు చెప్పుకుంటే వినేదిక్కులేదు, సరికదా వారికి, వారియేజంట్లకుగూడ ప్రమాదములు, ఆపత్తులు సంభవించెను. అట్టిస్థితిలోలీగుపక్షమే బెంగాలులో ప్రబలమైనది. అక్కడను, సింధులోను, ఆంగ్లేయుల పక్షపాతమును ఉపయోగించుకొని, లీగుప్రభుత్వ మేర్పడెను. పంజాబులో ముస్లిముస్థానాలు చాలవరకు లీగుకు వచ్చినవి. కాని, మొత్తముమీద యూనియనిస్టులు, కాంగ్రెసువారు కలిసి పాలన మారంభించిరి. తక్కిన అన్ని రాష్ట్రాలలో 1946 ఏప్రిలునుండి కాంగ్రెసు మంత్రివర్గములు మరల నేర్పడినవి. సింధులో మరల యెన్నికలు జరిగెను; అందులో లీగువారు దౌర్జన్యనిర్బంధాదులను స్వేచ్ఛతో నుపయోగించిరట! వారి కక్కడ అధికారబలము హెచ్చినది. ఇటీవల పంజాబులో సాంఘికకలహములు పెరిగి, లీగుబత్తిడి వల్ల యూనియనిస్టు మంత్రివర్గము పడిపోయినది.

52. ప్రకృతి చికిత్సాలయం

ఈ జాతీయకార్యాల నిరంతరకృషిమధ్యనే గాంధీగారు 1945-46 లలో ప్రకృతిచికిత్సాలయమును స్థాపింపజేసిరి. ఆరోగ్యరక్షణ ప్రతివాదికి ఆవశ్యకము అని గుర్తించి, ఆయన చరకాదిమునులు చెప్పిన ఆరోగ్యవిధులను (అనుభవముద్వారానే) సదా గమనించెను. ఇటీవల మన దేశ భాషలన్నిటిని, లిపులన్నిటినిగూడ ఆయన నేర్చుకొనుచుంటే, “ఈ వార్ధకములో, శుష్కశరీరముతో, ఈరాత్రింబవళ్ళ కృషి యేమి?” అనియెవరో అడిగిరట. అందుకు “అదేమిమాట, నేను యువకుడను 125 యేండ్లు జీవించదలచినాను” అన్నారట. “అయితే మీ దేహమును దృఢపర్చుకొని, ఈచికాకులనుండి విశ్రాంతి తీసుకోండి” అనగా, “అబ్బే, 125 యేండ్లు నా సుఖమునకా? దేశమాతకు, లోకమునకు ఇంకా నిరంతరము సేవ జేయుటకే జీవించును” అని జవాబిచ్చిరి. మన దేశమును ఆధ్యాత్మికముగా లోక ప్రసిద్ధముజేసిన మహాత్ములలో శంకర, రామతీర్థ, వివేకానందాదులు 40 ఏండ్లలోపు యువకదశలోనే పరమపద మొందిరి. కాని, మధ్య, రామానుజ, రామకృష్ణాదులు దీర్ఘాయుష్కులయిరి. పూర్వపు వసిష్ఠవిశ్వామిత్రాదులు వందలకొలదివర్షములు జీవించిరట. తగు శైలవాయువు, సూర్యరశ్మి, గంగోదకము, వగైరాలతో తేజోవృద్ధి జేసుకొని ప్రకృతిజీవనులై సుదీర్ఘ కాలము

జీవించిరి. 125 ఏండ్లు లోక సేవకై జీవింపజూచుట శృతిచోదితమని గాంధీగారి విశ్వాసము.

తరుచు వైద్యుల లాయన దేహమును పరీక్షింతురు. కాని ఆయన ఔషధాలను (వైద్యులు చెప్పినను) తీసుకోడు. “అలోపతి” కన్న ఆయుర్వేదమే శ్రేయస్కరమైనను, ఇప్పటి ఆయుర్వేద వైద్యము సరియైనస్థితిలోలేదని ఆయనభావన. ఆయుర్వేదముకన్న ప్రకృతి వైద్యమునే ఆయన యెక్కువ ఆదరించును. అజీర్ణజ్వరాదులకు, గాయములకు నేగాక, ప్లేగు, విషూచి, మశూచివంటి అంటువ్యాధులకును ఆయన స్వయముగా ఆశ్రయములో చికిత్సజేసి నిర్వహించెను. “శరీరమాద్యం ఖలు ధర్మసాధనం”. కనుక ప్రజాక్షేమమునకు మార్గదర్శకముగా ఆయన స్వయముగానే ఒక ప్రకృతి చికిత్సాలయమును స్థాపించదలచెను. కాని, తీరికలేదు. ఇటీవల పూనా సమీపములోని “ఉరులి కంచన్” అను గ్రామములో ఘనులగు అనుభవ వైద్యులద్వారా ఒక ప్రకృతి చికిత్సాలయమును స్థాపింపజేసి, అందుకు విరాళములు రాబట్టెను! జబ్బును కుదుర్చుటకన్న జబ్బురాకుండ ఆరోగ్యము బాగుచేయుట, దేహ మనోహృద యాదుల సమన్వయించుట, ఆహార విహారాలను సరిచేయుట, ఇందు ముఖ్యములు. జలచికిత్సద్వారా దేహములోని చెడుపదార్థమును తొలగించుట, ఆతపచికిత్స (అనగా సూర్యరశ్మి ప్రసారం) ద్వారా ఉష్ణతను నాడీశక్తిని బలపర్చుట, ఉపవాస

జలపానములద్వారా అజీర్ణమును పోగొట్టుట, మట్టిపూత, లేత ఆకుల గప్పటద్వారా గాయములు, చర్మవ్యాధులు రక్తపు పోటుబాధ, ఇత్యాదులు మాన్పించుట ఈచికిత్సాయలపు ముఖ్యపద్ధతులు. పంచభూతాత్మకమగు దేహము ఆభూమి, జల, తేజో, వాయ్వాదుల సన్యప్రయోగమువల్లనే ఆరోగ్య మొందును. భక్తియు, ప్రపత్తి అనగా దేవునిపైన పూర్ణవిశ్వాసముతో ఆధారపడి దేవుని స్మరించుటయు వ్యాధినివారకమని పూర్వపు ఆయుర్వేదజ్ఞులును చెప్పిరి.



53. ఆ మా త్య ప్రణాళిక

క్రిస్తు రాయబారమువలె వవెలు మంత్రాంగమును మాయామయమని, 'విభజించిపాలించు' పాతపంథానే నడచినది. ఈలోగా జర్మనీజపానులు పూర్తిగనోడి, మిత్రమండలికి విజయము చేకూరెను. కాని ఈయుద్ధాంతమున బ్రిటిషు సామ్రాజ్యప్రతిభ, ప్రతిష్ఠయు ఊణించినవి. ఇక సామ్రాజ్యమును బలముతోను, పటాటోపముతోను అణచియుంచ వీలు లేదు. సామ్రాజ్యత్వము మూర్తీభవించిన చర్చిలుగారి కెన్నికలలో శృంగభంగంచేసి యేర్పడిన కార్మికప్రభుత్వము

వారు ఇక్కడకు ముగ్గురు మంత్రులను రాయబారమంపిరి. ఈమంత్రిత్రయము ఢిల్లీ, సిమ్లాలో మరల నాయకులతో కొంత చర్చలు జరిపెను. 1946 సం. మార్చి నెలలో గాంధీగారి కేంద్రప్రభుత్వములో కాంగ్రెసుపక్షమువారిలో ముస్లిములు కూడ ఉండవలెనని షరతుపెట్టిరి. కాంగ్రెసులో ముస్లిములు లేకుండజేయుట జిన్నాగారి కోరిక. చివరకు మంత్రిత్రయ మింగ్లండుకు పోయి, తమ ప్రణాళికను పోపుచుంచిరి.

‘భారత కేంద్రప్రభుత్వము, రాష్ట్రకూటపు మండలి, రాష్ట్రప్రభుత్వము, ఇట్లు రాజ్యాంగాలలో మూడంచెలుపెట్టిరి. దేశరక్షణ, విదేశాంగశాఖ, రహదారిశాఖ, దేశమంతటికి సంబంధించిన యీమూడుశాఖలే భారతకేంద్ర ప్రభుత్వంవశమై యుండును, తక్కిన అన్నిపాలనశాఖలు ఆయారాష్ట్రాలవే. మరియు వాయవ్యసమితి, ఈశాన్యసమితి, శేషసమితి ఇట్లు మూడుగూపులు (కూటాలు)గా ఆరాష్ట్రాలు గూడి, ఆసమితికి తమ అధికారాలను కొన్నిటిని వప్పగించవచ్చు. ఈ కూడలి పద్ధతికి మొదట ప్రతిరాష్ట్రమునాసిద్ధముకావలె. కాని, కూడలిలో చేరి, కొత్త రాజ్యాంగప్రకారం యెన్నిక యయినతరువాత ఏ రాష్ట్రంవారయిన ఆసమితిలోనుండి విడిపోవచ్చు; ఈపద్ధతిని, సమగ్రరాజ్యాంగమును తయారుచేయుటకొక రాజ్యాంగపరిషత్తు ఉండును. రాష్ట్ర అసెంబ్లీలసభ్యులే (ముస్లిములు వేరుగను. తక్కినవారు వేరుగను) ఈపరిషత్తుకు జనాభానుబట్టి పదిలమౌ

కొకనిచొప్పన సభ్యుల నెన్నుకొందురు. అట్టి రాజ్యాంగపరిషత్తులోపాల్గొను పక్షాలనాయకులను ఇంటరిం(తత్తాల) జాతీయ ప్రభుత్వమంత్రులుగ నియమింతురు. ఈవిచిత్ర రాజ్యాంగమునకు మొదట సమ్మతించియు, తరువాత లీగువారు నిరాకరించిరి. ఏరాష్ట్రమైన గూరింగు అనగా కూటంలలో పాల్గొనుట ఐచ్ఛికము. ఆసిద్ధాంతమునకు భంగములేకుండ దీని నంగీకరింపవచ్చు అని గాంధీగా రభిప్రాయపడిరి. (ముఖ్యంగా అస్సాం వారు తూర్పుగూపులలో చేర నొప్పుకోలేదు.) కాంగ్రెసు కార్యసంఘమువారు అట్లెత్తీర్మానించిరి. అంతటజవహర్లాలుగారి నాయకత్వమున కేంద్రమంత్రివర్గ మేర్పడినది. అందులో లీగు పక్షము చేరనన్నందున వారిస్థానే స్వతంత్రముస్లిములు చేర్చబడిరి. ఈసమిష్టిమంత్రులు 15 గురిలో 6 మాత్రం కాంగ్రెసు పక్షీయులు, ఐనను ఈ అందరు కావినెటువలె ఏకీభావము కల్గి స్వతంత్రజాతీయదృక్పథముతో ప్రభుత్వమున ప్రగతికరముగా నడువదొడగిరి.

54. బ్రిటిషుసర్కారు కప్పదాటు

సహ్యాప్రభుత్వపు జాతీయప్రవృత్తివై స్థాయివలెలుకు సివిలియనులకును గిట్టలేదు. మంత్రులలో విభేదాలేర్పడితేనే వైస్రాయి కేంద్రపాలనలో కల్పించుకోవచ్చు. కాని, మంత్రు

లందరు ఉపాధ్యక్షుడగు నెహ్రూనాయకత్వములో మైత్రితో ఏకధోరణి కలిగియుండిరి. గాంధీగారు ముఖ్యసమస్యలను గూర్చి వీరికందరికి సలహాలిచ్చిరి. అప్పటి ముస్లింమంత్రులును నెహ్రూతో ఏకీభవించిఉండుట బ్రిటిషుపాలకులకును, లీగుపక్షమునకునుకన్నెర్రగనుండెను. అప్పుడువైస్రాయి జిన్నానుతొండరగ ఆహ్వానించి మొదటిముస్లింమంత్రులను వదలించి, ఆస్థానముస్లింలీగు పక్షీయులను మంత్రులుగ తగు నియమాలు లేకుండగనే చేర్చెను. వారు నెహ్రూపక్షముతో నేకీభవించుట, ఇక లీగు ముస్లిములును రాజ్యాంగపరిషత్తులో పాల్గొందురు, కనుక ఈరీతిగ పేచీలేకుండ క్రొత్తరాజ్యాంగము త్వరలో ఏర్పడి బ్రిటిషుప్రభుత్వపు ఆమోదము నొందుననియు, వవెలుగారు నెహ్రూవర్గము నొప్పించిరి. కాని, క్రియలో లీగుపక్షమంత్రులు బ్రిటిషు ఐ. సి. ఎస్. ముస్లిం ఉద్యోగులతో, వవెలుతో, లాలూచీయై జాతీయవర్గమున కడ్డుతగులుచుండిరి. తమవశమందున్న శాఖలపరిపాలనలో వేరుపంథా తొక్కుచుండిరి. ఇంతేగాక రాజ్యాంగ పరిషత్తువారి సమావేశాలలో ముస్లింలీగువారు పాల్గొనక దేశమున దౌర్జన్య ప్రచారమును సాగించిరి.

55 అ గ్ని ప రీ క్ష

స్వరాజ్యసంపాదనకు సాంఘికమైత్రి ముఖ్యవశ్యకము. అహింసాసాధకుల కది మరీముఖ్యము. అయి షే బ్రిటిషువారి కొన్నిచర్యలవల్లవిదేశపాలకులీదేశమునువదలిపోతేగానిహిందూ ముస్లింమైత్రి గట్టిపడదని, విభేదాలు పెంచుటలో దిట్టలయిన బ్రిటిషువారిప్రవృత్తివల్ల గాంధికారికిని తోచెను. లీగుపక్షీ యులు రాజ్యాంగపరిషత్తును నిరసించుటేగాక, ప్రభుత్వము మీద ప్రత్యక్షయుద్ధమును 16-8-46 నుండి ఆరంభించినను, కేంద్రప్రభుత్వమునుండి లీగుమంత్రులను వైస్రాయి పంపివేయ లేదు. ఆప్రత్యక్షచర్య లీగుపాలితమగు బెంగాలులో, ముం దుగా కలకత్తాలో, పిమ్మట తూర్పు బెంగాలులో సాగింపబడెను. అయినను బ్రిటిషుఅధికారులు వారికి సహ కారమే జేసిరి. లీగువారును తమ పోరునంతను హిందూ సిక్కులమీదనే సాగించిరి. శాంతిమనుషేరుతో దారుణమగు హత్యాకాండ, బజారులో మహాభవనాలను భస్మముచేయు టయు, వేలకొలది జననష్టము, కోట్లకొలది రూపాయల ఆస్తి నష్టము కండ్లయెదుటనే జరిగెను. ఆ ముస్లిముగూండాలకు లాటిలు, పెట్రోలు, శూలాలు, బల్లెములు, బాకులు, తుపా కులుగూడ ధారాళముగా ఎట్లులభించెనో? హిందువులు మొరబెట్టినను గవర్నరు కల్పించుకోలేదు. కృతజ్ఞులగు ముస్లిం

గూండాలును యూరపియనులకు, వారి ఆస్తులకు యెట్టినష్టమూ చేయలేదు. మొదటి రెండురోజుల దారుణముల తరువాత హిందువులు, సిక్కులును ముస్లిములపైన హత్యలతో ప్రతిక్రియ జేసిరి. అప్పుడు సైనికులు సిద్ధమయిరి. అంతట ముస్లిం సంఖ్య చాల హెచ్చుగు తూర్పు బంగాళపు నవఖాలీ జిల్లాకు ముస్లిములు రంగమును మార్చిరి. ముస్లిముగూండాలు అక్కడ తమ ప్రత్యక్ష చర్యలను స్వేచ్ఛతో సాగించిరి వేలకొలది హరిజనులను దౌర్జన్యముతో ముస్లిము మతములో కలిపిరి. సవర్ణ హిందువులకు హత్య, ఆస్తి నాశము లభించినవి. రక్షకులగు లీగు ప్రభుత్వమువారే భక్షకులైరని, హిందువులనేకులటనుండి కాందిశీకులయి పశ్చిమజిల్లాలలో చేరిరి; వారికొంపలను, పంటను కాపాడునదెవరు? సాంఘికద్వేషము లీగు ప్రతికలచే ముందుగ ప్రచారితమై, కార్చిచ్చువలె దేశమంతటను వ్యాపించెను. ఖాండవవనాగ్నివలె హింసావృతమైన నవఖాలీ ప్రాంతములోనికి గొప్ప ఉద్యోగులు, హిందూనాయకులును వెళ్లలేకపోయిరి. సహజముగా వార్త లతిశయోక్తిగ వ్యాపించెను; పరిశీలన సాధ్యంకాలేదు. గాంధీగారి కిది జీవిత సమస్య. వెంటనే ఆయన నవఖాలీ వెళ్ళి అక్కడ స్వయముగా పరిశీలింప నిశ్చయించెను. నిరాయుధుడు, అసహాయుడునగు గాంధీగారట్లు ఆ అగ్నిమండలములోనికి దూకుట ఆత్మహత్య పాలగుటేనని అందరు భయపడి వద్దనిరి. కాని ఆయన సాహసించి నవఖాలీకి వెళ్ళెను.

ఈలోగా, బెంగాలు కాందిశీకులనేకులు బీహారు చేర
గా ఆవార్తలవల్ల ఉద్రిక్తులైన కొందరు బీహారు హిందువు
లక్కడి ముస్లిములను హింసింపజేసిరి. ఆమాట విని, ఆ
హత్యాకాండ వెంటనే ఆగిపోనియెడల ఆమరణోపవాసము
చేతునని కలకత్తానుండి గాంధీగారు తెల్పిరి. బీహారుమంత్రులు
నెహ్రూ, ప్రసాదులుగూడ స్వయముగా పూనుకోగా ఆరం
భించిన వారమునకే బీహారు అల్లరులు నిలిచిపోయినవి. నవ
ఖాలీ, తిప్పెర జిల్లాలలో ముస్లిముగూండ్రాలు హత్యలు, ఇండ్ల
ధ్వంసమునేగాక, స్త్రీలనుచెరబెట్టుట, నిర్బంధముగా మతమును
చెరపుట, ఆలయాలను తగులబెట్టుట, ఇట్టి రాక్షసచర్యలను
చేసిరి. దారి తెన్నులేని ఆగ్రామాలలో ప్రతిదానికి గాంధీ
గారు స్వయముగావెళ్ళి, ధైర్యముచెప్పి, ముస్లిముల యిండ్లలో
బసచేసి, ఉభయలమధ్య మైత్రికి మానవసాధ్యమయిన కృషి
నంతను నెలలకొలదిగ చేసిరి. ఆగట్లమీద, బురదలో, ఇసు
కలో, ప్రాణము లరచేత బెట్టుకొని, కొద్దిమంది ఆయనతో
వెళ్ళిరి. కాని తన పరివారమునుకూడ ఆయన వేర్వేరుగ్రామా
లకు పంపి, అక్కడి లీగుముస్లిములు తనకు వ్యతిరిక్తులు, ఉద్రి
క్తులునని తెలిసియు, ఆతతాయులతోగూడ చిరునవ్వుతోకలసి
ఆదరింప, వారు నిశ్చేష్టులై శాంతులయిరి. ఇట్లు ఆ యాత్ర,
గాలిలో దీపమువలె మొదట తోచినను, ఆత్మశక్తి, దైవ
బలమువల్ల తుదకు హిందూముస్లిములమధ్య తద్వారా కొంత

మైత్రియేర్పడెనని అందరు నంగీకరించిరి. స్థిరసఖ్యమునకై ఆయన కొంత ప్రక్రియను మంత్రివర్గమునకు సూచించెను. మీరటులో జరిగిన అఖిలభారత కాంగ్రెసునకును ఢిల్లీలోని ముఖ్యరాజకీయసమావేశాలకును (వేషినను) వెళ్ళక ఆ ప్రచండహింసాగ్ని నార్చి ప్రేమామృతముతో ఆవిషపూరితమైన వాతావరణమును మార్చగలిగెను. అప్పుడు బీహారులో ముస్లిములకు మరల స్థిరావాసము కల్గింప, అక్కడిమంత్రి జా. సయ్యదు మహమ్మదుగారు కోరగా గాంధీగారు బీహారు రాష్ట్రమునకువిచ్చేసిరి. అక్కడి దౌర్జన్యాలు వారంరోజులలోనే (గాంధీ, నెహ్రూ ప్రనాదులందున్న గౌరవమున) అణగిపోయినను, వేలకొనిది ముస్లిములకు ఆస్తిప్రాణనష్టములు కలిగినవి. కనుక మిగతాముస్లిములు కాండిశీకులై కొందరు స్వగ్రామాలను విడిచి పాటాప్రాంతమునకుచేరిరి. అక్కడి కాంగ్రెస్ ప్రభుత్వము కొంత సహాయము చేసినను, వారి భయోద్యోకము పోలేదు. అప్పుడు సరిహద్దురాష్ట్రమునుండి గఘూర్ ఖానుగారు వచ్చికొంత తోడ్పడిరి. ఈ 1947 లో గాంధీగారు బీహారుముస్లిములతో కలిసి గ్రామాలు పరిశీలించి, ప్రభుత్వపురక్షణయేర్పాట్లను తృప్తికరముగా జరిగించి, ఆహిందువులకు పశ్చాత్తాపమును, ముస్లిములకు ధైర్యమును కలిగించి, వారిగ్రామాలలో మరల వసించి నమ్మికతో తమ వృత్తులు చేసుకొనునట్లు సౌకర్యాలు కలిగించిరి. కలకత్తా

నవఖాలీలకు పృథ్విక్రియగనే బీహారు అల్లరులను హిందువులు జరిపిరిని, అట్లుచేసినందుననే ముస్లిముల గూండాచర్య లణగిన వని, కనుక ఆహిందువులను అంతతీవ్రముగా గాంధీగారు నిరసించుట. అన్యాయమని కొందరు హిందూప్రముఖులు తప్పు పట్టిరి; కాని గాంధీగారు ఆవాదము భ్రమజనితమని, ఇట్టిప్రతిక్రియనుజూచి మరల పంజాబులో ముస్లిములు హిందువులు, సిక్కులమీద జరిపిన హింసను జూపి ఈ మారణ హోమము మహాసర్థదాయకమని స్పష్టపరచిరి. గాంధీగారి అద్భుతకృషియే అక్కడిశాంతికి, తగాదాలు ఆప్రక్క జిల్లాలకు వ్యాపించకుండుటకును కారణము. అహింసాప్రేమ పద్ధతివల్లనే సిరమైత్రియు, శాంతియు కలుగునని గాంధీగారు విశదపర్చిరి.

56 ఆ సి యా మ హా స భ

యూరపియనుల వశమునుండి బయటపడు ఆసియావారీ దేశము లోనే 1946 సం॥ మార్చిలో ఒక ప్రతినిధిసభను జేసిరి. శ్వేతజాతులనుండి ఆసియాజాతుల రక్షణకు గాంధీగారు కృషి చేయుమాట అందరికీ తెలిసినదే. ప్రాంతీయతత్వము, కుల తత్వము, సాంఘికతత్వము, మతమూర్ఖత, జాతిద్వేషము లేకుండ, సర్వసమత్వముతోనే అన్నిజాతులు వృద్ధికావలెనని

ఆయన కోరును. విదేశీయులమీద ఆయన కట్టిద్వేషమును లేదు. అసలు నాజీఫాసిస్టుపద్ధతులు జాతిద్వేషహింసా తత్వము లపై నేర్పడినవి. వాటి నాయన చాలసార్లు ఖండించెను. హింసాచార్లన్యముల నవలంబించుట తుదకు లోకమంతకు హానికరము. స్వజాతివృద్ధికిని భాదా క ర మే, కనుక యుద్ధసంరంభమును మానుమని జర్మనునియంత హిట్లరుకు, జపానునియంత టోజోకు గూడ ఆయన బహిరంగ లేఖలు వ్రాసెను. అపారబలము గల అమెరికా ఒకపక్షమునకే జయమునుచేకూర్చి స్వలాభపరమగుటకన్న, సంపూర్ణముగా యుద్ధము నణచివేయుటకు మధ్యవర్తియై, రెండుపక్షాలకు సఖ్యము కల్పింపబూనవలెనని, చిత్తశుద్ధితోను, స్వార్థదృష్టి లేకుండను, అమెరికా అట్టి యత్నము చేస్తే, అన్నిపక్షాలు రాజీవిత్తురని, అందువలన నిజమయిన లోకశాంతి యేర్పడు నని, ప్రపంచజనులు సుఖంతురనియు ఆయన అమెరికాను గూడ ఉద్బోధించెను. అందుకు ఆంగ్ల అమెరికను నాయకు లందరు అపారముచేసికొని ఆయనను దూషించిరి. ఆయన జపాను అభిమాని అని కొందరు ప్రముఖులు అపవాదువేసిరి. కాని, ఇట్టి ఆగ్రహానుగ్రహాలవలన ఆయన భావాలు మార లేదు. “ఉదారచరితానాం తు వస్తుధైవ కుటుంబకం” గదా! ఆయనకు అన్నిజాతులు ఒకటే. కీ. శే. వెండెల్ విల్క్యీ అను అమెరికను ప్రముఖుడు అన్నట్లు ప్రపంచమంతయు ఒకే

మానవజాతి; వారందరూ మైత్రి కలిగియుండుటే లోకమునకు షేమకరము. ఈయుద్ధజయమువల్ల లోకమునకు శాంతి రాలేదు. ద్వేషము, కలహాలు రేగుచున్నవి. రష్యాపైన అమెరికనులు కాలుదువ్వుచు, ఆటంబాంబులతో సోవియటురష్యాను బెడరించుచు, ఆంగ్ల ఫ్రెంచి పశ్చిమజర్మనీల పయిన ప్రాభవమును హెచ్చించుకొనుచున్నారు. శ్వేతజాతియులు ఇతరులపయిన ప్రాబల్యము పెంచుకొనుటకు ఆంగ్ల అమెరికనులు తోడ్పడుచున్నారు. పింగళజాతి (జపాను, చీనా) పయిన అమెరికా ఉచ్చు బిగించుచున్నది. ఈజిప్టు, పాలెస్టీను, టర్కీ, ఇరాకు; ఇరానులపయిన అమెరికనులు (ఆంగ్లేయుల సహాయముతో) తమ ప్రాబల్యమును హెచ్చించుకొనుచున్నారు. తూర్పున ఇండోచీనా, ఇండోనేషియా, మలయాలలోను ఫ్రెంచి, డచ్చి, బ్రిటిషువారు తమ ఆధిపత్యములను బలపర్చుకొనుచు, ఆదేశీయుల నణచుచున్నారు. ఈస్టిలో ఈశ్వేతజాతుల మహాసభ దక్షిణాసియాకు కేంద్రమగు భారతదేశములోనే 1947 లో శ్రీ మతి సరోజిని గాయుడు అధ్యక్షతను ఢిల్లీలో జరిగినది. ఈ ఆసియాజాతులన్నిటి సంస్కృతి మనదేశపు పునాదిపయిన ఒకే తత్వముతో కృద్ధియైనది. ఈజాతులు చాలాకాలము సహకారముతో మెలగినవి. శ్వేతజాతివారి జబర్దస్తీదాడినందుండి ఆత్మరక్షణయు పరికందరికి కావలెను. మనదేశమునుండి పిలుపు రాగనే టర్కీ

నుండి, ఆసియాలోని (పరాధీనమగు జపానుతప్ప) అన్ని దేశాల నుండి ప్రతినిధులందరు వచ్చి పరమానందముతో సమావేశమున పాల్గొని, పరస్పర ప్రేమతో మెలగి, తమ సమస్యలను అనుకూలముగా చర్చించుకొన్నారు. ఈసభ నలంకరించి గాంధీ మహాత్ముడు సందేశమివ్వవలెనని ఆప్రతినిధులు కోరిరి. గాంధీగా రప్పుడు బీహారులో హిందూముస్లిముసమాఖ్యలో మగ్నులై రాలేమనిరి. నెహ్రూగారు ఆసభ్యులందరి తరపున మరల వారి నాహ్వానించిరి. అప్పుడే కొత్తవైస్రాయి మాంటు బాటనుగారుగూడ తక్షణం రమ్మని గాంధీగారికి కబురుపంపిరి. అందువలన గాంధీగారు ఢిల్లీచేరి సభాంతములోగా ఒకరోజు ఆసియనుసమావేశములో పాల్గొనిరి. సదస్సు లందరు ఆయన రాగనే లేచి సన్మానించిరి. ఇందులో ముస్లిములీగు తప్ప తక్కిన మనదేశంలోని పక్షాలన్నియు పాల్గొన్నవి. అన్యదేశాల ప్రతినిధులలో చాల హెచ్చుమంది మహమ్మదీయులే. కనుక, సభలో ఎక్కువమంది ముస్లిములే. ఆసమావేశమున గాంధీగారిట్లు ప్రసంగించిరి;—

“ఈభారతీయుల సంస్కృతి, దానితో సన్నిహితసంపర్కముగల మీఅందరి సంస్కృతియు, అహింసాసత్యబీజములనుండి మొలకరించి, శాంతితో చిగిర్చి, ప్రేమతత్వముతో పెరిగినది. మన పూర్వసాంగత్యమును స్మరించి, మరలఅందరు కలియుట శుభావహము. మన అందరి సహకారముతో ఆసి

యావాసుల ఐకమత్యము దృఢపడుగాక. యూరపుసామ్రాజ్యమునుండి ఈ యుద్ధాంతమందు మనము బయటపడుచున్నాము; వారిప్రాబల్యము తగ్గి, మనకందరికి భౌతికోన్నతితో బాటు ఆధ్యాత్మికోన్నతియు కలుగుగాక. యూరపులమెరికాలు తమ ఆధిపత్యమునకై చేయువిజృంభణను మనమరికట్టుదుము. వారిపయిన మనకు విరోధములేదు. పాశ్చాత్యులపయిన, శ్వేతజాతులపయిన, ద్వేషముతోకాక; లోకమంతటి అన్యోన్యత కొరకు మరలయుద్ధాలు, యుద్ధకారణాలు కలుగకుండప్రపంచమంతయు స్నేహముతో ఉండవలెనని మనకోరిక. మనమైత్రీ విశ్వజనీనతలో అంతర్భాగమే; కనుక శ్వేతజాతులు కలవరపడనక్కరలేదు. యుద్ధాగ్ని చల్లారినను, తచ్చేషముగా ద్వేషాలు మిగిలియున్నవి. మా దేశములోను సాంఘికవిరోధాలు, రక్తపాతాలు యిప్పుడు సాగుట మాకు లజ్జాకరము. ఐతే అట్టి తాత్కాలికమగు దృశ్యమును మరచి, స్థిరమగు అహింసా సఖ్యభావాలనే ఈ దేశమునుండి స్వదేశాలకు గొంపోదురని నాకోరిక”

ఆమాటలను అమృతసందేశముగ నందుకొని సంతోషులై ప్రతినిధులు ఆనందముతో మైత్రిత్రిశూనాలు చేసికొనిరి.

57 సే వా గ్రా మం

1930లో సబర్కత్తీ ఆశ్రమ మెత్తివేసి, సత్యాగ్రహం
 చుట్టూ చేసి గ్రామపునర్నిర్మాణకార్యమునకై ఆయన యేదో
 గ్రామములో వసింపదలచిరి. మనదేశపు నాభిలనదగిన వర్ధా
 నగరమునకు నాలుగైదుమైళ్ళలో నున్న సేవాగ్రామ మాయ
 నకు నచ్చెను. అప్పటి కిది హరిజనులుండు చిన్నపల్లె. వారి
 కారోగ్యాదులునేర్చి ఆయన వారిని బాగుచేసిరి. వర్ధాలో కొంత
 భాగము సేవాగ్రామమునహా గాంధీగారిప్రియశిష్యుడగు బజాజు
 గారిది. ఇక గ్రామజనుల ఆరోగ్యము, యుక్తాహారము, కుటీర
 పరిశ్రమలు, ఇత్యాదులవృద్ధికై ఆయన తనజీవితమును విని
 యోగించదలచిరి. కనుకనే అది తగువసతులు లేని ఉష్ణస్థల
 మైనను అక్కడనే ప్రశాంతస్థితిలో వసింపుచు, గ్రామసేవ
 కవసరమగు సంస్థలను దేశమంతటి ఉపయోగమునిమిత్తము
 మార్గదర్శకముగా ఆచుట్టుపట్లనే నిర్మింపజేసి, సానుభూతిగల
 సమర్థుల నిర్వహణలో ఆసంస్థల సాగించుచున్నారు.
 అందులో యీక్రిందజెప్పినవి ముఖ్యముగా పేర్కొనదగినవి.

మొదటిది—సేవాగ్రామంలోని అ॥ భా॥ చరఖాసం
 ఘము; దానికిమొదట శ్రీ శంకరలాల్ బాంకరు, పిమ్మట
 శ్రీకృష్ణదాసజాజు, (యిప్పుడుకృష్ణదాసగాంధీయు) కార్యదర్శులు.
 దేశమందన్ని ప్రాంతీయ శాఖలకిది కేంద్రము. ఇందులో వడు

కుటు, పత్తిగింజలు తీయుట, రకరకములనేత, వడ్డంగం, యిట్టి వాటినిగూర్చి పరిశోధనలు జరుగును. ఇదిగాక ఖాదీశాస్త్ర మంతను నేర్చుట కొక మహావిద్యాలయమును సాగింపబడును. తక్కిలు, రాటములు, యిత్యాదులు తయారుచేయబడును.

ఇక్కడ నవ్యవిద్యావిధాన పాఠశాలయు శ్రీ ఆర్య వాయకం, ఆశాదేవిగార్ల నిర్వాహణలో నడుపబడుచున్నది. పిల్లలకు వల్లింపు, మనశ్శిమ లేకుండ చేతిపరిశ్రమతో పనున్వయించి, గ్రామావసరముల కుపయోగించు విద్యను, హిందూస్తానీని, జాతీయతను, వ్యవసాయవృద్ధినిగూడ ఇక్కడ నేర్పదురు. యిక్కడ వైద్యచికిత్సచేయు నవ్యరీతి చికిత్సాలయ మును నున్నది.

ఇందుకును, అతిథులబసకును, ఆశ్రమవాసులకును కట్టబడిన కుటీరములు అన్నికలసి ఒకప్రత్యేక గ్రామమయినది. ఇవిచక్కని వెలుతురు, గాలిప్రసారముతో విశాలముగా, కుది మట్టముగా, వాసయోగ్యముగా, చాలచోకగా గ్రామపరికరాల తోనే కట్టబడి బహుసౌమ్యముగ నుండును. ఇట్టి కుటీరము లోనే నేలపైనుండి గాంధీమహాత్ముడు సేవాగ్రామంలో నున్నప్పుడు నాయకులతో, విదేశప్రముఖులతో భాషించుచు, అమూల్యవ్యాసముల వ్రాయుచు, శ్రమించు చుండును.

వ్యవసాయప్రధాన మగు మనదేశములో గోపోషణ చాల ముఖ్యమయినది. గోసంపత్తువల్లనే జరుల ఆరోగ్యమును

రక్షితమగును. కనుక, ఒకగోరక్షణాలయము నిర్మింపబడి అందులో గోవుల పోషణ, చికిత్సవృత్తెరాలు జరిగించబడుచు న్నవి. ఇది సేవాగ్రామమునకు, వర్ధాకుగూడ అందుబాటులో నున్నది. ఇక్కడ మంచీపరిశోధనతో గ్రామస్థులకై చక్కని ఆకు కూరలు వగయిరాలు పండింపబడును. అ॥ భా॥ గ్రామపరిశ్రమల సంఘము వర్ధాలో శ్రీ జె. సి. కుమారప్పగారి నిర్వహణలో విశాలస్థలమందు పనిచేయు మహాసంస్థ. ఇందులో రకరకముల చేతికాకితం, పొట్టుతో గోధుమ బిస్కట్లు, జొన్న వగయిరాల మాట్లు, దంపుకుబియ్యపు తిరగళ్ళు, తేనెటీగల బెంచి తేనెపట్టుట, నూనెగానుగల కృషి, మున్నగుచేతిపరిశ్రమల జేయుటేగాక, అందులో విద్యార్థులకు తరిఫీయతు యివ్వబడును.

వర్ధాలోనే స్త్రీల యభివృద్ధి నిమిత్తము గొప్ప మహిళా విద్యాలయము నడుపబడుచు, అందులో స్త్రీల యున్నతి కుపయుక్తమగు శిక్షణమీయబడి, దేశ సేవికలకు శిక్షణము, సహాయము చేయబడును. వర్ధాలోనే హిందీని సామాన్య భాషగవ్యాపింపజేయుటకు రాష్ట్రభాషాప్రచార కార్యాలయము స్థాపింపబడినది. దాని సంచాలకులు భాషాశైలి, ఉర్దూలిపి వాడుకనుగూర్చి గాంధీగారితో భేదించగా, హిందుస్తానీ ప్రచారసభ అనుపేర వేరే సంఘమును శ్రీ కాకా కాలేల్కరుగారి నిర్వహణములో గాంధీగారు స్థాపించిరి. ఇది హిందూస్తానీ

పరిక్షలనునడుపుచు, ఉత్తరమధ్యదేశములలోని అహిందీ ప్రాంతాలలో హిందూస్తానీని జాతీయభాషగ ప్రచారము చేయును. ఇట్లే యిట్టి సాహిత్యమును జాతీయకృషితో నృద్ధిచేయుటకు హిందూస్తానీ తాలిమి సంఘమును ఏర్పడి పనిచేయుచున్నది. గాంధీగారి సిద్ధాంతప్రకారము ఆర్థిక సమత్వపద్ధతిని, ఆర్థిక వ్యాపారపద్ధతులను, వాటి సూత్రములను, బోధించుటకు వర్షాలోనే వ్యాపార కళాశాల శ్రీమన్నారాయణ అగ్రవాల్ గారి అధ్యక్షతను చక్కగ నడుపబడున్నది. ఈ అగ్రవాల్ గాంధీ సిద్ధాంతప్రకారము జాతీయమయి, బీదలకుపకారకమగు ఆర్థికప్రణాళికను తయారుచేసినారు.

ఇట్లే వర్షాకు సమీపములోనే కుష్ఠరొగవీడితుల కొక చికిత్సాలయము శ్రీ వినోబాభావేగారి నిర్వహణలో చక్కని పద్ధతులతో సాగింపబడుచున్నది.

ఈ ఆశ్రమంలో సామాన్యంగా వసించు గాంధీమహాత్ముని పరివారమునుగూర్చి ఒకమాట. ఆయా సంస్థల నడుపు ప్రవీణులు, శిల్పులు, విద్యార్థులునేగాక, గాంధీగారి మహత్త్వముచే నాకర్షితులగు కొందరాశ్రమవాసులు కలరు.

“సేవాగ్రామం” పేరుతోబాటు కీ. శే. కస్తూరిబా గాంధీ, మహదేవ దేశాయిగారి కుటీరములు జ్ఞప్తికి వచ్చును. ప్రస్తుతకార్యదర్శి ప్యారీలాలు పంజాబీ. ఈయన సోదరి సుశీలా నయ్యర్ డాక్టరు. ఆమె గాంధీగారి బిడ్డగ, సహాయకార్యదర్శినిగ

కూడనుండును. గాంధీగారి హిందూస్తానీ ఉపన్యాసాలను ప్యారీ లాలుఉర్దూలిపిలో కుడినుండి ఎడమవైపునకు, డా॥ సుశీల నాగరి లిపిలో ఎడమనుండి కుడివైపునకును, (ప్రసంగసమయమందే) వ్రాయుచుండుట చోద్యముగ నుండును. గాంధీగారి మనుమడు కనూగాంధీయు నిర్మాణకార్యాలలో పాల్గొనుచు, మహాత్మునికి తోడ్పడుచుండును. ఆచార్య భంసాలీలను గొప్ప ఆంగ్ల విద్వాంసుడు, (మహారాష్ట్ర) గుజరాతు విద్యాపీఠములో బోధకుడై, పిమ్మట హిమాలయాలలో కేవలము పర్ణభక్షకుడై దిగంబరిగ చాలయేండ్లు తిరిగి, చిమూరులో సర్కారు సైనికులు స్త్రీల నన్యాయముగా బాధించి దౌర్జన్యము చేసినందుకు నిరసనగా 50 రోజులు దీర్ఘోపవాసము చేసిన మహర్షి. కేవలము పాలే తాగుచు, నిరంతరము నూలు నడకుచు, ఈ యాశ్రమములో నుండును. ఇంగ్లీషు నౌకాసేనాని కుమార్తె 'మీరాబెను' గాంధీ శిష్యురాలై, సన్యాసి రూపముతో ప్రజాసేవ చేయును. ఇట్లే రాజకుమారి అమృతకౌరు తన జమీని, సర్వమును నదలి గాంధీయనిర్మాణకార్యాలలో మగ్నురాలై యుండును. ఇంక ననేకులు తరచు యిక్కడ దీర్ఘకాలముందురు.

58 జీవిత పద్ధతి

గాంధీమహాత్ముని దినచర్య లోకోత్తరమయినది. అర్ధరాత్రిగూడ పనిచేసినను, నిద్రించి బ్రాహ్మముహూర్తములో (ఉదయము 4 గంటలకు) లేచి, కాలకృత్యాలను తీర్చుకొని, ముందుగ గీతాశ్లోకాదులను పరివారముతో కలిసి చదివి ప్రార్థనచేయును. అంతట కొంచెము పండ్లు, మేకపాలును తీసికొని సూర్యోదయంవేళ గంటసేపు ఊరిబయట నడచును. ఈ నిర్మల ప్రభాతంలో దూరస్థలంవారును ఆయనతో నడచుచు సంప్రతింతురు. తరువాత కొంతసేపు తప్పక సూత్రయజ్ఞము జరుగును. ఆయన తప్పక నూలు వడకును. ఆపిమ్మట కార్యదర్శులు తెచ్చిన ఉత్తరాలను చదివి, అందులో ముఖ్యమయిన వాటికి జవాబులు వ్రాయును. అంతట తనకై వేచియున్న కాంగ్రెసు ప్రముఖులు మున్నగువారితో ఆయాసమస్యలను చర్చించును. స్నానము చేయును. మధ్యాహ్న భోజనము పొట్టుతీయని చిన్ని గోధుమకొట్టె, వేరుశనగ మున్నగు పచ్చిపప్పు, కారము పులుసు లేని ఉడికించిన కూరగాయల ముక్కలు, పండ్లు, పాలులేక పెరుగు మాత్రము ఆయన భుజించును. ఈ యాహారము మితముగా (ఆకలి తీరునంత మాత్రమే) సాత్వికముగా నుండును. అంతట తన హరిజన ప్రతికకు వ్యాసాలువ్రాయుట, ఆశ్రమములోని ఆయా కార్యకర్తలతో చర్చ, కార్యపరిశీలన, రోగులకు చికిత్సచేయుట

నాయకులతో సంప్రతింపులు జరుగునప్పటికి సాయంకాల మగును. (మధ్యాహ్న వేళ ఒకప్పుడు కొంచెము సేపు విశ్రమింతురు.) అస్తమయమునకు పూర్వమే, సాయంభోజనము (మధ్యాహ్నమువలె) చేసుకొని, బహిరంగస్థలములో జనసమూహం మధ్య ఈ శ్వర ప్రార్థన జరిగించి యేదేనొక జన హితకరమయిన విషయమునుగూర్చి ఉపన్యసింతురు; ఆపిమ్మట బయట కాలినడకను తిరిగి, రాత్రి కొంతసేపు మిత్రులతో, కార్యకర్తలతో సంభాషింతురు. కొంతసేపు చదువుట, వ్రాయుటయు కలదు. సాధారణముగా రాత్రి 10 గంటల తరువాత నిద్రింతురు. ప్రతిసోమవారం మకానమవలంబింతురు.

ఆయన జాతీయకార్యాలకై వివిధప్రాంతాలలో తరుచు ప్రయాణములు సాగించవలె అప్పుడును వీలయినంతవరకు పై పద్ధతినే అవలంబించును. కాని, ఈయాత్రలలో వేలకొలది జనులు బృందముగా ఆయనను దర్శింపవత్తురు. ఆయాప్రాంతాల ప్రముఖులు, వివిధరంగాల కార్యకర్తలు, అక్కడి పరిస్థితులను తెలిపి, ఆయన యుపదేశమును కోరుదురు. తరుచు కిషన్ మస్యలు నిర్మాణకార్యపు ముఖ్యాంశములగూర్చి ఆయన ప్రత్యేకశ్రద్ధ తీసుకొనును. బెంగాలీ, ఓడ్ర, తమిళ, బ్రాహ్మణ, శూద్ర, క్రైస్తవ, పార్సీ, యువక, వృద్ధ, కాంగ్రెసు, మితవాది, సోషలిస్టు, ఇట్టిభేదాలు లేకుండ అందరూ ఆయనసలహా నపేక్షింతురు. ఆయన నిజముగా సర్వమిత్రుడు. ఈ దేశమునకు

వచ్చు ప్రముఖ విదేశీయులు ఆయనను తప్పక దర్శింప గోరుదురు. ఖండాంతరీయులును ఎందరో ఆయాసమస్యలనుగూర్చి ఉత్తరాలద్వారాను సంప్రదించుదురు. ఆయన శాంతచిత్తుడై అందరికిని తగు సలహాలిచ్చి పంపును. తన ప్రతికార్యమును నిమిషమయిన భేదములేకుండ సకాలములో నిర్వహించుచు, కాలమేమియు వ్యర్థముచేయక చురుకుగ తేల్చుకొనును. కనుక యెంతటికార్యక్రమమైనను భారముగా తోచక అనామాసముగా చేసివేయగలడు.

59 భా దీ

ఇప్పుడు నిర్మాణ కార్యక్రమంలోని కొన్ని ముఖ్యాంశములనుగూర్చి గాంధీగారి ప్రవృత్తిని గ్రహింతము. భాదీని అనగా వడుకు నూలుబట్టనే ప్రతివారు ధరింపవలెనని ఆయన 25 యేండ్లపైనుండి ప్రచారము చేసినారు. కాంగ్రెసు కార్యవర్గంవారు కాంగ్రెసుప్రతినిధులు కేవలము భాదీధారులు కావలె. కనుక అది మన స్వాతంత్ర్యవేష చిహ్నము. ఆయన పరివారమునందరు భాదీనే ధరించి, నూలు వడకుదురు. ఆయన ప్రతిరోజూ ముఖ్యముగా ఉదయంసాయంవేళలందు నూలు వడకును.

జాతీయవాదులలోనయిన ఖాదీయందు పూర్ణవిశ్వాసములేదు. మనదేశములో మిల్లులు పెరుగుచున్నను గాంధీగారికి ఖాదీవిశ్వాస మెంతమాత్రము తగ్గలేదు. అర్థికముగా లక్షలజనులకు అది పోషకము.

ఖాదీ అహింసాసత్యముల ప్రతీకము. మిల్లుబట్టకట్టకై పూర్ణస్వదేశీ సిద్ధించదు. ఖాదీ స్వదేశీయని చూచుటతోడనే మూఢుడుగూడ తెలిసికొనగలడు. మిల్లుల ప్రోత్సాహమువలన కొద్దిమందిలయొధికారులగుమిల్లుదార్లకు, అందుకుదిగుమతియగు లోహాయంత్రాల నిర్మాతలకు లాభము కలుగును. మిల్లుపని వాంఛి కిక్కిరిసినవగరప్రాంతాలలో యిరుకుకొని అవినీతిజీవనమును చేయుదురు. ఖాదీ కిచ్చుసాము కొంచె మెక్కువయినను, గ్రామాభివృద్ధికి వినియోగపడును. వికేంద్రీకరణము జరుగును. ప్రత్తిని, రాబాలను, ఖాదీని గ్రామాలలోనే ఉత్పత్తి చేయవచ్చును. పెద్ద షరిశ్రమలను యుద్ధకాలములో శత్రువులు వశపర్చుకోవచ్చు. ఈ ఆటంబంబు యుగములో వికేంద్రీకరణమే ప్రశస్తము. మంచిరాటముల ఉత్పత్తికై గాంధీగారు పరిశోధనచేయించి, చరఖాసంఘముద్వారా ఖాదీ వ్యాప్తికి, వృద్ధికి చాల శ్రమపడినారు. సాధారణముగా యేజిల్లాఖాదీ అక్కడనే ఖర్చుచేయవచ్చు. నైతికంగా ఖాదీ వృద్ధి కావలెనని గాంధీగారికోరిక. ప్రతిగ్రామములో గృహస్థులు మంచిప్రత్తిపండించి, యింట నూలు వడుకవలెనని

వడుకువారు ఖాదీనే ధరించవలెనని ఆయన నిర్ణయించి, చర్మా సంఘపు నిబంధనలనట్లు మార్పించినారు. “ఖాదీజగత్” అను హిందీమాసపత్రిక కాయన తగచు వ్రాయుచుండును. వడుకు, నేయువారి కిచ్చుకూలి, జీవనమునకు చాలవలె. మన రాష్ట్ర కాంగ్రెసు ప్రభుత్వమువారు ఖాదీ అభివృద్ధికై గొప్ప ప్రణాళిక నేర్పర్చి అమలు చేయుచున్నారు. కొన్ని విద్యాలయాలలో శిక్షణ నిచ్చి చాలచోట్ల ఖాదీయుత్పత్తిని వృద్ధిచేయుచున్నారు.

60 గృహ పరిశ్రమలు

ప్రస్తుతము నిరుద్యోగులుగ నున్న కోట్లకొలది గ్రామ జనులకు ఖాదీవలె, గ్రామపరిశ్రమలు గ్రామాభివృద్ధికి తోడ్పడును. మరబియ్యము, ఫ్యాక్టరీపంచదార వచ్చినతరువాత లక్షలకొలది దంపువారికి, బెల్లముచేయువారికి వృత్తులు పోయినవి. మరియు, ఇవి చాల అనారోగ్యమిచ్చునవి, కనుక్క, దంపుడు బియ్యమే అందరు వాడవలెను. కర్ర నాటు తిరగ శ్మలో విసరినబియ్యముగూడ దంపుడుబియ్యమువంటివే. దంపుడుబియ్యమును ముందుగా నానబెట్టితే అన్నము సళ్ళువై మెత్తగ నుండును. తక్కువ అన్నమే ఎక్కువ జీవశక్తినిచ్చును. ఇట్లే చెరుకుసాగు ఉన్నచోట్ల బెల్లముఉపపరిశ్రమయై ఆరోగ్యమును

వృద్ధిచేయును. గ్రామాలలోని గుడ్డపేలికలు, ఎండు వరిగడ్డి చెరుకుపిప్పి, వెదురు, వగయిరాలను పొడిచేసి, వాటిముద్దనుండి కుటిరాలలోనే గట్టి కాగితమును చేయవచ్చును. ఇందుకుకొన్ని జాతుల నీటిమొక్కలు, గడ్డిరకములు నుపయోగించును. మున్ముందు కాగితపుకిరాకి హెచ్చుగ నుండును. ఉత్పత్తి ఎక్కువకాగా గిరాకీతగ్గును. ఇట్లే కంపెనీచెప్పలకు బదులు తోళ్ళరిశ్రమను బాగుచేసి, ఆనాటు చెప్పలనే అందరు వాడవలెను. ఇట్లు నాటుగుండీలు, నాటువడంగులుచేయు కర్ర సామానులు, నాటుచాకులు, చేతితో చేసినపొట్టుగోధుమ, జొన్న వగయిరాల బిస్కట్లు, తేనెటీగలనుపెంచి తేనెచేయు పరిశ్రమ, చేతితో నడికి నేయు పట్టుపరిశ్రమ, పట్టుపురుగుల బెంచుట, నాటు గానుగులతోనే నూనెలుతయారుచేయుట, చేతితో సబ్బుబిళ్ళలు, అగ్గిపెట్టెలు వగయిరాలు చేయుట, యిట్టి కుటీర పరిశ్రమలను వృద్ధిచేయుమని గాంధీగారు ప్రచారంచేసినారు వర్ధాలోజె. సి.కుమారప్పగారి నాయకత్వమున అఖిలభారత గ్రామపరిశ్రమల సంఘము పనిచేయుచున్నది.

61 ఆర్థిక సమత్వము

పూంజీపతులకు, బీదవారికి మధ్యనున్న విపరీతపు అంతరము బ్రిటిషుపరిపాలనలో పెరిగిపోయినది. మిల్లుదార్లకు, కూలీలకు, ఆర్థిక సంఘర్షణము లన్నిచోట్లను పెరిగినవి. ఇందు ఒక వర్గము నింకొకవర్గము అణచివేయ కృషిచేయుటవలన వర్గకలహములు, సమ్మెలు, పోట్లాటలు, హింసాపరత్వము హెచ్చిపోవుచున్నవి. ఇవి నగరాలలో హెచ్చు. ఖాదీ గ్రామపరిశ్రమలు వగయిరాలద్వారా గ్రామాల పూర్వోన్నతిని బలపర్చి, సంఘర్షణకారణాలు త్యజించవలె. సంస్థానాలలోను ప్రజామండలులు, రాజులు అన్యోన్యతతో వర్తించవలె. ప్రజాసమ్మతితోనే రాజు పాలించవలె. జమీందారీలను తొలగించినను, జమీందారులకు ప్రజాప్రభుత్వము న్యాయమైన ప్రతిఫలమియవలె; ఫ్యాక్టరీ యజమానులు తమలాభాలలో వాటా లను గుమాస్తాలకు, పనివాండ్రకుగూడ బోనసుగ పంచివెట్టవలె. ఇట్టిపద్ధతులు గాంధీగారు ధనికవర్గమునకంతకు బోధించినారు. ఆయన బీదలపాలిటి పెన్నిధి ఐనను ఆయన సహజ సౌజన్యము, మిత్రభావము, దాక్షిణ్యమువలన ఎంతరో మిల్లు యజమానులు, రాజులు, జమీందార్లు, వ్యాపారస్తులు, భూస్వాములు, పూంజీపతులు ఆయనతో చర్చించి ఆసిద్ధాంతాలను మన్నించి వీరయినంతవరకు అమలునకు తెచ్చుచున్నారు.

62 హరిజనోద్ధరణ

మనదేశములో మాలమాదిగలు మున్నగు సుమారు $6\frac{1}{4}$ కోట్లు జనులు హరిజనులు అంటరానివారని సవర్ణులలో భావనకలదు. కొండలలోని కోయ, చెంచు, సవర, గాండ మున్నగు అడవిజాతులు $2\frac{1}{2}$ కోట్లను సుమారీస్థితిలోనే యున్నారు. ఇట్లు మొత్తం హిందూజనసంఖ్యలో మూడవ వంతు జనులను, ముఖ్యంగా బీదకార్మికులను మనము సరుల కన్న హీనముగా చూచుటవలన దేవుడు హన్సింపక, మనకు ఈ హీనస్థితిని కల్గించెనని గాంధీ గారెంచుచున్నారు. ద్వేషము ఆశ్రయాశునివంటిది: ఇప్పటి మన ముస్లిములలో హెచ్చుమంది హరిజనులనుండి ముస్లిముమతస్థులైనవారి సంతతియే. ఇకనయినను హరిజనులను సవర్ణులు సమభావముతో ఆదరించనంతకాలము స్వరాజ్యము వచ్చినను ప్రజలు సుఖ మనుభవించలేరు. సవర్ణహిందువులు ముస్లిములను గూడ హరిజనులతో సమముగానే న్యూనపర్చి, అణచివేతురని లీగునాయకులు ముస్లిముజనుల నమ్మించినారు. వాకిస్తానువాదమును హెచ్చుముస్లిములు ఆమోదించుట కిది యొక ముఖ్యకారణము. మరియు హీనస్థితిలోనున్న హరిజనులను వేలకొలదిని నిర్బంధంగా ముస్లిముమతములోనికి కల్పుటకు తూర్పుబెంగాలులో, పంజాబులో ముస్లిముప్రముఖులు యత్నించుటలోనే యొక్కన హిందూముస్లిము కొట్లాటలు

దౌర్జన్యాలు జరిగినవి. కనుక హరిజనుల అస్పృశ్యతను మెటనే తొలగిస్తే హిందూసంఘమంతయు బలపడుటయేగాక హిందూముస్లిముకలహాలును చాల తగ్గి జాతియైక్య మేర్పడును. అసగా బ్రిటిషువారి ప్రాబల్యమున కాధారముగా నున్న సాంఘికవిభేదాలు తొలగి స్థిరముగా నిల్చుటకును, హరిజనోద్ధరణయు, అస్పృశ్యతానివారణయు ఆవశ్యకములన్నమాట. అస్పృశ్యత హిందువులలో ఆచారముగ నున్నను, గోమాంసభోజనము, నరబలి, సహగమనము, నియోగము (మరదించే బిడ్డలగనుట,) అతిబాల్యవివాహము, యిట్టి పూర్వపు ఆచారాలు మార్చినట్లే దీనినిగూడమార్చుకొనవలె. ఎన్నియో పూర్వాచారాలు దేశకాలానుసారముగా హానికరమైనవానిని శాస్త్రీయాలయినను ఆచరించక మార్చుకొమ్మని శాస్త్రాలలోను చెప్పినారు. * “ఈఅస్పృశ్యత అనేది హిందూమతమునకు వేరుపురుగు. అస్పృశ్యత అటులేడంటే హిందూమతము బాగుపడి వృద్ధియగును.” అని గాంధీమహాత్ముడు చాలసార్లు చెప్పియున్నారు.

* అస్పర్శ్యులలోకవిద్విష్టం ధర్మమప్యాచరేన్నతు... దేవరేణ సుతోత్పత్తిః మధుపర్కేపశోర్వభః మాంసదాసంతథాశ్రాదే వాసప్రసాశ్చమస్తథా..... ఇమాన్ ధర్మాన్ కలియగేవర్జ్యానాహుర్గోసీషిణః

(బృహన్నారదీయం)

దత్తైరనేతరేషాంతు... భృగ్వగ్ని మరణం చెవ పృథాదాసంతథవచ, నివ రితాని కర్మాణి వ్యవస్థా పూర్వకంబుధ్ధైః సమయశ్చాపిసాధూనాం ప్రమాణం వేదవత్ భవేత్ -

(ఆదిత్యపురాణవచనం)

ఈ ఆస్పత్రిలో చాలరకాలు. గ్రామసమిష్టి వగు నూతులు, చెరువులు, బడులు, హోటళ్లు, చావిడులు ఇత్యాదులలోనికి క్రైస్తవులు, ముస్లిములు ధారాళముగా వచ్చుచున్నారు; వీటిలోనికి హరిజనులు రాకూడదనుటలో అర్థము లేదు. గాంధీగారి కోరికపయిన కొన్నిరాష్ట్రాలతోబాటు మన రాష్ట్రములోను వాటిలోనికి హరిజనులను రానివ్వవచ్చు నని, అందు కడ్డుకున్నవారికి శిక్ష విధింపబడునని యిటీవలనే కాంగ్రెసుప్రభుత్వమువారు శాసనసభసమ్మతితో చట్టముచేసినారు. ఇట్లే మనయిండ్రలో ప్రస్తుతము క్రిష్టియన్లను ముస్లిములనురానిచ్చుచోటికయిననుహరిజనులనురానిచ్చుట న్యాయము. గాంధీగారు తనజీవితంలో ఆస్పత్రిశ్యతను పాటించకపోవుటే గాక, ఒక హరిజనబాలికను కుమార్తెగావెంచిరి. తన ఆశ్రమమునందు హరిజనులకు సమానస్థానమొసంగిరి. అఖిలభారత హరిజనసేవకసంఘము నేర్పాటుచేసిరి.

పట్లకు దేవాలయములు హిందువులందరి నిమిత్తము చేర్పడినవి. ముఖ్యముగా ఈ దేవాలయముల ప్రత్యేకత సమిష్టి విగ్రహారాధన. విష్ణుభక్తులు విష్ణ్వాలయాలలోనికి, శివభక్తులు శివాలయాలలోనికి వెళ్ళి భగవంతుని దర్శించి, సమిష్టి ప్రార్థనలో పాల్గొనుట వారిజన్మహక్కు. అట్టిస్థితిలో హరిజనులమాత్రము దేవాలయాలలోనికి రాకూడదనుట సబబుగ తోచదు. ఈ ఆలయస్థాపకులుగాని, శాస్త్రాలుగాని అట్లు నిషే

ధించినట్లు యెక్కడా నిదర్శనాలు లేవు. కొందరు శాస్త్రాలలో నిషేధించిన చెప్పగా గాంధీమహాత్ముడు సనాతనధర్మమహామండలి అధ్యక్షులగు కీ.శే. శ్రీ పండిత మదనమోహన మాలవ్యాగారి పర్యవేక్షణకింద ఆచార్య రుద్రలాంటి ప్రకాండ విద్వాంసుల అధ్యక్షతను అన్ని పక్షాల పండితులసభను జరిపించిరి. కొన్నిరోజులు విపులచర్చ జరిగి, తుదకు 'హరిజనుల దేవాలయప్రవేశము శాస్త్ర నిషిద్ధముకాదు; అస్పృశ్యత శాస్త్రసమ్మతముకాదు; అని ఆసభవారు తీర్మానించి స్థిరపర్చినారు. స్వతంత్ర భారతదేశములో అస్పృశ్యత అసలే కూడదని ఢిల్లీలో రాజ్యాంగపరిషత్తువారును యిష్టము శాసించిరి.

‘ఈవిగ్రహారాధన అనేది పామరులనిమిత్తమే ఉద్దేశించబడినది. జ్ఞానవంతులు సర్వవ్యాపియగు దేవుని తమ హృదయములలో సర్వత్రా ధ్యానించి భజింపవలె. వారికి మూర్తిపూజ వ్యర్థము’ అని పురాణములలో చెప్పినారు. * హిందువులలో హరిజనులే అప్పటికి యిప్పటికి యెక్కువ అజ్ఞానులు, పామరులు: కనుక సమిప్తిమూర్తిపూజ కుద్దేశించు దేవాలయాలలో

* శివమాత్మని పశ్యంతి పృథిమాసు నయోగినః అజ్ఞానాం భాషా నారాయ పృథిమాః పరికల్పితాః (స్కాందపురాణం) యోహం సర్వేషాం భూతేషాం సంతమాత్మాన మిశ్వరం హిత్వాఽర్పాంభజతే మాధ్యాత్ భిన్న స్వేషహోత్రుః (శ్రీమద్భాగవతం) సచక్షుషాగృహ్యతే నాపివాచకా (ముండకోపనిషత్తు) తతోయదుత్త రతరం ఆరూప మనామయం.

(శ్వేతాశ్వతరోపనిషత్తు)

ముఖ్యముగా వారికిప్రవేశమియవలె. వారిని నిషేధించుట ఆసుపత్రిలోనికి రోగులను, విద్యాలయాలలోనికి విద్యలేనివిద్యార్థులను అడ్డగించినట్లుండును. పురాణాలకు పూర్వములు, అంతకన్న ముఖ్యప్రమాణాలు అగు శ్రుతి స్మృతులలో, గీతలలో, వేదాంతసూత్రాలలోగూడ యిట్టినిషేధాలు లేవు; సరిగదా, వానిలో విగ్రహారాధన ప్రసక్తిలేదు; ఈశ్వరుడు రూపరహితుడు, అప్రమేయుడు, సర్వభూతాంతరాత్మ, హృదయస్థుడు, అనియే నిరూపించినారు.

దరిమిలాను యేర్పడిన ఆగమాలలోను వ్యాధిగ్రస్తలు, త్రాగుబోతులు యిత్యాదులకు కొన్ని ఆటంకాలు చెప్పినా కొన్నిటిలోమాత్రము పతితులు, పాతకులు, చండాలురు లోపలకు వచ్చిన కొంతపరిహారము చెప్పినమాట నిజమే, కాని శాస్త్రాలలో చెప్పినచండాలురు, బ్రాహ్మణస్త్రీకి శూద్రజనితులు. * ఈకొలది హరిజనులు బ్రాహ్మణస్త్రీసంతతి అనుటలో అర్థములేదు. మరియు పంచమజాతి అనేది లేదని, మొత్తము నాలుగే వర్ణాలు జాతులు, అని మనుస్మృతిలోను చెప్పినారు.

* పతితీ, పాతకీచైవ... (ఈశ్వరసంహిత)

మరియుఇప్పుడు శాస్త్రోత్తర పతితులు పాతకులు ఆగు సవరులు ఆలయములోనికి వచ్చుచునేయున్నారు. వారిని బహిష్కరించితే వారితరువాతనే చండాలురకు బహిష్కరణమాటవచ్చును, చండాలురనగోపిష్ఠులు అనిశబ్దము.

పూర్వము వసిష్ఠవిశ్వామిత్రాది ఋషుల సంతతికిని చండాలసంపర్కముండెను. మరియు శంకర రామానుజాది పూర్వప్రవక్తలు, దయానంద రామకృష్ణ వివేకానందాది ప్రవక్తలును హరిజనుల నుద్ధరించుటకే మార్గదర్శకులయినారు. ఇట్లే హిందువులలో తిరుప్పావ్నాళ్వారు, వందనారు, చోళామేళు, రాయదాసు, హరిదాస తామర, మిట్టి హరిజనజాతివా రెందరో మహాభక్తులయి సనాతనులకును పూజ్యులయినారు. హరిజన దేవాలయప్రవేశము హరిజనుల ఆధ్యాత్మిక నైతికాభివృద్ధికిని, ఆత్మగౌరవమునకు గూడ సహాయకరము. అస్పృశ్యత ముఖ్యముగా మత సాంఘిక పరిబంధమయినది. కనుక, గ్రామాలలోగూడ ధారాళముగా దేవాలయాలలోనికి హరిజనులను రానిస్తే, యిక యీ అటు అనేదిపోయి, హిందూమతము, జాతీయతయు మరల వృద్ధి నొందును. కనుక, సర్వహిందువులవలె మాలమాదిగలు మున్నగు హరిజనులును పల్లికు దేవాలయాలన్నిటిలోకి వచ్చి దర్శించి పాల్గొనుటకు హక్కుకలదని మద్రాసురాష్ట్రము లోను, కాంగ్రెసుప్రభుత్వమువారు శాసనసభద్వారా చట్టము చేసినారు. కనుక 2-6-47 తేదీనుండి హరిజనులకు సర్దులవలె అన్ని దేవాలయాలలోనికి వచ్చుటకు సమానహక్కు యేర్పడినది. ♦ అయితే ఆప్రకారము ధారాళముగా గ్రామాలలో అమలుజరిపించుట అవసరము.

63 ఆదిమవాసులు

హరిజన సమస్యవంటిదే కొండజాతుల సమస్య. దక్షిణములో నీలగిరి మొదలు ఉత్తరమున హిమాలయజాతులు, అస్సాం తెగలవరకు ఈమన్యపు జనులు చాలచోట్ల గలరు. ఆంధ్రప్రాంతములో మన్యములోని ఆదిమవాసుల అజ్ఞానము, మూఢ విశ్వాసము, త్రాగుడు, దరిద్రము, భీరుత్వము, జ్వరగ్రస్తత అందరికీ తెలిసినదే. మన్యప్రదేశాల ప్రకృతి సంపద అద్భుతము. ఈ ఏజన్సీ ప్రాంతాలను కేటాయించి సర్కారువారితవరకు తిమకిష్టము వచ్చినట్లు పాలించినారు. ఏజన్సీకిల వెల్లడి ప్రాంతాలకును పరస్పర సమన్వయముచేసి 'హిందీ' జనుల మూఢ విశ్వాసాలను, అజ్ఞానమును బీదతనమును పారదోలి, అక్కడ న్యవసాయము వగయిరా పరిశ్రమ లేర్పర్చి, మన ప్రాంతపు నాగరిక భాషలను కొండ జనులకు నేర్పి విద్యావంతులగునట్లు చేయుట అవసరము. అక్కడి జలవాయువులను, ఆహార వస్తువులను పరిశుభ్ర స్థితిలో నుంచితే, మన్య ప్రదేశాలలోను ఆరోగ్య వాతావరణము కలుగును. మన్యపుజనులకు హిందీ కలిగించకుండుగనే, వెల్లడి ప్రాంతాల జనులక్కడ వసించి, ఆసంపదను వృద్ధి చేసి వ్యాపారము లొనర్చి, అక్కడ జనసంఖ్య, వస్తూత్పత్తి, నాగరికత బాగుపడునట్లు కృషిచేయవలె నని గాంధీగారి

యుద్బోధన. ఈ ఆదిమవాస సమస్యను పరిష్కరించి, దుర్గమ ప్రాంతాలను సంచారయోగ్యముగా, జనవాసనుకరముగా, నాగరికముగా చేయుటకు అస్సా, బీహారు, బొంబాయి నగరాలలోవలె, మనరాష్ట్రములోను కాంగ్రెసు ప్రభుత్వము వాఠాక సమితిద్వారా విచారణ జరిగించి; ప్రశాళికను తయారుచేయుచున్నారు. కోయలు, చెంచులు, బడగలు, భిల్లులు, గాండులు, సవరలు, సంధాలులుమున్నగు ఈకొండ జాతులు కేవలము కాష్టలోష్టములనే పూజించుచు, మూఢాచారములతో నుందురు. వారి స్వభాషలును విచిత్రములు. కొందరు మాన్యులీ కొండజాతులతోనే వసించి, వారి నుద్ధరించుటకు కృషిచేయుచున్నారు. ఈవిషయములో ముందు గనే క్రైస్తవ మిషనరీలు రంగములో ప్రవేశించి, మిషను సంస్థలచు మన్యాలలోను వ్యాపింపజేసినారు. వారు చేయుపని మంచిదే; కాని, వారు పాశ్చాత్య దృక్పథముతో క్రైస్తవమత వ్యాప్తికై చేయు కృషి కొంత హానికరము. హిందూ ప్రముఖులప్రాంతాలలో పరిశుద్ధ హిందూమతమును, భారతీయ సంస్కృతిని, శుద్ధ సంప్రదాయాలను బోధించి, రెండు ప్రాంతాలమధ్య ఐకమత్యము నృద్ధిచేయించవలెననియు గాంధీగారు బోధించినారు.

64 సాంఘికమైత్రీ

అఖండ భారతంలో నాల్గవవంతు జనులు ముస్లిములు అనగా తురకలు. వారిలో దాదాపు ఆంద్రూ హిందువులలో నుండియే దరిమిలాను ముస్లిములైనవారు. జిన్నా, ఖులీ హక్, ఇక్బలు, ఖజరుహయ్యత్, షేక్ అబ్దుల్లా, ఛట్రీ మున్నగు నాయకులందరు యిట్టివారే. సుమారు 49 యేండ్ల క్రిందటి వరకు హిందూముస్లిములు ఐకమత్యము గల్గియుండిరి. ఆ యా ప్రాంతపుభాషనే స్వభాషగా మాట్లాడుచుండిరి. చీనా, రష్యా మున్నగు పెద్ద రాజ్యాలలో వివిధమతస్థు లొకజాతిగ న్యవహరించుచుకలసి కృషి చేయుచున్నారు. బ్రిటిషువారి ఛదనీతి, మన తెలివితక్కువ వలన మన దేశములో యిటీవల మతకలహాలు పెరిగి రాజకీయైక్యమున కడ్డునచ్చినవి.

బ్రిటిషువారు ఈజిప్టు, పాలెస్తీను, బర్మా, సింహళ మలయా మున్నగు తమ పాలిత దేశాలన్నిటిలో ఛదనీతి నవలంబించిరి; విభజించి పాలించుట సామ్రాజ్యవాదుల సంప్రదాయము. జాతీయవాదుల నణచి, ఆయామూలాలను ప్రోత్సహింతురు. హిందూ సంస్కృతికి కాళీని, ముస్లిము సంస్కృతికి అలీఘర్ ను కేంద్రాలుగచేయించి, అక్కడ ప్రత్యేకమగు మతాధారపు కళాశాలలకు, విశ్వ విద్యాలయాలకు ప్రోత్సహమిచ్చి, వారి దృక్పథములను సాంఘిక కులతత్వమువైపునకు మార్పించినారు. ఎన్నికలలో ప్రత్యేక నియోజక వర్గాలేర్పర్చి, మత కులములబట్టి ఉద్యోగాలలోగూడ పోటీలు

పెంచినారు. అది సహజమే. దాని నాక్షేపించుటకు బదులు మనము జాతీయతను సాంఘిక మైత్రిని బలపర్చుకోవలె.

గాంధీమహాత్ముడు అన్నిమతాల గ్రంథాలనూ చదివి, సమభావము కలిగి, యెందరో ముస్లిములతోను, క్రైస్తవులు మొదలగువారితో స్నేహము కలిగియున్నాడు. 1919 సం॥రం నుండి ఖిలాఫతు యుద్ధమ సందర్భములో ముస్లిము లనేకులు జాతీయవాదులయిరి. తరువాత బ్రిటిషు అధికారుల ఆక్షరణతో కొందరు కొట్లాటలు, సాంఘిక కలహాలు పెంచుకొన్నారు. విద్యావంతులలో ఉద్యోగాదులయందు పోటీలు పెరిగినవి. ధనికవర్గములో, జమిందార్లలో, రాజులలో, విద్యార్థులలో గూడ సాంఘికతత్వము పెరిగి చీలిక లేర్పడినవి. అన్నివర్గములలోను ముస్లిములు వేరుసంస్థలను ఏర్పాటుచేసుకొని సాంఘిక తత్వమును ప్రకోపింపజేసినారు. ఈ రీతిగ క్రైస్తవులు, సిక్కులు మొదలైనవారిలోగూడ ప్రత్యేకతత్వముగల సంస్థలు తలలెత్తినవి. ఈ సాంఘిక ద్వేషమును పోగొట్టి మైత్రి స్థాపించుటకు గాంధీగారెంతో కృషిచేసిరి. చాల వ్యాసాలు, ఉపన్యాసాలు చేయుటయేగాక, 1924 సం॥రంలోను దరిమిలాను, సాంఘిక సఖ్యసాధనకు ఉపవాసాలను చేసిరి. జాతీయ ముస్లిములకు కాంగ్రెసులో ఉచితస్థాన మిప్పింప 1931 సం॥రము రాండులేబిలుసభ, ఇటీవల సిమ్లాసమావేశము యిత్యాదులలో ఆయన యెంతో కృషిచేసెను.

ఉభయసంఘాల ప్రముఖులమధ్య సామరస్యబుద్ధి తగ్గియు, పరస్పరము అవిశ్వాసము, హాస్వద్వప్తే, పరాము వారి కూటనీతి వలన సాంఘికవిశేషాలు హెచ్చినవి.

ముస్లిములు హెచ్చుగాగల రాష్ట్రాలలో బ్రిటిషువారు లీగువారికే యెక్కువ ప్రాముఖ్యమిచ్చి, వారినే ముస్లిము నాయకులుగ నెంచి, జాతీయముస్లిముల నణచివేసినారు. లీగుముస్లిములకే బ్రిటిషువ్యాపారస్తులు, యిత్యాదులును సదుపాయాలిచ్చి తోడ్పడుట మరొకవిశేషము. మరియు ముస్లిము జనాభా హెచ్చుగానున్న రాష్ట్రాలు ప్రత్యేకరాజ్యాలు కావలెనని, వారు ప్రత్యేకజాతియని మొదట ఆంగ్లేయులే వాదం తెచ్చిపెట్టి లోలోపల జిన్నాపక్షమునకు బలమిచ్చిరి. 1940 సం॥రంలో ఈ 'పాకిస్తాను' ముసలము పుట్టినది. ఉభయ పక్షాలమధ్య తీవ్రద్వేషప్రచారము ! దేశమంతట సాయుధ హత్యలు సాగినను, వాటిని సవ్యంగా అధికారు లణచలేదు. హూంటుబాటచుగారు (కాబినెటుసమ్మతితో) పాకిస్తాను నంగీకరించి కథ పూర్తిచేసినారు. ముస్లిములలో హెచ్చుమందికి హిందువులపయిన అవిశ్వాసం ఉన్నట్లు మొన్నటి ఎన్నికలలో సూచితమయినది. మరల సుహృద్భావ మేర్పర్చుట కిప్పుడు గాంధీగారు గట్టి కృషి చేసినారు. హిందువు లీవిషయములో కొంత ఆత్మపరిశోధన చేసుకొనవలెను. సాంఘికముగా పరస్పరమైత్రి వృద్ధిచేసుకొంటే, అవిశ్వాసాలు పోవును. కనుక ప్రతిప్రాంతములోను మైత్రికృషినే చేయవలెనని ఆయన ఉద్దేశించి, ఆత్మార్పణ చేసినారు.

65. జాతీయభాష

ఈ భారత దేశ మొకటే అది అఖండహిందూస్తానము అని హిందువులందరు వచింతురు. అది క్రియాత్మకము కావలె, వెంటనే దేశమంతటికి జాతీయభాష యేర్పడవలె. స్వభాష గుజరాతీయైనను గాంధీగారు హిందుస్తానీయే జాతీయభాష కావలెనన్నారు. బ్రిటిషుసామ్రాజ్యపుబాధ పోయినది. కాని ఆంగ్లభాషాసామ్రాజ్య మింకను మనకు కావలెనా? చాల యేడ్లగుండి ఆయన సమావేశాలన్నిటిలో హిందూస్తానీనే వాడుచున్నారు. 1917 సం॥రంలో యుద్ధసహాయసభలో వైస్రాయ్ మున్నగు మహోద్యోగుల యెదుటను ఆయన హిందూస్తానీలో మాట్లాడెను. ఇప్పుడు కేంద్రజాతీయసమావేశాలన్నిటిలో హిందూస్తానీలోనే చాలవరకు ప్రసంగాలు జరుగుచున్నవి. ఇటీవల మద్రాసులో సమావేశాలలోను ఆయన కేవలము హిందూస్తానీలోనే మాట్లాడెను. ఆ హిందీప్రాంతాలలో జాతీయ భాషాప్రచారమునకై మద్రాసులో హిందీప్రచారసభ, (ఇప్పుడు హిందూస్తానీప్రచారసభ), వర్ధాలో తక్కినప్రాంతాలనిమిత్తము వేరే మరొక సంఘమును ఆయన స్థాపించి నడిపించుచున్నారు. తాను 'ఆంగ్ల హరిజన్'తో బాటు హిందూస్తానీలో "హరిజన్ సేవక్" అను వారపత్రికను రెండులిపులలో సాగించుచున్నారు. ఈ భాష దేశముమొత్తముమీద సగముమందికి బాగా తెలిసినది.

హిందూస్తానీ వాఙ్మయము చాల వేగముగా వృద్ధి జేంచుచున్నది; అది మున్ముందు మన దేశపు జాతీయవాఙ్మయ మగును. దానిద్వారా మన మాతృభాషల సాహిత్యముచు వృద్ధి చేసుకోవచ్చు. ఆంగ్లము అంతరాజ్ఞాతీయభాష. కనుక దానివలన కొందరికుపయోగముండును. కాని క్రమముగా మన స్కూళ్ళలో యింగ్లీషున కిప్పుడున్న ప్రాముఖ్యముతగ్గి హిందూస్తానీకి ఉచితస్థాన ముండగలదు.

ఈ జాతీయభాషశైలి సంస్కృత, అరబ్బీ, పారసీ భరితము కాకుండ మధ్యరకముగ నుండవలెనని గాంధీగారు నిర్ణయించినారు. ఈ శైలిలోనే మంచి వాఙ్మయము సృజించుటకు కృషి జరుగుచున్నది. దక్షిణభారత హిందూస్తానీ ప్రచారసభకు ఆయన యావజ్జీవితాధ్యక్షుడుగనుంజిరి. వారి మరణానంతరం రాజేంద్రప్రసాదుగారు అధ్యక్షులుగ నెన్నుకొనబడిరి.

ఆంధ్రదేశములోను, నిజాముసంస్థానపు తెలంగాణాలోను రాజభాషగ ఉర్దూలిపిలో పారసీమిశ్రితభాషవ్యాపించుచున్నది. ఆ సంస్థానములో హిందూస్తానీని నాగరికిని మాతృభాషతో బాటుగా ప్రోత్సహించునట్లు ఒత్తిడిచేయవలెను;

66 మా తృతాపావిమానం

జాతీయభాషలో బాటు మాతృభాషావిషయములోను గాంధీగారు చాలశ్రద్ధ వహించినారు. దక్షిణాఫ్రికానుండి ఆయన 1914 సెప్టెంబరు వచ్చినప్పుడు బొంబాయి ప్రజల సన్మానసభలో, నాయకుడుగ జిన్నాగారాంగ్లములో ఆయన కభినందనప్రతీక చదువగా, ఆయన గుజరాతీలోనే జవాబిచ్చిరి; ఇట్లే గుజరాతీలో ఆత్మకథ, సర్వోదయ, మంగళ ప్రభాత్, ఆరోగ్యసాధన్ మున్నగు ఆయన గ్రంథాలును, తన గుజరాతీప్రతీకలు, ననజవన్ (దరిమిలాను) హరిజనబంధులో వివిధవిషయాలగుర్చిన వ్యాసాల పునర్ముద్రణ సంపుటాలును గుజరాతీవాఙ్మయములో చాల ప్రాముఖ్యమొంది ఆసాహిత్యములో నవయుగమును క్రాంతిని ఆరంభించినవి. నేటికిని ఆయన తన ప్రాంతములో యెప్పుడూ గుజరాతీలోనే మాటాడును, వ్రాయును. అహమ్మదాబాదులో ఆయన 1921 సెప్టెంబరు మాతృభాషలోనే జాతీయ పద్ధతిని విద్యబోధించు 'గుజరాతు విద్యాక్షేత్రము' ను స్థాపింపజేసెను చాలసారు లాయన గుజరాతు సాహిత్యపరిషత్తువారి వార్షికసభలకధ్యక్షుడై, ఆవాఙ్మయాభివృద్ధికి మంచి సూచనల జేసెను. మాతృభాషకు జాతీయ భాషకు సంఘరణంకడదనుట కాయన జీవిత మొకనిదర్శనము.

67 మ ద్య నిషేధము

గాంధీగారెన్నఁజూ యెట్టినిషాదస్తువును తీసుకోరు. కల్లు, చల్లమందు. వగయిరాలవల్ల జనులు చెడిపోవుచు, హింసకు, అవినీతికిలోనగుట కనిపెట్టి, త్రాగుడునుహోట్టులుకై ఆయన కల్లుపాకలముందు పి కెటింగు వగయిరాలను దరించిరి. బ్రహ్మప్రభుత్వమువారు కల్లుపాకలను యజ్ఞాపాశాక్షి వాటలు పాశించికోట్లకొలదిరూపాయల సొమ్ము నాచారాపాక్షిచుంజిరి. అందుకు నాలుగురెట్ల సొమ్ము యీకల్లుపాకలలోమూఖ్యముగా బీదకార్మికులు, సేవ్యదార్లు గుమ్మరించి నిరాధారులై పై వెచ్చు అవినీతిపరులగుచున్నారు. ఇవి దేశమునకు మహానష్ట దాయకము. కాంగ్రెసుప్రభుత్వము వచ్చిచది గనుక గాంధీగారి సూచనప్రకారము మన మద్రాసు రాష్ట్రములో రాష్ట్ర మంతట మద్యనిషేధమునమలుపరచ చున్నారు. అయితే కహస్యముగా జనులు గీతగీసి కల్లు అమ్మకుండా సజలు శ్రద్ధతో జాగ్రతవహించి ప్రచారము చేయవలె. చెల్లగీత గీయువారు యితరవృత్తు లవలంబించవలె. త్రాగువారా దురభ్యాసమును మాని యితరపానీయము లలవర్చుకొనవలె. ఇట్లే నల్లమందు వగయిరా దురభ్యాసాలుచు పోవలె. హిందూ ముస్లిముమతాలు రెండును త్రాగుడును నిషేధించునవే. కనుక మనదేశములో ప్రజలు శ్రద్ధవహిస్తే, యీయద్యమము తప్పకజయప్రదమై, భారతజాతి బాగుపడును. తాటిరసముచు బెల్లపు తయారుకు ఉపయోగించవచ్చు. కాని తగు అజమా యిషీ ఉండవలెను.

68 న వ్య వి ద్యా వి ధా నం

ఇప్పటి సర్కారు పేద్యావిధానము విజాతీయమై మన జనుల సంస్కృతికి, సహజ వికాసమునకు వ్యతిరేకమై యున్నది. గాంధీగారు తమస్థిలనెవరినీ ఈ విధానములో నుంచక, స్వయముగానే తమ ఆశ్రమపద్ధతిని విద్య నేర్పిరి. ఆంగ్ల విద్యారణలో శక్తి ఉడిగిపోసేయక, మాతృభాషద్వారానే విద్యనంతను నేర్పుట, పాఠ్యపుస్తకాలలో విషయాలు వల్లించు పద్ధతినివిడచి, అనుభవప్రకృతంగానే మన జీవితోపయుక్తమగు జ్ఞానమును ప్రత్యక్షబోధద్వారా గ్రహింపజేయుట, కండ్లు చేతులు వగైరా ఇంద్రియాలద్వారా అనుభవమునకు తెచ్చుట, నూలువడుకుట, వడపుపని వగైరాశిల్పబోధన, తద్వారా తమ పరిసరపు గ్రామపరిశ్రమలు నేర్పి, హస్తశిల్పం ద్వారా బుద్ధి వికాసమును కల్పించి వృత్తివిద్యను గూడ నేర్పుట, స్వగ్రామములోనే జీవనోపాధి గల్పించుట, ప్రకృతి చికిత్సావిధిని, జాతీయభాషను నేర్పుట ఇవి ప్రధానసూత్రాలు. జాతీయ వాదులగు విద్యవైఖలుల సంప్రదింపుతో యీ ప్రణాళిక నిర్ణీతమై వర్ధావిద్యావిధాన మనుపేర బరగుచు ఇప్పుడు కాంగ్రెసు ప్రభుత్వాలవల్ల ఆయాప్రాంతాలలో కొంచముకొంచముగ అవలంబింపబడుచున్నది. ఈపద్ధతికి అంతగా దృవ్యపుష్కలుబడి అక్కరలేదు. మన గ్రామజీవితమునకు సంస్కృతికి పోషణ గల్గును. మరియు ఆబడులకు స్వయంపోషకతయు యేర్పడును.

69 వ యోజన విద్య

ఋషులు విద్యకు జ్ఞానమునకు విశేష పాఠముఖ్యమిచ్చిన యీ దేశములో 200 ఏండ్లు బ్రతికివువారు పాలనజరిపినతరువాత గూడ నూటికి 90 మంది భారతీయులు అక్షరాస్యులమే లేకయున్నారు. అధునిక విజ్ఞానయుగములో ప్రతివారువిద్యనేర్చుకొనుట అవసరము. బాలబాలిక లందరికీ విద్య చేర్చుటకు ప్రభుత్వముదే బాధ్యత. గాంధీగారేర్పర్చిన వర్గావిధానం ప్రకారము ప్రతి గ్రామపంచాయతీయును అగ్రామబాలురకు బాలికలకు చొకగపిద్య నేర్పించుటకు వీలుకలదు. ఇదిగాక బాల్యము చాటినను(ఇట్టివారుసాధారణముగా కేవలవృత్తిచేయుచుందురు; కనుక) వారికి రాత్రిపాఠశాలలుచదువుట యుక్తము. (ఉదయ వేళగూడ బోధించవచ్చు.) ఈవిద్యార్థు లిదివరకే లోకానుభవము కలవారు: కనుక, వారికిబోధించుపద్ధతులు వేరుగ నుండవలెను. మరియు, వీరికి అక్షరాలు అంకెలేగాక, మనదేశ పరిస్థితి, ఆర్థికసిద్ధాంతాలు, స్వదేశీకవశ్యకత, జాతీయత, మత సిద్ధాంతాలు, ధార్మికైక్యత, వ్యవసాయవిశేషములు, విజ్ఞానము ఇట్టివి బోధించి, జ్ఞానరచిని, పౌరత్వోత్సాహమును గల్గింపవలె. యువకులు, పెద్దవిద్యార్థులుగూడ వేసవిసెలవులలో తమగ్రామాలలో ఇట్టికార్యాలు చేసి, బోధనానుభవమునుసంపాదింపవలెననియు గాంధీగారు సూచించినారు.

70 ఆ రో గ్య ర క్త ణ

ఆరోగ్యమనగా రోగములేకుండుట. పైకి బలవంతులుగ కనపడిననువ్యాధిగ్రస్తులు కావచ్చును. దేహములో నాడీ, మనస్సు, హృదయమును సవ్యంగా ఉండి, ఈమూటికి పరస్పర సమన్వయము సరిగా నుండవలెను. ఇదిగాక, మనదేహము దేవాలయమువంటిది. దానిని హృదయస్థుడగు దేవుని కావాస మగుట కర్తముగ మనముంచవలె. అందుకు దేహపరిశ్రమయు అవసరము. రోగ నడుచుట, నూలువడకుట ప్రతివారికి మంచిపరిశ్రమనిచ్చును పరిశుభ్రమగు గాలిని నీరునే వాడుట, సాత్వికాహారమునే తినుట మితవిహారము అవసరములు. ఈ విషయాలన్నింటిలో గాంధిగారిది ఆదర్శజీవనము. ఆయుర్వేదంలోగూడ ఇట్టివిధులను చెప్పినారు. ఆయన విశ్రాంతిలేకుండ వార్ధకంలోగూడ ప్రయాణాలు, నిరంతరం తీవ్రమానసిక కృషి చేయుచున్నందున సహజంగా నాడులపీడన, రక్తపు పోటును హెచ్చుచుండెను. కనుక వాటితీవ్రత పోవుటకై ఆయన దేహమునకు తైలంబ్రవాసి మర్దన చేసెడివారు. బ్రహ్మచర్యము, మనశ్శుద్ధి, మితభోజనము. మధ్యమధ్య ఉపవాసము, సదా ఈశ్వరధ్యానము గూడ ఆరోగ్యపోషకము లని ఆయన దృఢ విశ్వాసము.

ఎట్టి కష్టాలలోను శోకగ్రస్తుడుకాక ప్రసన్నుడగుటయు ఆరోగ్యరక్షకము. ఆయన ఈశ్వరచోదనప్రకారమే సదా ప్రవ

ర్తించిఫలితమన్యథా అయినను వ్యసనమొందక ఎప్పుడును ఉత్సాహము గల్గియుండెను. గాంధీగారు బాలురతోను పెద్దలతోను ఉత్సాహకరమగు చలోక్తులూడును. ఆయన ముఖము ఎప్పుడు శుచిస్మితంతో నిండియుండును. ఎంత వ్యాకులస్థితిలో గూడ తొట్రువడక ఇతరులలోను ప్రసన్నతను జనింపజేయుచు. ఆయన చలోక్తులు చక్కనివి; ఎవరికిని బాధకములుకావు కాని, భావగర్భితములు. ఈక్రింది కొద్ది చలోక్తులను గమనించుడు. గత సం॥ మద్రాసు హిందీప్రచారసభ సమావేశములో హిందీ 'విశారద' పట్టముల నాయన కృతార్థులకు వరుసగ నిచ్చుచుండెను. అట్టివారిలో ఒక యువతిపేరు 'బేబీ.' ఆపట్ట మామె కిచ్చుచు ఆయన 'పర్, యహా బేబీ బహుత్ బడీ హోగయీ' అనగా అందరునవ్విరి. (బేబీ అనగా ఆంగ్లములో శిశువు; ఆమె సుమారు 16 ఏండ్లది; 'విశారద' ఉన్నత పరీక్ష కనుక మానసికంగానుగూడా పెద్దదైనదని ఆయన చలోక్తి అర్థము) ఆసభలు జరిగిన పదిరోజులు వేలకొలది హిందీవిద్యార్థులకు విద్యాంసులకు ఉచిత భోజనాలేర్పాటుచేసిన మద్రాసువర్తకప్రముఖులాయననక్కడ దర్శించి చక్కని వెండి శ్రీరామవిగ్రహము నాయనకు బహుమతినిచ్చిరి. "నేనువిగ్రహారాధనతో తృప్తినొందను; అసలు ఆత్మ నారాధితును. మీరిందరిపొట్ట నింపినారు; సరే కాని, నాఆకలి తీర్చలేదు." అను గాంధీగారి చలోక్తి కందరునవ్విరి.

భౌతికభోజనముకంటె తానుద్దేశించివచ్చిన హిందీప్రచారము, హరిజనోద్ధరణ వృద్ధియగుటయే ఆయన కోరెడి ముఖ్యభోజన మని గ్రహించి, ఆవర్తకులు హిందీకి హరిజనోద్ధరణకు కొంత ద్రవ్యమును సమర్పించిరి తరువాత మహాదాత, మిల్లయజమాని అగు డా॥ అలగప్పచెట్టియూ రాసాయంతాలం గాంధీ గారి నక్కడ దర్శించెను. గాంధీగారితో పని యేమీలేకున్నను రిక్తహస్తాలతో చూడనొల్లక, ఆయన ధర్మమునకని పదివేల రూపాయలకు చెక్కువ్రాసి గాంధీగారి కిచ్చెను. అప్పుడు గాంధీగారు “ఓహో నేను కోమటిని, వ్యాపారయుక్తిలో మీకు లొంగను, మీ పూర్వోత్తరాలు గ్రహించాను. దరిద్ర నారాయణ ప్రతినిధిని. తెల్లవారితే హరిజనపరిశ్రమాలయం స్థాపించవలె. ఈశ్వరు డందుకే మిమ్మిక్కడకు పంపి, నాకు బోధించాడు; ‘లకారం’ తప్పదు; మాటాడక సున్న చేర్పండి” అని చెప్పి లక్షరూపాయలకు చెక్కు తీసుకొనిరి. (గాంధీగారు మరునాడుదయమే అక్కడ తాము పునాదిపేయ నిర్ణయం అయిన ‘తక్కర్ బాబా హరిజన పరిశ్రమాలయపు నిధి కాసొమ్ము నిచ్చిరి. అంతట చెట్టియారీవలకువచ్చి, “అబ్బా, గాంధీగారు అసాధ్యులు” అని పలికి మనశ్శాంతితో వెళ్ళిరి.

ఒకసారి యెనరో చాల సుందరముగా గాంధీగారి చిత్ర పటమును చిత్రించి ఆయన కిచ్చిరి. ‘ఇదేమిటి, కోతినంటి నన్నిట్లు అందంగా చిత్రించారు’ అని పరిహసించి, అయితే

నాకీపట మెందుకు? బీదవాడను, పెట్టుకొనుట కిల్లువాకిలిలేదు; వేలము వేయండి” అనెను. యెవరో పదిరూపాయలకు పాడిరి. అంతట గాంధీగారు “ఏమి, గాంధీవేల పది రూపాయలా? బాగానే వున్నది” అని నవ్విరి. అంతట జనులు పోటీపడి పాడగా తుదకు చాల హేచ్చు సొమ్ము వచ్చెను. ఆయన వెంటనే ఆసొమ్మును హరిజననిధి కిచ్చివేసిరి. మద్రాసు హిందీప్రచారసభలో 1946 జనవరి తుదను ఒకనాటి రాత్రి యువకరాజకీయ కార్యకర్తల సమావేశంలోనికి గాంధీగారు ఆహ్వానింపబడిరి. అందులో కొంద రాంగ్లములో ఆయనను ప్రశ్నలడిగిరి. అది మీకు నాకు పరభాష. ఇంతకాలము ఆంగ్లంతో పోరి, మళ్ళీ ఆభాషకు లోబడుతుందుకు?” అని ఆంగ్లప్రశ్నలకు జవాబు చెప్పననెను. ఆయన పొడుగునను హిందీలోనే మాట్లాడెను. “ఇప్పటికీ మీరు హిందీనేర్చుకోక పోతే, మాతృభాషలోనయిన అడగండి” అని గాంధీగారనగా, ఆయువకుడు ‘రాభోవురాజ్యాంగ నిర్మాణమునుగూర్చి కాంగ్రెసుధోరణి యేమిటి’ అని ప్రశ్నించెను. ‘ఈప్రశ్న నెహ్రూ; ఆజాదు మున్నగు కాంగ్రెసునాయకుల నడగండి. నేను కాంగ్రెసుసమితిలో లేను అనిరి. అంతటితో విడువక ‘Provisional అనగా మీ అభిప్రాయ ము ను చెప్పవలె.’ అని ఒత్తిడి చేసిరి. అంతటగాంధీగారు ‘మీరు చెప్పే Provisional అనే వస్తువేమిటి? అది గుర్తీమా గాడిదా?’ అని నవ్వుచు ప్రశ్నించిరి. అంతటితో అందరు గొల్లున నవ్విరి.

ఢిల్లీ ఆసియామహాసభకు రానొల్లకున్నను నెహ్రూ వైస్రాయిలు తొందరచేయగా, తుదకు గాంధీగారు ఢిల్లీ వచ్చిరి; మీరు యిష్టపడకున్నను యిప్పుడు జరుగు ఆసియా సభకు మిమ్ము రప్పింప నేను హేతువు నయినాను, చూచి నారా? అని మాంటుబాటనుగారు గాంధీగారితో చలోక్తిగ ననెనట. అంతటగాంధీగారు “అవును. కాని నేను మీకు ఖైదీని. మీరు, నెహ్రూ నన్ను బలవంతముగా రప్పించారు. యింతకూ నెహ్రూయిప్పుడు మీవైసుపైసిడెంటే గదా” అనిరి. అందరు నవ్విరి. భారతీయుల కింకను స్వాతంత్ర్యము లేదని, ఇంటరిం ప్రభుత్వనాయకుడు నెహ్రూకు పూర్ణాధికార మీయలేదనియు ధ్వనియా? పత్రికాప్రతినిధులు వార్తలకు, ఆయన భావాలకొరకు, ఆయన నెప్పుడూ చుట్టుకొని వేధించుట అందరికిని తెలిసినదే. ఆయన యొకసారి విసుగుగా తప్పించుకోబోగా “మీకు హాస్యభావము (Sense of humour) యుండవదదా?” అని వారనిరి. “నాకెంతో హాస్యభావముఉండ బట్టే కాటక్కులవంటి మీతో యింతకాలము నుండి వేగు చున్నాను?” అని ఆయన నవ్వుచు జవాబీయగా అందరు గొల్లుమని నవ్విరి. యిట్టివి హృదయవికాసమునకు, దుఃఖ నివృత్తికి కారకములయి, ఆరోగ్యవర్ధకములగును.

గాంధీగారు రాగద్వేష చింతారహితుడు; నిగ్రహి. అట్టివారికి ప్రసాదగుణ మేర్పడి సర్వదుఃఖములు నశించును.

ప్రసన్నచిత్తుని బుద్ధి సైర్యమొందును. * అని భగవద్గీతలో చెప్పబడెను. గాంధీగారు నిజమైనయోగి, జీవన్ముక్తుడు. కనుక సద్బుద్ధితోబాటు పూర్ణారోగ్యముగూడ కలిగియుండెను.

71 గ్రామ పరిశుద్ధి

భారత దేశము గ్రామప్రధానము. అక్కడ సమృద్ధిగ దేవు డిచ్చిన గాలివగయిరా లున్నను, పరిసరములను శుభ్ర పరుచుకొనక వ్యాధులను, వ్యాకులతను గ్రామీణులు తెచ్చి పెట్టుకొనుచున్నారు. దారులను మలినపర్చుట, బురద కుళ్ళినఆకులు వగయిరాలను కుప్పలుగాపోసి దుర్వాచన కల్గించుట, చెరువులు వగయిరాలనీరు పాడుజేయుట యిట్టివి మాని, గ్రామస్థు లందరు స్వగ్రామాలను పరిశుభ్రస్థితిలో నుంచుకొనుట ముఖ్యమని గాంధీగారెంచుచున్నారు. ప్రతి రాష్ట్రములోను ఆయన వేలకొలది గ్రామాలలో సంచరించి అనుభవమువలన “వ్యక్తిశుభ్రతకన్నను, సాంఘిక శుభ్రత చాలముఖ్యము. ఎవరిసౌకర్యమును వా రే చూ చు కొ ని

* రాగ ద్వేషవియు క్షేమవిషయానిందియైశ్వరస్ ఆత్మవప్రైప్తిభేయా త్నా ప్రసాదమధిగచ్ఛతి. ప్రసాదే సర్వమఖానాం హానిరస్య ప్రజాయతే. ప్రసన్నచేతసోహ్యశు బుద్ధిః పశ్యవతిష్ఠతి॥ (గీత. 2-64, 65.)

సంఘములో యితరులకు బాధకలిగించుట చాలతప్ప. చెడు వాయువు, మలినజలము, కుళ్ళిన ఆహారాది వస్తువులు, అంటు వ్యాధులవ్యాప్తికి, జనుల అనారోగ్యమునకు కారణమగును; కనుక, సాంఘిక షేమమువిషయములో జాగ్రత వహించ వలె. గ్రామారోగ్యము, జలవసతివగయిగాల విషయమై ప్రభుత్వముపైన, జిల్లాబోర్డుపైననే ఆధారపడుటకన్న జనులు ఐకమత్యము కలిగి పరస్పర సహాయముతో పరిశుభ్రము చేసుకోవచ్చు. స్వగ్రామము స్వగృహమువంటిదే, అను భావముతో నొకరు సిద్ధపడి పూనుకుంటే తక్కిన మరికొందరును తోడ్పడుదురు. అట్టివారియందు గ్రామస్థులకును గణ్యత హెచ్చును, గ్రామసేవ, పరోపకారము వ్యర్థముగాపోవు. ఇందువల్ల కక్షలుతగ్గి గ్రామాలలో ఐకమత్యమును బలపడునని గాంధీగారు బోధించిరి.

72 కుష్టరోగచికిత్స.

నాగరిక దేశాలన్నిటికంటెను మనదేశములో హెచ్చుమంది కుష్టవ్యాధిపీడితులున్నారు. వారికి క్రైస్తవమిషనరీలు తప్ప తక్కినవారు తగుచికిత్సలయాల నేర్పర్చలేదు. గాంధీ

గాడివిషయములో శ్రద్ధవహించినారు. ఒక నొప్పివిద్వాంసుడు కుష్ఠరోగపీడితుడు కాగా ఆయన ఆవిద్వాంసులకు తనసేవా గామి ఆశ్రమములోనే ప్రత్యేకస్థానమిచ్చి, ఆయనకు తానే స్వయముగా చికిత్సచేయుచు చాల ఆనందించెను. వర్ణాశ్రమములో ఒకకుష్ఠరోగచికిత్సాశ్రమము నిర్మాణకార్యకర్తలలో అగ్రగణ్యుడగు శ్రీవివోదాభావేగారిచే గాంధీగారి ప్రోత్సాహమున నేటికీ నడుపబడుచున్నది. ఈమహావ్యధి వ్యాపించకుండ ఆరికట్టి ఆరోగులకు శగుచికిత్స కేయుట జాతీయక్షేమమున కనవరము, కనుక, ఈచికిత్సకు నిర్మాణకార్యక్రమాంశాలలో గాంధీగారు ప్రత్యేకస్థానమిచ్చినారు.

73 స్త్రీ జనోన్నతి

జాతిలోగల మొదమంతరమువారి తల్లులైన స్త్రీజాతి వృద్ధిలోనికి వచ్చిననేగాని సంఘమెప్పుడు బాగుపడదు. పూర్వము భారతస్త్రీలు విద్యావతులై కొంత న్వాత్మత్వము కలిగి యుండినను, మధ్యకాలములో అస్థితి చెడినది. గాంధీగారి యుద్యమ మారంభించినమీదట, మన స్త్రీలు జాతీయోద్యమములో పాల్గొన్నారు. చాలమంది దేశసేవికలు విదేశపుబట్టలు; కల్లుదుకాణాలవద్ద పికెటింగుచేసి జైలుకు వెళ్ళిరి. నూలు

నడుకుట, హిందీనేర్చుకొనుట మొనలగు నిర్మాణకార్యాలలో వేలకొలది స్త్రీలు పాల్గొనుచున్నారు. అతిబౌద్ధవివాహాలు, చిద్భంధ వైధవ్యమునంటి దురాచారాలను పోగొట్టి స్త్రీలను విద్యావతులగావించుటకు, వారిఆరోగ్యమును బాగుచేయుటకు స్త్రీస్వాతంత్ర్యమునకు గాంధీగారు చాలతోడ్పడిరి.

పురుషులు స్త్రీలను తమభోగసాధనాలుగాచూపయోగించు పద్ధతిని ఖండించి, సంతానార్థమే స్త్రీసంయోగము చేయవలసని ఆవిషయములోను స్త్రీకి స్వాతంత్ర్యము కలదని పురుషులు సామాన్యముగా స్త్రీలను తల్లులు, సోదరీమణులను వలె చూచుకొని ఆదరించవలెనని, బోధన ఆచరణ రెంటిద్వారాగూడ నిరూపించినారు. తనభార్యవిషయములో అట్లు వర్తించినారు. ఆమెఅనంతరము ఆమెకు స్మారకముగా నసూలయిన నిధిని కేవలము స్త్రీజాతి ప్రసవచికిత్సకు, విద్యాభివృద్ధికినే వినియోగింపజేసి స్త్రీజాతి కమితోపకారమును చేసినారు. ఇప్పటికిని యెందరో స్త్రీలు ఆయనను తండ్రిగ నెంచుకొని ఆయన ఉపదేశప్రకారము వర్తింతురు. నాంఘికముగా, ఆర్థికముగా, ఆధ్యాత్మికముగా గూడ, స్త్రీలు త్వరలో వృద్ధి బొందునట్లు కాంగ్రెసుకూడ యత్నించుటకు ఆయనబోధనయే కారణము.

74 కార్మిక జనాభివృద్ధి.

పరిశ్రమలలో ఉత్పత్తికారకులగు కార్మికుల యోగక్షేమములు గమనించుట సైత్తికముగానేగాక, ఆ పరిశ్రమల అభివృద్ధికిని అవసరము. ప్రతి మనిషియు నిర్వాహితుడు, సోమరి కాకుండు పనిచేయుట అతని విధి. కనుకనేకోట్ల కొలది నిరుద్యోగులనిమిత్తము ఖాదీమున్నగు యెక్కువమందికి పనినిచ్చు పరిశ్రమల నాయన పోత్సహించినారు. ఈ కార్మికులకు కనీస జీవనభృతికే తగినంత జీతమిచ్చుట న్యాయము, అవసరము. అట్లే యాంత్రికపరిశ్రమలందు పనిచేయు కార్మికులు సంఘముగానేర్పడి తమహక్కులను రక్షించుకోదగును. అహమ్మదాబాదులో మిల్లుకార్మికులహక్కులనురక్షించుట కాయన చేసిన కృషి లోకవిదితము. కార్మికవర్గపువిద్య, ఆరోగ్యము, జీతము యిత్యాదులగూర్చి కాంగ్రెసువారిని న్యాయముచేయవలెనని గాంధీగారు ప్రోత్సహించినారు. ఆయా రాష్ట్ర కేంద్ర ప్రభుత్వములు కార్మిక క్షేమమునకు, పరిశ్రమాభివృద్ధికి కొన్నిశాసనాలను చేసినవి. అయితే యీ కార్మికులు రాజకీయాలలో దిగి కమ్యూనిష్టుల బోధలపైన మారాలోచన లేక సమ్మెకట్టుట, జాతీయతకు వ్యతిరేక్తముగా సంచరించుట యిటీవల జరుగుచున్నది; కనుక 1947సం॥లో జాతీయకార్మికసంఘ మేర్పరుపబడినది. అది కార్మికుల హక్కులకు జాతీయతకు సమన్వయముచేయును. కార్మికులు విద్య

నేర్చి, పత్రికలద్వారా రాజకీయజ్ఞానం పొందవలె; కాని మూర
దృష్టి, దేశక్షేమంకూడ లక్ష్యంచేసికొని వర్తించవలె. వస్తూ
త్సత్తి తమపవిత్రకర్తవ్యము జాతినేవ అనుభావముతో కార్మి
కులు పనిచేయవలెనని గాంధీగారి భావము. కార్మి
కులు, యజమానులమధ్య తరచు సంఘర్షణకలుగుట ఉభయ
పక్షాలకు, దేశమునకు హానికరము.

75 కర్షకులు.

మనదేశము ముఖ్యముగా వ్యవసాయక దేశము. చిర
కాలపుసాంప్రదాయము లనుసరించియేమనసేవ్యదార్లుపంటలను
పండించు చున్నారు. జమీందార్లు, స్కూరువారు వారిపైన
హెచ్చుపన్నులు విధించి, అన్యాయపు నియమాలనుపెట్టి,
రాజకీయముగా, ఆర్థికముగా వారిని బాధించుట, నీటివనర్లు
సరిగా బాగుచేయకుండుట, దైవయోగమువలన పంటలు
పండకపోయినను పూర్తిగాపన్నులు వసూలుచేయుట యిట్టి
అన్యాయాలు జరుగుచున్నవి. కనుక, ముఖ్యముగా రయితలు
క్షేమమునకై కాంగ్రెసు ఆజ్ఞపైన అన్ని రాష్ట్రాలలోబాటు
మనరాష్ట్రములోను వ్యవసాయ క్షేమము నిమిత్తము కొత్త

శాసనాలు చేయబడుచున్నవి. పట్టాదారులకు, లోపాయికారీ రయితులకు, సేవ్యముచేయువారికి పరస్పరసంఘర్షణము లేకుండ వారివారికి న్యాయకరమై, అందరికీ సమన్వయముగా షేవ కరమయిన శాసనాలు చేయ కృషిజరుగుచున్నది. దేశములో నింకను బంజరుభూములను గూడ సాగుకు లాయకుచేసి, నీటి సదుపాయములను హెచ్చించుటకు, తుంగభద్ర, గోదావరి మున్నగు మహానదులకు గొప్పకట్టలు కట్టి నీటిసాగుకు, ఎరు వులకు, హెచ్చుపంటలకు సదుపాయముచేయుకృషిగూడ జరుగు చున్నది. జమిందారీ విధానమును తొలగించి సర్వేపగయి రాలుచేయించి పన్నులను న్యాయంగా నిర్ణయించు చున్నారు. ఆధునికవిజ్ఞానం ప్రకారం రయితులకు కృషిపరిజ్ఞానమును కల్పించుటకు ప్రయత్నములుజరుగుచున్నవి.

76 విద్యార్థులు

1921 సం॥రములో గాంధీగారి ఉద్బోధన విని త్యాగ ముచేసి విద్యార్థులుజాతీయయోధు లయినారు. యిప్పటి విద్యార్థులే ముందు తరమున పౌరులై దేశాభివృద్ధికి భారమంతయు వహింతురు. మరియు విద్యార్థిదశలో వారి నడవడి, ధోరణిని బట్టియే వారి భవిష్యత్తంతయు నాధారపడును. కనుక, గాంధీ గారు విద్యార్థుల విషయములో మొదటినుండి ప్రత్యేక శ్రద్ధ

వహించి వారినిగూర్చి చాలబోధలను చేసినారు. 1921 సం॥ రములో స్కూలు స్కూళ్ళు మాని విద్యార్థులనేకులు త్యాగముచేసినారు. మానవులకు విజ్ఞానాభివృద్ధి కావలెనని, బాల్యదశలో వీలయినంత ఉన్యతవిద్య నొందవలెనని కోరుట సహజము. విద్యార్థులు రాజకీయాలను గ్రహించుటయు మంచిదే. వారునిర్మాణకార్యక్రమపు అంశాలు అమలుజరుపుటతక్కువగ నున్నది. హెచ్చుమంది విద్యార్థులు ఒడుదుడుకులలో నున్నారని, ఉత్సాహమునకు బదులు ఉదేగములో బడి, రాజకీయ నాయకుల తాత్కాలికపు వ్యక్తిగతతగాదాలోబడినారని చాల సార్లు తమ విచారమును తెలిపినారు. నిర్మాణ కార్యాంశాలను అమలుచేయుట జాతీయవాదులగు విద్యార్థులందరి కర్తవ్యము. ఇందు సాంఘిక విభేదాలు తొలగించుట, ఖాదీధారణ, నూలు వడకుట, మాతృభాష చదువుట, హిందుస్తానీ నేర్పుట ఇతర విద్యార్థులకు శిల్పాదులను ఖాళీ సమయాలలో నేర్పుట, హరిజన నిధికి సాము వసూలుచేయుట, అస్పృశ్యతను మాన్పించుట, యిట్టి కార్యాలను తమ చదువులకు యెట్టి ప్రతిబంధకము లేకుండానే విద్యార్థులందరూ సాగిస్తే స్వాతంత్ర్య సాధనకు విద్యార్థులెంతో తోడ్పడుదురు. విద్యార్థులుగ నున్నంతకాలము వారు జ్ఞానార్జన విషయములో శ్రద్ధవహించెవలె. అందుకు భంగము లేకుండానే ఆయా ఆర్థిక రాజకీయ సమస్యలను, సిద్ధాంతాలను అవగాహన చేసుకుంటూ నిర్మాణ

కార్యక్రమమును అమలు జరుపుట, తాము స్థాపించిన సంస్థల శాఖల కార్యాలకు తోడ్పడుట, ప్రతివిద్యార్థి చేయదగినపని అని గాంధీగారి భావన. ఏదేశములో నయినను, ఏకార్యక్రమమునను విద్యార్థియువకసంఘాల ద్వారానే వృద్ధియగును. తనను చూచుటకన్న నిర్మాణ కార్యక్రమమును గ్రహించి దాని నమలుజరుపుట తమకు, దేశమంతకు యెక్కువ ఔమకరమని గాంధీగారు 1946 జననరిలో అంధ్రదేశీయులకు సందేశమిచ్చియున్నారు. స్వరాజ్య సాధమును నిర్మించువారు, నిర్మింపగలవారు, ముందు శరములో దానినుపయోగించువారును విద్యార్థులే, కనుక, వారు ఐకమత్యముతో, పరస్పర మైత్రితో కార్యసాధన చేయవలెనని గాంధీమహాత్ముని యుద్బోధన.

77 అహింసా స్వరాజ్యము

ఇంతవరకు చెప్పిన 18 అంశాలే నిర్మాణకార్యక్రమం. “దాని ఉద్దేశం గ్రహించి వాటిని సరిగా అమలుజరిపితే, దేశమునకు లభించిన స్వరాజ్యము స్థిరముగానుండును. ఈ ఆటంబాంబు యుగంలో నిరాయుధులమగు మనకు హింసా పద్ధతి లాభకారికాదు, ఆపద్ధతినల్ల సాంఘిక కలహాలు, సాంఘిక హత్యలు ఇంకా చెలరేగును; అన్యోన్యత, సాంఘికమైత్రి లేకుండా హింసతోగూడా యుద్ధమును సాగించుట సాధ్యం

కాదు. మనదేశ సంస్కృతి అహింసాతత్వంపైనే యేర్పడినది. చాల భాషలు, మతాలు, కులాలు, అవాంతరశాఖలు, భిన్న సంస్కృతులు మిళితమైన మన భారతదేశంలో పరస్పరమైత్రి అహింసయునే ఐకమత్యమును కల్పించును. ఇంగ్లండు అమెరికావంటి గొప్ప ప్రజాయత్త రాజ్యాలలో నిర్బంధ సైనిక శిక్షణను, విపరీతమైన మారణయంత్రవృద్ధిని నేర్పుచున్నారు. ఆపద్ధతివల్ల ఆయాదేశాలమధ్య అనుమానాలు, విరోధాలు, కుతంత్రాలు పెరుగుచున్నవి. ఒకప్రక్క రెండవ ప్రపంచ యుద్ధపు బాధలెంతా తగ్గలేదు; శాంతి యేర్పడలేదు; మామూలు జనుల ఖిన్న పోలేదు; ఆయుధము సాగించిన జర్మనీ, జపానులెంతా శత్రువశములోనే ఉన్నవి; వాటితో సంధి యేర్పడలేదు. అప్పుడే విజేతలు పరస్పరము రివ ప్రపంచయుద్ధమున కాయత్తులగుచున్నారు. ఇప్పుడుమధ్య నున్న దేశాల నేదోవైపునకు తీసుకొనుటకు ఖాళీలో గట్టి ప్రయత్నము, కూటసీతీయు సాగింపబడుచున్నవి. ఇంతటి దుర్భరా నర్థము లోకమున కిదివరకెన్నడు వాటిల్లలేదు. ఇట్టి ఘోర హింసాతత్వము లోకమంతట వ్యాపించగా, దాని తరంగా లీదేశమునకును తగులుట సహజము. ఈ వార్తాపత్రికలు, తీగలేని తంతి, ఘోను, రేడియోకాలముదు; జాతిద్వేషము హింసాప్రవృత్తి మన దేశమునగూడ అవతరించుటలో ఆశ్చర్యములేదు. ఈ రి వండ్ల యుద్ధకాలములో

ఇక్కడ చాల కుయుక్తి, విషప్రచారము, హింనాచర్యము జరిగినవి కదా! హిట్లరుపద్ధతిని జాతీద్వేషము రేపుట, మతద్వేషము, సాయుధవిప్లవయత్నము, తోటి పౌరులపైన దౌర్జన్యప్రయోగము, కౌర్యప్రవృత్తి, అస్తుల నాశనము, మూఁదాహామములు సాగుచున్నవి. కనుక, బ్రిటిషువారు ఏదోఒక భాగములోతమప్రాభవమునుపొడిచించుటకు కుట్రచేయుటయు సహజమే. ఇట్టి సిత్థిలో, పాకిస్తానులో ముస్లిం మెజార్చిజ్జిల్లాలనే చేర్చి, మిగతా భాగాలన్నీ హిందుస్తానుగా ఉంచుపద్ధతిని, విభాగసిద్ధాంతమును కాంగ్రెసు పక్షనాయకు లొప్పుకొన్నారు; దౌర్జన్యఫలితముగా జంకి అట్లు చీల్చకూడదని, హిందువులు ముస్లిములు గూడ పరస్పర విశ్వాసము కోల్పోయి విదేశీయులద్వారా మన విభాగసమస్యను పరిష్కారముచేసికొనుట హానికరమని గాంధీగారు తెల్పియున్నారు. రెండుపిల్లులమధ్య కొట్టే యగవును మధ్యవర్తినిని కోతి పరిష్కరించిన కథ అందరికీ విదితమే. జాతీయవాదులగు ముస్లిములను బ్రిటిషువారు అణచి, ఏరికి పోటీగ జోహారుముదార్లకు, సాంఘిక ద్వేషముగల ముస్లిములకు సాయపడిరి; ఎన్నికలలో జాతీయముస్లిములపైన దారుణ దౌర్జన్యాలు జరిగినవి. సవర్ణులు హరిజనుల మధ్యను, ధనాధ్యులు—దీనుల మధ్యను, రాజులు ప్రజలమధ్యను వర్గవిభేదాలు పెరిగినవి. జాతీయవాదులకు, కమ్యూనిస్టులకు కలహము పెరుగుటకును;

బ్రిటిషుసర్కారు కుతంత్రము పనిచేసినది. ఈ అన్నిటివల్ల జనులలో పరస్పర ద్వేషము స్వార్థపరత బాగా ప్రబలినవి. ఈ యుద్ధభరితముగా ఎన్నడు కని విని యెరుగనితీని గింజలు బట్టలు వస్త్రాలధరలు విపరీతముగా పెరిగినవి. ఉద్యోగులు, వ్యాపారులు, భూస్వాములు గూడ స్వలాభమునకని నిర్దయగా చోరీబజారును సాగించుటయు హింసాత్మకమునకు నిదర్శనము. ప్రాంతీయ ద్వేషాలును పెచ్చుపెరిగినవి. అవినశించవలె. నిర్మాణాంశాలను జరులామోదించి యిప్పటి కైనను సరిగా సాగించిన, తప్పక అహింస, ప్రేమభావము మరల జనులలో వ్యాపించును. స్వరాజ్యము సుస్థిరముగా నుండును. అదియే గాంధీగారి యాశయము.

‘అహింస’ అనగా జంకిపోవుటకాదు. పరస్పర ప్రేమ గల్గి, ఆత్మవిశ్వాసమును బలపర్చుకొని, ధీరత్వము, శక్తి కల్గి యుండుట అహింసకు సారము. సాత్విక తేజమును సరిగా వృద్ధిచేసుకుంటేనే జనులలో నిజమైన అహింస యేర్పడును. విరికిదనముకంటే భౌతికబల ముపయోగించియైన సంఘక్షేమమును కాపాడవలసినదే. జనులను, ముఖ్యముగా దీనులను, స్త్రీలను అహింసాబలముతో రక్షింప లేనప్పుడు రక్షణాతముచేయుట ధర్మమేయని గాంధీగారును తెల్పియున్నారు మనోచౌర్యమెప్పుడు మంచిదికాదు. వీరత్వముకలవారికి అహింస యెక్కువ పట్టుబడుననుటకు యిదివరలో అకాలీ

సిక్కులు, సరిహద్దురాష్ట్రములో పతానువీరులు నాగించిన సత్యాగ్రహాలు నిదర్శనాలు. ఆటంబంబులకు ఆత్మశక్తియే జబాబు. దాని కీర్తియారూపమే నిర్మాణకార్యక్రమము.

ఈనిర్మాణకార్యక్రమపు 18 అంశాలలో పరస్పరము అన్యోన్యత కలదు. ఖాదీ, గృహపరిశ్రమ, మద్యనిషేధము బాగున్నవి, కాని అన్యైశ్వర్యతానివారణ, నాణ్యకమైత్రి సరిగాలేవనుట హాస్యదృష్టినే తెల్పును. ఖాదీ చౌకగ తయారుకావలె. బీదలగు మాలమాదిగలచేత నాలు వడికించి నేయించితే, తప్పక ఖాదీ చౌక, ప్రశస్తము సగును; హరిజనులను మనసంఘములో భాగముగాచేర్చి, అంటు మాని నష్టడే సఫలత కల్గును. అట్లే కల్లుపాకలు కట్టివేసినను, ఎక్కువగ త్రాగే హరిజనులతో స్నేహముజేసి వారిబాధలను గ్రహించి అర్జునులగు హరిజనుల దురభ్యాసాలను మాన్పించి వారికి మంచి మతభావాలను నేర్పితేనే దేశములో త్రాగుడు నిశ్చేష మగును. గామాల పరిశుద్ధి, ఆరోగ్యము బాగుపడును. మాతృభాషాభివృద్ధితో నిల్చిపోక, జాతీయభాషల వర్చుకుంటే, ప్రాంతీయసంకుచితదృష్టి పోయి విశాల విజ్ఞానము కల్గును.

మరియు హరిజనుల సుద్ధరించితేనే, ఆర్థికసమత్వం, గృహపరిశ్రమలు, వయోజనవిద్య, యిట్టిసమస్యలు పరిష్కృతములగును. స్త్రీజనోన్నతి, హరిజనోద్ధరణ, జరిగితే, హిందూ

ముస్లిములమధ్య కలుగు కొన్ని సంఘర్షకారణాలు తొలగును సాంఘికమైత్రియు బలపడును. ఇట్లే చక్కగ పరిశీలిస్తే, మనము సరిగా మూలతత్వమును గ్రహించి, ఈ అన్ని అంశాలందూ అభిమానముకలిగి ఈ అన్నింటిని శ్రద్ధతో సాధ్యమైనంతవరకు సాగింపబూనుకొంటే నిర్మాణకార్యక్రమము సరిగా అమలు జరుగును; సమగ్రజీవితము బాగుపడును. అహింసా సత్యములకివి క్రియారూపములని, స్వరాజ్యమున కేకైకసాధకము లని గ్రహించి ప్రతివారు నిర్మాణ కార్యక్రమమును పూర్తిగా అమలుజరిపి, సరియైన స్వరాజ్యముసాధింప కారకులు కావలెనని గాంధీగారు కోరుచున్నారు. ఈపద్ధతివల్ల మన కితర దేశాలతో సంఘర్షణమును లేకపోవును. ఆయా రాజ్యాలలో అనూయకు, కలహాలకు కారణముండదు. అహింసా సత్యసూత్రముల ననుసరించి, ఆయా దేశాలకు నిర్మాణకార్యపద్ధతుల వివరాలు మారవచ్చు. కాని సిద్ధాంతమొకటే. ఈమాట కనిపెట్టియే, ట్రూమను, అట్లీ, స్టాలిను వగైరాలవలెకాక, గాంధీ మహాత్ముడు వ్యక్తిమోక్షముతోబాటు లోకాభ్యుదయమును సాధించువాడని, సర్వమిత్రుడగు ఆయనపద్ధతియే లోకోద్ధరణకలుగజేయునని, మానవజాతి దైవసంపత్తి సాధించగలదని, కనుకనే గాంధీగారు నిజమైన మహాత్ముడని దూరదృష్టిగల ఉదారులందరు అంగీకరించుచున్నారు.

78 కొత్తరాజ్యాంగ ప్రణాళిక.

గాంధీగారోకమూల బెంగాలు బీహారులలోనుండి ప్రేమ ప్రచారమునుచేయుచు సాంఘికమైత్రిని, జాతీయతను బలపర్చుచుండ, ముస్లింలీగు పక్షీయులు తీవ్రంగా జాతిద్వేషమును రేపుచుండిరి. అది పీచల్ గోడ్డు ప్రకారం గొప్పనేరమే, కాని, వారిపైన గవర్నర్లు, ఐ. సి. ఎన్. ఉద్యోగులును చర్మతీసుకోక వైపెచ్చు ప్రోత్సహించిరి. సహజంగా రక్త పాతాలు మరల ప్రబలినవి. రాజ్యాంగపరిషత్తులో లీగువారు చేరక, కేంద్ర ప్రభుత్వంలో అడ్డుతగులుచున్నప్పుడు శాంతి సామ్యములకు చర్య తీసికోవలసిన వైస్రాయియు తాను కిల్పించుకోలేదు. అందుకు తనయధికారమును కేంద్రమంత్రికీయడు. ఈ సందర్భ సితిలో, శాంతి స్థాపనకు మహాత్మునికి నైహూ ప్రభుత్వము తోడ్పడలేని దుస్థితిగల్గెను. అంతట బ్రిటిషువారీదేశం వదలి పోలేనేగాని దేశమునకీ శనివదలదని గాంధీగారనిరి. కేంద్రజాతీయమంత్రులును బ్రిటిషు ప్రభుత్వమునొత్తిడిచేసిరి. అంతట బ్రిటిషు ప్రభుత్వమువారు 20-2-47 తేదీని కొత్త ప్రకటన చేసిరి. ముస్లింలీగు బ్రిటిషు అధికారుల ప్రవృత్తినిగూర్చి నెహ్రూ ఆక్షేపణల కందులో జబాబు, పరిష్కారము లేదు, కాని, 1948 సం॥ జూను ఆఖరునాటికి బ్రిటిషు ప్రభుత్వం వారీదేశం వదలిపోదురనిరి. అనగా, అప్పుడు గాంధీమహాత్ముని (కాంగ్రెసు ఆమోదించిన: “క్విటిండియా” సూత్రమమలునకు వచ్చును.

అందుకు సంతోషమేకాని, పోవునప్పు డధికారమును కేంద్ర ప్రభుత్వమునకేకాక, రాష్ట్రాలలో ప్రాబల్యంగలసంస్థలకిచ్చివేతుమనియు చేర్చిరి. ఇది తేలుకొండివంటిది. బ్రిటిషు ప్రభుత్వమట్లు సదుద్దేశంతోనే చెప్పినను ఈలోగా ఎట్లో అధికారంలాగుకొంటే, 'పాకిస్తాను' ప్రాంతాలలో అధిపత్యము తమ హస్తము లోనికేవచ్చునని స్ఫురించి, అందుకు ఇక్కడి బ్రిటిషు ఉద్యోగులదోహదమును కలిగి, లీగుపక్షీయులు వెంటనే పంజాబులో, సరిహద్దురాష్ట్రంలో తమచార్జన్యపు ఒత్తిడిని మరింత హెచ్చించిరి. పంజాబులో లీగేతర ముస్లిములకు ప్రాణభయము, సాంఘిక బహిష్కారము, గవర్నరునుండియు ఒత్తిడి, నేషనల్ గార్డులను పేర సాయుధ చళాల విజృంభణయు సాగెను. వీటి ధాటికాగలేక, పంజాబులో యూనియనిష్టు ప్రధాని రాజీనామానిచ్చెను. ఆమంత్రివర్గము పోగా, గవర్నరుతోడ్పాటుతోపశుబలమునుపయోగించి, శాసనసభలోతమకు సంఖ్యాబలంలేకున్నను లీగువారుమంత్రిత్వమును వహింప జూచిరి. జాతీయవాదులు, సిక్కులు ప్రదర్శనాల ద్వారాలక్ష్మకోబోయిరి. అప్పుడులీగుపక్షపుగూండాలు పాకిస్తానునినాదాలతో సాయుధులై రావల్సిండి, ముల్తాను, అమృతసరంగ వంటి జిల్లాలలో హఠాత్తుగ సెవఖాలీ కన్నను చాలప్రచండంగా హత్యలు, ఆస్తుల ధ్వంసము కలిగించిరి. ఆహింసాచర్యలు రౌద్రచర్యలు. పైనికులుపయోగించు ఆయుధాలను వారు

ధరించి, మహోద్ధతులై హఠాత్తుగ గొప్పరాజవీధులను పరశు రామప్రీతి చేసిరి. ఆంగ్లోద్యోగు లధికారులై యున్నజిల్లాలలో నిట్టిదారుణా లెక్కువగ జరిగినవి.

రాజకీయ కార్యాలకు హింసాకాండను సాగించుటకు ఖండించుచు గాంధీ జిన్నాల సంతకముతో ఒక విసతి జారీ యైనది. కాని ముస్లిముల ధోరణి మారలేదు ఇందులో సిక్కుల కెక్కువ నష్టము కలిగెను. సరిహద్దు రాష్ట్రములోను హిందూసిక్కులకు అపారనష్టము కలిగెను. వేలకొలది నిరాయుధులగు హిందూ సిక్కులు హత్యలపాలైరి. అంతట ముస్లింలు హెచ్చుసంఖ్యగల జిల్లాలచుమాత్రం విడదీసి వాటిని ప్రత్యేకరాజ్యాలుగ జేయు వాకిస్తానుప్రణాళిక కొప్పు కొని వెంటనే పరిష్కారముచేయించుమని సిక్కునాయకు లేక గ్రీవముగా కాంగ్రెసు కార్యసమితిని, ప్రైవేటుని కోరిరి. ఇట్లే బెంగాలులోను హిందువులు తక్షణవిభాగమునుకోరిరి. భూ సేనాని వవెలు స్థానేవచ్చిన కొత్తప్రైవేటు నౌసేనాని. ఈ మాంటుబాటును గారు ఆక్లిష్టసితిని వెంటనే పరిష్కరింప జూచెను. అంతవరకు గాంధీగారివలె దేశైక్యమునే కోరి 16-5-46 తేది ప్రణాళికనే సాగింపగోరిన కాంగ్రెసు కార్య సమితి కిప్పుడు కొత్తసమస్య యేర్పడెను. గాంధీగారితో సంప్రదింప వ్యసనధిలేకుండెను. దేశవిభజన ఎన్నడు మంచి పరిష్కారముకాదు. నిజమే; కాని పంజాబు బెంగాలుల విభజనవల

హెచ్చుగ నష్టపోవు సిక్కులు బెంగాలీహిందువులే అందుకు తొందరపడుచున్నారు. మరియు, బ్రిటిషువారు ఏక కేంద్రప్రభుత్వపు 16-5-46 నాటి ప్రణాళికను ప్రక్కకు త్రోసి, లీగుషకు మునకు తోడ్చుచున్నారు. జిన్నాకోరినట్లు పంజాబు, బెంగాలును పూర్తిగా పాకిస్తానులో చేరిస్తే ఘోరాన్యాయముకలుగు. అంత కన్న, పంజాబు, బెంగాలులను తూర్పు పశ్చిమభాగాలుగ విడదీసి స్వయంవిర్ణయపద్ధతిని రెండు కేంద్రప్రభుత్వా లేర్పర్చుట కొంత నయమని కాంగ్రెసు కార్యసమితియు తన యంగీకారమును వైస్రాయికి తెల్పుచు. వెంటనే వైస్రాయిగా రాష్ట్రానికి సమ్మతించి, ఇతరసమస్యలకు కొన్ని పరిష్కారాలతో ఒక ప్రణాళికను లండనుకు పంపి, బ్రిటిషుప్రభుత్వపు ఆహ్వానంపైన తానును వెళ్ళి, వారి సమ్మతితో కొత్తప్రణాళికను తెచ్చుచు. “పంజాబు, బెంగాలుల ముస్లింజనాధిక్యముగలజిల్లాల ఎసుబ్లీ ప్రతినిధులలో హెచ్చుమంది ఇప్పటి రాజ్యాంగ పరిషత్తులో చేరనిరాకరిస్తే, ఆజిల్లాలవారు ప్రత్యేక రాజ్యాంగ పరిషత్తు లేర్పర్చుకొని వేరురాజ్యం స్థాపించుకోవలె. నా రట్లు చేసిన, అస్సాములో ముస్లిము జనాధిక్యముగల సిల్హెట్ జిల్లా వోటరులు ఆజిల్లా ఏరాజ్యములో వుండవలెనో నిర్ణయించవలె. తక్కిన అస్సాంవారు యిప్పటి రాజ్యాంగము (అనగా హిందుస్తాన్ లోనే) ఉండురు. వాయవ్యపరిహద్దురాష్ట్రపు ప్రత్యేకస్థితిని బట్టి వారీరెంటిలో ఎందులో చేరుదురని అక్కడి అసెంబ్లీ

వోటరు జనుల వోట్లు తీసుకోబడును; ఇట్లే బెలూచీస్తానునకును. సింధు విషయములో సింధు అసెంబ్లీ సభ్యులే నిర్ణయించవలె. ఇప్పటి రాజ్యాంగపరిషత్తువారి ప్రణాళిక అందలి సభ్యులుగల ఆయాప్రాంతాలన్నిటిలోను అమలుజరుగును; ఈవిధజన పూర్తియగు వరకు ఇప్పటి(ఇంటిం) కేంద్ర ప్రభుత్వముండును. పిమ్మటరెంటికే వేర్వేరు కేంద్రప్రభుత్వాలుండును. ఆఫ్ఘనిస్తాన్ దేశములో శాంతిస్థాపన వగైరాలన్నిటికీ వైస్రాయి గవర్నర్ల ప్రమేయంలేకుండ అ కేంద్రప్రభుత్వాలకు ఊమినియనులలో వలె పూర్తి అధికారముండును. అది పార్లమెంటుబిల్లుద్వారా రెండు నెలలో అమలునకు వచ్చును. ఇక స్వదేశ సంస్థానాలు ఆరెండు కేంద్రప్రభుత్వాలలో తమకిష్టమగుదానిలో చేరవచ్చు, లేదా స్వతంత్రముగా ఉండవచ్చు. వారిపైన బ్రిటిషువారికి అధికారముండదు. 1948 సం॥ జూనునాటికి బ్రిటిషు ప్రభుత్వ మిదేశమునుండి తొలగును. కాని ఈరెండు కేంద్రప్రభుత్వాలలో నేడైన బ్రిటిషు సామ్రాజ్యపు ఊమినియనుగానే ఉండి పోవచ్చు; తమ యిష్టం.”

ఈ ప్రణాళికకు ఆయాపక్షనాయకులు సమ్మతించిరి. వైస్రాయిగారు గాంధీగారితోను ఇందునుగూర్చి 2-6-47 తేదీ నుండి సంప్రదించిరి. “16-5-46 తేదీనాడు ఈదేశమంతటికి దుర్బలమైనను ఒకే కేంద్రప్రభుత్వపు రాజ్యాంగముండు నట్లు తీర్పుగ నిర్ణయించిన బ్రిటిషుప్రభుత్వమువారిట్లు దేశ

ములో విభజనచేయుట హింసాప్రవృత్తికి జుకిపోవుటకాదా? ప్రజాసామాన్యము నిదానముగా అట్లు కోరితే తప్ప, దేశమును చీల్చివేయట తప్ప" అని గాంధీగారు తెల్పిరి. ఈ విభజన కొప్పుకుంటే సేనావిభజన, విదేశాంగనీతి, సుంకాలు, సంస్థానాధిపుల ధోరణి వీటిలో కొత్త చిక్కులు కలుగవచ్చు. మరియు, ఏకత్వ సిద్ధాంతమునే అంటిపెట్టుకుంటే క్రమముగా 16-5-46 తేదీ ప్రణాళిక పూర్తిగ అమలునకు రావచ్చు. ఈ చీలికలు జరిగినను 'పాకిస్తాను' లో హిందువులు సిక్కులు 'హిందూస్తాను' లో ముస్లిములు చాలమంది అల్పసంఖ్యక వర్గమువారుందురు. వారిమధ్య సమస్యలు, కలహాలు, మరియు పాకిస్తాను హిందుస్తానులమధ్య వ్యాపారాదులలో అనేక సంఘర్షణలును కలుగవచ్చు. హిందుస్తాను పూర్ణస్వతంత్రరాజ్యముగా ఏర్పడినను, పాకిస్తాను చౌర్యల్యము, జిన్నా మున్నగు లీగునాయకుల ధోరణి, బ్రిటిషులీగు పక్షాల లాలూచీ, ఈవిజనకు చర్చిలు సమ్మతి వగైరాలబట్టి, పాకిస్తానువారు బ్రిటిషు సామ్రాజ్యపు షొమినియనుగనే ఉందురని తేలినది. మరియు, నిజాము, భోపాలు నవాబువంటి కొందరు సంస్థానాధిపతులు తమరాజ్యాలను పాకిస్తానులో భాగముగానో స్వతంత్రనామముతోనో బ్రిటిషుప్రాభవముక్రిందనుండి పోవచ్చు. అనగా వీధిదారిని దేశమువిడచు బ్రిటిషుఅధికారులు నొడ్డిదారిని మరల దేశంలో కొన్నిభాగాలలోనికి దూరుదురు.

అప్పుడు 'క్విట్ ఇండియా' సూత్రపు ప్రభావము తగ్గిపోవును. ఏకత్వమే ఊమకరము. మనమింకా లీగుతో ఓషికతో సంప్రదింపులు సల్పితే, జన్నాగారు రాజీకిరావచ్చు" అని గాంధీగారి భావములను జాతీయనాయకులతో తెల్పిరి. ఈ విషయములో సోషలిష్టులు గాంధీగారి ననుసరించి భారతీయైక్యమే కావలెననిరి. నెహ్రూ, పటేలు మున్నగు కాంగ్రెసునాయకులు, బలదేవునింగు మున్నగు సిక్కు ప్రముఖులును, గాంధీగారితో భేదించిరి. "ఐక్యత సిద్ధాంతరీత్యా ఉత్తమమే, అది మన లక్ష్యమే. కాని, ప్రస్తుతపు కల్లోలస్థితిలో, ఆహారాద్వైతవల్ల బ్రిటిషు ఉద్యోగులు, వ్యాపారస్తులు సాగించు లాలోచి చర్యలలో, దౌర్జన్య పరిస్థితిలో, బ్రిటిషు ప్రభుత్వపు ద్వంద్వధోరణిలో, జనుల ఆతురతలో, లోపయుతమైనను ఈకొత్త ప్రణాళిక నొప్పుకొని, సందిగ్ధత వదల్చుకొని హిందుస్తాన్ భాగము లోనైన నిజమైన ప్రజాయత్త రాజ్యమును వెంటనే స్థాపించి, దృఢపర్చుకొనుటే మేలు. అట్లు చర్చిలు ప్రభృతులను నమ్ముకొని, హిందువులపైన ద్వేషమును రేపుచున్న లీగునాయకునితో ఇప్పుడు రాజీమాటలు సాగించుట వ్యర్థమే గాక హానికరము. ఈవిభజనచే హెచ్చు బాధపడు సిక్కులు హిందువులునే దీనిని కోరిరి. దానిని మన్నింపదగును. ఇందువలన బ్రిటిషువారితో కొంత తగవు పరిష్కారమగును: సంస్థానాలును సగము మైగా కలసి రావచ్చు. ఇక 'పాకిస్తాను' ముస్లిములకు లాభ

కారి కాదని త్వరలోనే ముస్లిములనేకులకు బోధపడగలదు. విభజనవల్ల వారికిని నష్టముండును. ఆ యనుభవమునుబట్టి, జిన్నాగారు మనసు మార్చుకోవచ్చు. లేదా, వేరు ముస్లిం షక్షమేర్పడవచ్చు. అప్పుడు భయరాజ్యాలు సంపదించుల ద్వారా కలసిపోయి సమిష్టిరాజ్య మేర్పడి భారతీయై క్రైస్తవ మరల లభింపవచ్చు.” అని కాంగ్రెసుపక్షపు వాదము. తమ వ్యక్తిగతభావముమారకున్నను, గాంధీగారి క్లిష్టపరిస్థితిలో కాంగ్రెసులో విభేదము కల్పించుట హానికరమని యెంచి, బహు జనాభి ప్రాయమునకు తలయొగ్గి, నెహ్రూ, పటేలు, సింగుల నిర్ణయమునకు సమ్మతినిచ్చిరి. ఇందుల సద్ధాంతభంగము లేదు. ప్రక్రియాభేదమే. కనుక, దాదాపు ఏకగ్రీవమైన కార్య సమితి తీర్మానములను గాంధీమహాత్ముడు మన్నించి, ఆప్రకారము ఈకొత్త ప్రణాళికవిషయంలో తమకు అభ్యంతరములేదని వైస్రాయికి తెల్పిరి.

బ్రిటిషుప్రభుత్వపు కొత్త ప్రణాళిక మన దేశపు ముఖ్య పక్షాలలో దేనికిని పూర్తిగ తృప్తి కరంకాలేదు, ఇది ఒక తుని తగువువంటిది. భారతదేశైక్యమునకిప్పుడు భంగ మేర్పడినను, కొంతభాగమునకైన బ్రిటిషు దాస్యమునుండి విముక్తి త్వరలోనే కలుగునని కాంగ్రెసును, తాము కోరినంత రాకున్నను తమ పంతము నెగ్గి ఏదోరూపంలో (త్యాగంలేకుండనే) ‘పాకిస్తాను’ లభించెనని ముస్లింలీగును, ‘హిందుస్తాను’

లో ఇక ముస్లిం ప్రాబల్య ముండదని హిందూపక్షపు ముఖ్యనాయకులును, వారి ఆస్తులు వస్త్వమహంజాబులో నున్నను, హెచ్చుమంది సిక్కులకు విముక్తికల్గి సమస్య ఇక సవ్యముగా తేలవచ్చునని కొందరు సిక్కులును, ఇట్లు ఆన్ని పక్షాలవారు సరుదుకొనిరి. ఈక్రాంత ప్రజాళిక నొప్పుకొంటి మని వైస్రాయికి నాయకులు తెలిపినారు. అంతట వైస్రాయి గారిప్పుడు చురుకుగ దాని నమలుజేయ నారంభించినారు.

79. సంసిద్ధత

పాకిస్తాను యేర్పాటు తప్పనిసరియైతే దానిని భారత్ యులలోని రెండు పక్షాలు పరస్పరం యిష్టంతో సంప్రదించి చేసికొనుట గుడ్డిలో మెల్లయగును. బ్రిటిషువారి పరిష్కారం ద్వారానే విభాగంజరిగితే ఉభయపక్షాలమధ్య కలతలు హెచ్చును. అల్పసంఖ్యాకవర్గము ప్రమాదస్థితిలో నుండును. మానసిక విచ్ఛిత్తికలుగును. ఈ పాకిస్తాను తమకు భారతీయ సౌహార్దంవల్ల కాక బ్రిటిషుప్రసాదంగానే లభించినదని పాకిస్తాను నాయకులు ఇకముందును ఆర్థికాది విషయములకు బ్రిటిషువారి నాశ్రయించుటయు సంభవించును అని గాంధీ గారు ముందే గ్రహించిరి. కాని అప్పటికే పాకము చెడినది. 15-8-47 లోగా విభజన పూర్తయగుటకు అతి వేగంతో బ్రిటిషు అధికారులు సరిహద్దు నిర్ణయాలు, వోట్లు తీసుకొనుట, ఆస్తులు వగైరా పంపకం, ఆర్థికపరిష్కారాలు యిత్యాదులెట్లో సాగించివేసిరి. 15-8-47 నుండి ఈ

రెండు రాజ్యాలకు డొమినియన్ స్వాతంత్ర్యము సీయవలెనను
 కాంగ్రెసు కోరికకు బ్రటిష్ ప్రభుత్వమంగీకరించెను. రెంటికి
 క్రొత్తరాజ్యాంగము నిర్ణయమగు లోగా గవర్నరుజనరలు
 ఒకడే యుండుట కొంత మైత్రికి సహకారి యగును. పాకిస్తాను
 కును సమ్మతుడగుటకు మాంటుబాటును ప్రభువే ఇంక కొంత
 కాలము గవర్నరుజనరలుగ నుండుటకు గాంధీగారి సూచ
 నపై కాంగ్రెసు నాయకులు అంగీకరించిరి. మొదట లీగువా
 రును యిందు కొప్పుకొని తుదకు జిన్నాగారే పాకిస్తానుకు
 గవర్నరు జనరలు కావలెనని తెలిసిరి. అట్లే గాంధీగారిష్టపశితే
 ఆయన మన రాజ్యపు గవర్నరు జనరలు అయి ఉండురు
 గదా! భారత రాజ్యమునకు మాంటుబాటునే గవర్నరు
 జనరలుగ నుండునట్లు త్యాగియగు గాంధీమహాత్ముడు నిర్ణ
 యింపజేసెను. 15-1-47 నుండి ముస్లింలీగు మంత్రులు పాకి
 స్తాను మంత్రులయిరి. కనుక కేంద్రమంత్రుల పునర్నిర్మాణ
 మును నైహూగారు గాంధీ సలహాతో జరిపించిరి. అందులోను
 మహాత్ముడు గొప్ప బౌద్ధార్యమును, దూరదృష్టిని చూపెను.
 నైహూప్రధాని విదేశాంగమంత్రి, పటేలు డేశీయమంత్రి,
 జగజీవనరాం కార్మికమంత్రి, రాజేంద్రబాబు ఆహార వ్యవ
 నాయమంత్రి అగుట సహజమే, కాని మహిళామణి రాజ
 కుమారి అమృతకౌరును, తన నెంతో నిరసించిన
 సిమ్మజ తుల నాయకుడు అంబేడ్కరును కేంద్రమంత్రులుగ
 జేయించిరి. మౌలానా ఆజాదు, రఫీ అహమ్మద్ కిద్వాయ్
 గారిలింగరు జాతీయ ముస్లింనాయకులు, శేనలం కాంగ్రెసు
 అధిమానులే. గాక నాంఘిక మైత్రి పరులు.

హిందూ మహాసభా ప్రముఖుడు శ్యామప్రసాద ముఖర్జీ, బ్రాహ్మణేతర పక్ష ప్రముఖుడు మణ్మథు ఖంచెట్టి, ఫారసీవ్యాపారస్తుడు భాభా, క్రైస్తవ విద్వాంసుడు మత్తాయి, పూర్వప్రభుత్వోద్యోగి, పూర్వవివాను గోపాలస్వామి ఇట్టి అన్ని పక్షాలవారిని, కార్యదీక్షనే ప్రధానంగా చూచి కేంద్రమంతులుగా నియమించుట వల్ల కాంగ్రెసువారు అధికారమును స్వలాభమునకే వినియోగించరని స్పష్టపడినది.

80. కాశ్మీరయాత్ర

ఇట్లు ఖండితభారతము స్వతంత్ర యాత్రనారంభించినది. అందులో గాంధీగారు ఎట్టి పాతవిని స్వీకరించలేదు. కాని ఈ నవ్యనాక కెట్టి ప్రమాదము లేకుండా కనిపెట్టి ఆయన తపస్సుచేయుచు రక్షణదీక్ష వహించెను. పాకిస్తాను నిర్మాణము తప్పదని తేలగానే కాశ్మీరమిక కీలకరాజ్యంకాగలదని ఆయన గమనించెను. అది మనకెంతో సన్నిహితము, వివిధరాజ్యాల సరిహద్దున ఉన్నది. పాకిస్తానుకు ఉత్తరపునాదు. రెంటికీ ఆయువు పట్టు. దాని రాజు హిందువు. ఆ జనాసకలలో నూటికి ఎనిమిది మంది ముస్లిములు. వారి తరపున ప్రజాయత్తతకై పదేర్చునుండి పోరు షేక్ అబ్దుల్లా మున్నగు నాయకులు రాజబంధీలై జైలులో మృగ్గుచుండిరి రాజు ఆంగ్లనాథులకు విధేయుడై లీగు నాయకులతో తన దివానుద్వారా మంతనాలు నాగించుచు తన నిరంకుశపాలనను ధృఢపరుచుకొనుచుండెను. (1946 లో వచ్చిన నైహాను బంధించి వెనుకకు పంపించెను)

ఆరాజు ప్రవృత్తి నిజాముగారి యిప్పటి ప్రవృత్తిని పోలినది. యిట్టి ప్రవృత్తి జిన్నాగారికి సమ్మతమే, కాని సాంఘికహత్యా పురస్కృతమగు పాకిస్తాను ఏర్పాటుతో ముస్లిం ఉద్యోగము జాతీయకల్లోలమునకు తోడ్పడే అరాజక మయోమయమగుచుండెను. ఆప్పుడు గాంధీగారు వెంటనే కాశ్మీరం వెళ్లి మహారాజకు తగు సలహాలిచ్చెను. వేదకాల సంస్కృతికి ఆలవాలమై దేవభూమి యనబడి నసిట్ట విశ్వామిత్రాది ఆర్యమహర్షుల సంచార పూతమైన కాశ్మీరు రాజ్యము ప్రజాయుత్తమిక కాక తప్పదని, ముస్లిం ప్రజను నమ్మి రాజు తాను త్యాగం జేస్తేనే పాలనఫలం పొందునని “తేనత్యక్తేనభుంజీధాః” అని ఉపదేశించి వచ్చెను. అంతవరకు నిరంకుశుడైన కాశ్మీర దేశప్రభువున కప్పుడు గాంధీ దర్శనంతో బుద్ధివికసించినది. త్వరలోనే రాజు దివానును మార్చి ప్రజానాయకులు షేక్ అబ్దుల్లా, గులాం మహమ్మదు గారలను ఖైదునుండి విడిపించెను. ఈలోగా కాలచక్రము వేగముతో తిరిగెను. లోగడ సంస్థానరాజు యధేష్టంగా పాలించుటకు తన యిష్టమైన రాజ్యంతో కలియుటకు అభ్యంతరం లేదనిన జిన్నా ప్రముఖులు రహస్యంగా అదిరించి బెదిరించి కాశ్మీరమును కబళించి పాకిస్తానున కధీనం చేయబూనిరని తేలినది. కాశ్మీరమునకు తిండి గింజలు, ఉప్పు, చక్కెర వగైరావస్తువులు వెళ్ళకుండా ఆపుట గాక ఉద్రిక్తులగు పాకిస్తానియులను కాశ్మీరంలోనికి రహస్యంగా పంపిరి. పశ్చిమ పంజాబునుండి కాశ్మీరజమ్ము సరిహద్దులోని కొత్తిడి హెచ్చినది. సాయుధముస్లింల జట్లు హత్యా వినాశములు సాగించెను. షేక్ అబ్దుల్లా వెంటనే ఢిల్లీచేరి గాంధీ

నైహూలతో సంప్రదించెను. రాజుపైన లోగడ ప్రయోగించిన క్విట్ కాశ్మీర్ మంత్రము నుపసంహరించి రాజు ఆధ్వర్యమందే వెంటనే ప్రజాయత్తపాలన మిమ్ముని కాశ్మీరపౌరుల ఆశయమును వ్యక్తపరచెను. రాజు ప్రజలపై నిరంకుశపాలనమే నాగించవచ్చు కాని పాకిస్తానుకు వశంవదుడుకావలె. కాశ్మీరంలో పాకిస్తానీయులకు స్వేచ్ఛయుండవలె నని జిన్నా ప్రభుత్వము రాజున కంత్యసందేశము పంపి నాయవ్యసరిహద్దు మన్య పరానులను కాశ్మీరంలో జొరబడుడని ప్రోత్సహించినది. వెంటనే షేక్ అబ్దుల్లా ప్రధానిత్వంక్రింద ప్రజాయత్తపాలనను (గాంధీ నైహూలు నూచించి నట్లుగా) కాశ్మీర రాజు స్థాపించి యుంటే బలీయమైన ఆ జాతీయప్రభుత్వము ప్రజాసహాయంతో రక్షణకార్యాలు సాగించేదే. రాజు అట్లు చేయక నిరంకుశ పాలననే సాగించుచు ప్రజాయత్తపాలనం ఏర్పరుచు సలహాను వెంటనే అనుసరించక కాలయాపన చేసెను. తుదకు కొండవిరిగి పైనబడినట్లు పరాను పాకిస్తానీయుల సాయుధవిప్లవం పైబడి అందులో తన సేన చిక్కుకోగా రాజు భారతరాజ్యము నాశ్రయించుటయు, షేక్ అబ్దుల్లాను పాలనాధికారిగ నుంచుటయు తుదకు (1947 అక్టోబరు 26) తప్పలేదు. నిజమైన జాతీయ ప్రభుత్వం, అబ్దుల్లాకు ప్రధానిత్వం 16-3-48 నాటికేర్పడినది. గాంధీగారు దోషించిన సాంఘికమైత్రివల్లనే కాశ్మీరంలో సాగు భారత యుద్ధము జయప్రదమగుచున్నది.

81. బెంగాలు రంగము

తాను 25 యేండ్లు తదేకదీక్షతో సాగించిన అహింసా యుద్ధపు ఫలితంగా 15-8-47 నుండి స్వరాజ్యోదయ మయినది. విభజన తనకిష్టం లేకున్నను తలయొగ్గి ఆ క్లిష్టసమస్యల పరిష్కార మున కాయన ఢిల్లీలో కాంగ్రెసు కార్యవర్గమునకు, మాంటుబాటునుగారికి ఉచితమగు సలహా లిచ్చెను. సరోజినీనాయుడువంటి ప్రముఖులకు గవర్నరు ఉద్యోగాదులను సూచించెను. కాని తన శిష్యులు స్వతంత్రభారత్ స్వమును రాజధాని ఢిల్లీలో జరిగించుచుండ ఆయన ఆ యానందస్థలినుండి జారిపోయి 15-8-47 నాటికి మరల ప్రమాదరంగ మగుచున్న కలకత్తా చేరెను. యిలాగా తూర్పుబంగాళము పాకిస్తానులో భాగంగా యేర్పడి అక్కడి ముస్లిములు అంతకుపూర్వంవలె మరల హిందువులపైన దాడి నారంభించిరి. కలకత్తాలోను హిందూ ముస్లింలమధ్య మరల దారుణరక్తపాత మారంభించి ముస్లిం పేటలలో దాడి సాగుచుండెను. పశ్చిమంలోవలె బెంగాలు లోను వేలకొలది మరణించి ఆస్తులు ధ్వంసంకాకతప్పవని తోచినది. అక్కడ గవర్నరుగ నియమితుడైన (హిందూ ముస్లిం సఖ్యపరుడు) రాజాజీయును భయపడుచుండెను. కలకత్తాలో శరణార్థులగు ముస్లింల హాహాకారము పెరిగినది. హిందూప్రాబల్యంగల కలకత్తాలో ముస్లింలకు హింస జరిగితే ఆ ఉద్రేకంవల్ల ముస్లింప్రాబల్యంగల నవఖాలీ వగైరాలలో హిందువులకు హింస జరుగును. బెంగాలులో యిట్టి సాంఘిక

హత్యలు తప్పించుటకు అప్పడు గాంధీగారు వచ్చి, కలకత్తాలో ఎక్కువ దౌర్జన్యములు జరిగిన ముస్లిం మొహల్లాలలో ఒక గల్లీలో గతిచేకయున్న ముస్లింజవానీకం మధ్య ఒక ఖాళీ ముస్లింకొంపలో మకాం పెట్టుకొనెను. హిందూముస్లింలమధ్య శాంతి యేర్పడి ముస్లింలు మరల తమ గృహములు చేరునీతి కలువరకు తానావ్రాంతము వదలను, భోజనం చేయను అని వ్రతంపట్టెను. మాజీ బెంగాలు ప్రధాని, లీగురాయకుడు అగు సురావర్ధిని తనతో నుంచు కొనెను. అంతట అద్భుతపరిణామము గల్గినది. 1947 సెప్టెంబరులో ఆ ఉపవాసము, నాహసనంచారము ఆమోఘముగా పనిచేసినవి. హిందూప్రముఖు లందరు ముస్లింల నాదరించి వారికి దైర్యం కలిగించి మరల వారిచేటలు వారికి అప్పగించిరి. 'హిందూముస్లింలలో భాయీభాయీ' అని మనఃపూర్వకమైన సహృదయత వ్యాపించినది. రాజాజీ డా॥ ఘోష్ మున్నగు నాయకులు గాంధీగారి సలహాప్రకారం కృషిచేసి శాంతిస్థాపన చేయించగల్గిరి. అప్పడు గాంధీగారు సాహసచర్యతో శాంతి స్థాపింపగల్గుటవల్ల నవఖాళీ మున్నగు తూర్పుబెంగాలు జిల్లాలలోముస్లింలు శాంతించి అక్కడి హిందువులపైన హింసా చర్యలు మానిరి. ఈ రీతిగ ఆయన ఆ ప్రాంత మంతటి లోను కల్లోలము హత్యలు తప్పింపగల్గెను మరియు బీహారునుండి వచ్చి కలకత్తాదగ్గర చేరియుండిన ముస్లింశరణార్థు లాయన సలహాపైన మరల బీహారులో స్వగ్రామములకుచేరి సుఖపడిరి. అందువల్ల బెంగాలీలకు బీహారు ముస్లింల సమస్య తప్పినది.

82. ఢిల్లీ లో కల్లోలం

15.8-47 నుండి జిన్నాపక్షీయులు పాకిస్తానును పొందిరి. కనుక యిక వారు లోగడ చెప్పినట్లే సాంఘికమైత్రికి తోడ్పడుదురని, రెండురాజ్యాలు శాంతంగా ఆహారాది క్షిప్త సమస్యలు పరిష్కరించుకోవచ్చునని నెహ్రూప్రభృతులు తలచిరి. కాని గాంధీగారు అనుమానించినట్లే బ్రిటిషు నియంత్ర మగు విభక్త స్వాతంత్ర్యము వచ్చినప్పటినుండియు దౌర్జన్యాలు మరింత హెచ్చినవి. సరిహద్దుతాలూకాలలో ముందుగ నర హత్యలు, ఆస్తి విధ్వంసము జరిగినది. యివి క్రమక్రమముగా పంజాబు అంతట (ఆ పిమ్మట వాయవ్యసింధురాష్ట్రాలలో కొంతవరకును) వ్యాపించినవి. పాకిస్తానులో హిందూసిక్కులు చాలవర కక్కడి ముస్లింప్రజలకంటె ఆస్తిపరులు. పాకి స్తానులో ముస్లింల కంటయు సుఖకరమై అన్ని సదుపాయ ములు ఏర్పడునని, వారికి ఆస్తులందు స్వాతంత్ర్యము కలుగునని లీగువారు అంతకుముందు ప్రచారము చేసిరి. అంతట పామరు లగు గూండాలు చెలరేగిరి. తూర్పు పశ్చిమపంజాబులలో సుమారు ఏకకాలమందే ఆరంభించిన యీ దౌర్జన్యాలు విప రీతముగ పెరిగినవి. వేలు, లక్షలు జనులు, హాహాకారముచేయ ఆస్తులు, కుటుంబములు ధ్వంసమయి పాకిస్తానునుండి ఢిల్లీ ప్రాంతమునకు చేరి పాకిస్తాను హిందూసిక్కులకు నర కముగ నున్నదని ఘోషించిరి. ఢిల్లీప్రాంతంలో నూటికి 40 మంది ముస్లింలు ఈ దుఃఖవార్తలు విని ఉద్దిక్తులై హిందువులు ముస్లింలపైన హింసాచర్యలు

సాగించిరి. పాకిస్తాను ముస్లింరాజ్యము, హిందుస్తాను హిందూ రాజ్యము అని జిన్నాప్రభృతులే చెప్పిరి. పాకిస్తానునుండి హిందూసిక్కులందరు అస్తులు వగైరా పోగొట్టుకొని నిరాశులై నిర్వాసితులైనారు కనుక ఈ ప్రాంతంలో ముస్లింలుండగూడదని కొందరు హిందూసభాపక్షీయులు, సిక్కులును ముస్లింలపైన చౌరన్యము సాగించి, వారి యిండ్లలోను మసీదులలోను పంజాబు శరణార్థులను కాపురముంచిరి. ముస్లింలు ఖీతిల్లి తమ గల్లీలు వదలిరి. ఉభయ పక్షాల గూండాలు అల్లరులు సాగించిరి. రహదారులు వ్యాపారముగూడ స్తంభించినవి. వీధులలో ప్రాణభయ మేర్పడియు, బండ్ల రాకపోకలు నిల్చియు కేంద్ర ప్రభుత్వపు కార్యమును స్తంభించినది. ముఖ్య ప్రభుత్వకేంద్ర మిట్లు ప్రమాదస్థితికి వచ్చి, అగ్నిభయమును రోజురోజు పెరుగుచు ప్రజలకు తిండిగింజల సరఫరా నిల్చిపోయినది. ఇట్టి స్థితిలో దొంగబజారు విపరీతంగా పెరుగుట సహజమే; ప్రధాని నెహ్రూ అంతటివాడు స్వయంగా రేషను కొట్టుకొకసారివెళ్ళి యితరులకు రేషనునిప్పించి తనకును తెచ్చుకొను పరిస్థితి యేర్పడెను. కేంద్రమే యిట్లుకాగా సాంఘిక తత్వపరుల కలుసుచిక్కినది. వారు శ్రీలీలోనే బహిరంగంగా విషప్రచారం చౌరన్యం సాగించిరి. ముస్లింలు శ్రీలీప్రాంతంలో నసించుట ప్రమాదకరమని ఘోషించిరి. జవాహర్లాలువంటి ప్రతిభా యుత సాహసియు నిర్విణ్ణుడై, బ్రిటిషు పైసలాద్వారా విభక్త రాజ్యమున కంగీకరించుట తప్పేయన్న గాంధీగారిమాటను స్మరించి దిగ్భ్రమ జెందెను.

83. శాంతిస్థాపన

ఈస్థితిలో గాంధీగారు కలకత్తానుండివచ్చి బిహారులో ముస్లింలకు వసతిగల్గించి అచటినుండి పంజాబులో జరుగు దారుణములను తగ్గింపజేయుట కాప్రాంతమునకని బయలుదేరి దాని దేహాళి ఢిల్లీలోదిగిరి. మహాత్ముడు ఢిల్లీచేరెనని తెలియగనే నెహ్రూ “యజమాని వచ్చినారు, యికచూర్గమేర్పడును” అని ధైర్యమువహించి ఆయనను చర్చించెను. ఢిల్లీలో పరిస్థితి విషమించెనని తెలిసి గాంధీగారు పంజాబు ప్రయాణమునుమానుకొని వెంటనే ముస్లిం హిందూప్రముఖులను వెంట తీసికొని వారితో ముస్లింజనావాసములకువెళ్ళి, వోదార్పి, ధైర్యం చెప్పి, ముస్లిం మొహల్లాలలో శాంతిని నాపించెను. ప్రతిరోజూ చాల చోట్ల సభలుచేయించి, సాంఘికమైత్రిని బోధించి, మానవరక్షణయే నిజమైన ధార్మికత యని నిరూపించి శాంతిరక్షణ దళములను నగరమంతట నేర్పరచెను. హిందూముస్లిం మిత్రులచే జంటగ నన్నివీధులలో ప్రచారముచేయించెను. ఆలయాలలో, మసీదులలో సమిష్టిరక్షణ నేర్పరచెను. ప్రతిసాయం కాలము సభలలో సర్వమత ప్రార్థనసాగించి రోజూ ప్రజాక్షేమకరమగు ఉద్బోధనల జేయుచుండెను. అవి వేదవాక్యములవంటివి. అంతటమరల నెట్లా శాంతియేర్పడి ఢిల్లీలో ప్రజల నిత్యకృత్యములు, సాంఘికజీవనము సాఫుగ నడచుచు మామూలుస్థితి యేర్పడినది. కేంద్రప్రభుత్వము ఢిల్లీ సమస్యను గూర్చి వ్యాకులత లేకుండ జాతీయసమస్యలమీద దృష్టి నుంచ వీలేర్పడెను.

84. అంత్యోపవాసము

ధీల్లీ తూర్పుపంజాబులలో నిట్లు కొన్నివారాల రెట్లో శాంతియేర్పడినది. కాని పశ్చిమపాకిస్తానులో రాక్షసకృత్యాలు నానాటికి పెరుగుచునే వచ్చినవి. అక్కడిస్థితి ప్రభుత్వోద్యోగులవశంగూఢతప్పినది. ఘమారు45లక్షలు ప్రజలు సర్వస్వం కోల్పోయి, తండ్రి పతంక్షములుగా పాకిస్తానునుండి హిందుస్తానుకు వచ్చి చేరుచున్నందున వారికివసతి, వృత్తికి లిప్తించుట మహాసమస్య అయినది. ధీల్లీ సమీపమందే పానిపట్టు, కురుక్షేత్రాదులలో వేల కొలది శిబిరము లేర్పరచిరి. గాంధీగారు ఆచుట్టుపట్లకు స్వయముగా విచ్చేసి, వారినోదార్పి సాంఘికోద్రేకం చల్లార్చుచుండెను. మహాత్ముని యీప్రవృత్తి కొందరికి మనస్తాపం కల్గించెను. పాకిస్తానులో ఎన్నియో గుళ్ళు, గోపురములు, హిందూస్త్రములు, సిక్కుగురుద్వారాలు ముస్లిం గూండాలు వశమైనవని, స్త్రీలు పిల్లలు చెరబెట్టబడిరని శరణార్థుల వదంతులువిని కొందరు హిందూ సిక్కుప్రముఖులు అందుకు ప్రతిక్రియగ ధీల్లీ మశీదులను వగైరాలను ఖాళీచేయక ముస్లిములపైన దౌర్జన్యప్రచారమును సాగించిరి. కొందరు హిందూజేమపరులు, దేశభక్తులు అగువారు యిట్టి దుస్తంత్రముల చేయుట కనిపెట్టి విషాదవశుడై గాంధీమహాత్ముడు హఠాత్తుగ ఆత్మిపరిశుద్ధిని 12-1-48 నుండి దీర్ఘోపవాసమారంభించెను. ముందుగ ఏవరికిని తెలుపలేదు. అంతకాల ముపవాసము, ఫలానాషరతులపైన దానిని మానుదును అని చెప్పలేదు. అంతట నెహ్రూ ఆజాదు ప్రభుత్వము ప్రశ్నించగా ధీల్లీలో యిప్పు

మన్న శాంతిసేన పోలీసులకు భయపడివర్పడినదేకాని హృదయ పరివర్తనవల్ల కాదని నాయాత్మకు తోచినది. ముస్లిముల స్థితి దుర్భరంగానేయున్నది. యిట్టి దారుణహింసా తత్వపు లోకంలో జీవించుట కిష్టంకాకున్నది అని ఆయన జవాబు యిచ్చెను. అంతట నిజమగు హృదయపూర్వకశాంతి యేర్పడకుంటే గాంధీగారి ప్రాయోపవేశము తప్పదు, అని నైహా ఆజాదు యిత్యాదులు గ్రహించిరి. ఈఉపవాస సమయంలోను ఆయన హిందూముస్లిం సఖ్యపుకృషి నిరంతరము చేయుచునేయుండెను. మిత్రులబ్రతికిమీద తుదకెట్లో ముస్లింలకు న్యాయంజరిగించునట్లు హామీగా 7 షరతులు గాంధీగారు చెప్పిరి. *వాటినిసాగించి అమలుచేతుమని హిందూ ముస్లిం ముఖ్యులందరు నిజమైన పశ్చాత్తాపంతో లిఖితరూపకంగా వాగ్దానమిచ్చిరి. పరిస్థితులు కొంతబాగుపడెను. దేశమంతట అద్భుతసంచలనం కలిగి సాంఘికమైత్రి బలపడినది. అంతట గాంధీగారి అమూల్యజీవితమున కెట్టిభంగమురాకూడదని, కనుక వెంటనే ఉపవాసం మానివేయవలెనని ముస్లింనాయకులును పట్టుబట్టిరి. అంతట ఆరవరోజున ఆజాద్ చేయినుంసి నారంజరసమును తాగి ఆయన ఆ ఉపవాసమును నూనెను.

*ఢిల్లీలో హిందూశిఖు లాక్రిమించిన 117 మసీదులను వారు ఖాళీచేసి ముస్లింలకందించవలె, ముస్లిం ఉత్సవాలు జరిగించ నీయవలె, ముస్లింజేటలలో మరల వాని స్వేచ్ఛగా తిరుగనీయవలె, ఢిల్లీ వదలిపోయిన ముస్లింలు మరల వచ్చుటకు తగుద్దర్శనాహసాలు కల్పించవలె; తురకదుకాణములపై ఆంక్ష మానవలె, రైల్వేలో ముస్లింలను బాధించగూడదు.

అప్పటికి మహాత్ముడు యితరుల దోషములకు శుద్ధి పరిహారముల నిమిత్తం 16 సార్లు దీర్ఘోపవాసములు చేసెను. యిందులో రెండు దక్షిణాఫ్రికాలో ఆశ్రమవాసుల లోపాలకు గానుచేసినవి. మనదేశంలో 1918లో అహమ్మదాబాదు కార్మికులలోహృదయపరిణామంతెచ్చునిమిత్తం, 1919 ఏప్రిల్‌లో రౌలటుబిల్లు ఆందోళన దొమ్మికి, 1921 లో బ్రిటిషు యువరాజు బహిష్కారంలో దౌర్జన్యము జరిగినందుకు, 1922 లో చౌరీ చౌరా అల్లరుల సందర్భములో, 1924 లో హిందూ ముస్లిం కలహాలు పోగొట్టుటకు ఢిల్లీలో, ఆసిమ్రుట సబర్మతీ ఆశ్రమములో విద్యార్థుల లోపాల శుద్ధికి, 1932 లో సవర్ణ సత్యాగ్రహులకు జైలులో పాకీపనిచేయు అధికారంయిచ్చేనిమిత్తం, 1933లో హరిజనుల ఎన్నికగూర్చినబ్రిటిషుప్రధాని తీర్పు రద్దుకు, మరల. హరిజనోద్యమ సందర్భములో మరి రెండు సార్లును, 1934 లో సనాతనవాదిని వాలంటీరు కొట్టినందుకు విచార సూచకంగా, 1939 మార్చిలో గాజకోటలో ప్రజాయత్త పాలనకు, 1943 ఫిబ్రవరిలో బ్రిటిషు అసత్య ప్రచారం ఖండించుట కవకాశం నిమిత్తం, 1947 సెప్టెంబరులో హిందూ ముస్లిం మైత్రి నిమిత్తమును ఆయన దీర్ఘోపవాసములుచేసి సఫలత పొందెను.

85. నిర్యాణము


గాంధిగారి ప్రతి ఉపవాసంలోను హృదయమంథనము జరిగి అనన్యసాధ్యమగు సత్సరిణామాలు గల్గుచుండెను. 1947 లో కలకత్తాలోను, 48 లో ఢిల్లీలోను స్వతంత్ర భారతంలో ఉపవాసములు జరిగినవి. ఈ ఢిల్లీ ఉపవాసమువల్ల హిందుస్తాన్ పాకిస్తానులలోని హిందూ ముస్లిం లందరిలోను, ఖండారాలలోని శ్వేతజాతులలోగూడ అద్భుతసంచలన మేర్పడి జాతిద్వేషముచాల అనర్థకరమని బోధపడినది. అయితే సముద్ర మంథనంలో అమృతముకంటె ముందు విషమే పుట్టినదట యిప్పుడును అట్లే అయినది. గాంధిగారు యిట్లు ఉపసించి ముస్లింలక్షేమం కాపాడుట కొందరు హిందువులకు అసహ్యమనిపించినది. కొందరు గాంధిగారినిగురించి తీవ్రమగు విమర్శనాసాగించిరి. హిందువులకు పూర్తి ఆధిపత్యం కావాలె. ముస్లింల కిక్కడ రక్షణ నిచ్చుటకుగాను గాంధిగారు హిందూ సంఘ ప్రాబల్యమును నిరోధించుచున్నారని ఆక్షేపణసాగినది. కొందరు సంస్థానాధిపతులు, పూంజీపతులు కాంగ్రెసు మీద కోపం గలవారును గాంధిగారి సాయంకాలోపన్యాసములలో నిశిత విమర్శలకు గురియైరి. మరియు పాకిస్తానులో లీగురాజ్య మేర్పడినట్లే హిందుస్తానులో హిందూ సభాప్రముఖులే రాజ్యం చేయునట్లు ఒత్తిడి కావలెనని కొందరు కోరిరి. కాని అచంచలుడగు గాంధి మహాత్మునియందు ప్రజలకు అభిమానము ఉన్నంతకాలము ఏ ఎన్నికలోను తమ యాటలుసాగవని వారికి నిరాశయే.

ఆయన కాంగ్రెసులోను ప్రభుత్వంలోను ఎట్టి పదవి లేక
యున్నను, దేశమున ఆయన ఖ్యాతి హెచ్చుచున్నది. కనుక
ఆయన జీవించుటే తమకు అచ్యుతమని వీరు భావించిరి.
ఆయనకు 78 ఏండ్ల వయస్సు. ఎన్నియో
కష్టాలపాలై, నిరంతర ప్రజాసేవలో నిమగ్నుడైనను, ఆయన
ఆరోగ్య మేమాత్రము చెడక అద్భుతమైన శక్తితో
చూపట్టుచుండెను. ఇక వారు కార్యసిద్ధి పొందుటెట్లు?
శిల్లీలో తనతో సంప్రదించుటకు నిత్యం నెహ్రూ
మొదలు వేలకొలది జనులు వచ్చుచున్నందున అందరి
సౌకర్యం నిమిత్తం హరిజనవాడకు బడులు గాంధీగారీసారి
బిర్లాభవనంలో బసచేసిరి. దాని పెరటిభాగంలోనే సాయం
ప్రార్థనలను, ఉపదేశములను సాగించుచుండెను. 20-1-48
సాయంకాలము ఇట్లు ఆయన ప్రసంగించుచుండగా సమీప
ములో ఒక బాంబు ప్రేలినది. అంతట జనులు ఆందోళనపడిరి.
మహాత్ము డావిషయంలో ఉదాసీనతను వహించెను. బాంబు
వేసిన యాతడు తనకై వేచియున్న కారునందుకొనులోగా పట్టు
బడెను. అదిచూచి కారులోనివారు కారుదాటించి తప్పకొని
పోయిరి. అప్పటినుండి బాపూజీరక్షణకు ప్రత్యేకపు పోలీసు
లను ఏర్పాటుచేసిరి. శిల్లీలో శాంతి యేర్పడినది. ఎక ఆయన
పాకిస్తానులో సాంఘికమైత్రిని సాధించుటకు లాహోరు వెళ్ళవల
చెను. గాంధీ పరివారంలోని డాక్టరు సుఖీలానయ్యర్, ప్యారీ
లాలు ఇత్యాదులు అంతకుముందే లాహోరుచేరి. ముస్లింల
లోను అనేకులాయనను పాకిస్తానుకు రమ్మని ఆహ్వానించిరి.

జాతీయ ముస్లిములేగాక లీగునాయకులలో సురవర్దీ, నవాబు ఇస్మాయిలు మున్నగు కొందరాయనతోసహా సాంఘిక సఖ్య సాధనకై పాకిస్తానుకు వెళ్ళుట కాయత్తులైరి. కాని, గాంధీగారి కొక చిక్కువచ్చెను. ఇటీవల ఆయన సమావేశాలకు ముస్లిములు హెచ్చుమంది వచ్చి గాఢాభిమానమును చూపిరి. పాకిస్తానులో తన ప్రయాణమిక జరుగుటకు సందేహము లేదు. మరియు లాహోరు, రావల్పిండి ప్రాంతంనుండి కాశ్మీరు, జమ్మూలలోనికి సాగుచున్నదాడి, దౌర్జన్యములును గాంధీగారి రాకవల్ల తగ్గిపోవును; అయితే పాకిస్తానులో గాంధీగారి సమావేశాలు జరిగితే లీగు ప్రాబల్యము తగ్గునని ప్రజోత్సాహము ఉద్దేశకరూపమెత్తునని, లీగు అధ్యక్షుని ప్రభుత్వమునకు కష్టంతోచవచ్చు. పాకిస్తాను, హిందుస్తానులమధ్య మైత్రి సామరస్యం, హెచ్చించుటే గాంధీగారి ప్రయాణపు సంకల్పము. కనుక, పాకిస్తాను ప్రభుత్వము (అధమం లీగు సంస్థవారైనను) సమ్మతిస్తేనే తానక్కడికి వత్తునని తెల్పి ఛారి సమ్మతికోరెను. ఎన్నినాళ్ళకును జవాబు రాలేదు. అందుకై ఇంకను వేచి ఢిల్లీలోనే యుండుటకన్న ఈలోగా వర్ధాలో తన రాకకై నిరీక్షించు నిర్మాణ కార్యకర్తల సమావేశమునకు పిలువరి 2 వ తేదీని వెళ్ళదలచెను. ముందుగ ఏర్పాటులకని రాజేంద్రబాబు వర్ధాచేరెను.

30-1-1948 మధ్యాహ్న మొక రాయనను వర్ధాకు, పాకిస్తానుకు ఎప్పుడు వెళ్ళుదురు? అని ప్రశ్నింపగ, “ఏమో తెలియదు. ఏమిజరుగునో అంతయు ఈశ్వరాయత్తం” అని జవాబిచ్చెను. ఆసాయంకాలం కొందరు ముస్లింనాయకులతో

గాంధీజీ భౌతికశరీరమును విర్రాభవనమునుండి గొంపోవు పృశ్యము.



పిమ్మట పశులుగారితో సంభాషించి, ఆయన ప్రార్థనస్థలమునకు వెళ్ళిరి. యథాప్రకారం చాలమంది ఆయన రాకకై నిరీక్షించి యుండిరి. 5½ గంటలకాయన వచ్చి వేదిక నెక్కుచుండెను. కాకిడ్రెస్సుతో నొక యువకుడాయన యెదుట వచ్చి మెట్ల క్రిందనుండి తా మాలస్యంగా వచ్చిరే, అని పలకరించెను. “అవును” అని చిరునవ్వుతో మహాత్ముడు ప్రతి సమస్కారం చేసెను. ఇంతలో ఆ వ్యక్తి కొంచెం వంగి జేబునుండి రివాల్వరు తీసి తప్పుకొను వ్యవధిలేకుండ వరుసగా నాలుగుసార్లాయన కడుపుపైన పేల్చెను. రెండు గుండ్లు కడుపులో దూరెను. మూడవది హృదయమునకే తగల మహాత్ముడు “హరేరామ్ హరేరామ్” అనిచేతులుజోడించి తూలిపడెను. ప్రక్కనున్న మనుమరాలు మనుగాంధీయు, మనుమనిభార్య ఆభాగాంధీయు ఆయువకుడు బాపూజీపాదముల స్పృశింప వంగుచుండెనని మొదటభావించి యేమరియుండిరి. గుండుదెబ్బచూచి పడిపోవు బాపూజీ నెట్లో వారు పట్టుకొనిరి. ఇంతలో జనులందరు విహ్వలులై గుమిగూడిరి. రక్తస్రావము హెచ్చినది. ఎట్లో గృహంలోనికి గొనిపోయిరి. 5-35 గంటకు నిర్యాణము జరిగెను.

ఈ ఘోరవార్త రేడియోద్వారా పావుగంటలో ఖండాంతరములకును వ్యాపించెను. కేంద్రమంతులు, ముస్లిం నాయకులు, రాజకీయ ప్రముఖులు, పౌరముఖ్యులందరు బిర్లా

భవనం చేరిరి. ఆశుచి స్మితం, ప్రశాంతముఖం, దేహకాంతి, చర్మపు నిగనిగ మరునాటికిని పోలేదు. మహాత్ముడు సుఖనిద్ర లోనున్నట్లే తోచెను కాని అది అంత్య నిద్ర.

మహాత్మునకీరీతి హత్యావసాన మగునని ఎవరును ఊహింపశక్యంకాలేదు. దక్షిణాఫ్రికాలో శ్వేత ప్రతికూలు జరిపిన దొమ్మిలో, పూనా ప్రాంతపు అంబేడ్కరీయ్యులైన మూర్ఖ హరిజనులదాడిలో, దారి తెన్ను లేక తేల్లువాములుచరించుదుర్గమ మార్గాల సంచారములో, శత్రువులు కత్తితోపై బడినప్పుడు, నవఖాలీలో విరోధులగు ముస్లింలీగువారు చుట్టుముట్టిన ఏకాంత ప్రదేశాలలోను, డాక్టరులు నిరాశపడిన దీర్ఘోపవాసములలోను చెక్కుచెదరని అజాతశత్రువుగు ధీరశిరోమణి మహాత్ముని జీవితము ఢిల్లీలో తనభక్తుడైన బిర్లాగృహాంగణములో సాయం సంధ్యవేళ భక్తులమధ్య ఈ రీతిగ అంతమొందునని ఎవరూ హింపగలిగిరి? కాని అది ఈశ్వరేచ్ఛ. ఇంకను భద్రత కెక్కువ శ్రద్ధ నధికారులు వహించకుండుట లోపమని, ఇట్టి కుట్రలు ముందుగ భేదింపలేకుండుట అసమర్థత యని కొందరు, సాంఘికద్వేషం చెలరేగుచు, బహుజాతీ మిశ్రితమై, కల్లోల యుతమైన ఢిల్లీ నగరంలోనే దుష్టతచేదించుచు అగ్నిలోదుముకు మహాత్ము నుండనిచ్చుట తగదనిరి. పిమ్మటజ్ఞానవంతులగుటసులభముగదా! మహాత్ముని ప్రార్థనలలోనికి నచ్చువారిని సోదాచేయుట కూడదనెను.

హంతకుడావిషయము కనిపెట్టెను. ఆ మరణరాత్రి యంతయు జనప్రవాహము బాపూ దేహమున కంత్యపూజ సల్పుచుండిరి. మరునాడుదయం స్పెషల్ శకటంలో దేహము లక్షలకొలది జనులతో మకాంటుబాటను, నైహూ, పచేలు, ఆజాదు, రాజేంద్రాదు లను సరింపగా, సర్వదిశలనుండి పుష్ప వర్షముకురియుచు, జనులందరి కన్నీరు కాలువలగుచుండగ యమునాతీరపు రాజఘట్టమందు చేర్చబడెను. ప్రియపుత్రులు, దేవదాసు రామదాసులు అంత్యేష్టి జరిపిరి. “మహాత్మాజీ అమర్ హోగయే, గాంధీజీకి జై” అను కేకలు మిచ్చుముట్టినవి. రాజధానినగరములో ప్రాణమిచ్చిన గాంధీజీ కిట్లు చక్రవర్తి కన్న హెచ్చు గౌరవంతో ఉత్తరక్రియలు జరిగినవి.

భారతజాతి జనకుని మృతికి శోకసూచకంగా మన ప్రభుత్వం, పాకిస్తాను సర్కారు, పతాకాలను 14 రోజులు అవనతంచేసిరి. బర్మా సింహళాదులేగాక సంయుక్తజాతి సమితివారును న్యూయార్కులో సర్వజాతి పతాకము నిట్లే దించిరి. భారత పాకిస్తాను నాయకులేగాక అమెరికా, బ్రిటను, రష్యా, ఫ్రాంసు, తురుష్క-రాజ్యాలు మున్నగు ప్రపంచపు నాగరిక రాజ్యాలన్నిటి పాలకులు, నాయకులు, విజ్ఞానవేత్తలు, తమ సంతాపమును వెలిబుచ్చిరి. అస్థిని జమజ్జనక్రియ అనితరపాధ్యమగు మహావేశంతో 20 లక్షలమంది సర్వమత

వర్గాల భారతీయుల శ్రద్ధాంజలితో సహా విమానాలు పుష్పములు వర్షించుచుండ ప్రయాగతీర్థంలో అచ్ఛతంగా జరిగినవి. గాంధీగారి అస్తికలలో (బుద్ధునకువలె) కొన్నిమాత్రం మహాత్మునికి స్మారకంగా భద్రపర్చబడినవి. బర్మా, సింహళాదులలో అనన్యశౌరవంతో చితాభస్మము పవిత్రజలంలో శలుపబడినది.

మహాత్ముని జ్ఞాపికలుగ రాజఘట్టం ఇత్యాదులలో భవనాలు నిర్మించుటేగాక చాలచోట్ల వివిధ సంస్థలకు రాజమూర్తాలకు, నగరములకు ఆయన పేరు పెట్టుట, ఆయన శిలావిగ్రహాలను స్థాపించుట ఇత్యాది స్మారకములు జరుగుచున్నవి. ప్రభుత్వన్యాయ భవనాలన్నింటిలో గాంధీమహాత్ముని చిత్రపటములుంచునట్లు ప్రభుత్వమువారు నిర్ణయించినారు. హిందువులు, ముస్లిములు, రాజులు, ప్రజలు, పూంజీపతులు, బీదలు అనుభేదములేకుండ అశేషజనులు ఏక కంఠంతో గాంధీజీ లోకోత్తర పురుషుడని గుర్తించి అనుతాపంపొందినారు.

ఆత్మార్పణం.

ఇట్టి సర్వసమానుడు, అహింసాప్రవక్త, లోకక్షేమం కరుడునగు పరమపవిత్రుని జీవితమిట్లు హంతకునిద్వారా అంతమయినదని ఉద్వేగము గల్గుటసహజం. ఆయనకుతగిన రక్షణ తేదనివాపోవుట వ్యర్థము. తక్షకునుండి మరణము తప్పించుకొను

టకుపూర్వం పరీక్షిత్తుచక్రవర్తి ప్రమాదమునకు అవకాశము లేకుండ అన్నికట్టుదిట్టములు చేసినను ఒక విప్లవద్యుశిచ్చిన ఫలము లో కీటకమువృద్ధివించి హఠాత్తుగ తక్షకుడై కాటువేసెనని, తక్షణము మరణము కల్గెనని ఇతిహాసము చెప్పుచున్నది. ఉత్తమ పురుషుల ఉద్వలజీవితము లిట్లు అంతమొందుట లోకచరిత్రలో జరుగుచునేయున్నది. శ్రీరాముడు సరయూ నదిలో సంత మొందెను. శ్రీకృష్ణుడు తపోనిష్ఠులలోనుండి వ్యాధునిబాణముతగిలి జీవితం చాలించెనట. విజ్ఞాన ప్రముఖుడు, మహాతత్వజ్ఞుడు అగు సోక్రటీసు తత్వప్రచారం చేసినందుకు శిక్షగ ప్రభుత్వంచే మరణితుడనొంది విషమును స్వహస్తంతోతాగి అంతమొందెను. ఎందరో విజ్ఞానవేత్తలు యూరపులో ప్రకృతినిగూర్చి సత్యప్రచారం చేసినందుకట్టి ప్రాణాంతపు ఫలమనుభవించిరి. ఏసుక్రీస్తు ప్రేమ, సత్యము ధర్మములను బోధించిన ఫలంగా ప్రభుత్వముచే కొరతవేయబడి జీవితమును చాలించెను. అమెరికా అధ్యక్షుడు అబ్రహంలింకను బానిసల స్వాతంత్ర్యమునకై ఘోరయుద్ధంసాగించి జయమొందినప్పడు మహాసభలో హంతకునిచే కాల్చబడెను. ధర్మ ప్రచారకుడు స్వామి శ్రద్ధానందుడు ఢిల్లీలో నిశ్చేహత్య చేయబడెను. ఇవి దుర్మరణాలనుట తప్పు. ఈమహాత్ముల జీవితసందేశముల నప్పటి జనులుగ్రహించి ఆచరింపనంత నిర్భాగ్యులయిరి.

లోకక్షేమకరమగు బాపూజీ ప్రేమ సందేశమును పామరులు, విద్యావంతులుగూడ గ్రహించి ఆచరించు

స్థితిలోలేరు. 78 వండ్లవయస్సునను స్థితప్రజ్ఞత అద్భుతనిగ్రహ జీవితంవల్ల ఆయన యువకులకుండు ఆరోగ్యంకలిగి నిరంతరం అతిశ్రమకరమగు కార్యక్రమమును ప్రీతితో నెరవేర్చుచుం డెను. ఎట్టి క్లిష్టసమస్యలలోను నెహ్రూ, పటేలు వగైరా లందరికిని ఉత్తమ సూచనలిచ్చు మనశ్శక్తితో నుండెను. హృదయవిదారక మగు దుఃఖపరిస్థితులలోను పాల్గొనుచు హృదయశక్తి, ప్రసన్నతచెడని ఆత్మబలము కలిగి సర్వత్ర ప్రేమభక్తులు ప్రసరింపజేయుచు, లోకహితకార్యముల జేయు చుండెను. లోకంలోజరుగు వైకల్యములు, హింసా ప్రవృత్తులు, విషప్రచారము చూచుచు జీవింపదలపలేదని 125 వండ్లు జీవించు సంకల్పముపోయినదని అంతకుముందే ఒకరికాయనతెల్పెను.

పశ్చిమపంజాబులో జరుగు క్రూరహింసలను సహింస లేక కొందరు గాంధీవాదులును, ఆప్రాంతం వదలి విచ్చేసిరి. వారు కార్యరంగమందే ఉండి ప్రమాదము లెదుర్కొనుట ఉత్తమమని ఇటీవలనే ఆయన వచించెను. అప్పుడొక జాతీయ వాదియే గాంధీగారిని “మహాత్మా! తమఉపదేశము సరియే కాని అది ఆచరణసాధ్యమని తాము క్రియలో నిరూపిం తురా?” అని కోరెనట. అంతట “హింసాప్రచారము నెదుర్కొ నుకృషి నేనిప్పుడు చేయనున్నాను, పంజాబువచ్చుట కాతుర పడుచున్నను సమయమింకనురాలేదు, ఈలోగా హింసాతత్వం

తోపోరుటే నాకర్తవ్యము. ఆకార్యంలో సంతోషంతో జీవితం
చాలించగలుగుట నాకు ప్రియతమమగువాంఛ. అప్పుడేనాజీవి
తము నిజంగా సఫలమగును. నాఆచరణ బోధనానుసారి
యగును. అంతటి ధన్యజీవినిచేయుమని ఈశ్వరుని ప్రార్థించు
చున్నాను. కాని నాయంతట నేను అందుకు ముందుకుదుకుట
అహంభావమగును. కనుక అందుకు త్వరపడను. నాకృష్టిలో
ఈశ్వరుడే అట్లు ప్రసాదించుట నాఉత్తమవాంఛ.” అని మహా
త్ముడు జవాబిచ్చెనట. తుదకట్లే జరిగి ఆత్మాహుతిద్వారా
ఆయన జీవితయజ్ఞము పూర్తిఅయినది.

హ త్యా కా రణం

గాంధీగారి హత్యాకారణమేమి? ఆయన యెవరికిని
హానిచేయ తలపెట్టలేదు! జనవరి 20 వ తేదీని ప్రార్థనాసమా
వేశమునకు దగ్గరనే బాంబువేలినను ఆయన అద్భుతనిగ్రహ
ముతో అందునుగూర్చినిర్లప్తడై ఉపన్యసించుట అద్భుతమని
పత్రికలలోజదివి, ఆ సామ్యమూర్తి యిట్లు జవాబిచ్చెను.
“ఇందులో నాఘనతలేదు. ఇట్లెవ్వరో బాంబువేసిరని అప్పట్లో
నాకు తెలియనేలేదు. ఇంతకు అతని ఉద్దేశమేమో! నాయెదు
టకువచ్చి హంతకుడు ఆయుధమును ప్రయోగిస్తే, ప్రమాద
మును గ్రహించియు నేనుజంకక, అతనిని ద్వేషింపక, చిరు
నవ్వువీడక ప్రాణమిచ్చియుంటే, ప్రశంసకు అవకాశముండె

డిది. ఆది అహింసకు చివరమెట్టు, కాని త్వరలోనే అట్టి చరమ పరీక్షవచ్చునని, గాంధీమహాత్ముడు ఆకస్మికహత్యలూ అంతటినిదానంతో రామస్మరణచేయుచునే దేహమును వీడునని అప్పట్లోయెవ్వరు ఊహించలేదు. అంత్యకాలమున ఈశ్వరుని స్మరించుట ముక్తినిచ్చునను గీతావాక్యము ఫలించినది.*

*అంత్యకాలేచ మామేవస్మరన్ ముక్త్యా కళేబరం|

యఃప్రయాతి స మద్భావం యాతి నాస్త్వత్ర సంశయః||
ఏసుక్రీస్తుబోధల ప్రకారం నడచినమహానీయుడుగాంధీమహాత్ముడొక్కడే. ఆయనజీవితంవల్ల బైబిలు బోధలుసత్యమని, అందలి ఉపదేశాలు ఆచరణసాధ్యములని, ప్రత్యక్షంగా నిరూపితమైనందున కెంతయుధన్యులమని, గాంధీగారు లోకోత్తరుడని, ఆర్పిబిషప్పు మొదలగుక్రైస్తవభక్తులందరు ప్రశంసించిరి. ధర్మప్రచారమునకు కినిసి స్వజాతీయుడే ఆయనను చంపవచ్చునను నలనొగ్గి క్రీస్తువలె ఆత్మార్పణ చేసియున్నాడు అది అద్భుతమనిరి. సరిగా అట్టి అద్భుతఘటన గాంధీగారిజీవితమున గుట విచిత్రముగదా?

క్రీస్తు, సోకృటీసు వగయిరాల ఉత్తమబోధనల నప్పటికొందరు విభేదపరులు సహింపక రాజకీయ దురభిలాషవలన ఆయననుహత్యచేయుటకు సిద్ధపడిరని చారిత్రకులు వ్రాసినారు. గాంధీగారిహత్యకును అట్టికారణమున్నదా? ఈవిషయమింకను హంతకుని విచారణలోగాని స్థిరపడదు. అందుకు కొంత

కాలము పట్టుచు. కాని యింతవరకు తెలిసిన కొన్ని అంశముల స్మరియింపవచ్చు. ఇది వ్యక్తి ద్వేషంవల్ల తాత్కాలిక దేకం వల్ల ఆతతాయుచేసినది కాదు. ఈ దారుణచేష్ట లోకమంతటికి అపారనష్టకరమని అమెరికా అధ్యక్షుడు, బ్రిటిషురాజు మొదలగు ప్రజులందరు మరునాడే తెల్పిరి. ఈ హంతకుడొక హిందువే అని ఆహత్యజరిగిన గంటలోపుననే శ్రేషియోలో చెప్పివేయుట చాలమంచిదయినది. లేకున్న దేశమంతట కసి తీర్చుటకని సాంఘిక హత్యలు వగైరాలు చెలరేగి, మహాత్ముని ఆత్మ ఖోభించి యుండెడిది.

ఆ హత్యచేసినవాడు హిందువు; నాథూరామ్ వినాయక గోడ్సే అను మహారాష్ట్రుడు, హిందూమహాసభ కగ్రణియగు సావర్కారుగారి శాఖీయుడట. అతడు ఆంగ్లపట్టభద్రుడు. పూనాలో 'హిందూరాష్ట్ర' అను దినపత్రిక సంపాదకుడు; రాష్ట్రీయ స్వయంసేవక సంఘపు ప్రముఖులలో నొకడు; తన పత్రికలో దినదినము ముస్లిములకు భారతరాజ్యంలో హక్కులు లేవని, ఇది హిందూరాజ్యమేనని, హిందూ ముస్లిం మైత్రిని బోధించు గాంధీగారు మనకు, ముఖ్యంగా హిందువులకు ఘోరమైన హాని కలిగించుచున్నారని, పాకిస్తాను ముస్లిమురాజ్యమైనట్లే, హిందుస్తాన్ హిందూరాజ్యంకావలెనని, తీవ్రప్రచారంచేయుచుండెను. హిందూమహాసభవారి సారి యెన్నికలలో ఇట్టికార్యక్రమంతో ప్రజలట్లు సంపాదించి గాంధీపక్షీయు

లను ఓడింపదలచిరి. కాని గాంధీగారియందు ప్రజలకును రాగము హెచ్చుచున్నదేగాని తగ్గుటలేదు. హిందువులు ముస్లిములనాదరించి సఖ్యతతో ఉండవలెనని, పాకిస్తాను ముస్లిములు అక్కడిహిందువులకు అన్యాయము చేయుచున్నను సరే మనము ముస్లిములవిషయంలో అక్రమం చేయకూడదని న్యాయమే తుదకు జయించునని గాంధీగారివాదము. కొత్త రాజ్యాంగమురాగానే ప్రతివయస్కునకు వోటు వచ్చును. కనుక చదువురాని, అజ్ఞానులగు హిందువులనందరిని జాతి మతోద్రేకముద్వారా తమ కనుకూలురుగ జేసుకొనవలయునని పథకం వెట్టుకొన్నారు. మహాత్మాని అద్భుతాకర్షణవ్యతా శక్తి ఇందుకు ప్రబల ప్రతిబంధకములు, కనుక ఆయన లేక పోతే తమకార్యము సులభమగునని వారిలో కొందరు తలచి యుండవచ్చు. ఈహిందూమహాసభ కార్యవర్గమునకు కుడి భుజమే రాష్ట్రీయ స్వయంసేవక సంఘము. ఈరెండుసంస్థలు హిందూక్షేమపాలనకొరకే ఏర్పడినవి. ఇందులో కొందరికి మాత్రమే ఇట్టి దురాలోచన కల్గియుండును. ఈసంస్థలకు కొందరు సంస్థానరాజులు, మిల్లయజమానులవంటి పూంజీ పతులు, వారిదివానులు మొదలగువారు లక్షలకొలదిరూపాయలనిచ్చిరి. తమ వర్గమువారి స్వార్థరక్షణతోబాటు హిందూ ధర్మరక్షణకును తోడ్పడిన తమకు పేరుప్రతిష్ఠలు కల్గునని వారట్లుచేసిరేమో! గాంధీగారు సంస్థానాధికారు లాశించు

నిరంకుశ విధానమును, పరిశ్రమాధికారుల దొంగబజారు పద్ధతిని, పూంజీపతుల శోషణప్రక్రియను ఇటీవల నిర్ణయగా ఖండించి నిరసించినారు. అది వారికి కంటకమగుట సహజము.

ఇటీవల ఢిల్లీలో ఆకృమించిన మనీదులను హిందువులు, సిక్కులు ఖాళీచేయవలెనని, పోలీసు రక్షణద్వారానే కాక, ముస్లిముల కాప్రాంతంలో భద్రత స్వేచ్ఛ యేర్పడవలెనని గాంధీగారు పట్టుబట్టిరి. దేశవిభజన తరువాత ఇద్దరూ లెళ్ళలు చూచుకొనగా పాకిస్తానుకు 55 కోట్ల రూపాయలు నగదును, ఆయుధసామగ్రిలో కొంత భాగమును భారత యూనియన్ వారు ఇవ్వనంగీకరించిరి. కాని కాశ్మీరమును గూర్చి పరిష్కారము కానంతవరకు ఆ సొమ్మును వారికీయకుండ మన ప్రభుత్వమాపుచేసినది. తన శిష్యులగు నైహూ, పటేలు గార్లుచేసిన ఈ నిర్ణయమును గాంధీగారు బహిరంగంగా ఖండించిరి. దానితో ఈ సాంఘిక ద్వేషపరులు ద్విక్తులైరి. ఆయనపైన తమ ప్రతికలలోను ఉపన్యాసములలోను నిష్పలు కురిపించిరి.

ఇది ఇట్లుండగా సంయుక్తరాజ్య సమితిలో కాశ్మీర సమస్యను గురించిన చర్చలలో హిందు ముస్లిముల ప్రసక్తి వచ్చినది. ఆసమయంలోనే గాంధీగారు ముస్లిములకు జరుగు అన్యాయములు తొలగుటకని ఉపవసించిరి. అందుచేత మనకు అంతర్జాతీయంగానుగూడ గాంధీగారు హానికలిగించుచున్నారు,

ఇక ఆయన ఉండుట ప్రమాదకరము అను భావము వ్యాపింప జొచ్చెను. అగ్నికి వాయువు తోడైనది. ఉపవాససమయమున గాంధీగారి పట్టుమీద పాకిస్తానుకు 55 కోట్లు సొమ్మును మన వారు యిచ్చివేసిరి. మసీదులలో హిందూ విగ్రహాలను తీసివేసి, ఖాళీచేయించ నిర్ణయమైనది. ఆయా ప్రాంతములలో హిందూ ముస్లిమ్. ఐక్యతా ప్రచారమునుచేసి, జనులలో శాంతిని స్థాపింప ప్రయత్నములు ప్రారంభమయ్యెను. దానికి ఫలితముగా అద్భుత పరిణామ మేర్పడసాగెను. అది యీ సాంఘిక తత్వపరులకు దుస్సహమగుట విచిత్రముకాదు. పాకిస్తానులో దెబ్బలుతిని వచ్చినవారు తాత్కాలికోద్రేకంలో చేసినదిగాక, నాథూరామ్‌గోడ్సే పని గట్టుకొని ఢిల్లీవచ్చి ప్రార్థనవేళ విశ్వ వంద్యుడగు గాంధీమహాత్ముని రివాల్వరునకు గురిచేసెను. ఆ హత్యరోజుకు ముందు తూర్పుపంజాబులో ఉపన్యసించుచున్న నెహ్రూను తుదముట్టించుటకు ఆ సభలో ఎవరో ప్రయత్నించిరట.

ఇంతేగాక, ఆ 30.1.48 తేదీని కొన్ని హిందూ సంస్థానములలోను, పూనా, బొంబాయిలలోని హిందూమహాసభ కార్యాలయముల యెదుటను కొందరావార్త రేడియోలో తెలియగనే మిఠాయిలను పిల్లలకు పంచిపెట్టిరట. పిడుగు వంటి వార్తవినగనే మన మందరము నిశ్చేష్టులమైతే ఈ కొద్దిమంది సంతోషమును పట్టలేక పోయిరి. కొందరా మధ్యా

హుమే కొలది సేపులో ఒక అద్భుతవార్త రేషియోలో వచ్చునని జోస్యం చెప్పిరట. ఇదియంతయు గమనించిన యిందుకు మొదటనే పెద్దకుట్ర పన్నబడినట్లు తెలియగలదు.

ప రి శో ధ న.

గాంధిమహాత్ముని హత్య బర్మాలోని ఆంగ్లనాను హత్యవలె రాజకీయోద్దేశ్యపేరితమే. ఈ బహిరంగ హంతకుడు పూనా హిందూమహాసభ కార్యకర్త, దినపత్రికా సంపాదకుడు. అంతకు కొద్దిరోజులు ముందు బాంబువేసి పట్టుబడిన మదన్‌లాలు అప్పటికి కొంతకాలంనుండి రాష్ట్రీయ స్వయంసేవకుల ఆంతరంగిక సమితివారు గూఢాలోచన చేసి ఆయుధాలను చేర్చినారని, ఎవరెవరిని చంపవలెనో చర్చించి నిర్ణయించిరని, తాను పదిరోజులక్రిందట బాంబువేసిన సమయంలో జనులు భీతులై చెల్లాచెదరు అయియున్నచో ఆ గడవిడలో గాంధిగారిని చంపుటకు ఏర్పాటు చేసిరని, అది విఫలమాయెనని తెల్సెనట. తుదకు హత్యకై గోడ్సే లాటరీద్వారా నిర్ణీతుడై రహస్యపు విమానంలో పూనా బాంబాయిలనుండి తిరిగివచ్చి హత్యరోజు ఉదయం మహాత్మునిబసకు వచ్చి, అక్కడ నిరవకాశమగుట గ్రహించి, సాయం ప్రార్థనవేళ హత్యచేసెనని కొన్ని వార్తలు పత్రికలలో పడినవి. ఆ హత్యయైన మరునాడే రాష్ట్రీయ స్వయంసేవక సభలోని

ప్రముఖులనేకులు దేశమంతట అరెష్టుచేయబడిరి. ఈ సంస్థ, దీనితోబాటు ముస్లిం నేషనల్ గార్డు అను వాలంటీరుదళము గూడ అక్రమ సంఘములని నిషేధింపడినవి. కొంత పరిశోధన జరిగెను. కాని పోలీసులనుండి ఆరికార్డు నెవరో హరించిరట ! అయితే పాపము దాగదుగదా ! ఇప్పుడు పరిశోధన పూర్తిచేయబడుచున్నది. ఇంతటి కార్యం చేసితినిని గర్వపడు హంతకునికి శిక్షపడుట కింత విచారణయెందుకని తోచవచ్చు. కాని ఈకుట్రలో తోడ్పడినవారెవరు, వారికెట్టి శిక్ష విధించవలె, ఇకముందు ఇట్టి విద్రోహ ప్రవృత్తి లేకుండుటకు, సంఘక్షేమమునకు ఏమి కట్టుదిట్టములు చేయవలె అను విషయములను తేల్చువలసియున్నది.

అ శ్చ త ర్ప నం .

జాతీయజనకుని బలిదానంతరువాత లోకప్రముఖులందరు శోకముదెల్పుచు మహాత్మునిగూర్చి తమభావాలు చెప్పినారు. వాటిలో కొన్నిటి సారమీకింద సంగ్రహించబడినది.

కాని, శ్రీకృష్ణనిర్యాణంగూర్చి అర్జునుడన్నతోచెప్పిన ఈక్రిందిపద్యమీసందర్భములో జ్ఞప్తికివచ్చును.

‘మనసారథి మనసచివుడు, మనదైవము, మనగురుండు మనబాంధవుడున్ ! మనవిభుడు గురుడు దేవర’మనలను విడనాడీ చనియె మనుజాధీశా॥

పం. జవహర్లాల్ నెహ్రూ

మన అమూల్యనిధిని రక్షించలేనందుకు, 'బాపు' కొక భారతీయుడు, హిందువు చంపినందుకు నాకు సిగ్గుచున్నది. మనమందరము ఆయన బిడ్డలము. ఆయనచుండి వ్యాపించు దైవ తేజస్సుకణములు కొన్నిటిగ్రహించు అదృష్టము మనకు కల్గినది. ఆసాత్విక తేజము మూలమూలలను వ్యాపించి దేశమంతను పనిత్రము, శాంతివంతము చేసినది. ఈ క్షిప్రమయంలో బాపూమనలను నైతికంగాను ఉన్నతస్థితికి తెచ్చి మార్గదర్శకుడయినాడు. ఆమహాసూత్రములను చిరస్థాయిచేసి ఆనిర్మాణ మార్గం అనుసరింపజాలె. లేకుంటే ఆయనను శ్లాఘించుటకు మనకర్హతలేదు. ఇప్పుడేకాదు వేయేడ్లకును ఆయనప్రవృత్తి బోధన లోకమంతటికీ మార్గదర్శకముకాగలదు; ఇట్లు గుండు కెరమై హఠాత్తుగ దేహం వదలినాడు; స్థితప్రజ్ఞునివలె ఫలము కాశింపకనే ఆయన నిరంతరం సత్కర్మజేసినాడు; కాని జీవితంలోనే తనకృషి కొంతవరకైన ఫలించుట చూచినాడు. చరిత్రలో యుగపురుషులిట్లు సద్యఃఫలం చూడగల్గుట అరుదు. నిరంతరసాధనపరుడగు ఆయన జీవితమొక అద్భుతకళ, ఆమహా గీతంలో అపస్వరమేలేదు. ఈలోకోత్తరుడు వృద్ధుడైనకొలది లోపలి ఆత్మ తేజమింకను వృద్ధిజెంది ప్రకాశమానమై మరణం నాటికి అద్భుతకాంతితో సర్వశక్తిమయంగాఉండినది. ఏవ్యాధి లేకుండ తానుకోరినట్లే పూర్ణాహుతిగ బలిదానంకూడ జరిగి

సర్వవిధముల ధన్యతజెందినాడు. ఆమార్గమును మనమనుసరింపకపోతేనే ఆయాత్మ ఖన్నమగును. కనుక, ఆబోధనలను అనుసరించుటే మనకర్తవ్యము.

రాజేంద్ర ప్రసాద్

దేహము అస్థిరం. దాని బంధంవదల్చుకొని ఎక్కువ స్వేచ్ఛతో లోకక్షేమంకల్పించుటకే ఆయాత్మ దేహమునువిడిచియుండును. మట్టిముద్దలనే యోధులగజేసి నిరాయుధులచే సామ్రాజ్యదుర్గముల భేదింపజేసిన వీరాగ్రణి. భౌతికంగా కనబడకున్నను ఆయన ఆత్మస్మార్తమును మనకు చూపుచునేయుండును. అహింస సాంఘికైక్యం స్థాపించుటకే జీవించి అందుకే ఆయనప్రాణమర్పించెను. మనము కోపం ప్రతిక్రియ మాని ఆయన అంత్యాజ్ఞగు సాంఘికసఖ్యము నమలుచేయవలె. కి శో రీ లాల్ మ శ్య వా లా:-

బాపుజీ బిడ్డలము దుఃఖించుట, సహజమే. ఆయనకు స్మారకములు స్థాపించుటయు జరుగును. కాని, ఆయన సిద్ధాంతములను సంస్థలను మనము మనఃపూర్వకంగా అనుసరించి బలపర్చిననే ఆయనపేరు నిలువబెట్టి, నిజమగు అనుచరులము కాగలము.

వల్లభాయి పటేలు :-

ఇది మనకు గొప్పపరీక్షాసమయము. జపాంతింవరకు ఆయనచేసిన బోధనలను మనమిప్పుడు మరువక, శాంతి నిగ్రహ

వినయాలతో సవ్యంగా వాటిని ఆచరిస్తేనే ఆ ఆత్మకు తృప్తి కలుగును. మన జాతిని ఆయనకోరినట్లు దృఢంగా చేయుదుము. డాక్టరు పట్టాబిసీతారామయ్యగారు —

కలియుగంలో యిది పదియవ అవతారం కావచ్చు. ఈ రెండు డొమినియనులలో ధర్మ స్వరాజ్యం స్థాపింపజేయుట గాంధీగారి సంకల్పము. అయితే అది ఆయన కోరిన రూపంగా రాలేదు. పరిస్థితులు ఆయన తత్వమునకు వ్యతిరేకముగా మారజొచ్చెను. ఇట్టి భౌతిక ప్రపంచములో తనకు స్థానం లేదనుకున్నాడు. బుద్ధుని త్యాగము, క్రీస్తు తపశ్చర్య, హరిశ్చంద్రుని సత్యపరత, రాముని పవిత్రత, కృష్ణుని రాజనీతి గాంధీలో మేళవించినవి. ఈ దేశమును ఈ లోకమును ఉద్ధరించదలచి ముందుగా ఆయన అంతశ్శత్రువులను జయించినాడు. జీవన్ముక్తుడై హింసా యుద్ధ సీడితమగు యీ లోకము నిమిత్తము బలిదానము చేసినాడు.

లి యా ఖ త్ అ లీ ఖా న్ :-

మన కాలపు మహాపురుషుడు గాంధీగారు సాంఘిక, సఖ్యత స్థాపనకు సర్వస్వమర్పించినాడు. అహింసా ప్రవక్త జీవితము హింసకు గురియైనది. ఆహా! ఆయన జీవిత కృషి సాంఘిక ఐక్యము సఫలమగుగాక.

ఖా న్ ఆ బ్దుల్ గ ఫూర్ ఖా న్ :-

ఈ అంధకార దినాలలో ఆయన మనకు శాంతిజ్యోతి.

వొక్రా సీ ఫా డా :-

గాంధీమహాత్మునివంటి వ్యక్తి విశ్వజీవితములో యెప్పుడో తటస్థించును. అట్టి లోకోత్తరుని వధ నరజాతి కంతకు అపరాధము, అతిదుష్టము.

రష్యా మంత్రి, గ్రే మి కో :-

భారతీయుల స్వాతంత్ర్య యుద్ధ విషయములో ఆయన పేరు చిరస్థాయి యగును.

చీనా దేశపు ప్రతినిధి డాక్టరు ఇచ్చి యంగ :-

ఆసియా నాయకులందరిలో ఉత్తముడు, యోగి యగు గాంధీ మృతివలన ఆసియా అమూల్యరత్నమును గోల్పోయినది.

మైసూరు మహారాజు :-

గాంధీ హత్యకన్న మహానర్థకము ఉండదు. ఆయన సదాచరణ, తత్వబోధ, కుశలనేతృత్వము మనకు అనురణీయములు.

నరేణ్ డే బహదూర్ సప్త :-

అందరికన్న న్యాయస్థుడు, దేశభక్తుడు, మన స్వాతంత్ర్యజనకుడు యజ్ఞాహుతి అయినందుకు మనమందరము ఆయన ఉన్నతాశయములను అనుసరింతుముగాక.

మద్రాసు గవర్నరు అర్చి బాట్ల నై :-

గాంధీవంటి మహానాయకుడు విశ్వవంద్యుడు దొరకుట భారతదేశపు సౌభాగ్యము. ఈ పస్తుత కాలములో

ఆయన సదాచరణ, సద్భావన, సమిష్టతకు ప్రచారము
యొంతైనా అవసరము. గాంధీ ఖ్యాతి సద్వర్తన ప్రసిద్ధి శాశ్వ
తంగా ఉండగలవు.

శ్రీ హరు గ వ ర్మ రు ఆ జ్ఞ :-

గాంధీ పోయినను మన హృదయాలలో ఉండి తీరును.
ఈ జాతీయ ప్రమాదములో ఆయన బోధనలను అనుసరించు
టయే మన కర్తవ్యము.

అ స్సాం గ వ ర్మ రు ఆ క్ష రు హై ద రీ :-

గాంధీగారు దేశజనకుడు. అసహాయుల సహాయకుడు.
ఆయన బలిదానము మనకు పథప్రదర్శనము.

న డ్దా ర్ న్వ ర్మ సిం గ :-

భారతదేశమేగాక లోకమంతయు సర్వోత్తముడగు
నైతికమూర్తిని కోల్పోయినది. ఇప్పుడే ఆయన అవశ్యకత
హెచ్చుగా కలదు.

పంజాబు ముస్లింలగు అధ్యక్షుడు మియాం ఇత్తికరుద్దీన్ :-

మహాత్ముని మృత్యువుతో గాంధీ యుగమంతరించినది;
కాని ఇటీవల తలయెత్తిన దుష్టశక్తులను ఆయన తేజఃకాంతు
లణచగలవని ఆయన పవిత్ర లక్ష్మ్యమును మనమాచరింపగల
మని నా ఆశ.

కేం ద్ర పా కి స్తాన్ మంత్రి చుండ్రగర్ :-

గాంధీజీ హత్య ఈ రెండు రాజ్యాలుకు నష్టకరము.
దేశంలో ఆయన కలిగించిన రాజకీయజాగృతి అద్భుతము.

ఆయన చరిత్రలో క్రిందివిధము. ఉభయరాజ్యాలు ఆయన హత్యనుండి గుణపాతము నేర్చుకొని అన్నివిధాల కులతత్వము మానవతె.

గ వ ర్న రు జ న ర లు లా ధ్ధ మౌం టు బా ట న్ :—

గాంధీగారి మరణమువల్ల ఈదేశమునకేకాదు లోక మంతటికి నష్టముకలిగినది. ఆయన లోకోత్తరపురుషుడు.

శా న న న భ అ ధ్య ష డు మౌ లం క ర్

హంతకుడు మహారాష్ట్రుడగుట నాకు సిగ్గుచేటు. గాంధీజీ యుగపురుషులలో మహనీయుడు ఈహత్య ప్రజా తంత్రతకు మూలచేదకము.

రా జా జీ

మనప్రియనాయకుని బలిదానంతో మనలోని యావత్తు ద్వేషము, సందేహము నశించిపోవలెను.

మౌలానా అబ్దుల్ కలాం అజాద్ :—

ప్రేమమయుడగు మహాత్ముని ఆత్మార్పణ సాంఘికమైత్రి స్థాపనకై జరిగినది. ఆయన ఖ్యాతిని శాశ్వతం చేయవలెను.

రా జ కు మా రి అ మృ త కౌ రు :

మనమందరము నిజంగా ఆయనబిడ్డలము. ఆయనవలె మనమును లోకులలో కోర్కెధముకుబదులు ప్రేమభావమునే ప్రసరింపజేయుదము.

వి నో బా భా వే :

ఆయన ప్రబోధప్రకారిము మనము భాష, సాంఘిక మతవిభేదాలు వదలుకొని స్వతంత్ర హిందూస్థానములో సోద

కులుగ ననుచుకొనవలెను. మనము ఏకీభవిస్తేనే ఆయన సందేశము లోకమంతట వ్యాపించగలదు.

అ మె రి కా అ ధ్య ప్త డు ట్టా మ న్ :

బోధకుడు నాయకుడుగా గాంధీగారిప్రభావము లోకమంతట వ్యాపించినది. ప్రపంచములో శాంతిప్రియులందరికి ఈమృతివల్ల అపారనష్టము కలిగినది. ఈస్పృష్టిలో ఒక పురుషోత్తముడు గతించినాడు.

బ్రి టి షు రా జు, ఆ ర వ జా ర్జి :

గాంధీగారి చావువల్ల నిజంగా నరజాతికంతకు అపారనష్టము కలిగినది.

బ్రి టి షు ప్ర ధా ని అట్లీ :

ఈలద్వితీయవ్యక్తి నిధనమువల్ల అందరికి దుఃఖము కలిగినది. భారతీయ స్వాతంత్ర్యవాంఛ ఆయన వెల్లడించెను. కాని ఆయన కేవలము జాతీయవాదియేకాదు.

డి ప్లె ల రా

ఆయన మరణానంతరము గాంధీ ప్రభావము లోకములో వ్యాపించియుండును. భారతీయులు గాంధీజీవనములో ఆనుష్ఠించిన మహాశయముల నమలుజరుపుదురని కోరిక.

90 సంస్థానైక్యత

మహాత్ముని ప్రేమ సందేశపు ఫలము దేశీయ రాజ్యాల విషయంలోను కనబడుచున్నది. ఆయన జన్మ, బాల్యము, ఒక సంస్థానములోనే గడచెను. బ్రిటిషు అధికారమునుండి స్వాతంత్ర్యం సంపాదించు కృషితోబాటు మహాత్ముడు సంస్థానాలలోను స్వాతంత్ర్యోద్యమమునకు తోడ్పడుచుండెను. రాజకోట సత్యాగ్రహమును లోగడ గమనించినాము. బ్రిటిషు ఆధిపత్యము సీదాగా పోతేనే ఈ సంస్థానరాజులు ధర్మకర్తలుగ వర్తించి, ప్రజాయత్తపాలన పెట్టుదురని ఆయన గ్రహించెను. అయితే 15-8-47 తరువాత బ్రిటిషువారు తమ పారమాంట్సీ (ఆధిపత్యం) పోయినను, అది భారత జొమినియను స్కూరుకు సంక్రమించక ఆయా సంస్థానాలలోకే చేరినదని చెప్పిరి. ఈ కిటుకు అన్యాయము. అదిగాక సంస్థానాలలోను అంత్యాధికార మీకాలంలో ప్రజలకు చేరక తప్పదు; కనుక సంస్థానాలలో ప్రజాయత్తరాజ్యం స్థాపించి అట్టి మంత్రుల సలహా ప్రకారమే రాజులు నడుచుకోవలె. సుమారు 560 స్వతంత్ర రాజ్యా లీభారత మధ్యమందు స్వతంత్రంగా నిరంకుశపాలనలో నుండుట చాల చిక్కులకు కారణమయినది. గాంధీ గారి ప్రేమతత్వంవల్ల చాలమంది సంస్థానరాజుల కాయన యందు విశేషగౌరవ మేర్పడినది. ఆయన సూచన ప్రకారం చాల రాజ్యాలలో అనేకమంది రాజులు కాలానుసారంగా

ఎన్నికలద్వారా ప్రజాయత్తమంత్రిమండలులు స్థాపించినారు. దాదాపు ఆ రాజులందరు (1) దేశరక్షణ (2) విదేశాంగనీతి (3) రాకపోకలు వీటి విషయాలు మన కేంద్రరాజ్యమున కధీనం చేసినారు. ఈ దేశీయ రాజ్యశాఖను కేంద్రప్రభుత్వంలో గాంధీ శిష్యుడు పడేలుగా రిప్పడు వ్యవహరించుచున్నారు.

ఈ 360 సంస్థానాలలో కొన్ని మరీచిన్నవి. అట్టివి కొన్ని చుట్టునున్న రాష్ట్రాలలో భాగంగా కలియుటకు, ఆ రాజ్యాలకు తగు పెన్నను నిచ్చుటకు నిర్ణయమైనది. ఈరీతిగా ఒరిస్సాలో కొన్ని, బొంబాయిలో కొన్ని, మధ్యరాష్ట్రాలలో కొన్నియు కలిపిరివి. ఈ పద్ధతిని యిటీవలనే పుదుకోట, బంగనపల్లి రాజ్యాలు మనమద్రాసులో చేరినవి. మూడవది సందూరుగూడ త్వరలో చేరవలె. కొన్ని రాజ్యాలు సమీపస్థ రాజ్యముతో మిళితమగు పద్ధతియు వచ్చినది. ఈరీతిగ గాంధీ జన్మస్థానమగు కాతియవాడలోని రాజకోట, భావనగరు, నవానగరు, పోరుబందరు మున్నగు దాదాపు 300 రాజ్యాలు మిళితమయి 'సారాప్ర' రాజ్య మేర్పడినది. వీటి సమిష్టిపాలన ప్రజాయత్త మగును. ఎన్నికలలో ప్రతినిధులగు వారినుండి మంత్రు లేర్పడుదురు, రాజవర్గంలోను రాజప్రముఖుడు, ఉపప్రముఖుడు ఎన్నుకోబడి బ్రిటిషురాజువలె గౌరవపదవిలోమాత్ర ముందురు. ఇట్లే ఇతర ప్రాంతాలలోను కొన్ని రాజ్యాల సంయోగంద్వారా మత్స్యప్రదేశ్, మాళవప్రదేశ్,

వింధ్యప్రదేశ్, హిమాచలప్రదేశ్, రాజస్థాన్, ఇట్టి రాజ్య వర్గములు కలసి యేర్పడుచున్నవి. ఈ పద్ధతులవల్ల రాజుల నిరంకుశపాలన నశించును; వారి గౌరవమునకు ఖర్చుకు కొంత కాబడియు మిగిలియుండును. పాలన ప్రజాయత్నము. వీరు అందరు భారత ప్రభుత్వమున కనుకూలురై యుందురు. ఆయా రాజ్యాలమధ్య శాయరు, సుంకములు, నిరోధాలును, చట్టాల సంఘర్షణము నుండవు. పరస్పర వ్యాపారము, పరిశ్రమలు ధారాళముగ సాగును. సంయుక్తపద్ధతిద్వారా పరిపాలన పద్ధతియు చాల బాగుపడి, న్యాయము సిద్ధించును. ఈ వర్గీకరణంవల్ల మొత్తం సంస్థానాలన్ని కలిసి షుమారు 25 మాత్రముండును. వాటిలో మైసూరు, తిరువాన్కూరువంటి పెద్ద రాజ్యాలు విడిగనేయున్నను వాటిలోను ప్రజాయత్నత, భారత రాజ్యంతో సంయుక్తతయు కల్గినవి. ఈ రీతిగ విశేషసంఘర్షణ లేకుండ త్వరలోనే సంస్థానవిభేదాలు పోయి, మైత్రితోనే సమన్వయము కల్గినది. గాంధీమహాత్ముని ప్రేమ మైత్రిత్వ మవలంబించుటవల్ల ఉభయత్ర స్నేహభావంతో కొద్దినెలలలోనే పరిష్కారమైనది. వీటిలో రెండుమాత్రం మిగిలినవి. వీటిలో కౌశ్మీరము చరమావస్థలో భారతరాజ్యంతో సంబంధమైనది; ఈలోగా తీవ్రంగా ఆరంభించిన పఠాను పాకిస్తానుల దాడియుద్ధ మింకను సాగుచున్నది. ఇందులో పాకిస్తాను న్యాయశాస్త్రవిరుద్ధంగా పఠానుదండుకు తోడ్పడుచున్నందున

సంయుక్తరాజ్యసమితి వారి పరిష్కారమున కీసమస్య పంపబడినది. ఆ సమితివారు న్యాయం తేల్చుటకు మొదట ఎట్లు తేల్చితే అంతరాజ్ఞతీయంగా ఆంగ్ల - అమెరికన్ మిత్రులకు లాభకరమగునో అని గుటకలువేయుచు 31 నెల లయినను ఏమీ నిర్ణయించలేదు. ఈలోగా కాశ్మీరపు గిరిగహనములలో మన భారత కాశ్మీరసేనలు శత్రుసేనలతో పోరుచు ఆ కొండమస్య ప్రాంతాలలో క్రమక్రమంగా జయమొందుచున్నారు. కొండజనులు పాకిస్తానీయులు ఇంకను దండెత్తి వచ్చుచున్నను, నెట్టివేయుచున్నారు. కానిసిరమగు రాజకీయజయము హిందూముస్లిం మైత్రిద్వారాలభించును. మతావేశము పోవుట పైని కంగా రాజకీయంగా గూడ మనకు జయకరమగును. కాశ్మీర నాయకుడు షేక్ అబ్దుల్లా జాతీయధోరణిగలవాడు. ఇక హైదరాబాదురాజ్యము, ఇది భారతగర్భంలోనున్నది. దీని జనసత్త్వ రాబడి తక్కిన అన్నిసంస్థానాలలోకన్న గొప్పది. ఇక్కడి రాజగు నిజాముపాలకప్రముఖులు ముస్లిములు. ప్రజలునూటికి 85 హిందువులు. వారు తక్కిన వాటివలెకోరినను, రాజు నిజాం భారతరాజ్యంతో సంబద్ధతకిష్టపడక, తమ స్వతంత్రత గుర్తించి మైత్రి సంధిచేసుకొందుననుచున్నాడు. అది యెట్లున్నను తనకనుబంధులై ఇత్తిహాదుల్ ముస్లిమిన్ మూర్ఖసాంఘికతత్వపు ముఠావారు సాయుధులై ప్రజలపైన దౌర్జన్యము సాగించుచున్నందున అక్కడి స్టేట్ కాంగ్రెస్ వారు

గాంధీతత్వప్రకారం సత్యాగ్రహం సాగిస్తున్నారు. ఈలోగా ఇదేసందులని కమ్యూనిస్టులు జనసామాన్యంలో పలుకుబడి సంపాదించి ఆయుధాలతో విప్లవచర్యలు సాగించుచున్నారు. ఈపక్షాలమధ్య తీవ్రసంఘర్షంలో ప్రజలు నలగిపోవుచు ముఖ్యంగా సరిహద్దుజిల్లాలవారెక్కువ బాధపడుచున్నారు. నిరంకుశపాలన పద్ధతిమాని వెంటనే మోదరాబాదులోను ఆధునికపద్ధతిని ఎన్నికలుసాగించి ప్రజాయత్తత నేర్పర్చి వారిప్రతినిధులతో మంత్రిమండలి నిర్మింపుమని సాంఘికదౌర్జన్యాలు సాగించు ఇత్తిహాదలను తొలగించవలెనని కేంద్రప్రభుత్వంవారు తొందరజేయుచున్నారు. ఈ ఇత్తిహాదుపక్షపు దౌర్జన్యచర్యలు కొంత నిజంకావని కొంత కమ్యూనిస్టుల దుశ్చర్యలనుండి దేశరక్షణ జేయునవని నిజాంప్రభుత్వం సాకు చెప్పుచున్నారు. ఆంధ్రులెక్కువసంబంధించిన ముఖ్యసమస్య త్వరలోనే సవ్యంగా పరిష్కారంకావలసియున్నది. ఇక్కడను సాంఘిక మైత్రియేర్పడితే ఈ సమస్య త్వరలో సులభంగా పరిష్కారమగును. ప్రస్తుతం 40 లక్షలజనాభాగల హరిజనులను తమకనుకూలంగా ఆకర్షించియు ముస్లింసాంఘికతత్వమును రేపియు అనువంశిక జాగీర్దారుల సాయంతోచు తన నిరంకుశాధికారమును స్థిరపర్చుకొనుటకు నిజాంప్రభుత్వము యత్నించుట సహజము. గాంధీ గారి హరిజనోద్ధరణకృషివల్ల నిజాంరాజ్యంలోను ఇటీవల హరిజన

ప్రముఖులు జాతీయదృక్పథముకు వచ్చుచున్నారు. కాని హిందూసంఘము హరిజనుల అస్పృశ్యతాబాధను ఆర్థిక దుస్థితిని వెంటనే తొలగించితేనే సంఘటన మేర్పడును; హిందూ ముస్లిము సాంఘిక సఖ్యమునకిది సహాయకారి. ఈసాంఘిక మైత్రి సామాన్యులలో నాటుకొంటే, ఇత్తిహాదుపక్షముకు బలము ప్రాబల్యము తగ్గిపోవును. భారతీయముస్లిములును నిజాంధోరణిని నిరసించి, ప్రజోద్యమమునే హర్షింతురు. ఆస్థితిలో అరిష్టకరమగు రక్తపాతయుద్ధమక్కరలేకయే నిజాం ప్రభుత్వమును ప్రజావాంఛకు లొంగకతప్పదు.

91 స ర్వో ద య ము

ఇప్పుడు మూడవ ప్రపంచయుద్ధము త్వరలో వచ్చునని ముఖ్యరాజ్యప్రముఖులు అనురత్నంతో తమ ప్రజలను మరల ఆహుతికి తయారుచేయుచున్నారు. అట్టియుద్ధమేవస్తే ఈఆటం బాంబు విశ్వకిరణ క్రిమివిషప్రయోగాలవల్ల కలిగే అనర్థాలకు మితియుండదు. ఇందులో భౌతికహానికన్నను నైతికహాని చాలపొచ్చును. అట్టిప్రమాదమునుండి లోకమును తప్పించుటకు గాంధీతత్వమే ఆధారము. కనుక మన జాతీయలాభమునకును, లోకక్షేమముకునుగూడ గాంధీవాఙ్మయమును సరిగా నేకరించి ముఖ్యభాషలన్నిటిలో ప్రచురించుటకును గాంధీ సంస్థలను పోషించుటకు ఈకార్యాలకు తగు నిధిని వసూలు చేయుటకుగూడ కాంగ్రెసు సంఘము తీర్మానించినారు.

గాంధీగారి అహింసాతత్వము నందరికి జ్ఞప్తికి తెచ్చుటకు బాంబాయివద్ద సముద్రోదగ్గర వీరస్థలముమీద 79 అడుగులయెత్తు గాంధీవిగ్రహమును, చుట్టు 79 స్థంభములు స్థాపించ నిర్ణయమయినది. ఇట్లే ఆసిద్ధాంత ప్రచారమునకై ద్రవ్యనిధి వసూలు చేయుటకు ఇప్పటి కాంగ్రెసుకు, రాజ్యాంగ నిర్మాణ పరిషత్తుకు అధ్యక్షుడగు రాజేంద్రప్రసాదుగారి అధ్యక్షతను ప్రత్యేక సమితి యేర్పడినది. ఈమహానిధికి రాజులు, పూంజీ పతులు, మధ్యతరగతులవారు, కార్మికకర్షకులు ఇట్లు అందరు గూడ యధాశక్తిగా చందాలిచ్చుచున్నారు. చాల కోట్ల రూపాయల నిధి వసూలగును. ఆధనముతో గాంధీస్మారకంగా వాఙ్మయప్రచురణయేగాక ఆయననిర్మించిన నిర్మాణ కార్య సంస్థలన్నింటిని బలపర్చి పోషించవలె. ఈమహాసంస్థలన్నియు గాంధీమహాత్ముని బిడ్డలవంటివే, ఆయనకు స్మారకచిహ్నలే. మార్చి 13, 14, 15 తేదీలలో నిర్మాణ కార్యపరులందరును సేవా గ్రామంలో సమావేశమయి గాంధీతత్వమును చిరస్థాయిగా జేయుటకు సంప్రదించి చర్చలుసాగించినారు.

గాంధీసిద్ధాంతముల నాచరణలో పెట్టుటకు లోగడ యేర్పడి పనిచేయుచుండిన గాంధీసేవాసంఘపు ప్రముఖులు ధోత్రే వినోబాభావే, నెహ్రూ, ముష్రీవాలా, జాజూ ఇత్యాది గాంధీశిష్యులు అనుభవాధారమగు తమ సూచనల జేసిన మీదట కొన్నినిర్ణయములు జరిగినవి. ఇంతవరకు సాగుచున్న

చరఖాసంఘం, గ్రామపరిశ్రమసంఘం, తాలిమీసంఘం, గోసేవాసంఘం, హరిజన సేవాసంఘాలన్నిటిని సంఘటితం చేసి నిర్మాణకార్యములను సమన్వయించి సాగించుటకు నిశ్చయించినారు. ఇందులో అభిమానంకలిగి యీ కార్యంసాగించ దీక్షవహించువారు 'సర్వోదయసమాజం' అని యేర్పడ నిశ్చయించినారు. దానికిని డా. రాజేంద్రప్రసాదుగారధ్యక్షులుగ నుండురు. వీరందరు సర్వోదయమును జనులందరికీ ముఖ విశాలవృత్తంతో వర్తింపవలె.

సర్వోదయ సమాజం పుట్టుపూర్వోత్తరాలను గురించి శ్రీ రాజేంద్రప్రసాదుగారు హరిజన్ పత్రికలో వ్రాసిన వ్యాసము యిందు పొందుపరుపబడుచున్నది.

92 వార్తా సభ

నిర్మాణకార్యక్రమములోని పలువిధములైన కార్య కలాపములను కొనసాగించుచుండిన ప్రచారకులు తమకుగల అనుభవములను అభిప్రాయములను పరస్పరముగా తెలియ జెప్పకొనుటకున్నూ సూతన పరిస్థితులలో తమ కార్యక్రమ మును ప్రశస్తముగా కొనసాగించుటకు అనువైన మార్గముల గూర్చి ఆలోచించుటకున్నూ ఒక సభను జరుపుట అత్యవసర మని తలచుచుండిరి. ఈ సభను ఫిబ్రవరి మాసములో వార్ధా నగరమందు జరుపవలెనని గాంధీజీతో సంప్రదించిన పిమ్మట

నిర్ణయింపబడెను. గాంధీజీ యీ సభకు హాజరగు నిమిత్తము ఇంకా రెండుమూడు రోజులలో ఢిల్లీనుండి బయలుదేరవలెనని సంకల్పించియుండగా ఘోరవిపాదము సంభవించెను. అంత టితో వార్ధాసభ సమావేశము నిలిపివేయబడెను.

గాంధీజీ మరణానంతరముయీ సమావేశావశ్యకత మరింత ఎక్కువగా కన్పించెను. అందువల్ల మార్చి 13, 14, 15 తేదీలయందు అది సమావేశపరచబడెను. దేశములలోని అనేక ప్రాంతములనుండి సుమారు 500 ప్రచారకులు విచ్చేసిరి. అంతేగాక పండిత నెహ్రూ, మకాలానా ఆజాదు, రాజకుమారీ అమృతకౌరు, జయరామదాస్ దౌలతరామ్ గార్లన్ను (ఇండియాప్రభుత్వ మంత్రులు) మధ్యపరగణాలు, ఒరిస్సా గవర్నలున్నూ బొంబాయి, మద్రాసు, ఒరిస్సా రాష్ట్రముల ప్రధానమంత్రులున్నూ ఇతరరాష్ట్రమంత్రులు కొందరును ఆచార్య కృపలానీ, జయప్రకాశ్ నారాయణ మున్నగు ప్రముఖనాయకులు సభకు విచ్చేసిరి.

రెండు ముఖ్యసమస్యలు

ఈ మహాసభ ముఖ్యమైన రెండు సమస్యలనుగూర్చి చర్చించవలసియున్నది. గాంధీజీ 50 సంవత్సరముల కాలము నిరంతరంగా దక్షిణాఫ్రికాలోను భారతదేశంలోను కృషిచేసెను. ఆయన ఒక ప్రత్యేక జీవితపద్ధతిని అనుసరించెను. దేశస్వాతంత్ర్యమును సాధించుటకొరకే భారతజాతియందుగల

శక్తి సంపదను సంఘటితమొనర్చెను. ఆయనసాగించిన పోరాటము కొత్త పద్ధతి ననుసరించిన దైయుండెను. సత్యము అహింస యనెడి రెండు ధర్మములను తన సాధనముగా స్వీకరించి ఆయుధబలముతో కూడిన ఒక బ్రహ్మాండమైన రాజ్యమును ఏదిరించెను. ప్రపంచముతో నిమిత్తములేకుండా సర్వసంగ పరిత్యాగియైన వారికిఃసూత్రమే ఆచరణీయమైన ఉపదేశముల వంటివి ఆయనబోధించిన ధర్మసూత్రములుకావు. ప్రతివాడును తన నిత్యకృత్యజీవితములో అనుష్ఠించదగిన పద్ధతులనే ఆయన బోధించెను. ఆయనజీవితములో ఆయనబోధించిన విషయము లన్నియు ఆనంతర పురుషాంతరములవారికి లభ్యమగునట్లుగా ఆయన వచనరచనలన్నియు భద్రపరుపబడినవి.

వార్ధాలో సభ సమావేశమగుటకు ముందుగా మార్చి 13 తేదీన నిర్మాణ కార్యప్రచారకులలో ముఖ్యులు కొందరు కలిసి వివిధ విషయములను చర్చించి సభా కార్య క్రమమును నిర్ణయించిరి. సభలో ప్రతిపాదింపబడు నిమిత్తమై ఒక చిత్తు తీర్మానమునుగూడా తయారుచేసిరి. ఈప్రారంభ చర్చలకు హాజరైనవారందరును ప్రతి విషయమును నిష్కపటముగా సాంగోపాంగముగా చర్చించిరి. గాంధీమహాత్ముని బోధలును ఉపదేశములను ప్రజలు పఠించుటకును అనుసరించినట్లుగా చేయుటకును మనము ఏవిధముగా కృషిచేయవలెను? అందుకొరకు ఒక ప్రత్యేకసంస్థయొకటి ఉండవలెనా?

అట్టిసంస్థలో పనిచేయువారు కొన్ని కృమశిక్షణ నియమము లకులోబడికట్టుదిట్టమైన సంఘమువలె పనిచేయవలెనా? అరీతిగా గాక, మహాత్ముని ఉపదేశములయందు నమ్మకము గలవారందరును తమ సొంతజీవితములందు వాటిని యధాశక్తిగా అనుసరించుచు తమవలెనే మహాత్ముని ఉపదేశములను నమ్మి యనుసరించుచుండెడి తదితరులతో కలసి ఒక వర్గముగా అట్టి వారు చేరియుండిన చాలునా? అను విషయముల గురించి చర్చించిరి.

గాంధీ విధానము

గాంధీమహాత్ముడు జీవించియున్నకాలములో ఆయన ఉపన్యాసములలోను ఆయన వాతలలోను ప్రజా జీవితమునకు సంబంధించిన అనేక విషయములను ఆయన ప్రస్తావించియుండెను. ఆయన చర్చించియుండని విషయము లేదని చెప్పవచ్చును. ప్రభుత్వ వ్యవహార సమస్యలు మొదలుకొని వంటయింటి విషయాలు, పాఠశాలాల పరిశుభ్రము చేయుటను గూర్చిన విషయాలు సత్యజీవితమునకు సంబంధించిన అత్యల్ప విషయాలుకూడా ఆయన పరిశీలించియుండెను. ఆయనకు బ్రహ్మాండమైన విషయమనేదేలేదు. అత్యల్పమైన విషయమనేదీలేదు. స్వల్పవిషయమని భావించి తృణీకరించినదిన్నీ లేదు.

ఆయన జీవితమంతయును సత్యపరిశోధనతో గడచెను. అందుచేతనే ఆయన తన స్వీయచరిత్ర గ్రంథమునకు “సత్యా

స్వేషణము” అని నామకరణము చేసెను. ఈ దేశానికి ప్రపంచానికి సంబంధించిన సాంఘిక, రాజకీయ ఆర్థిక సమస్యల నన్నింటిని పరిష్కరించుటకు ఆయన సిద్ధాంతములను వీరితిగా వర్తింపజేయవలెనో విశదీకరించుచు కూలంకషమైన పాఠ్య గ్రంథము నొకదానిని రచింపవలసినదిగా ఆయనను కొందరు కోరియుండిరి. ఆ యా సందర్భావసరములనుబట్టి తన మూల సిద్ధాంతములను తాను వర్తింపజేయుచు ధర్మసాధన చేయుచున్నాననియు గాంధీ సిద్ధాంతభాష్యము నొకటి సమగ్ర గ్రంథముగా వ్రాయజాలననియు ఆయన చెప్పెను. కాబట్టి స్థిరసిద్ధాంత ప్రమాణసూత్రములను బాహుళ్యముగా నిర్వచించుచు పాఠ్యగ్రంథమువలె రచించుట ఆయన అభిమతము కాదు. కనుక ఆయన జీవితానంతరముకూడా అట్టి గ్రంథరచన చేయుటకు మనము పూనుకొన వీలులేదు. కొంతకాలము గడచినతర్వాత గాంధీ పద్ధతుల ననుసరించెడివారు ప్రత్యేకించి గాంధీ సాంప్రదాయములోనివారని పిలువబడుచు ఒక ప్రత్యేక శాఖగా ఏర్పడుట సంభవించవచ్చును. ఒక ప్రత్యేక సంఘము నేర్పాటుచేసినయెడల అటువంటి పరిస్థితి ఏర్పడవచ్చునని కొందరికి అనుమానము కలదు.

సత్యానుష్ఠానం

గాంధీజీ అతొక్కడుకాడు. ఆధ్యాత్మిక వేదాంత విషయములతో ప్రత్యక్ష ప్రపంచమునకు సంబంధము లేకుండా మాన్యాడేవాడు కాదు. మానవులయొక్కయు సంఘముయొక్కయు నిత్యకృత్య జీవితములో అనుష్ఠించుటకు తన పవిత్ర సిద్ధాంతములను సుసాధ్యమైనవనియు అనుష్ఠింపవలెననియు ఆయన బోధించెను. సత్యము, అహింస ఇవి రెండును ఆయన మూలసూత్రములు. వాటిని జీవితములో వర్తింపజేయుటకొరకే ఆయన నిర్మాణ కార్యక్రమము నొకదానిని నిరూపించెను. అహింసకూడా సత్యముయొక్క అంశాశేదమే, రూపాంతరమేగాని మరొకటి కాదని ఆయన నిరూపించెను. కనుక “సత్యం” అనునది ఒక్కటే ప్రధాన ధర్మ సూత్రముగా ఆయన అవలంబించెను. ఆయనకు సత్యమే భగవద్విర్వరూపము. మానవసంఘము సత్యము నాశ్రయించుకొని వర్తించనియెడల దానికి సార్థకతలేదు. కాబట్టి మానవుడున్న మానవసంఘమున్న ఆయన కోరిన పరిపక్వదశను పొంది ఉన్నతస్థితికి రాగలందులకై ఆయన తన నిర్మాణ కార్యక్రమ విధానమును నిరూపించెను. మోక్షమునకు అనేక సాధనోపాయములు అనేక మార్గములు ఉన్నట్లుగానే, మానవులు సంపూర్ణమైన ఆత్మవిశ్వాసమును పొందగల్గుటకు వేర్వేరు కర్మానుష్ఠానములను ఆయన తన నిర్మాణ కార్యక్రమ

మములో సూచించియుండెను. కేవలము బుద్ధిసామర్థ్యముచేత ఏకాగ్రచిత్తతవల్ల జ్ఞానగరిష్టుడై మైకమనెడి ఆత్మసంతృప్తి చెందుటవల్ల ప్రయోజనము లేదనియు, నిత్యజీవితములోని మన ప్రవర్తనయందు అనుష్ఠింపదగిన కార్యక్రమము మూలముగా మనకు ఆత్మసంస్కారము కలుగనలెనని ఆయన నిర్ణయించెను. కనుక, ఆయన నిర్వచించిన సిద్ధాంతములను ఏకీకరించి ప్రవర్తింపజేయవలెనని విషయమును చర్చింపవలసియున్నది.

నిర్మి బంధ సంస్థ

మానవులు మనస్ఫూర్తిగా అంతరాత్మప్రబోధితులై ఏ ధర్మమార్గమునైనను అనుసరించవలెనుగాని, బాహ్య నిబంధనలకు నిర్బంధములకు లోబడి అనుసరింపరాదని గాంధీజీ అభిమతము. బాహ్యనిబంధనలకు చట్టములకుమాత్రమే బద్ధులై ప్రవర్తించెడివారు ఒకవిధంగా ఆత్మవిశ్వాసములకు వ్యతిరేకంగా ప్రవర్తించినవారగుదురు. ఆయన జీవించియున్నంత కాలము ఆయనయొక్క మూర్తియే కొందరిని ఏకకూటంగా ఆకర్షించియుండినయెడల ఆ భౌతికమూర్తి, ఆ భౌతికస్వరూపము అగ్నికి ఆహుతియైపోయినది. గనుక ఆయన ఉపదేశానువర్తనలైనవారందరును చెల్లాచెదరైపోవుట సంభవించును. అందువల్ల అట్టి గాంధీ ధర్మానుచరులనందరిని ఏకముఖముగా నాకర్షింపగల్గుటకై మధ్యమార్గము నొకదానిని అనుసరింప

నిశ్చయించితిమి. యథాశక్తిగా గాంధీ ఉపదేశములను అనుసరించుచున్నవారు కలరు. అట్టివారి నందరిని సమాకర్షించుటకు ఒక ఐచ్ఛిక సంఘము నేర్పాటు చేయదలచిరి.

అట్టి సంఘము నొకదానిని ఏర్పాటుచేసేయెడల ఆ సంఘములో చేరువారికి సభ్యత్వమనేది ఏదైనా ఉండును. అట్టి సభ్యత్వమునకు మరల నియమము లేనైనా ఉండును. సభ్యుల జాబితా, అనేది ఏదైనా ఉన్నయెడల సభ్యులుగా చేరేవానికి తగిన యోగ్యత్వార్హతలు కలవా యనెడి సమస్య బయలుదేరును. కనుక సభ్యుల జాబితా అనవసరమని భావింపబడినది. కాని, ఏ స్వల్ప బాధ్యతలతోనో సభ్యత్వమనేది ఉండవలెననియు సభ్యులజాబితా యొకటి యుండవలెననియు మరికొందరు వాదించిరి. కనుక, గాంధీస్మృతపదేశములయందు నమ్మకము కలవారును, అట్టి ధర్మోపదేశములను తమ జీవితములో అనుష్ఠింపదలచువారును, నిర్మాణకార్యక్రమమును సాగించుటకై ప్రతిష్ఠింపబడిన వివిధసంస్థలును, మున్ముందు ప్రతిష్ఠింపబడగల సంస్థలను కొనసాగింప బూనుకొను కార్యక్రమములను అనుసరింపదలంచు వారును యీ సహచర వర్గములో చేరుటకు అర్హులైయుదురు. కాబట్టి యిందులో చేరుటకు అర్హుడనని భావించెడి ప్రతివారును యిందులో చేరుటకు తన దరఖాస్తును సంపుకొనవచ్చును. అట్టివాని దరఖాస్తును స్వీకరించి నమోదు చేయుటకు అధికార మొసంగబడిన వానికి

పంపుకొననచ్చును. సభ్యుడు అనిగాని “సభ్యత్వ” మనిగాని నామకరణము చేయక “సేనకుడు” అనిగాని “సాధకుడు” అనిగాని “ప్రచారకుడు” అనిగాని అట్టి దరఖాస్తుదారు వ్యవహరింపబడును.

నా మ క రణ ము

దీనికి “సంఘము” అనేపేరు వర్తింపబడెను. కొన్ని నియమ నిబంధనలు కలదే సంఘమనిపించుకొనును, నిర్మింపబడమైన కూటమగుటవల్ల దీనిని “సమాజము” అని వ్యవహరింపదలించితిమి. ఈ విషయమై కొంత చర్చ జరిగినసిమ్మట దీనికి “సర్వోదయ సమాజము” అని నామకరణము చేయబడెను. “సర్వోదయ” అను శబ్దమును గాంధీమహాత్ము ప్రయోగించిడేయుండెను. తనఉపదేశములఫలితము “సర్వోదయ”మని గాంధీజీ చెప్పుచుండెడివారు. గాంధీజీ ఉపదేశముల అనుష్ఠానభాగమును నిర్మాణ కార్యక్రమ సేవకులు జ్ఞప్తియందుంచుకొనుటకు యీ పేరు తగియున్నది. జాతి మత కుల విభేదము లేకుండ వ్యక్తులు వర్గములుకూడా అభివృద్ధిలోనికి వచ్చుటకై సమానావకాశములను కల్గించేటటువంటిన్ని పరస్పర పీడనకు వంచనకు అవకాశము లేనటువంటిన్ని సాంఘిక వ్యవస్థను అహింసాసత్యము లనెడి ధర్మసూత్రముల ననుసరించి ఏర్పాటు చేయు నిమిత్తమై కృషి చేయుటకు యీ సర్వోదయ సమాజము ప్రతిష్ఠించడమైనదని తీర్మానములో చేర్చబడెను. నిర్మాణకార్య

కృష్ణములో చేరియుండెడి వేర్వేరు కార్యకలాపములు యీ తీర్మానములో పేర్కొనబడెను. ఈ సిద్ధాంతములను ఆమోదించి ఎవరైతే తమమట్టుకు తాము నిశ్చయించుకొందురో అట్టి వారందరు యీ సమాజములో సభ్యులుగా చేరుటకు అర్హులగుదురు.

వార్షిక సమావేశము

దీనిలో చేరినవారందరును సమావేశమగు నిమిత్తము ప్రతిసంవత్సరము జనవరి 30 తేదీని ముందుగా నిర్ణయించుకొని బడు నొక ప్రాంతంలో సమ్మేళనము జరుగవలెను. ఇది కాంగ్రెసు మహాసభవలె జరుగదు. సమ్మేళనమునకు వచ్చే ప్రతినిధులకు వసతి సౌకర్యములను ఏర్పాటు చేయుటకు విశేషంగా ద్రవ్యం ఖర్చుచేసి ఆహ్వాన సంఘంవారు ఏర్పాట్లు చేయరు.

ఈ సమ్మేళనమునకు వచ్చేవారు, ఎవరి వసతులకువాశే ఏర్పాట్లు చేసుకోవలెను. వారికోసం ఇతరులు చేయగల్గిన సౌకర్యములు పారిశుద్ధ్యాది సౌకర్యములు మాత్రమే. ఇచ్చటికి వచ్చినవారు తమ స్వానుభవములనుగూర్చి తెలియ చెప్పకోవచ్చును. వారివారి అభిప్రాయములను తెలియజేసెడి వ్యాసములను వ్రాసి ప్రకటింపవచ్చును.

క మి టీ

పై జెప్పిన తీర్మానమును అమలుపరచు నిమిత్తము ఒక కమిటీని ఏర్పాటు చేయవలసినదిగా ప్రెసిడెంటుకు శ్రీ కిశోరిలాలు ముఖ్యవాలాగారికి అధికార మివ్వబడెను. గాంధీజీ ఉపదేశములకు అధికార ప్రమాణముగా అర్థము చెప్పగల గురుప్రీతముగా యీ కమిటీని పరిగణించరాదు. ఉపదేశము లన్వయించుటలో కలిగెడి వివాదములకు యీ కమిటీ తీర్పు చెప్పగలదని భావించగూడదు. ఈ సమాజ మును ఒక ప్రత్యేక మతశాఖవలెగాని రాజకీయ పక్షమువలె గాని తయారు చేయకూడదు. ఈ సమాజముగాని ఈ కమిటీ గాని అట్టి పని చేయకూడదని ఏకగ్రీవంగా ఆమోదించబడెను. సేవకులుగా చేరెడివారి రిజిష్టరుమాత్రము యీ కమిటీ తయారు చేయగలదు. వార్షిక సమ్మేళనము ఎప్పుడు జరుగ వలెనో యీ కమిటీ నిర్ణయించును వేర్వేరు ప్రాంతాలలో ఉండే మెంబర్ల కందరకు యీ కమిటీ అనుసంధానకర్తగ నుండును.

స ర్వో ద య స మా జ ము

ఈ సర్వోదయ సమాజము ప్రత్యేకంగా ఒక సంస్థ వలె వ్యవహరించును. కాని దానిలో చేరిన సభ్యులందరును నిర్మాణకార్యక్రమము నిమిత్తమై తమ శక్తికొలది కృషి చేయగలరని ఊహించబడును. ప్రతిసభ్యుడు తనకుసాధ్యమైన

కార్యక్రమమును మహాత్ముని ఉపదేశముల కనుగుణముగా నిర్వహించు చుండవలె. కాని, యీ సమాజము పేరుతోగాని యీ సమాజము తరపునగాని అతడు నిర్వహించునది ఏమీ ఉండదు.

ఈ సమాజములో చేరెడివారు ప్రపంచమంతటను విస్తరించి యుండగలరు. అట్టి సందర్భములో ఈ సభ్యుల సంఖ్య చాలా హెచ్చుగా నుండగలదు. ఈ సమాజ సభ్యుల ద్వారా మహాత్ముడిచ్చిన జ్ఞానజ్యోతి ఖండాంతరములందును ప్రకాశమానముగా వెల్లొందగలదు.

చర్చింపబడిన విషయములలో రెండవది ఏదనగా అఖిల భారత చర్మాసంఘము గ్రామోద్యోగ సంఘము, హిందుస్తానీ తాలిమీ సంఘము, గోసేవా సంఘము, హిందుస్తానీ ప్రచార సభ మొదలైన సంఘము లనేకములు నిర్మాణకార్యక్రమమును కొనసాగించుచున్నవి. ఇట్టి వివిధ సంఘములతో కలిసి యీ సమాజము ఎంతవరకు పనిచేయవలయును అనే విషయము చర్చింపబడెను. ఈ సంఘములు కాంగ్రెసుయొక్క ఆదరాభిమానములతో గాంధీ మహాత్మునిచే ప్రతిష్ఠింపబడెను. ఇటువంటి సంఘములలో చేరి పనిచేయగోరువారు చాలామంది ఉన్నారు. అట్టివారినందరిని ఏకముఖముగా సమకూర్చుటకు ప్రయత్నించవలెనని గాంధీజీ కోరెను. పైజెప్పిన సంస్థలకు పెక్కింటికి గాంధీజీ ప్రెసిడెంటుగా నుండెను. ఆయన ప్రెసి

డెంటుగా లేని సంస్థలను కూడా ఆయన తన పదుపదేశములతోను సలహాలతోను నడిపించుచునేయుండెను. ఈ సంస్థలన్నియు పరస్పర సహకారముతో పనిచేయగల్గుటకును, ఈ సంస్థలలో కొందరు నిర్వాహకులను నియమించుటకు, యీ సంస్థలకు గాంధీజీ నడిపించుచున్నట్లుగా నడిపించుట కొక సంస్థను ఏర్పాటుచేయవలెను. గాంధీజీ మరణానంతరము ఇది అత్యంతావశ్యకము.

ఈ సంస్థలలో ప్రతి సంస్థయును దేనికది స్వతంత్రంగా వ్యవహరించుచున్నదగుటచేత, వీనినన్నింటిని ఒక కేంద్రాధికారముక్రింద బంధించియుంచుటకు ఈ సభవారు ఏవిధమైన నిర్ణయము చేయలేకపోయిరి. కాని యీ సంస్థల తరపున ప్రతి నిధులు చాలమంది యీ సభకు వచ్చిరి. ఈ సంస్థలన్నింటిని ఏకముఖముగా నడిపించగల కేంద్రపీఠమొకటి యుండవలెనని మాత్రము ఆ ప్రతినిధులు కోరిరి. కాబట్టి ఈ సంస్థలన్నింటితో కలిసి సంప్రదించి అట్టి కేంద్రాధికారపీఠము నొకటి ఏర్పాటు చేయుటకు జె. సి. కుమారప్ప గారిని నియమించడమైనది.

నిర్మాణకార్యక్రమమనునది కాలముగడచినకొలదింత కంతకు బహుముఖములుగా విస్తరించునట్టిదైయున్నది. అందువల్ల ఉత్తరోత్తరా ఇంకా అనేక సంస్థలు ఏర్పడవచ్చును. కాబట్టి ఒక కేంద్రసంస్థ ఏర్పడేయెడల అది యిప్పుడున్న సంస్థలకు మాత్రమే గాక ఉత్తరోత్తర ఏర్పడగల సంస్థలకు కూడా కేంద్రపీఠముగా నుండవలెను.

మత కుల సంఘ సామరస్యము

ఈసభవారు పైజెప్పిన రెండు ముఖ్యవిషయములను చర్చించుటకు ఎక్కువకాలము వినియోగించిరి. కాని గాంధీజీ తన చివరి దినములలో మతసంఘముల సామరస్యమునకై ఎక్కువగా కృషిచేసియుండెను. ఈమతసంఘ సామరస్యము నకే ఆయన తనప్రాణము లర్పించెను. కనుక యీమతసంఘ సామరస్యమునకై కొంత పనిచేయవలసియున్నదని యీసభకు హాజరైనవారందరును తలంచిరి. ఈసాంఘిక సామరస్యము చాలా ప్రధానమైన విషయమని గాంధీజీ వాదించెను. కాని, దురదృష్టవశమున, ఆయన ఆవిషయములో ఎంతగా కృషి చేసెనో అంతగా ఆయన ప్రయత్నములను లోకులు అపార్థము చేసికొనసాగిరి. ఆయన ప్రయత్నములకు అంతగా చిక్కులు ఏర్పడెను. ఈహిందూ మహమ్మదీయ సంఘర్షణవల్లనే దేశము రెండు రాజ్యాలుగా విభాగమవుట కూడ తటస్థించెను. ఇప్పుడా గాంధీయంతయు విమర్శించవలసినపనిలేదు.

దేశవిభాగమునకు పూర్వమున్న అనంతరమున్నా దేశము చాలా సంతోభముపాలైనది. వేలకొలది స్త్రీలు పురుషులు ప్రాణములు గోల్పోయిరి. కోట్లకొలది సొత్తునాశనమైనది. లూటీచేయబడినది. లక్షలకొలది హిందువులు సిక్కులు మతప్రేమాకాక మహమ్మదీయులు కూడా స్వస్థానములను విడనాడి కాందిశీకులై అష్టకష్టములపాలై అన్య ప్రాంతములకు

వెళ్ళిరి. ఇంకను అనేకలక్షలమంది హిందువులు సిక్కులు పశ్చిమ పాకిస్తానులో చిక్కువడియున్నారు. వారు భారత దేశానికి రావలెనని అవకాశమునకై నిరీక్షించుచున్నారు. ఈవిధముగా యింతవరకు పాకిస్తానునుండి ఇండియాకుగాని ఇండియానుంచి పాకిస్తానుకుగాని పరార్తైనవారిసంఖ్య ఉభయ పక్షములలోను 50 లక్షల వరకు లెక్కకు తేలుచున్నారు. అదేవిధముగా తూర్పు పాకిస్తానునుండి సుమారు 8 లక్షల మంది హిందువులు పశ్చిమబెంగాలుకు కాందిశీకులైవచ్చిరి. తమ స్వగ్రామములను వదలి వందలకొలది మైళ్ళనూరములో నున్న అరణ్యప్రాంతములకు చేరిన జనులయొక్క కష్టము లెట్టివో సులభముగా ఊహించవచ్చు. అట్టివారిహృదయములు రోషావేశపూరితములై యుండక మానవు. ఇందుమూలముగా మహమ్మదీయులకు మహమ్మదీయేతరులకు పరస్పర బద్ధవైరములు వృద్ధియగుచుండగలవు. కాబట్టి దేశము రెండుముక్కలుగా విభాగింపబడినందువల్ల మత విద్వేషము వృద్ధియైనదే గానితగ్గలేదు.

గాంధీ పంథా

ఈ విధమైన పరస్పరవిద్వేషాభివృద్ధిని అంతరింప జేయుటకే గాంధీజీ తన తపస్సునంతను ధారబోసెను. ఆయన జీవితములోని చివరిదినములలో హిందూ మహమ్మదీయ పరస్పర సద్భావ సంస్థాపనకై నిరంతరకృషిచేసెను. ఇంతటి క్లిష్టమైన,

అసాధ్యమైన సాంఘిక వైమనస్యములను తన అప్రతిమానాశ్రయమైన అహింసావిధానముతో తొలగింపవలెనని పాటుపడెను. భారతదేశములోని హిందువులు సిక్కులు తదితరులు మహమ్మదీయులకు ఇచ్చట, అభయహస్తమొసంగి వారికి ధైర్యవిశ్వాసములను కల్పించినయెడల, పాకిస్థానులోని మహమ్మదీయులుకూడా అదేవిధముగా పాకిస్థానులోని మహమ్మదీయతరులకు అభయహస్తము నొసంగగలరని ఆయన నమ్మియుండెను. ఆవిధముగా ఆయన బోధించెను. అచంచలసంకల్పముతో ఆ విషయమును నొక్కి వక్కాణించెను. కాబట్టి పాకిస్థానులోని మహమ్మదీయులు ఏవిధముగా ప్రవర్తించి నప్పటికీ, ఆ విషయముతో నిమిత్తము లేకుండా మనమట్టుకు మనము మనదేశము లో మహమ్మదీయులను మన సోదరులవలె ఆదరించవలెనని గాంధీజీ బోధించెను.

మన సాంఘిక జీవితములోని యీ విద్వేష విషబీజములను నిర్మూలించవలెనని యీ సభవారు భావించిరి. కాబట్టి యీ విషయములో గట్టినమ్మకము సద్భావముగల స్త్రీలు పురుషులు తమ వ్యాపార వ్యవహారములలోను తమ జీవితకార్యకలాపములలోను యిట్టి సామరస్యమునకై కృషిచేయవలెను. కాబట్టి గాంధీ సిద్ధాంతములందు విశ్వాసము కలవారును ఆయన ఉపదేశములను అనుసరించెదమనెడి వారును ఈవిషయమును చాలా ముఖ్యమైన అచల్య కర్తవ్యముగా

భావించి దానికొరకు నీక్షగాఢని చేయవలెననియు సభవారు కోరిరి.

లక్షలకొలది జనులు ఘోరమైన క్రూరకృత్యముల జూచి దుర్భర కష్టముల ననుభవించి హృదయావేదన పొందుచున్న స్థితిలో వారి కందరికి తిరిగి తృప్తికరమగు నివాస సౌకర్యములను చూపించనియ్యెడల, ఆయా మతసంఘములవారికి సవ్యమైన సామరస్యముగాని చిత్తస్వాస్థ్యముగాని కలుగనేరదు. కాబట్టి జాతి మత కుల విపక్షత లేకుండా, యీ కాందిశీకుల కందరికి సహాయము చేయవలసియున్నది. ఈ విధముగా వారి కందరికి పునరావార సౌకర్యములను కల్పించుట చాలా బ్రహ్మాండమైనపని. ఏ అనధికారసంస్థయైనను యీ పనిని నిర్వహింపజాలదు. ప్రభుత్వమువారికి గల విశేష ద్రవ్యాధారము వల్లగాని, దృఢసంకల్పము వల్లగాని యీ పని నెరవేర్పబడజాలదు. ప్రభుత్వము తన శక్తికొలది తన సంపత్తికొలది చేయ తగిన సహాయము చేయుచునే యున్నది. కాని అనధికార సంస్థలుకూడా తమంతట తాము యీవిషయములో అనేక విధములుగా తోడ్పడవచ్చును. అందువల్ల యీ కాందిశీకులకు సహాయము చేయు విషయమై ఈ నిర్మాణ కార్యక్రమ ప్రచారకుల కొక విజ్ఞాపన చేయబడెను. ఈ విజ్ఞాపన ఫలితముగా వినోబాభావేగారు సామర్థ్యానుభవము గల కొందరు ప్రచారకులను తనవెంట తీసుకొని కాందిశీకుల కెట్టి విధముగ నేవచేసి సహాయము చేయవలగునో, నిర్మాణకార్యక్రమ ప్రచారకులు యీ విషయములో ఎక్కడెక్కడకు వెళ్ళి ఏవిధ

ముగా పనిచేయ సాధ్యమగునో పరిశీలించుటకు బయలుదేరుచున్నారు.

శాంతి దళములు

ప్రజాసేవమునందు శాంతిని నెలకొల్పుటకుమాత్రమే ప్రత్యేకంగా సేవ చేయగలవారిని కొందరిని ఒకబృందముగా సమకూర్చుటసాధ్యమనియు, అవసరమనియు గాంధీమహాత్ముడు చాలాకాలము తలంచుచుండెను. కాని, అనేక కారణాలవల్ల ఆయనజీవించియుండగా అట్టిది నెరవేరలేదు. సాంఘిక విద్వేషములను పోగొట్టవలెనంటే ఇటువంటి సంస్థయొకటి కావలసియున్నది. కాబట్టి “శాంతి సేవాదళము” నెలకొల్పుటకు ప్రయత్నము చేయవలసియున్నది. కొట్లాటలను అల్లరులను అణచివేయునటువంటి పోలీసుదళమువంటిది యీ శాంతిదళముకాదు. ప్రజలలో అల్లరులు కొట్లాటలు ఉద్భవించకుండా ప్రజలలో సామరస్యమును వృద్ధిచేయునిమిత్తము ఈ శాంతిదళములోనివారు ప్రజలతో కలిసిమెలిసి పనిచేయవలెను. ఒకవేళ కొట్లాటలు బయలుదేరినయడల ఉభయపక్షములవారికి మధ్య యీ శాంతిదళసైనికులు నిలవబడి అట్టి కలహములను నివారించవలెను. లేదా అట్టిసంఘర్షణ తీవ్రతను ఉపశమింపజేయవలెను. ఈ శాంతిదళము నిరాయుధమైన దగుటవల్లను పూర్తిగా అహింసాదీక్షాబద్ధమైన దగుటవల్లను యీ పనిని నిర్వర్తింపగలుగును.

సర్వేజనాః సుఖినోభవంతు

ఓం శాంతిః శాంతిః శాంతిః

గాంధీగారిజీవితంలో ముఖ్యవృత్తాంతాల కాలసూచి.

2-10-1869 జననము.

1883 వివాహం.

1885 తండ్రి మరణము.

1888 } జ్యేష్ఠపుత్రుని జననం,
విద్యకింగ్లండు ప్రయాణము.

1891 బారిష్టరై మరలవచ్చుట.

1893 మొదటిసారి దక్షిణాఫ్రికాకు ప్రయాణము.

1894 అబ్దుల్లాకేసు రాజీ; తలపన్నుబిల్లు, నేటాలులో
సత్యాగ్రహారంభం, నేటాలు యిండియన్
కాంగ్రెసు స్థాపన.

1896 భారతదేశమందు ప్రచారము.

1897 భారతదేశపు ట్రామనిధికి సామ్యువసూలు.

1899 బోయరుయుద్ధములో చికిత్స, సేవ.

1901 భారతదేశమందు మరల ప్రచారము; కలకత్తా
కాంగ్రెసులో పాల్గొనుట.

1903 హ్రస్వవాలులో సాలిసిటరువృత్తి.

1904 ఇండియన్ ఒపినియను, పత్రికస్థాపన, ఆస్తిస్వత్వం
వదలుకొనుట.

- 1906 ట్రాన్సువాలులో మొదటి సత్యాగ్రహము; జూలూయుద్ధములో సేవ. ఫినిక్సు ఆశ్రమస్థాపన, బ్రహ్మచర్యవ్రతారంభం, లండనులో ప్రచారం, సమిష్టి సత్యాగ్రహం.
- 1907 ప్రాక్టీసు మానుట, పూర్ణ త్యాగం.
- 1908 మొదటి జైలుయాత్ర, రాజీమోసం, మరల సత్యాగ్రహం, జైలు.
- 1909 ఇంగ్లండుకు రాయబారము, హింద్ స్వరాజ్ రచన. టాల్ స్టాయి లేఖలు.
- 1913 మరల సత్యాగ్రహము, జైలు.
- 1914 ఉపవాసం, రాజీ, అక్రమపు చట్టాల రద్దు.
- 1915 భారత దేశమున ప్రవేశము, టాగూరు గాంధీని మహాత్ముడనుట, సబర్మతీ ఆశ్రమ స్థాపన, దేశసంచారారంభం.
- 1916 హిందూ విశ్వవిద్యాలయ ప్రారంభోపన్యాసము, యంగ్లిండియా సవజీవనపత్రికల ఆరంభము.
- 1917 చంపారణ సత్యాగ్రహము. గ్రామసేవ, కాంగ్రెసు, లీగు ప్రణాళిక, (నవంబరు) గుజరాతు రాజకీయసభ కధ్యక్షత, (డిశంబరు) అ. భా. సంఘ సేవాసభ కధ్యక్షత.

- 1918 (మార్చి) అహమ్మదాబాదుమిల్లు సత్యాగ్రహము; ఖేరాసత్యాగ్రహము; దక్షిణభారతములో హిందీ ప్రచారము ప్రారంభము; అస్వస్థత.
- 1919 రౌలటుచట్టం; పంజాబు దుర్భిణి; సత్యాగ్రహ సభ స్థాపన; యంగుత్తంజీయా, నవబన్ సంఘ దకత్వము; (నవంబరు) పంజాబు అల్లరులగూర్చి గాంధీగారిరిపోయి: ఖిలాఫతుమహాసభకన్వత్త.
- 1920 సర్కారు పదకాల విసర్జన; హోరూలు సభాధ్యక్షత, కలకత్తా, నాగపురకాంగ్రెసు మహాసభలలో అసహాయోగ తీర్మానాలు; కాంగ్రెసుకు కొత్తరాజ్యాంగం, గుజరాత్ విద్యాపీఠాదులస్థాపన.
- 1921 అసహాయోగవిచ్ఛింభణ, బెజవాడలో నిర్మాణకార్యప్రక్రియ తీర్మానం, అహమ్మదాబాదు కాంగ్రెసు, త్రివిధబహిష్కారం, సత్యాగ్రహ నియంతృత్వం.
- 1922 సాంఘికహకారసభ (బొంబాయి); పన్నుల నిరాకరణాయత్నము; చౌరిచౌరా అల్లరి; సత్యాగ్రహపునిల్పుదల, కేసు, శిక్ష; యరవాడ జైలు.
- 1923 జైలులో సౌకర్యాలువదులుట; కాకినాడ కాంగ్రెసువారు నిర్మాణకార్యక్రమమునకుతోడ్పాటు.
- 1924 శస్త్రచికిత్స, విడుదల; హిందూముస్లిం కలహాలు, సాంఘికమైత్రికై 21 రోజులఉపవాసం, బెల్గాంకాంగ్రెసుఅధ్యక్షత; మరల యంగిండియా

- 1925 అశ్రమవాసుల లోపమునకు వారం ఉపవాసం, అ. భా. చరఖాసంఘపుస్థాపన; అ. భా. కాంగ్రెసులో హిందూస్తానీభాష వాడుటకు కాంగ్రెసు తీర్మానము.
- 1926 చీనాకు సానుభూతి సందేశం.
- 1927 సింహళాదులయూత్ర; మద్రాసు కాంగ్రెసులో పూర్ణస్వాతంత్ర్యపు తీర్మానం; గాంధీగారి విమర్శ.
- 1928 బద్దోలీ సత్యాగ్రహం; కలకత్తా కాంగ్రెసులో రాజీతీర్మానం.
- 1929 ఇర్వినుతో రాయబారం: ఆంధ్ర బర్మాయాత్రలు లాహోరులో పూర్ణస్వాతంత్ర్యపు తీర్మానం ఉపపాదన.
- 1930 స్వాతంత్ర్యదీక్ష; నియంతృత్వం: ఉప్పుసత్యాగ్రహం, జైలుయాత్ర.
- 1931 గాంధీ—ఇర్విను సమాఖ్య, లండనుసభలోకాంగ్రెసుప్రతినిధిగ పాల్గొనుట.
- 1932 మరల నిర్బంధము; సత్యాగ్రహతీవ్రత; హరిజనసమస్యకు ఉపవాసం; యరవాడ సమాఖ్య.
- 1933 మరల ఉపవాసాలు; హరిజనసేవక సంఘ స్థాపన; హరిజనపత్రికారంభం; దేశసంచారం, సేవాగ్రామ ఆశ్రమస్థాపన.
- 1934 అ. భా. గామపరిశ్రమసంఘస్థాపన; కాంగ్రెసుసభ్యత్వమును వదలుకొనుట.

- 1935 భారతీయ సాహిత్యపరిషత్తు స్థాపన, హిందీ సాహిత్యసమ్మేళనపు అధ్యక్షత, గుజరాతు సాహిత్యసమ్మేళన సభ కధ్యక్షత.
- 1937 కాంగ్రెసు మంత్రిత్వపు ఆరంభం, హిందీ సమ్మేళనంలో ఉపన్యాసము, వార్ధాలో నవ్య విద్యాసభ, భారతీయ సాహిత్యసభ కధ్యక్షత.
- 1938 హరిపుర కాంగ్రెసు, ఖాదీష్వదేశీ ప్రదర్శనము, సరిహద్దురాష్ట్రంలో సంచారము.
- 1939 రాజకోటలో ఉపవాసం, గాంధీ సుభాషుల విభేదం, మహాయుద్ధారంభం, కాంగ్రెసు మంత్రివర్గం రాజీనామా.
- 1940 రామగఢ్ కాంగ్రెసు, వ్యక్తిసత్వాగ్రహ ప్రారంభం, వైస్రాయితో సంభాషణలు.
- 1941 యుద్ధంలో దేశరక్షణ, అహింసాపద్ధతిని గూర్చి కాంగ్రెసుతో భేదాభిప్రాయం; జపాను యుద్ధపరీక్షలు.
- 1942 జమ్మాలాల్ బజాజ్ మరణం, క్రిష్ణు రాయ బారం, కాంగ్రెసులో 'క్విట్ ఇండియా' తీర్మానం, గాంధీ ఇత్యాదులందరి అరెస్టు, ఆగాఖానుభవనంలో నిర్బంధం, దేశంలో అల్లరులు, సర్కారు నిరంకుశచర్యలు, మహాదేవ దేశాయి మరణం.
- 1943 ప్రభుత్వంతో కాంగ్రెసు నిర్దోషిత్వాన్నిగూర్చి లేఖలు, ఉపవాసం (21 రోజులు). మహాక్షౌమం.

- 1944 (శివరాత్రి) కస్తూరిబాయి మరణం, మే 6 న గాంధీగారి విడుదల, చరఖాసంఘ పునర్నిర్మాణం, జిన్నాగారితో పాకిస్తానుగూర్చి దీర్ఘ సంభాషణ, కస్తూరిబా జాతీయ స్మారకనిధి కధ్యక్షత, జర్మనీయుద్ధ సమాప్తి.
- 1945 కాంగ్రెసునాయకుల విడుదల, సిమ్లా (మొదటి) సంభాషణలు, అ. భా. హరిజన సేవకసమితిలో సంభాషణ, జపానుయుద్ధాంతం, కలకత్తా, సోదే పురాశ్రమ యాత్ర.
- 1946 మద్రాసుకుహిందీప్రచారయాత్ర, రజతజయంతి, బ్రిటిషు మంత్రిత్వయంతో చర్చలు, మే 16 న రాజ్యాంగ ప్రణాళిక, ఇంటరిం ప్రభుత్వ స్థాపన, కలకత్తా నవఖాలీ బీహారుల హింసాకాండ, తూర్పు బెంగాల్ యాత్ర.
- 1947 బీహారుయాత్ర, పంజాబు సరిహద్దురాష్ట్రాల హింసలు, కొత్తవైస్రాయితో సంభాషణలు, ఆసియా మహాసభ, పాకిస్తాను - హిందుస్తానుల నిర్మాణము, కలకత్తాలో శాంతిస్థాపన, ఢిల్లీలో కల్లోలం పోగొట్టుట, కాశ్మీరయుద్ధం.
- 1948 హిందూముస్లిం సఖ్యతకు ఉపవాసం, నిర్మాణం, లోకమంతట శోకసంవాదం, సర్వోదయ సమాజ స్థాపన, రాజ్యాంగ నిర్మాణం.

ఈ రచయిత వ్రాసిన మరికొన్ని పుస్తకములు

నైహూచరిత్రము, (4 వ కూర్పు) 300 పుటలు.
మోతీలాలు చవహర్లాలుల జీవిత కథ, జాతీయోద్యమకథ,
రాజ్యాంగ సమస్యల చర్చ సహా. వెల. రు. 2-4-0

మాలానా ఆజాదు చరిత్రము, అబ్దుల్ కలామ్ గారి
జీవితం, సాంఘిక సమస్య వివరణ సహా,
రెండవకూర్పు 300 పుటలు వెల. రు. 1-0-0

నిర్మాణ కార్యక్రమము, మహాత్మాగాంధీ, రాజేంద్ర
ప్రసాదుగార్ల రచనల కనువాదం, నివరణ. 0-10-0


భారతీయ నాగరికత, అహింసా తత్వం 2 వ భాగం
ఆధునిక సమస్యల పరిశీలన 280 పుటలు. 0-12-0

జమీందారీ కమిటీ రిపోర్టు, జమీందారీల ఉత్పత్తి
స్వభావం వగైరాలు తెల్పును. ప్రకాశం కమిటీ రిపోర్టు
సంగ్రహం 200 పుటలు. 0-4-0

ప్రతులకు:—

కో. శ త కో పం, వ కీ లు,

శాకినాడకు, వ్రాయుడు.



ప్రతులకు :

ఆంధ్రరాష్ట్ర హిందీ ప్రచార సంఘము,
బెజవాడ

